

# مېنىڭ گۈزەل دىنىم

3

فارۇق سالمان  
نازنى يىلماز  
دوكتور رەجەپ ئۆزديرەك

ئىمان ئاساسلىرىنى ئۆگىنىش 1



# بِسْمِ اللَّهِ الرَّحْمَنِ الرَّحِيمِ



نەشرگە تەييارلىغۇچىلار:  
فارۇق سالمان  
نازىق يىلماز  
دوكتور رەجەپ ئۆزدرەك

تەھرىر:  
فارۇق سالمان

گرافىك لايىھىلىگۈچى:  
راسم گاسموۋ

رەسسام:  
ئىسمائىل ئۆزەن

مەسلىھەتچىلەر ھەيئىتى:  
ئالجان تاتلى  
فارۇق كانگەر  
ئىسمائىل گۈنداي

تۈركچىدىن ئۇيغۇرچىلاشتۇرغۇچى:  
تۇرسۇنئاي

ئالاقىلىشىش ئادرىسى:  
mkadir2002@yahoo.com

Бишкек шаары, Алмата көчөсү, 4-б, 5-этаж

Тел: (+996312) 53 33 12



## كىرىش سۆز

بىزنى گۈزەل دىنىمىز ئىسلام بىلەن شەرەپلەندۈرگەن ئۇلۇغ رەببىمىزگە ھەمدۇ-سانالار بولسۇن!

دىنىمىزنى ئەڭ گۈزەل شەكىلدە ياشاپ، ئىنسانلارغا ئۆگەتكەن پەيغەمبەر ئەلەيھىسسالامغا، ئۇنىڭ ئائىلە-تاۋاباتلىرىغا ۋە ساھابىلىرىگە دۇرۇد ۋە سالام بولسۇن!

### سۆيۈملۈك بالىلار!

دۇنيادىكى ئەڭ چوڭ سەرايىمىز ئىماندۇر. ئىمان بىلەن ياشاپ، ئىمان بىلەن رەببىمىزنىڭ ھۇزۇرىغا بېرىش ئەڭ ئۇلۇغ نىشانىمىزدۇر.

ئەڭ ئۇلۇغ مۇھەببەت ئاللاھقا بولغان مۇھەببەتتۇر، ئاللاھقا ئىمان ئېيتىش (ئىشىنىش) بولسا دىنىمىزنىڭ ماھىيىتىدۇر. مۇھەببەت قەلبىتە بىخلىنىپ، ئىش-ھەرىكەتتە ئەكس تېتىدۇ. قەلبىمىزگە يەرلەشكەن ئاللاھ سۆيگۈسى بىزنى ئالدى بىلەن ياخشى ئادەم بولۇشقا، ئاللاھنىڭ ئەمىر-پەرمانلىرىنى ئىجرا قىلىشقا يېتەكلەيدۇ. قىلغان ياخشى ئىش-ھەرىكەتلىرىمىز ۋە ئىبادەتلىرىمىز قەلبىمىزدىكى مۇھەببەت ۋە ئىماننى كۈچلەندۈرىدۇ.

### سۆيۈملۈك بالىلار!

پەيغەمبەر ئەلەيھىسسالام باشلامچىلىق قىلغان ئىمان سەپىرى ئەۋلادمۇ-ئەۋلاد داۋاملىشىپ كەلدى. ھەربىر ئەۋلاد بۇ دىننىڭ گۈللەپ ياشنىشى ۋە كېيىنكى ئىزباسارلارغا مىراس قالدۇرۇلۇشى ئۈچۈن قولىدىن كېلىشىچە كۈچ چىقاردى. شۇنىڭ بىلەن ئىسلامىي ئىلىملەر ئېغىزدىن-ئېغىزغا تارقىلىپ، قولىدىن-قولغا ئۆتۈپ، قەلبىتىن-قەلبىگە كۆچۈپ بىزگە قەدەر يەتتى.

سۆيۈملۈك پەيغەمبىرىمىز باشلىغان ئىمان سەپىرىنى بىزدىن كېيىن سىلەر داۋاملاشتۇرسىلەر. شۇڭا سىلەرنى بۇ ئۇلۇغ سەپەرگە تەييارلاش، دىنىمىزنىڭ ئەسىرلەر بويى داۋاملاشقان ئۇلۇغ چاقىرىقلىرىنى سىلەرگە ئەڭ گۈزەل شەكىلدە يەتكۈزۈش بىز چوڭلارنىڭ باش تارتقىلى بولمايدىغان مەسئۇلىيىتىمىزدۇر. ئاللاھقا مىڭلارچە ھەمدۇ-سانالار بولسۇنكى، بۇ مەقسەتتە باشلىغان تىرىشچانلىقلىرىمىز داۋاملىشىۋاتىدۇ.

«مېنىڭ گۈزەل دىنىم» ناملىق كۆپ قىسىملىق كىتابنىڭ «ئىبادەتلىرىمنى ئۆگىنىمەن» 1-2-قىسمى ئىلگىرى نەشر قىلىنغان بولۇپ، سىزلەر ۋە كىتابىنى باشتىن-ئاخىر كۆرۈپ چىققان دوستلىرىمىزنىڭ ياقتۇرۇشىغا ئېرىشكەن ئىدى. رەببىمىزنىڭ لۇتقى بىلەن بىز مۆلچەرلىگۈسىز خوشخەۋەرلەرنى ئاڭلىدۇق. بۇ كىتابلار گېرۇزىنچە، ئەزەرىچە، قازاقچە، قىرغىزچە، ئۇيغۇرچە، خەنزۇچە، فرانسوزچە، ئىنگلىزچە ۋە نېمىسچىگە تەرجىمە قىلىندى. باشقا تىللارغا تەرجىمە قىلىش ئىشى ئۈزلۈكسىز داۋاملىشىۋاتىدۇ.

قولۇڭلاردىكى «ئىمان ئاساسلىرىنى ئۆگىنىمەن» 1-قىسىم كىتاب ئىمان ئاساسلىرىنى چۈشەندۈرۈش ئۈچۈن تەييارلاندى. بۇ كىتابتا پەقەتلا دىن، ئىمان، ئاللاھقا ئىمان ئېيتىش ۋە پەرىشتىلەرگە ئىشىنىش قاتارلىق مەزمۇنلار بايان قىلىندى. كىتابلارغا، پەيغەمبەرلەرگە، ئاخىرەت كۈنىگە، تەقدىرگە (قازا ۋە قەدەرگە) ئىمان ئېيتىش قاتارلىق مەزمۇنلار «ئىمان ئاساسلىرىنى ئۆگىنىمەن» 2-قىسىم كىتابقا قالدۇرۇلدى.

بۇ كىتابنى نەشرگە تەييارلىغان ۋاقتىمىزدا ئىلگىرىكى كىتابلاردىن پايدىلاندىق. شۇنىڭ بىلەن بىرلىكتە سىلەرنىڭ مەنۋىي دۇنيايىڭلارغا ئۆزگىچە تەم، ئۆزگىچە لەززەت بېغىشلاشنى ئارزۇ قىلدۇق. كىتابنى تۈزۈشتە تۆۋەندىكى بىر قانچە نوقتىغا دىققەت قىلدۇق:

❖ گۈزەل دىنىمىزنى ياخشى كۆرۈپ، بۇ كىتابنى قىزىقىپ ئوقۇشۇڭلار ئۈچۈن، ھەر بىر تېمىنى بىر ھېكايە بىلەن باشلىدۇق.

❖ دىنىمىزنىڭ ئەڭ مۇھىم مەنبەسى بولغان قۇرئانى-كەرىم ئايەتلىرى بىلەن پەيغەمبىرىمىزنىڭ ھەدىسلىرىنى تېخىمۇ ئاسان ئۆگىنىشىڭلار ئۈچۈن دائىرە ئىچىگە ئېلىپ دىققىتىڭلارغا سۇندۇق.

❖ ئىمان ئاساسلىرىنىڭ ھەر بىرىدىن بىز كۆپ پايدىلىق مەزمۇنلارنى بىلەلەيمىز. بۇلارنى ئايەت ۋە ھەدىس نۇرى ئاستىدا بايان قىلدۇق.

❖ ئىمان ئاساسلىرىنى بايان قىلغان چېغىمىزدا، كۈچىمىزنىڭ يېتىشىچە خىلمۇ-خىل مىساللار، ھېكايىلەر، ئوخشىتىشلار، رەسىم ۋە شەكىللەرنى قوللىنىش ئارقىلىق سىلەرنىڭ چۈشىنىشىڭلارنى تېخىمۇ ئاسانلاشتۇرۇش، ئوقۇش قىزغىنلىقىڭلارنى تېخىمۇ يۇقىرى كۆتىرىشنى مەقسەت قىلدۇق.

❖ پەيغەمبەر ئەلەيھىسسالامنىڭ، ئۇنىڭ ۋاپادار دوستلىرىنىڭ ۋە ئىسلام دۇنياسىدىكى مەشھۇر شەخسلەرنىڭ تاتلىق ئەسلىمىلىرىنى سىلەرنىڭ كۆڭۈل دۇنيايىڭلارغا توشۇشقا تىرىشتۇق.

❖ بىلىۋېلىشقا تېگىشلىك مەزمۇنلارنى مۇۋاپىق يەرلەردە جەدۋەل ئىچىدە بەردۇق.

❖ ھەر بىر باپتا سىلەرنىڭ ياقىتۇرۇپ ئوقۇپ يادلىۋېلىشىڭلار ئۈچۈن بىرەر پارچە شېئىر قويۇشقا تىرىشتۇق.

❖ مەزمۇنلارنى ئاسان چۈشەنسۇن دەپ ئاددىي تىل ئىشلەتتۇق. كېيىن تەپسىلىي ئۆگىنىدىغان مەزمۇنلارنى ھازىرچە بايان قىلىمىدۇق.

❖ دۇئا بولسا ئۇلۇغ رەببىمىز ئەڭ ياخشى كۆرىدىغان، ئۇنىڭ بىلەن بولغان ئالاقىمىزنى ساقلايدىغان بىر ئىبادەتتۇر، ئىبادەتلىرىمىزنىڭ ماھىيىتىدۇر. كىتابتا بەزى بەتلەردە ئۇلارغا قاراپ سىلەرنىمۇ دۇئا قىلسۇن دەپ قولنى كۆتىرىپ دۇئا قىلىۋاتقان دوستلىرىڭلارنىڭ رەسىمىنى بەردۇق.

❖ ھەر بىر باپنىڭ ئاخىرىدا بىلىۋېلىشقا تېگىشلىك مۇھىم نوقتىلارنى تەكرارلىشىڭلار ئۈچۈن سوئاللار قويىدۇق.

گۈزەل دۇئالىرىڭلاردا بۇ كىتابنى تەييارلىغان بىزنىمۇ ئەسلەپ قويۇشۇڭلارنى ئۈمىد قىلىمىز. «مېنىڭ گۈزەل دىنىم» ناملىق كۆپ قىسىملىق كىتابنىڭ 3-قىسمى بولغان «ئىمان ئاساسلىرىنى ئۆگىنىمەن» 1-قىسىم كىتاب مانا سىلەرگە قالدى.

قەلبىڭلار ئىمان بىلەن، ھاياتىڭلار ئىسلام بىلەن، كۆڭلۈڭلار ئېھسان بىلەن تولغاي! پەرىشتىلەر يولدىشىڭلار، ياخشى كىشىلەر دوستۇڭلار بولغاي! ئۇلۇغ ئاللاھ يار ۋە ياردەمچىڭلار بولغاي! يولۇڭلار جەننەتكە قەدەر راۋان بولغاي!...

ئاللاھقا ئامانەت!

ھۆرمەت بىلەن:

فارۇق سالمان،

نازىق يىلماز،

دوكتۇر رەجەپ ئۆزدەرەك

2009-يىلى ئىيۇل، ئىستانبۇل

## مۇندەرىجە

بىزنى ئاللاھقا يەتكۈزىدىغان يول

دىن / 7

- 8 ..... ھېكايە: تاھىر بىلەن ماھىر
- 13 ..... ئىنسان ۋە دىن
- 16 ..... دىن ئارقىلىق ئېرىشكەنلىرىمىز
- 20 ..... ھېكايە: ئىشلىتىلمىگەن سۇيۇن
- 22 ..... توغرا دىن: ئىسلام
- 24 ..... شېئىر: مېنىڭ دىنىم
- 25 ..... ئىسلام دىنىنىڭ ئالاھىدىلىكلىرى
- 28 ..... پەيغەمبىرىمىز دىننى ھاياتقا تەدبىقلاشتىكى ئەڭ گۈزەل ئۆرنەكتۇر
- 31 ..... سوئاللار

دۇنيادا ھۇزۇرنىڭ، ئاخىرەتتە جەننەتنىڭ ئاچقۇچى

ئىمان / 35

- 36 ..... ھېكايە: «ئىشىنىدىكەنمەن، ئەمما خەۋەرسىز يۈرۈپتىمەن»
- 39 ..... ئىمان
- 42 ..... ھېكايە: ھاياتى مۇشۇنداق ئۆزگەردى
- 45 ..... ئىمان جەھەتتە ئىنسانلار
- 47 ..... ئىمان جەھەتتە نېمىلەرگە دىققەت قىلىشىمىز كېرەك؟
- 49 ..... ھېكايە: پەيغەمبەر خوشخەۋىرى
- 50 ..... ئىمانىمىزنى كۈچلەندۈرۈش ئۈچۈن نېمە قىلىشىمىز كېرەك؟
- 54 ..... شېئىر: ئەڭ خاسىيەتلىك سۆز
- 57 ..... ھېكايە: سوئال سوراشنى بىلىدىغان ئادەم
- 60 ..... ئىمان ئارقىلىق ئېرىشكەنلىرىمىز
- 63 ..... پەيغەمبىرىمىزنىڭ ئىماندىكى راستچىللىقى
- 65 ..... ھېكايە: ئاق كىيىملىك ناتونۇش ئادەم
- 66 ..... ئىمان ئاساسلىرى
- 67 ..... سوئاللار

ئالەملەرنىڭ رەببى  
**ئاللاھقا ئىشىنىش / 71**

- 72 ..... ھېكايە: ئاللاھقا ئىشىنىدىغان بالا
- 74 ..... ھەر سەنئەت ئەسىرى بىر سەنئەتكارنىڭ بارلىقىنى كۆرسىتىدۇ
- 76 ..... شېئىر: ئاللاھ
- 77 ..... ھېكايە: ئەبۇ ھەنىفىنىڭ جاۋابى
- 79 ..... ئىچكى ۋە تاشقى ئالەمدىكى مۇكەممەل تەرتىپ
- 81 ..... ھېكايە: ئۈچ سوئالغا بىر جاۋاب
- 83 ..... ئاللاھتا ئالانى سۈپەتلىرى بىلەن تونۇيمىز
- 84 ..... ئاللاھنىڭ سۈپەتلىرى
- 86 ..... ھېكايە: سۈتچىنىڭ قىزى
- 91 ..... رەببىم! سېنى تونۇيمەن، ساڭا چىن قەلبىمدىن ئىشىنىمەن
- 93 ..... ھېكايە: يىگىتنىڭ ئىمانى
- 96 ..... ئەڭ گۈزەل ئىسىملار (ئەسمائۇل-ھۇسنا) ئاللاھقا ئائىتتۇر
- 99 ..... ئاللاھقا ئىمان ئېيتىش ئارقىلىق ئېرىشكەنلىرىمىز
- 102 ..... ئاللاھ سۆيگۈسى
- 104 ..... ئىبادەتلىرىمىزنىڭ جان تومۇرى: دۇئا
- 106 ..... ھېكايە: سۈيۈرۈش مەندىن، سۇغىرىش سەندىن
- 108 ..... مۇسۇلمان بولۇشىمىز نېمىنى شەرت قىلىدۇ؟
- 109 ..... ھېكايە: كىم قۇتۇلدۇرىدۇ؟
- 110 ..... پەيغەمبىرىمىز ئاللاھنى ئىنتايىن ياخشى كۆرەتتى
- 113 ..... سوئاللار

ياخشىلىق ۋە گۈزەللىكنىڭ سىمۋولى  
**پەرىشتىلەرگە ئىشىنىش / 117**

- 118 ..... ھېكايە: پەرىشتىنىڭ ئاۋازى
- 120 ..... كۆرۈنىدىغان ۋە كۆرۈنمەيدىغان مەۋجۇداتلار
- 121 ..... پەرىشتىلەرگە ئىشىنىش
- 125 ..... پەرىشتىلەرگە ئىشىنىش ئارقىلىق ئېرىشىدىغانلىرىمىز
- 129 ..... پەرىشتىلەر مۆمىنلەرگە دۇئا قىلىدۇ
- 131 ..... ھېكايە: پەرىشتىلەر، شەيتان ۋە ئىنسان
- 134 ..... شەيتان
- 137 ..... پەيغەمبىرىمىز ۋە پەرىشتىلەر
- 141 ..... سوئاللار



## بىزنى ئاللاھقا يەتكۈزىدىغان يول دىن


- دىن تەبىرى
- دىن ئارقىلىق ئېرىشكەنلىرىمىز
- ئىسلام دىنىنىڭ ئالاھىدىلىكلىرى
- پەيغەمبىرىمىزنىڭ دىندا ئۆرنەك بولۇشى



## تاھىر بىلەن ماھىر

گۈزەللىكى يوقالمايدىغان باشقا بىر شەھەرنىڭ بار ئىكەنلىكىگە ئىشىنىدىكەن. ماھىر بولسا خارابىگە ئايلىنىدىغان بىر يەردە باشاشنى خالىمايدىكەن. شۇنىڭ بىلەن بۇ ئاكا-ئۇكىلار شەھەرنى تاشلاپ باشقا يەرگە كېتىشكە نىيەتلىنىپتۇ. بىر كۈنى سەھەردە بالدۇر يولغا چىقىپتۇ. بىر ئاز ماڭغاندىن

يانار تاغ باغرىدا بەرپا قىلىنغان بىر ئاۋات شەھەر بولغان ئىكەن. بۇ شەھەردە تاھىر ۋە ماھىر ئىسىملىك ئاكا-ئۇكىلار ياشايدىكەن. ئالىملار يېقىندا يانار تاغ پارتلاپ، شەھەرنىڭ گۈزەللىكى يوقىلىپ خارابىگە ئايلىنىدىغانلىقى ھەققىدە ئالدىن مەلۇمات بېرىپتۇ. تاھىر





ماڭىمەن دەپ چىڭ تۇرۇۋاپتۇ. تاھىر ئۇنىڭغا سول تەرەپتىكى يولنى تاللاپ خاتا قىلغانلىقىنى، بۇ يولنىڭ ئاقىۋىتىنىڭ ياخشى بولمايدىغانلىقىنى، ئوڭ تەرەپتىكى يولدىكى قائىدە-قانۇنلارنىڭ يولنىڭ بىخەتەرلىكىنى قوغداش ئۈچۈن ئوتتۇرىغا قويۇلغانلىقىنى، ھەقىقىي بەخت-سائادەتنىڭ تەرتىپلىك، قائىدىلىك بىر يولدا بار ئىكەنلىكىنى ئۆگىنىشقا قايتا-قايتا ئىزىپ چۈشەندۈرگەن بولسىمۇ ماھىر گەپ ئاڭلىماپتۇ. ئاخىرى ئاكا-ئۇكا ۋىدالىشىپ ئايرىلىپتۇ.

ماھىر ئەركىنلىككە ئېرىشكەنلىكىنىڭ خوشلۇقىدا يولغا چىقىپتۇ. بۇ يەردە ھېچقانداق قائىدە-قانۇنغا رىئايە قىلمىسىمۇ بولۇپ بىردىن ئىكەن. ئەركىن-ئازادە بولغانلىقى ئۈچۈن خۇشال بولۇپ، تاغ-داۋانلاردىن ھالقىپ ئۆتۈپ كەيىپى چاغ ھالدا مېڭىپتۇ. ئالدىغا ئۇچرىغانلىكى نەرسىلەردىن يەپ-ئىچىپ، ئۆزىگە ۋە مۇھىتقا زىيان سالغىنى بىلەن كارى يوق كېتىۋاتقاندا، كۆز ئالدىدا تۈپ-تۈز كەتكەن بىپايان تۈزلەڭلىك نامايەن بولۇپتۇ. بۇ يەردە كېتىۋىتىپ تۇيۇقسىز بىر ئاۋاز ئاڭلاپتۇ. ئاھ، قارىغۇدەك بولسا ئورمانلىقتىن تۇيۇقسىز چىققان بىر شىر ئۆزىگە قاراپ ئېتىلىپ كېلىۋاتقۇدەك. نېمىگە ئۇچراپ قالغانلىقىغا ھەيران قالغان ماھىر قورقۇپ قېچىشقا باشلاپتۇ. بۇ سۈرئەت بىلەن قاچسا شىر ئۇنىڭغا يېتىشىۋېلىپ، ئۇنى پارام-پارچە قىلىۋېتىشى مۇمكىن ئىكەن. ئالدى تەرەپتە ئۇ ئىلگىرى كۆرۈپ باقمىغان قۇدۇقلار بار ئىكەن. شىرغا يەم بولۇشتىن قېچىپ، جان-جەھلى بىلەن ئۆزىنى بىر قۇدۇققا ئېتىپتۇ.


ئۇ قۇدۇق شۇنچىلىك چوڭ ئىكەنكى، تاملىرىدا دەرەخ ئۆسكەن ئىكەن. ماھىر ئۆزىنى قۇدۇققا تاشلىغاندا بىر دەرەخكە ئېلىنىپ قاپتۇ. شىردىن قۇتۇلغاننىڭ خوشلۇقىدا بىردەم كۆزىنى يۇمۇپتۇ، چوڭقۇر بىر نەپەس ئاپتۇ. لېكىن خوشلۇقى ئۇزۇنغا بارماپتۇ. كۆز ئالدىدىكى مەنزىرە ئىنتايىن دەھشەتلىك: پەسكە قارىسا بىر ئەجدىھا ئاغزىنى يۇغان ئېچىپ تۇرغان، يۇقىرىغا قارىسا شىر چىشىنى كۆرسىتىپ خىرىسى قىلىپ تۇرغان، ئۆزى ئېسىلىپ تۇرغان دەرەخنىڭ يىلتىزىنى بىرى قارا، بىرى ئاق ئىككى چاشقان توختىماستىن غاجىلاپ تۇرغان. بۇ دەرەختە خىلمۇ-خىل مېۋىلەر بار بولۇپ، ماھىر بۇلارنى كۆرۈپلا ئىشتىھاسى ئېچىلىپ كېتىپتۇ. پەستە ئەجدىھا، يۇقىرىدا شىر ئاغزىنى ئېچىپ قاراپ تۇرىدۇ. دەرەخنىڭ يىلتىزىنى

كېيىن ئىككى يولنىڭ دوقمۇشىغا كەپتۇ. دوقمۇشتا بىر دانىشمەنگە يولۇقۇپتۇ. قايسى يولنىڭ ئەڭ ياخشى ئىكەنلىكىنى سورايتۇ. دانىشمەن مۇنداق دەپ جاۋاب بېرىپتۇ:

«ئوڭ تەرەپتىكى يول بىلەن ماڭساڭلار ئىنتايىن گۈزەل، ھەشەمەتلىك بىر شەھەرگە بارالايسىلەر. بۇ يولدا يول بەلگىلىرى، قائىدە-قانۇنلار بار. بۇ ئوڭ تەرەپتىكى يولدا مېڭىشنى ئىختىيار قىلساڭلار، سىلەرگە بېرىلگەن ئەمىر-پەرمانلارغا قەتئى رىئايە قىلىشىڭلار، چەكلەنگەن ئىشلاردىن قەتئى يىراق تۇرۇشىڭلار كېرەك. ماڭغان يوللارنى پاكىزە تۇتۇشىڭلار، يولدا ئۇچرىغان باشقا ئادەملەرگە ۋە جانلىقلارغا ياخشى مۇئامىلە قىلىشىڭلار كېرەك. پەقەت رۇخسەت قىلىنغان نەرسىلەرنىلا يەپ-ئىچىشىڭلار لازىم. يولنىڭ ۋە يولدىكى ھەممە نەرسىنىڭ بىر ئىگىسى بار ئىكەنلىكىنى، بۇ قائىدە-قانۇنلارنى ئۇنىڭ بەلگىلىگەنلىكىنى ئەسلا ئېسىڭلاردىن چىقارماسلىقىڭلار كېرەك. ئەگەر يول بەلگىلىرىگە دىققەت بىلەن نەزەر سېلىپ، قائىدە-قانۇنلارغا رىئايە قىلساڭلار، يولدا ئۇچرىغان خېيىم-خەتەر، قىيىنچىلىقلاردىن ئامان-ئېسەن قۇتۇلۇپ، ئۆمرۈڭلاردا تەسەۋۋۇر قىلىپ باقمىغان ئاجايىپ گۈزەل بىر شەھەرگە يېتىپ بارالايسىلەر. سول تەرەپتىكى يولدا قائىدە-قانۇن يوق. خالىغانچە ئەركىن ھەرىكەت قىلساڭلار بولىدۇ. لېكىن بۇ يولدا خەتەرلىك ئۆتكەللەر بار. قاراقچىلار ۋە يىرتقۇچ ھايۋانلار ھەر ۋاقىت يولۇڭلارنى توسۇپ، چېنىڭلارغا، مېلىڭلارغا قەست قىلىشى مۇمكىن.»

دانىشمەننىڭ گېپىنى ئاڭلىغان تاھىر بىلەن ماھىر بىردەم ئويلىنىپ تۇرۇپ قاپتۇ. تاھىر ئوڭ تەرەپتىكى يولدا ماڭماقچى بولۇپتۇ. بۇنداقتا جېنى ۋە مېلىنىڭ بىخەتەرلىكىگە كاپالەتلىك قىلغىلى، خېيىم-خەتەردىن قۇتۇلۇش چارىلىرىنى بىلىۋالغىلى بولىدىكەن. تېخىمۇ خاتىرجەم ھالدا يول يۈرۈپ، بارىدىغان يەرگە ساق-سالامەت بارغىلى بولىدىكەن. ماھىر بولسا، بۇنداقتا جاپاغا چىدايدىغاندەك كۆرۈنمەپتۇ. خالىغانچە ئەركىن-ئازادە ياشىغىلى بولىدىغان يەردە بۇنداقتا قائىدە-قانۇنلارغا رىئايە قىلىپ نېمە كەپتۇ؟! ئۇنىڭ قارىشىچە، ھەقىقىي ھۇزۇر كۆڭلى نېمىنى تارتسا شۇنى قىلىش ئىكەن. خېيىم-خەتەرگە، بۇلاڭچى قاراقچىلارغا ئۇچراپ قالسا، قېچىپ قۇتۇلسىلا بولىدىمۇ؟! شۇڭا سول تەرەپتىكى يولدا

ئۇنداقتا، قانداق قىلىشى كېرەك؟  
 بۇ قىيىنچىلىقتىن قانداق قىلسا  
 قۇتۇلالايدۇ؟ پايدىلىق، زىيانلىق،  
 ھالال، ھارام دەپ ئايرىپ ئولتۇرماي،  
 ئۇچرىغانلىكى نەرسىنىڭ ھەممىسىنى  
 يېسە، ھەقىقىي بەخت-سائادەتكە  
 ئېرىشكىلى بولامدۇ؟ قائىدە-قانۇنغا  
 رىئايە قىلماي، خىيالغا نېمە كەلسە  
 شۇنى قىلسا، ئاللاھ بېكىتكەن قانۇنغا  
 پىسەنت قىلمىسا، بۇ دەھشەتلىك  
 ھالەتتىن قۇتۇلالىشى مۇمكىن بولۇرمۇ؟  
 خالىساڭلار، ماھىرنى مۇشۇنداق  
 قويۇپ قويۇپ، ئۇنىڭ ئاكىسى  
 تاھىرغا كېلەيلى. ئەجىبا تاھىر  
 قانداق قىلغاندۇ؟ مەنزىلىگە ساق-  
 سالامەت يېتىپ بارالغانىدۇ؟ تاھىر  
 قائىدە-قانۇنلارغا رىئايە قىلىپ  
 مېڭىشىنىڭ بىخەتەر بولىدىغانلىقىغا  
 ئىشەنگەنلىكى ئۈچۈن ئوڭ  
 تەرەپتىكى يولنى تاللىغان ئىكەن.  
 چەكلىمىسىز ئەركىنلىك دەيدىغان بىر  
 نەرسە يوق دەپ قارايدىكەن. ھېچقانداق



چاشقانلار غاجىلاپ كېسىپ تۇرماقتا.  
 بۇ دەھشەتلىك مەنزىرنى ئۇنۇتقان ماھىر يەنە  
 يولدا قىلغىنىنى قىلىپ، روھىنىڭ ۋە قەلبىنىڭ  
 نىدالىرىغا قۇلاق سالماي، نەپسىنىڭ ئارزۇسىنى  
 قاندۇرۇشقا باشلاپتۇ. پايدىلىق، زىيانلىق  
 دەپ ئايرىپ ئولتۇرماي قولى يەتكەنلىكى  
 بارلىق مېۋىلەرنىڭ تەمىنى تېتىپتۇ.  
 خەتەرلىك ئەھۋالدا تۇرۇۋاتقانلىقىنى  
 پۈتۈنلەي ئۇنتۇپ كېتىپتۇ. ئۆزى  
 يېگەن مېۋىلەرنىڭ ئازغىنا شىرىن  
 تەمى بىلەن ئۆزىنى راھەت ۋە  
 بەختلىك ھېسى قىپتۇ. ئەمىلىيەتتە  
 بولسا، پۈتۈن ئەتراپى خەتەر بىلەن  
 قورشالغان ھالەتتە پاجىئەلىك  
 بىر ئاقىۋەتكە يېقىنلاپ كېتىۋاتقان  
 ئىكەن. قۇدۇقنىڭ ئۈستىگە چىقسا  
 شىرغا، ئاستىغا چۈشسە ئەجدىھاغا  
 يەم بولىدىكەن. بۇ پاجىئەلىك  
 ئاقىۋەتتىن قۇتۇلۇشنىڭ ئىمكانى يوق  
 ئىكەن. چۈنكى ئۆزى ئېسىلىپ تۇرۇپ  
 قالغان دەرەخنى ھامىنى چاشقانلار  
 غاجىلاپ قۇمۇرۇپ تاشلايدىكەن.

ئىكەن. شۇڭا تاھىر ھەممە مېۋىلەردىن ئەمەس، پەقەت رۇخسەت قىلىنغان مېۋىلەردىن يەپلا كۈچ-ماغدۇرغا كېلىشى كېرەك. چۈنكى يولدىكى ئىشارەتلەردىن بىرىدە قۇدۇقتىكى دەرەخنى گۈزەل شەھەرگە تۇتاشتۇرىدىغان بىر تونپىل (تەشمە يول) بار ئىكەنلىكى يېزىلغان ئىدى. بۇ تونپىلنى تېپىپ شەھەرگە كىرىش ئۈچۈن تاھىرنىڭ كۈچ-قۇۋۋەتكە، ئېنېرگىيىگە ئېھتىياجى بار. تاھىرنىڭ قىلىدىغان بىردىنبىر ئىشى قۇدۇقتىن قۇتۇلىدىغان تونپىلنى تېپىش ئۈچۈن تىرىشىش ۋە بارچە مەخلۇقاتنىڭ ئىگىسىگە يالۋۇرۇش. تاھىر تونپىلنى تېپىش ئۈچۈن كىرىشىپ كېتىپتۇ. پۈتۈن كۈچى بىلەن تىرىشىپتۇ. تىرىشچاق ھەممە شەيئىنىڭ ئىگىسىگە چىن دىلىدىن يالۋۇرۇپتۇ:

«ئەي بۇ يەرلەرنىڭ ئىگىسى! مەن سېنىڭ ئەمىر-پەرمانلىرىڭغا بويسۇندۇم. توغرا يولدا مېڭىشقا تىرىشتىم. سەن چەكلىگەن ئىشلاردىن ئۇزاق تۇردۇم. ھېچكىمگە زىيان سالمدىم. ئەمدى سېنىڭ ياردىمىڭغا موھتاجمەن. ساڭا ئىشىنىمەن، سەندىلا ياردەم تەلەيمەن.»

بۇنداق يالۋۇرۇش تاھىرگە ئۈمىد بېغىشلاپتۇ، ئۇ ئۆزىنى تېخىمۇ كۈچلۈك ھېس قىپتۇ. تىرىشىپ ئىزلەش ۋە ئىگىسىگە ئىلتىجا قىلىش نەتىجىسىدە تاھىر ئاخىرى تونپىلنى تېپىپ، ئەجدىھا شەكىللىك چىقىش ئېغىزىدىكى ئىشىككە كەپتۇ. ئىشىكنى ئېچىپتۇ. پاھ، ئالدىدا كۆزنى قاماشتۇرۇدىغان ئىنتايىن گۈزەل باغلار بار ئىكەن. بۇ شەھەر ئىلگىرىكى شەھەرگە قەتئىي سېلىشتۇرغىلى بولمايدىغان دەرىجىدە چىرايلىق ئىكەن.

شۇنداق قىلىپ تاھىر سەۋىرچانلىق بىلەن قائىدە-قانۇنغا رىئايە قىلىشنىڭ، ھەممە مەۋجۇداتنىڭ ئىگىسى ۋە ياراتقۇچىسىغا ئىلتىجا قىلىشنىڭ مۇكاپاتىنى ئاپتۇ. يېتىپ بارغان گۈزەل شەھەردە مەڭگۈلۈك ھۇزۇر ۋە بەخت-سائادەتكە ئېرىشىپتۇ.

قائىدە-قانۇنغا بويسۇنماي ياشايدىغانلارنىڭ ئۆزىگە ياكى باشقىلارغا بىلىپ بىلمەي زىيان سالدىغانلىقىنى ئوبدان بىلىدىكەن.

ھاياتىنىڭ بۇرۇلۇش نوقتىسىدا ئەڭ ياخشى يولنى تاللىغان تاھىر ئۆزىدىن تەلەپ قىلىنغان ۋەزىپىلەرنى ئورۇنداپتۇ. يول بەلگىلىرىدىكى قائىدە-تۈزۈملەرگە رىئايە قىپتۇ. كەلگۈسىدە دۇچ كېلىدىغان خېيىم-خەتەرلەردىن قۇتۇلۇشنىڭ ئاماللىنى ئۆگىنىپتۇ.

ئاخىرى تاھىرنىڭ يولمۇ ئۆكسىنىڭ يولىغا ئوخشاش بىپايان بىر تۈزلەڭلىككە چىقىپتۇ. ئۇزاقتىن ئۆزىگە ئېتىلىپ كېلىۋاتقان شىرنى بايقاپتۇ. لېكىن ئۆكسىدەك قاتتىق قورقۇپ كەتمەپتۇ. چۈنكى، ئۇ بىلىدىكەنكى، بۇ تۈزلەڭلىكنىڭ بىر ئىگىسى بار، بۇ شىرمۇ ئۇنىڭ ئەمرىگە بويسۇنىدۇ، ئۇنىڭدىن ياردەم تەلەپ قىلسا، شىردىن قۇتۇلۇشى مۇمكىن. لېكىن ئالدى بىلەن قولىدىن كېلىشىچە چارە-تەدبىر قىلىشى كېرەك. شىردىن قېچىپ ھېلىقى تېمىدا دەرەخ ئۆسكەن قۇدۇقلاردىن بىرىگە سەكرەپتۇ-دە، بىر دەرەخكە ئېلىنىپ قاپتۇ. ئۆكسى چۈشكەن قۇدۇقتىكىگە ئوخشاش بۇ يەردىمۇ ئۆزى ئېسىلىپ قالغان دەرەخنىڭ يىلتىزىنى بىرى ئاق، بىرى قارا ئىككى چاشقان توختىماستىن غاجلاپ ئۇپرىتىپ تۇرۇۋاتقان ئىكەن. ئۈستىدە شىر، ئاستىدا ئەجدىھا ئاغزىنى يۇغان ئېچىپ قاراپ تۇرماقتا ئىكەن. دەرەخنىڭ شاخ-پۇناقلىرىدا خىلمۇ-خىل مېۋىلەر مەي باغلاپ پىشقان ئىكەن. لېكىن تاھىر مۇشۇنداق بىر قىيىنچىلىققا دۇچ كەلگەندە نېمە قىلىشى كېرەكلىگىنى بىلىدىكەن. بۇ ھېلىقى دانىشمەن دەپ بەرگەن گۈزەل شەھەرگە بېرىشنى ئارزۇ قىلىدىغان ھەر قانداق كىشى ئۈنۈشكە تېگىشلىك بىر ئىمتىھان ئىكەن.

تاھىر تۈزلەڭلىكنىڭ، قۇدۇقنىڭ، شىرنىڭ ۋە ئەجدىھانىڭ بىر ئىگىسى بار ئىكەنلىكىنى ۋە بۇلارنىڭ ئىگىسىنىڭ ھازىر ئۆزىنى سىناۋاتقانلىقىنى چۈشىنىپ يېتىپتۇ. يولدا ماڭغان چاغدىكىدەك ئېھتىيات بىلەن ھەرىكەت قىپتۇ. قۇدۇقتىكى دەرەخنىڭ مېۋىلىرىنىڭ ئۆزى بارماقچى بولغان گۈزەل شەھەردىكى مېۋىلەرنىڭ بىرەر مىسالى ئىكەنلىكىنى ھېس قىپتۇ. بۇ مېۋىلەرنىڭ بەزىسى بېگەن كىشىنىڭ ئۇيقۇسىنى كەلتۈرۈپتەيدىكەن. شۇنداقلا بۇنداق مېۋىلەرنى يېيىش چەكلەنگەن ئىكەن. بۇلارنى يېسە، ئۆزى ئېسىلىپ تۇرغان دەرەختىن ئاجراپ چۈشۈپ كېتىش خەۋپى بار

## ھېكايىدىكى سىمۋوللار نېمىنى ئىپادىلەيدۇ؟

**ئەجدىھا / ئىشك:** ئەجدىھا قەۋرىنى بىلدۈرىدۇ. قەۋرە بولسا ئاخىرەت ھاياتىنىڭ كىرىشى ئىشكىدۇر. قۇرئان كۆرسەتكەن يولدا ماڭغان مۆمىنلەر ئۈچۈن ئىمتىھان دۇنياسىدىن جەننەت باغچىسىغا ئېچىلىدىغان بىر ئىشكىدۇر. جاپا-مۇشەققەتلەردىن قۇتۇلۇپ، راھەت-پاراغەت ۋە بەخت-سائادەتكە ئېرىشىشنىڭ باشلىنىشىدۇر. ئاللاھقا ۋە ئاخىرەتكە ئىشەنمەيدىغانلار ئۈچۈن زىندان كەبى تار ۋە قورقۇنچلۇق بىر يەردۇر.

**دەرەختكى مېۋىلەر:** دۇنيا نېمەتلىرىنى ئەسلىتىدۇ. بۇلار ئاخىرەت نېمىتىنىڭ بىر ئۆرنىكىدۇر. دۇنيادىكى بۇ نېمەتلەرنىڭ ئەسلى ئاخىرەتتىدۇر. دۇنيا نېمەتلىرى بىلەن ئالدىنغان، مۇشۇنىڭغىلا قانائەت قىلىپ ئاخىرەتنى ئونۇتقانلار ئۆزىگە ئۆزى زىيان سالىدۇ. چۈنكى، ئۇلار ئاللاھتا ئالا بېرىدىغان تېخىمۇ گۈزەل نېمەتلەردىن مەھرۇم قالىدۇ. دۇنيا نېمەتلىرىنىڭ پايدىلىق بولغانلىرىدىن پايدىلىنىپ، ئۇلارنى ئاللاھ يولىدا ئىشلەتكۈچىلەر جەننەتتە چەكسىز گۈزەل نېمەتلەرگە ئېرىشىدۇ.

**بىر تۈپ دەرەختە مىڭبىر تۈرلۈك مېۋىنىڭ بولۇشى:** ئاللاھتا ئالانىڭ كۈچ-قۇدرىتىنىڭ بۈيۈكلۈكىنى كۆرسىتىدۇ. ئوخشاش توپراقتىن ئۈنۈپ چىققان نەچچە مىڭ خىل نېمەتنىڭ ئىنسانغا خىزمەت قىلىشى ئۈچۈن سۇنۇلغانلىقىنى ئىپادىلەيدۇ.

❁ كىمكى ماھىردەك ھەرىكەت قىلىپ، گۈزەل دىنىمىزنىڭ ئەمىر-پەرمانلىرىغا خىلاپلىق قىلسا، مەڭگۈلۈك بەخت-سائادەت ۋە جەننەتنى يوقىتىپ قويدۇ. جەھەننەمگە كىرىدۇ.

❁ كىمكى تاھىردەك ھەرىكەت قىلىپ، ھاياتىدا دىنىمىزنىڭ ئەمىر-پەرمان، ئۆلچەملىرىگە رىئايە قىلىپ بىر مۆمىن بولۇپ ياشىسا، مەڭگۈلۈك بەخت-سائادەتكە ئېرىشىدۇ. جەننەتكە كىرىدۇ.

بۇ ھېكايىدە ئىنساننىڭ دۇنيا ھاياتى جەريانىدىكى ئەھۋاللىرى بەزى سىمۋوللار بىلەن چۈشەندۈرۈلگەن. ھازىر بۇ سىمۋوللارنىڭ ئىزاھاتىنى كۆرەيلى:

**تاھىر:** ئەقلىنى توغرا ئىشلەتكەن، رەببىگە ئىشەنگەن، ئاللاھنىڭ ئەمىر-پەرمانلىرىغا ئىتائەت قىلغان ئىمانلىق، قەلبى پاكىزە مۇسۇلمانلارغا ۋەكىللىك قىلىدۇ.

**ماھىر:** ئاللاھنىڭ ئەمىر-پەرمانلىرىغا بويسۇنمايدىغان، ئۆزىنىڭ ھاۋايى-ھەۋەسلىرىگە ئەگىشىپ ماڭىدىغان ئىنكارچى (كاپىر)، يامان ئىشلارنى قىلىشقا ئادەتلىنىپ كەتكەن كىشىلەرگە ۋەكىللىك قىلىدۇ.

**ئوڭ تەرەپتىكى يول:** ئىمان ۋە ئىسلام بولىدۇ. ئاللاھ بەلگىلەپ بەرگەن قائىدە-قانۇنلارنى كۆرسىتىدۇ. قۇرئان كۆرسەتكەن ۋە رەببىمىز بىزنىڭ مېڭىشىمىزنى تەلەپ قىلغان يول، ئىسلامىي ياشاش ئۇسۇلىدۇر.


**سول تەرەپتىكى يول:** ئاللاھ ئىنسانلارنىڭ مېڭىشىنى خالىمايدىغان يولدۇر. شەيتان كۆرسەتكەن كۆپۈر ۋە ئىسيان يولىدۇر. ئىسلامغا مۇۋاپىق ئەمەس يول، ئاللاھقا ئىسيان قىلىپ ياشاش ئۇسۇلىدۇر.

**بىپايان تۈزلەڭلىك:** بىز ياشاۋاتقان مۇشۇ دۇنيادۇر.

**دەرەخ:** ھەر بىر ئىنساننىڭ ئۆمرىدۇر.

**قارا ۋە ئاق رەڭلىك چاشقان:** قارا چاشقان كېچە ۋاقتىنى كۆرسىتىدۇ. ئاق چاشقان بولسا كۈندۈزنى ئىپادىلەيدۇ. بۇلار ھەر كۈنى ئىنساننىڭ ئۆمرىنى ئاستا-ئاستا تۈگىتىدۇ.

**شىر:** ئىنساننىڭ ئەجلىدۇر. ئىنساننى دۇنيادىكى ئويۇن-تاماشا ۋە يېقىنلىرىدىن ئايرىيدىغان ئۆلۈم ھەقىقىتىدۇر.



## ئىنسان ۋە دىن

بەدىنىمىزنى بىر ماشىنا دېسەك، روھىمىز ئۇنىڭ شويۇرى. ماشىنىغا يېقىلغۇ قاچىلىغان ۋاقتىمىزدا شويۇرنىڭ قورسىقىنى توپغۇزدۇق دېيەلمەيمىز؟ بۇنداق دېيىش ئەلۋەتتە بىمەنلىك بولىدۇ. چۈنكى، ماشىنىنىڭ يېقىلغۇغا، شويۇرنىڭ يېمەكلىككە ئېھتىياجى بارلىقىنى ئوبدان بىلىمىز. ئۇنداقتا، بىر كىشىنىڭ قورسىقىنى يېمەك-ئىچمەك بىلەن توپغۇزغاندىن كېيىن، ئۇنىڭ روھىنى ئۇزۇقلاندۇردۇق دەپ قارىساق تېخىمۇ بىمەنلىك بولماسمۇ؟!

ئىنسان روھ بىلەن بەدەندىن تۈزۈلگەن مەۋجۇداتتۇر. بەدىنىمىز جىسمانىي، روھىمىز مەنىۋىي تەرىپىمىزگە ۋەكىللىك قىلىدۇ. بىزنى باشقا مەخلۇقلاردىن پەرقلىنىدۇرۇپ، بەدىنىمىزنى ئىنسانلىق خۇسۇسىيىتىگە ئىگە قىلىدىغىنى روھىمىزدۇر.

روھىمىزنى كۆز بىلەن كۆرەلمەيمىز، قول بىلەن تۇتالمايمىز، سەزگۈ ئەزالىرىمىز بىلەن سىزەلمەيمىز. روھىمىزنىڭ بەدىنىمىز بىلەن بولغان مۇناسىۋىتى خۇددى توك (ئېلېكتىر) بىلەن لامپۇچكا ئوتتۇرىسىدىكى مۇناسىۋەتكە ئوخشايدۇ. توكنى كۆرەلمەيمىز، ئەمما لامپا يانغاندا توكنىڭ بارلىقىنى بىلەلەيمىز. مۇشۇنىڭغا ئوخشاش، توك بولمىسا لامپا يانمىغاندەك، روھ بولمىسا ئىنسانمۇ ياشىيالمايدۇ.

بەدىنىمىزگە ئوخشاش روھىمىزنىڭمۇ ئېھتىياجلىرى بار. ئاچ قالىدىغىنى، ئۇسسايدىغىنى ۋە ئۇششۇيدىغىنى بەدەن، ئۇنىڭ يېمەك-ئىچمەككە ۋە ئىسسىقلىققا ئېھتىياجى بار. خۇشاللىق، غەم-قايغۇ، بەختىيارلىق ۋە دەرت-ئەلەمنى ھېس قىلىپ ياشايدىغىنى روھىمىزدۇر. روھىمىزنىڭ خۇشاللىق ۋە خاتىرجەملىككە ئېھتىياجى بار.

بەدەن بىلەن روھنىڭ تۈزۈلۈشى ۋە غىزاسى بىر-بىرىدىن كۆپ پەرقلىق. توپراقتىن يارىتىلغان روھىمىزنىڭ ماددىي غىزاغا ئېھتىياجى بار. ئابستراكت مەۋجۇدىيەت بولغان روھىمىزنىڭ مەنىۋىي غىزاغا ئېھتىياجى بار. بەدىنىمىزنىڭ ئېھتىياجىنى توپراقتىن ئالغان ماددىي غىزالار بىلەن قاندۇرىمىز. روھىمىزنىڭ ئېھتىياجىنى بولسا ئاللاھقا ئىمان ئېيتىش، ئىبادەت، دۇئا قىلىش، ئەتراپىمىزدىكىلەرگە ياردەم قىلىش، مېھرى-شەپقەت، مەرھەمەت قىلىش قاتارلىق مەنىۋىي غىزالار بىلەن توپغۇزىمىز. روھىمىز ئېھتىياجلىق بولغان شاتلىق ۋە خاتىرجەملىككە بۇ ئارقىلىق ئېرىشىمىز.

روھىمىز ۋە بەدىنىمىز ئاللاھ بىزگە بەرگەن بىر ئامانەتتۇر. ئۇلۇغ رەببىمىز بىزدىن



بەدىنىمىزنىڭ ساغلاملىقىنى ئاسرىغاندەك، روھىمىزنىمۇ ياخشىلىق بىلەن ئۇزۇقلاندۇرۇپ، يامانلىقتىن ساقلىشىمىزنى تەلەپ قىلماقتا. بۇ بولسا پەقەت دىن بىلەنلا مۇمكىن بولىدىغان ئىشتۇر.

### بارچە شەيئىنىڭ ياراتقۇچىسى: ئاللاھتائالا

بىز ياشاۋاتقان بۇ كائىناتنى ئاللاھتائالا مۇكەممەل قانئىدە-قانۇنىيەت ئىچىدە ياراتقان. ئاسمانلارنى، زېمىننى ۋە ئۇلارنىڭ ئارىسىدىكى جىمى نەرسىلەرنى پەقۇلئاددە مۇكەممەل ياراتقان. يەر شارىمىزغا تاغلار، تۈزلەڭلىكلەر، ئورمانلىقلار، ۋادىلار، دەريالار ۋە دېڭىزلارنى ئورۇنلاشتۇرغان. كائىناتتا ئەقىللەرنى ھەيران قالدۇرىدىغان بىر تەڭپۇڭلۇق، مۇۋازىنەت ۋە قانۇنىيەت بېكىتكەن. بۇ مۇكەممەل قانۇنىيەت نەچچە مىليارد يىلدىن بۇيان توختاپ قالماي، ئۈزلۈكسىز داۋاملىشىپ كەلمەكتە. كېچە بىلەن كۈندۈز بىرىنىڭ كەينىدىن بىرى ئالمىشىپ كەلمەكتە، قۇياش ھەر كۈنى سەھەردە شەرقتىن چىقىپ، ئاخشىمى غەربكە پاتماقتا، تۆت پەسىل بىرىنىڭ كەينىدىن بىرى ئەگىشىپ كەلمەكتە...

كائىناتتىكى بارچە مەۋجۇدات ئاللاھ بېكىتكەن قانئىدە-قانۇنىيەتلەرگە ئۇيغۇن ھەرىكەت قىلماقتا، ئۆزىگە يۈكلەنگەن ۋەزىپىنى قۇسۇرسىز ئادا قىلماقتا. توپراققا چۈشكەن ئۇرۇق بىخلىنىپ، بوي تارتىپ يۇغىناپ، ئىنسانلارنىڭ ۋە ھايۋاناتلارنىڭ ئېھتىياجىنى قاندۇرماقتا. ھايۋاناتلار تۇغۇلۇپ، چوڭ بولۇپ، يارىتىلىش غايىسىگە ئۇيغۇن ياشىماقتا. قىسقىسى، كائىنات مۇكەممەل بىر تەڭپۇڭلۇق، مۇۋازىنەت ئىچىدە ھەرىكەت قىلماقتا.

كائىنات ئىنسانلارغا خىزمەت قىلسۇن دەپ يارىتىلغان. دۇنيا سارىيى بارلىق گۈزەللىكلىرى بىلەن ئىنسانلار ئۈچۈن زىننەتلەنگەن. ماقول، ئۇنداقتا ئۆزىگە بۇنچىۋىلا كۆپ نېمەت بېرىلگەن ئىنسان نېمە ئۈچۈن يارىتىلغان؟ ئۇنىڭ بۇ دۇنيادىكى ۋەزىپىسى نېمە؟



### ئاللاھتائالا مۇنداق دەيدۇ:

«ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ ئۆۋەتلىشىدە، كىشىلەرگە پايدىلىق نەرسىلەرنى ئېلىپ دېڭىزدا ئۇرۇپ يۈرگەن، كېمىلەردە، ئاللاھ بۇلۇتتىن ياغدۇرۇپ بەرگەن، ئۆلگەن زېمىننى تىرىلدۈرىدىغان يامغۇردا، يەر يۈزىگە تارقىتىۋەتكەن ھايۋاناتلاردا، شامال يۆنۈلۈشلىرىنىڭ ئۆزگىرىپ تۇرۇشىدا، ئاسمان-زېمىن ئارىسىدا بويسۇندۇرۇلغان بۇلۇتلاردا، چۈشىنىدىغان كىشىلەر ئۈچۈن، ئەلۋەتتە (ئاللاھنىڭ بىرلىكىنى كۆرسىتىدىغان) دەلىللەر باردۇر.»

(بەقەرە سۈرىسى 164-ئايەت)

### ياراتقۇچىمىزنى ۋە توغرا يولنى تېپىش ئۈچۈن بېرىلگەن بۈيۈك نېمەت: ئەقىل

ئىنسان كائىناتتىكى باشقا مەخلۇقلاردىن پەرقلىقتۇر. ئۇ ئەقىللىق بىر مەخلۇق قىلىنىپ يارىتىلغان. ئەقىللىق بىر مەخلۇق بولغانلىقى ئۈچۈن ئىنسانغا ئەقىدە-ئېتىقاد ۋە سۆز-ھەرىكىتىنى تاللاش ئەركىنلىكى بېرىلگەن. ئىنسان ئەقىلنى ئىشلىتىپ، توغرا ۋە گۈزەل بولغاننى تاللايدۇ. ناچار ۋە قەبىھ بولغاندىن يىراق تۇرالايدۇ. ئىنساننىڭ ئىشى-ھەرىكىتىدىن مەسئۇلىيەتنىڭ سۈرۈشتە قىلىنىشىمۇ بۇ سەۋەبتىندۇر.

### ئاللاھتائالا مۇنداق دەيدۇ:

«شۈبھىسىزكى، بىز ئىنساننى ئارىلاشما مەنى (يەنى ئەر بىلەن ئايالنىڭ مەنىسى)دىن ياراتتۇق، ئۇنى بىز (شەرئەت تەكلىپلىرى بىلەن) سىنايمىز، شۇنىڭ ئۈچۈن ئۇنى بىز (نازىل قىلغان) ئايەتلىرىمىزنى ئاڭلىسۇن، كائىناتنى ياراتقۇچىنىڭ بىرلىكىگە دالالەت قىلىدىغان دەلىللەرنى كۆرسۈن دەپ ئاڭلايدىغان، كۆرىدىغان قىلىپ ياراتتۇق.»

(ئىنسان سۈرىسى 1-2-ئايەتلەر)

ئاللاھتائالا مۇنداق دەيدۇ:

«ئەۋەتىلگەن پەيغەمبەرلەردىن كېيىن ئاللاھنىڭ ئالدىدا كىشىلەر (يەنى پەيغەمبەر ئەۋەتىلگەن بولسا ئەلۋەتتە ئىمان ئېيتاتتىم ۋە ئىتائەت قىلاتتىم دېگۈچىلەر)گە باھانە بولۇپ قالماسلىقى ئۈچۈن، (ئىتائەت قىلغۇچىلارغا جەننەت بىلەن) خوش خەۋەر بەرگۈچى، (ئاسىيلىق قىلغۇچىلارنى دوزاختىن) ئاگاھلاندۇرغۇچى پەيغەمبەرلەرنى ئەۋەتتۇق.»

(ئىسا سۇرىسى 165 - ئايەت)

ئاللاھتائالا مۇنداق دەيدۇ:

«باتىل دىنلاردىن بۇرۇلۇپ ئىسلام دىنىغا يۈزلەنگىن، ئاللاھنىڭ دىنىغا (ئەگەشكىنىكى) ئاللاھ ئىنسانلارنى شۇ دىن بىلەن ياراتقان.»

(رۇم سۇرىسى 30 - ئايەت)

ئاللاھنىڭ بارلىقى ۋە بىرلىكىدىن خەۋەر بەرگەن رەھبەرلىرىمىز: پەيغەمبەرلەر

ئۇلۇغ رەببىمىز ئىنسانغا ئەقىل بېرىش بىلەن بىرلىكتە ئۇنىڭغا پەيغەمبەر ئەۋەتكەن. پەيغەمبەرلەر توغرا يولنى تېپىشتا ئىنسانلارغا رەھبەرلىك قىلغان. تۇنجى ئىنسان تۇنجى پەيغەمبەر ئىدى. ئەقىلنى ئىشلىتىپ، پەيغەمبەرلەرنىڭ رەھبەرلىكىنى قوبۇل قىلغانلار ئاللاھنىڭ بارلىقىغا ۋە بىرلىكىگە ئىمان ئېيتقان ئىدى. شۇنىڭ بىلەن بىرلىكتە، ئىنسانىيەت تارىخىدا ئەقىل قابىلىيىتىنى ياخشى ئىشلەتمىگەن، پەيغەمبەرلەرنىڭ رەھبەرلىكىنى قوبۇل قىلمىغانلارمۇ بولغان. بۇ ئىنسانلار ئاللاھقا ئىمان ئېيتىشىنىڭ ئورنىغا تەبىئەت جىسمىملىرىغا، روھلارغا ياكى بۇتلارغا چوقۇنۇپ، توغرا يولدىن ئازغان ئىدى.

بىزنى دۇنيا ۋە ئاخىرەتتە بەخت - سائادەتكە يەتكۈزىدىغان يول: دىن

ئۇلۇغ رەببىمىز كائىناتنى يارىتىپ، ئۇنى ئىنسانلارغا خىزمەت قىلىشى ئۈچۈن تەقدىم قىلغان. باشقا جانلىقلاردىن پەرقلىق ھالدا ئىنسانغا ئەقىدە - ئېتىقاد ۋە ئىش - ھەرىكىتىنى تاللاش ئەركىنلىكى بەرگەن. ئىنساننى ياخشى ئىش ھەمدە ئەسكى ئىش قىلالايدىغان شەكىلدە ياراتقان.

چەكسىز مەرھەمەت ئىگىسى بولغان رەببىمىز ئىنسانغا سان - ساناقسىز نېمەت بېرىش بىلەن بىرلىكتە يول تاللاش ئىشىدىمۇ ئۇنى ياردەمچىسىز قويمىغان. توغرا يولنى تاللىيالىشى ئۈچۈن ئۇنىڭغا ئەقىل نېمىتىنى بەرگەن. بۇنىڭ بىلەنلا قالماي پەيغەمبەرلەر ئەۋەتكەن. ئىنسانلارنى ياخشىلىققا دەۋەت قىلىپ، يامانلىقتىن توسىدىغان، ئۇلارنىڭ بەخت - سائادەتمەن بولۇشىنى كاپالەتلەندۈرىدىغان قائىدە - قانۇن ۋە تەۋسىيەلەرنى ئەۋەتكەن. ئىنسانلارنىڭ بەخت - سائادىتى بۇ ئىلاھىي قانۇن ۋە تەۋسىيەلەر ئىچىدە ساقلانغان. ئىنسانلار بۇلارنى ئۆگىنىپ، ئەمىلىيەتكە تەدبىقلىسا، ھاياتىنىڭ تەڭپۇڭلۇقىنى ساقلىيالايدۇ، دۇنيا ۋە ئاخىرەتتە خاتىرجەملىككە، ھۇزۇرغا ئېرىشەلەيدۇ. قىسقىسى، ئۇلۇغ رەببىمىز ئىنسانلارنىڭ دۇنيا - ئاخىرەتتە بەختلىك بولۇشى ئۈچۈن ئەۋەتكەن قائىدە - قانۇن ۋە تەۋسىيەلەر دىن دەپ ئاتىلىدۇ.



# دىن ئارقىلىق ئېرىشكەنلىرىمىز

## دىن

- ❁ بىزنى غايىسىزلىك، ئۆز بېشىمچىلىق ۋە بەگۋاشلىق تۇيغۇسىدىن قۇتقۇزىدۇ.
- ❁ يارىتىلىش، ئۆلۈم ۋە ئۆلۈمدىن كېيىنكى ھاياتقا مۇناسىۋەتلىك سوئاللىرىمىزغا جاۋاب بېرىدۇ.
- ❁ ئۇلۇغ ئاللاھقا قانداق قۇللۇق قىلىدىغان - لىقىمىزنى ئۆگىتىدۇ.
- ❁ ئىنسانلار ۋە كائىناتتىكى باشقا جانلىقلار بىلەن بولغان مۇناسىۋىتىمىزنى تەرتىپكە سالىدۇ.
- ❁ گۈزەل ئەخلاقلىق بولۇشىمىزغا تۈرتكە بولىدۇ.
- ❁ بىزگە دۇنيا ۋە ئاخىرەتتە بەخت - سائادەت مەن بولۇشنىڭ يولىنى كۆرسىتىدۇ.

ئۇلۇغ رەببىمىز دۇنيادا ھېچقانداق نەرسىنى بىكارغا ياراتمىغىنىدەك، بىز ئىنسانلارنىمۇ ئۆز مەيلىمىزگە قويۇۋەتمىگەن. يارىتىلىش غايىمىزنى، دۇنيادا قانداق ھەرىكەت قىلىشىمىز كېرەكلىكىنى ئۆگىتىش ئۈچۈن دىن ئەۋەتكەن. دىنىمىزغا ئاساسلانغاندا، يارىتىلىشىمىزنىڭ تۈپ مەقسىتى رەببىمىزنى تونۇش ۋە ئۇنىڭغا قۇللۇق (ئىبادەت) قىلىشتۇر. بۇ

غايىگە، مەقسەتكە ئۇيغۇن ياشىغان چېغىمىزدا ھاياتىمىز مەنىلىك بولىدۇ. دۇنياغا كېلىشىمىزنىڭ بىر مەقسىتى بار ئىكەنلىكىنى بىلىش ۋە بۇنىڭغا مۇۋاپىق ياشاش بىزنى غايىسىزلىك، ئۆز بېشىمچىلىق ۋە بەگۋاشلىق تۇيغۇسىدىن قۇتقۇزىدۇ. دىن قەلبىمىزدىكى مەنئىي بوشلۇقنى تولدۇرىدۇ.

### ئاللاھتائالا مۇنداق دەيدۇ:

«ئىنسان ئۆزىنى بىكار قويۇپ بېرىلىدۇ (يەنى شەرىئەت ئىشلىرىغا تەكلىپ قىلىنماي، مەيلىگە قويۇۋېتىلگەن ھايۋانغا ئوخشاش) دەپ ئويلامدۇ؟»

(قىيامەت سۇرىسى 36-ئايەت)



🌸 مەن كىم؟

🌸 نېمە ئۈچۈن دۇنياغا كەلدىم؟

🌸 ئۆلگەندىن كېيىن قانداق بولىمەن؟

ئاللاھتائالا مۇنداق دەيدۇ:

«سەلەردىن قايسىڭلارنىڭ ئەمىلى ئەڭ ياخشى ئىكەنلىكىنى سىناش ئۈچۈن، ئاللاھ ئۆلۈمنى ۋە تىرىكلىكىنى ياراتتى.»

(مۈلك سۈرىسى 2-ئايەت)

ھەممىمىز دۇنياغا كېلىش سەۋەبىمىزنى بۇنىڭغا ئوخشاش سوئاللار بىلەن سوراپ باقىمىز. ئەقىل ئىگىسى بىر مەخلۇق بولۇش سۈپىتىمىز بىلەن كائىناتتىكى ئورنىمىزنى دەڭسەپ بېقىشنى، بىلىشنى ئارزۇ قىلىمىز.

ھالبۇكى، باشقا ئىقتىدارلىرىمىزغا ئوخشاش، ئەقىل بولارغا جاۋاب بېرىشتە يېتەرسىز قالىدۇ. بۇ سوئاللارنىڭ توغرا جاۋابىنى جىمى شەيئىنى ياراتقۇچى ۋە ھەممىنى بىلگۈچى ئۇلۇغ ئاللاھ بىلىدۇ. شۇڭا يارىتىلىش، ئۆلۈم ۋە ئۆلۈمدىن كېيىنكى ھاياتقا مۇناسىۋەتلىك سوئاللىرىمىزغا پەقەت ئاللاھ تەرىپىدىن ئەۋەتىلگەن بىر دىن جاۋاب بېرىدۇ.

ئاللاھنىڭ بارلىقى ۋە بىرلىكىنى ئەقىلىمىز بىلەن بىلەلەيمىز. بىزگە بەرگەن سان-ساناقسىز نېمەتلەرنى تەپەككۈر قىلغۇچ، بۇ نېمەتلەرنى بەرگۈچىگە تەشەككۈر ئېيتىشىمىز كېرەكلىكىنى ھېس قىلالايمىز. لېكىن رەببىمىزگە قانداق قىلغاندا ئەڭ گۈزەل ۋە ئەڭ توغرا شەكىلدە تەشەككۈر ئېيتقىلى بولىدىغانلىقىنى، ئۇنىڭغا قانداق ئىبادەت قىلىدىغانلىقىمىزنى

بىلەلمەيمىز. **ئۇلۇغ ئاللاھقا قانداق قۇللۇق قىلىدىغانلىقىمىزنى بىزگە پەقەت**

**دىن ئۆگىتىدۇ.** چۈنكى، ياراتقۇچىغا قارىتا سۆيگۈ-مۇھەببەت، ھۆرمەت ۋە ئىتائەتنى ئىپادىلەيدىغان ئىبادەتلەرنى ئۇلۇغ رەببىمىز ئەڭ ياخشى بىلىدۇ. بۇ ئىبادەتلەرنىڭ قاچان، قانداق ئادا قىلىنىدىغانلىقىنى ئۇ ئۆزى بەلگىلەيدۇ، ئەۋەتكەن دىنى بىلەن بۇلارنى بىزگە بىلدۈرىدۇ.

ئاللاھتائالا مۇنداق دەيدۇ:

«ئۇلارغا پەقەت ئىبادەتنى ئاللاھقا خالىس قىلغان، ھەق دىنغا ئېتىقاد قىلغان ھالدا (يالغۇز) ئاللاھقىلا ئىبادەت قىلىشقا بۇيرۇلدى. نامازنى ئادا قىلىشقا، زاكاتنى بېرىشكە (بۇيرۇلدى)، ئەنە شۇلار (يەنى ئىبادەت، ئىخلاس، ناماز، زاكاتلار) توغرا دىندۇر.»

(بەيىنە سۈرىسى 5-ئايەت)



ئاللاھتائالا مۇنداق دەيدۇ:

«ئاللاھ ھەقىقەتەن (كىشىلەر ئارىسىدا) ئادىل بولۇشقا، (جىمى خەلققە) ياخشىلىق قىلىشقا، خىش-ئەقىبالارغا سىلە-رەھىم قىلىشقا بۇيرۇيدۇ، قەيىم (سۆز-ھەرىكەتلەر)دىن، يامان ئىشلاردىن ۋە زۇلۇم قىلىشتىن توسىدۇ، نەسەھەتنى قوبۇل قىلىشۇن دەپ، ئاللاھ سىلەرگە پەندە-نەسەھەت قىلىدۇ.»

(نەھل سۈرىسى 90-ئايەت)

ھايۋانلارغا ياخشى مۇئامىلە قىلىشنى، دەل-دەرەخ، ئۆسۈملۈك ۋە مۇھىتنى قوغداشنى، قىسقىسى بارلىق مەۋجۇداتلارنىڭ ھەقىقەت ھۆرمەت قىلىشنى ئۆگىتىدۇ. ئىنسانلار ۋە كائىناتتىكى باشقا جانلىقلار بىلەن بولغان مۇناسىۋىتىمىزنى تەرتىپكە سالدۇ.

بۇ كائىناتتا ياشىغۇچى بىردىنبىر مەۋجۇدات بىز ئەمەسمىز. بىز ياشاۋاتقان بۇ يەر شارىدىن باشقا ئىنسانلار ۋە جانلىقلار بىلەن بىرلىكتە ئورتاق بەھرىمەن بولۇۋاتىمىز. شۇڭا بىزنىڭ ئىش-ھەرىكىتىمىز بىلىپ-بىلمەي نۇرغۇن جانلىق ۋە جانسىز شەيئەلەرگە تەسىر قىلىدۇ. بۇ ئىش-ھەرىكەتلەر ئىنسانلارغا ۋە ئەتراپىدىكىلەرگە پايدىلىق بولىدىغان ھالەتتە تەرتىپكە سېلىنىشى كېرەك. دىن بىزگە ياخشى بىلەن ياماننى، توغرا بىلەن خاتانى ئۆگىتىپ، ئەڭ گۈزەل ياشاش ئۇسۇلىنى كۆرسىتىدۇ. ئىنسانلارغا قارىتا خوشچىراي ۋە ئادالەتلىك بولۇشنى،

دىن بىزگە ھەر يەردە ۋە ھەر زامان ئۇلۇغ ياراتقۇچىنىڭ كونترول ۋە نازارىتى ئاستىدا تۇرۇۋاتقانلىقىمىزنى بىلدۈرىدۇ. ھېچكىم كۆرمىگەن تەقدىردىمۇ، ئاللاھ تەرىپىدىن كۆرۈلۈپ تۇرۇۋاتقانلىقىمىز ۋە ئۆلگەندىن كېيىن ھېسابقا تارتىلىدىغانلىقىمىزدىن ئىبارەت ئىماننى قەلبىمىزگە يەرلەشتۈرىدۇ. بۇ مەنبۇي كونترول ئىچكى دۇنيايىمىزنى قورشاشقا ئالىدۇ. بىزنىڭ ناچار ئىش-ھەرىكەتلەردىن ئۇزاق تۇرۇشىمىز ۋە گۈزەل ئەخلاقلىق بولۇشىمىزغا تۈرتكە بولىدۇ.

ئاللاھتائالا مۇنداق دەيدۇ:

«(لوقمان ئېيتتى) ئى ئوغۇلچىقىم! قىلمىشنىڭ قىچا چاغلىق نەرسە بولۇپ، ئۇ ئۇيۇل تاشنىڭ ئىچىدە (يەنى ئەڭ مەخپىي جايدا) يا ئاسمانلارنىڭ قېتىدا ياكى زېمىننىڭ ئاستىدا بولسىمۇ، ئاللاھ ئۇنى ھازىر قىلىدۇ (ئۇنىڭ ھېسابىنى ئالىدۇ). ئاللاھ ھەقىقەتەن ئىنچىكە كۆزەتكۈچىدۇر، ھەممىدىن خەۋەرداردۇر.»

(لوقمان سۈرىسى 16-ئايەت)

ئاللاھتا ئالا مۇنداق دەيدۇ:

«بەزى كىشىلەر: پەرۋەردىگارىمىز! بىزگە دۇنيادا ياخشىلىق ئاتا قىلغىن، ئاخىرەتتىمۇ ياخشىلىق ئاتا قىلغىن، بىزنى دوزاخ ئازابىدىن ساقلىغىن» دەيدۇ.»

(بەقەرە سۈرىسى 201-ئايەت)

مەيلى باي، مەيلى نامرات بولۇشىدىن قەتئىنەزەر، ئىنسانلار ئىچكى دۇنياسىدا بىر بوشلۇق، مەنسىزلىك ۋە خاتىرجەمسىزلىك ھېسى قىلىشىدۇ. بەزى ئىنسانلار ئىچكى دۇنياسىدىكى بۇ بوشلۇقنى تولدۇرۇش ئۈچۈن ھاراق-شاراپ ۋە چېكىملىك قاتارلىق خاتا قىلمىشلارغا بېرىلىپ كېتىدۇ. ئۇيۇن-تاماشا بىلەن خۇشاللىققا ئېرىشىدىغانلىقىغا ئىشىنىدۇ. ئىنساننىڭ ئاللاھ بىلەن بولغان مۇناسىۋىتىگە سەل قارايدۇ. ئۆلۈم ۋە ئاخىرەت ھەقىقىتىنى ئوتتۇپ كېتىدۇ. لېكىن يالغۇز قېلىپ، ئۆلۈمنى ئەسلىگەن چېغىدىلا خىيالىدىكى بارلىق ساختا خۇشاللىقلار ئاخىرلىشىدۇ.

شۇڭا ئىنسان ئۈچۈن مۇھىم بولغىنى ھەقىقىي خۇشاللىقنىڭ يولىنى تېپىشتۇر. دىن بۇ يولنى كۆرسىتىدىغان ئەڭ مۇكەممەل ۋاستىدۇر. دىن ئاللاھ بىلەن ئىنسان ئوتتۇرىسىدىكى ئالاقىنى باغلايدۇ. ئۆلۈمنىڭ يوقىلىش ئەمەس، بەلكى يېڭى بىر ھاياتنىڭ باشلىنىشى ئىكەنلىكىنى ئەسكە سالىدۇ. قەلبىمىزگە ئاللاھ سۆيگۈسىنى يەرلەشتۈرىدۇ. پۈتكۈل ئالەمگە بۇ سۆيگۈ پەنجىرىسىدىن نەزەر سېلىشنى ئۆگىتىدۇ. دىن بىزگە دۇنيا ۋە ئاخىرەتتە بەخت-سائادەتمەن بولۇشنىڭ يولىنى كۆرسىتىدۇ.



## ئىشلىتىلمىگەن سۈيۈن

ناھىيە بازىرىدىكى چوڭ-كىچىك ھەممە كىشىنىڭ ھۆرمىتىگە سازاۋەر ھەسەن ئاخۇن مەركەز جامىدە ئەسىر نامىزىغا ئىماملىق قىلدى. نامازدىن كېيىن ئاستا قەدەم تاشلاپ، بازارنىڭ يېنىدىكى مۇپنىلىك بىناسىغا قاراپ ماڭدى. ناھىيىلىك ھۆكۈمەت رەستە كوچا گىرۋەكلىرىگە ئۇزۇن سىمونت خىش ياتقۇزۇپ رېمونت قىلىشنى قارار قىلغان ئىدى. رەستىنىڭ



- ئاخۇنۇم! دىن ئىنسانلارغا ھۇزۇر ۋە بەخت-سائادەت ئېلىپ كېلىدۇ دەيسىز. ئەمما نەچچە يۈز يىل ۋاقىت ئۆتكەن بولسىمۇ، دۇنيا يەنىلا ئەسكى ئادەملەر بىلەن تولغان.

ھەسەن ئاخۇن:

- تەس بىر سوئال سورىدىڭىز بالام. دەپ كۆزىنىڭ قۇيرۇقىدا سۇپۇنچىغا بىر سەپسالغاندىن كېيىن تەمكىن ھالدا سۇپۇنچىغا قاراپ، يولدا كىر-مەينەت، لاي يۇقى كىيىملەر بىلەن كېتىۋاتقان ئادەمنى كۆرىستىپ:

- دۇنيا نەچچە يۈز يىلدىن بۇيان سۇپۇننى بىلىدۇ. سۇپۇن كىر-مەينەتنى پاكىزلىيالايدۇ دەپ يۈرۈپدۇ. لېكىن دۇنيادا يەنىلا نۇرغۇن كىر-مەينەتچىلىك ۋە مەينەتلەشكەن نۇرغۇن ئادەم بار. شۇنداق ئەمەسمۇ؟ - دېدى.

سۇپۇنچى دەرھال ئېتىراز بىلدۈرۈپ:

- شۇنداق، لېكىن سۇپۇننى ئىشلەتكەندە كىرنى تازىلىغىلى بولىدۇ. ئىشلەتمىسە پايدىسى يوق. ئۆزىنى بىلىپ تۇرۇپ، لاي-پاتقاققا ئاتقان كىشىگە سۇپۇن نېمە قىلىپ بېرەلسۇن؟! - دېدى.

ھەسەن ئاخۇنغا پۇرسەت كەلگەن ئىدى. تۆمۈرنى قىزىغدا سوقىدىغان چاغ ئىدى:

- توغرا دەيسىز! ئۆزىنى لاي-پاتقاققا چىلاپ يۈرگەن كىشىگە سۇپۇننىڭ نېمە پايدىسى، سۇپۇنچىنىڭ نېمە پايدىسى؟! بالام، دىنمۇ مانا مۇشۇنىڭغا ئوخشايدۇ. ئەمىلىيەتكە تەدبىقلاپ ياشسا، دۇنياغا ياخشىلىق ئېلىپ كېلىدۇ. ئۆزىنى بىلىپ تۇرۇپ ھارامغا، گۇناھقا، زۇلۇم ۋە ئادالەتسىزلىككە تاشلاپ يۈرگەنلەرگە ئاخۇنۇمنىڭ، دىننىڭ نېمە پايدىسى!؟

دەل ئوتتۇرىسىغا ئاسفالت تۆكۈلگەن بولۇپ، ھەممە يەر قۇرۇلۇش ساھەسى بولۇپ كەتكەندە كىلا كۆرۈنەتتى. تىجارەتچىلەر بىر نەچچە كۈندىن كېيىن بازار ئىلگىرىكىدىنمۇ بەك چىرايلىق بولۇپ كېتىدۇ دەپ خۇشال بولۇپ تۇرغاندا، تۇيۇقسىز ياققان يامغۇر ھەممە يەرنى لاي-پاتقاق قىلىۋەتكەن ئىدى. بۇنى كۆرگەن تىجارەتچىلەرنىڭ كۆڭلى يېرىم بولدى، لېكىن نېمە قىلالايتتىكى؟!؟

ھەسەن ئاخۇن دۇكانلارنىڭ ئالدىدىكى مەرمەر تاش ياتقۇزۇلغان يەرگە دەسسەپ كېتىۋاتاتتى. تاش يوق يەردە لايغا دەسسەپ مېڭىشقا مەجبۇر ئىدى. كىيىمىگە لاي چاچراتماسلىق ئۈچۈن ئاۋايلاپ ماڭغاچ ئۇچرىغان تىجارەتچىلەر بىلەن سالاملىشىپ ھال-ئەھۋال سورىشاتتى.


لامپۇچكا ساتىدىغان دۇكاننىڭ ئالدىدىن ئۆتىۋاتقاندا دۇكانچى نەچىپ ئۇستام ئۇنى دۇكانغا كىرىشكە تەكلىپ قىلدى:

- قېنى كەلسىلە ئاخۇنۇم، بىر پىيالە چېيىمىزنى ئىچىسىلە! بۈگۈن جۈمە نامىزىدا بىر چىرايلىق تەبلىغ قىلىپ بەردىلە. ئىنسانلار

پەقەت دىنغا مەھكەم يېپىشقاندىلا نىجاتلىققا ئېرىشەلەيدۇ. سورايدىغان بىر ئىككى سوئال م بار. ئالدىراش ئىشلىرى بولمىسا، بىردەم مۇڭداشمايلىمۇ؟

- مۇپتىلىكتە ئىشىم بار. ئەمما بەك ئالدىراش ئەمەس. بىر پىيالە چايلىرىنى ئىچكەچ پاراڭلىشايلى.

جامى، مەسجد ۋە ناماز بىلەن بەك خوشى يوق سۇپۇنچى كازىم ئۇستا بۇ دۇكانغا تام خوشنا ئىدى. ئاخۇنۇمنىڭ ئاۋازىنى ئاڭلاپ، ئۇمۇ لامپۇچكا دۇكىنىغا كىردى. نەچىپ ئۇستام چاي كەلتۈرۈشنى ئېيتىۋاتقاندا سۇپۇنچى كازىم ئۇستا گەپ باشلىدى:



## توغرا دىن: ئىسلام

ئاخىرەتتە بەخت - سائادەتكە ئېرىشتۈرىدىغان ئەڭ توغرا قانۇنلارنى، يەنى دىننى پەقەت ئاللاھتا ئاللا بېكىتتەلەيدۇ.

✍️ ئاللاھ تەرىپىدىن ئەۋەتىلگەن ۋە يالغۇز ئاللاھقىلا ئىمان ئېيتىپ قۇللۇق قىلىشقا بۇيرۇلغان دىن توغرا دىن دەپ ئاتىلىدۇ.

**بارلىق پەيغەمبەرلەر ئېلىپ كەلگەن توغرا دىننىڭ ئورتاق ئىسمى ئىسلامدۇر**

**دىن بەلگىلەش ھوقۇقى پەقەتلا ئاللاھتا ئاللاغا ئائىتتۇر.**

پەيغەمبەرلەر ئاللاھتىن ئالغان ئەمىر - پەرمانلارنى ئىنسانلارغا يەتكۈزۈپ، ئۇنى ئەمىلىيەتكە تەدبىقلاپ ئوگىتىدىغان كىشىلەردۇر. تونجى ئىنسان شۇنداقلا تونجى پەيغەمبەر ئىدى. ئۇنىڭغا ۋەھىي قىلىنغان دىنمۇ «يالغۇز ئاللاھقا ئىمان كەلتۈرۈدىغان» دىن، يەنى «تەۋھىد» دىنى ئىدى.

ئاللاھ ۋەھىي ئارقىلىق ئىنسانلارغا ئەۋەتكەن توغرا دىننىڭ ئورتاق ئىسمى «ئىسلام» دۇر. «ھەقىقەتەن ئاللاھنىڭ نەزىرىدە مەقبۇل دىن

كائىناتنىڭ چەكسىز ئۇزاق تەرەپلىرىدە يۇلتۇزلارنى ياراتقۇچى، چوڭقۇر دېڭىز - ئوكيانلاردا خىلمۇ - خىل جانلىقلارنى ياراتقۇچى ۋە ياشاتقۇچى رەببىمىزدۇر. ئالىملار ھەر كۈنى كائىناتتىكى شەيئىلەرنىڭ يېڭى ئالاھىدىلىگىنى بايقاۋاتىدۇ. بىلىمىزكى، كومپيوتېرنى ئەڭ ياخشى بىلىدىغان ئادەم ئۇنى لايىھىلىگەن ئېنژىنېردۇر. ئىنساننى يوقتىن بار قىلغان ئۇلۇغ رەببىمىز بىزنى ئەڭ ياخشى بىلىدۇ. بەدىنىمىزنىڭ ۋە روھىمىزنىڭ ئېھتىياجلىرىنى ئۇ بىلىدۇ. شۇڭا بىزنى دۇنيا ۋە



سۆيۈملۈك پەيغەمبىرىمىز مۇنداق دېگەن:

«مەن بىلەن باشقا پەيغەمبەرلەرنىڭ ئەھۋالى شۇنىڭغا ئوخشايدۇكى، بىرەيلەن ناھايىتى چىرايلىق بىر ئىمارەت بىنا قىلدى. ئىمارەت پۈتتى، لېكىن بىنانىڭ بۇرجىكىدە بىر خىش سىغىدىغان يەر كاۋاك پېتى بوش قالدۇرۇلدى. كېيىن بىنانى كۆرگەن ۋە ھەيران بولغان ئىنسانلار بىنانىڭ بۇرجىكىدىكى بوش يەرنى كۆرۈپ: «كاشكى، مۇشۇ بىر خىشنىڭ ئورنى بوش قالمىغان بولسا!» دېدى. شۇ بوش ئورۇننى تولدۇرىدىغان خىش مانا مەن. مەن كەلدىم ۋە پەيغەمبەرلەرنىڭ ئەڭ ئاخىرقىسى بولدۇم.»

(بۇخارى: «مەناقب»، 18)

ئاللاھتائالا مۇنداق دەيدۇ:

«بۈگۈن سىلەرنىڭ دىنىڭلارنى پۈتۈن قىلدىم، سىلەرگە نېمىتىمنى تاماملىدىم، ئىسلام دىنىنى سىلەرنىڭ دىنىڭلار بولۇشقا تاللىدىم.»

(مائىدە سۈرىسى 3-ئايەت)

ئاللاھتائالا مۇنداق دەيدۇ:

«كىمكى ئىسلام (دىنىدىن) غەيرى دىننى تىلەيدىكەن، ھەرگىز ئۇ (يەنى ئۇنىڭ دىنى) قوبۇل قىلىنمايدۇ، ئۇ ئاخىرەتتە زىيان تارتقۇچىدۇر.»

(ئال-ئىمران سۈرىسى 85-ئايەت)

ئىسلامدۇر.» (ئال-ئىمران سۈرىسى 19-ئايەت) دېگەن ئايەت بۇنى ئېنىق بىلدۈرمەكتە.

تارىختا ئىنسانلار بەزىدە ئىلاھىي ۋەھىي كۆرسەتكەن يولنىڭ سىرتىغا چىقىپ كېتىپ، توغرا دىن ئۆگەتكەن ئېتىقاد ۋە ئەخلاقىي پاكلىقنى بۇزغان ئىدى. ئۇلۇغ رەببىمىز خاتا ئېتىقادلارنى ۋە بۇزۇلغان ئەخلاق نوقتىسىنى تۈزەش ئۈچۈن يېڭى پەيغەمبەرلەرنى ئەۋەتىپ تۇرغان ئىدى. بارلىق پەيغەمبەرلەر ئۆمەتلىرىگە ئاللاھتىن باشقا ئىلاھ يوق ئىكەنلىكى ۋە يالغۇز ئۇنىڭغىلا ئىبادەت قىلىنىشى كېرەكلىكىنى تەبلىغ قىلغان ئىدى. ئۆلگەندىن كېيىن چوقۇم قايتا تىرىلدۈرۈلۈپ، ھېسابقا تارتىلىدىغانلىقىنى بىلدۈرگەن ئىدى. پەيغەمبەرلەر ئۆگەتكەن ئىمان ئاساسلىرى بىلەن ئادالەت، توغرا-دۇرۇستلۇق ۋە ياردەمپەرۋەرلىك قاتارلىق ئەخلاقىي قىممەت قاراشلىرى ھېچقاچان ئۆزگەرمىگەن ئىدى.

ئاللاھتائالاتۇنجى ئىنسان ئادەم ئەلەيھىسسالامنى پەيغەمبەرلىككە تەيىنلىگەن ئىدى. ئۇ ئۆزىنىڭ خەلقىگە ئاللاھنىڭ بىر ئىكەنلىكى، ئۇنىڭدىن باشقىسىغا ئىبادەت قىلىشقا بولمايدىغانلىقىنى تەبلىغ قىلىپ ئىسلامنى ئىنسانلارغا ئۆگەتكەن ئىدى. پەيغەمبىرىمىز ھەزرىتى مۇھەممەد سەللەللاھۇ ئەلەيھى ۋەسەللەمۇ ئىسلام دىنىنىڭ ئاخىرقى تەبلىغچىسى بولغان ئىدى. ئۇنىڭدىن كېيىن يېڭى بىر پەيغەمبەر، قۇرئانى-كەرىمدىن كېيىن يېڭى بىر كىتاب كەلمەيدۇ.

يالغۇز ئاللاھقا ئىمان ئېيتىشنى (تەۋھىدنى) ئوتتۇرىغا قويمايدىغان دىنلار باتىلدۇر

ئۇلۇغ ئاللاھ تەرىپىدىن ئەۋەتىلمىگەن ئۇيدۇرما دىنلار باتىل دىنلار دەپ ئاتىلىدۇ.

ئۇلۇغ ئاللاھ تەرىپىدىن ئەۋەتىلگەن، ئەمما كېيىنكى زامانلاردا كىشىلەر تەرىپىدىن بۇزۇۋېتىلگەن دىنلارمۇ بار. بۇلارغا ئەسلىدە دىندا يوق بولغان خۇراپاتلار ۋە سەپسەتلىك ئارىلىشىپ قالغان. ئىمان ئاساسلىرى ۋە ئىبادەتلەردە كۆپ ئۆزگىرىشلەر بولغان. بۇ دىنلار ئەسلى بۇزۇلغان دىنلار دەپ ئاتىلىدۇ. يەھۇدىيلىك ۋە خرىستىئانلىق بولسا ئەسلى بۇزۇلغان دىنلار جۈملىسىدندۇر.

## مېنىڭ دىنىم

مېنىڭ دىنىم ئۇلۇغدۇر، مەن دىنىمنى سۆيىمەن،  
ئۇنى بارلىق دىنلاردىن ئۈستۈن تۇتۇپ كۆيىمەن.

ئىسلامدۇر مېنىڭ دىنىم، دىنلارنىڭ ئەڭ گۈزىلى،  
«ئاللاھ بىردۇر» دەيمىز بىز، «بىردۇر ئاللاھ» دەيمىز بىز،  
«ئاللاھ بىردۇر» دېيىشتىن باشقا سۆزنى بىلمەيمىز.

پەيغەمبىرىمىز مۇھەممەد، ئىككى جاھان قۇياشى،  
پەيغەمبەرلەر ئىچىدە يوقتۇر ئۇنىڭ تەڭدىشى.

بۇ دىننى رەببىمىزدىن ئېلىپ كەلگەن ئۇ بىزگە،  
بۇ دىن نۇرلار ياغدۇرار ئاسماندىن ئۈستىمىزگە.

بۇ دىن دەيدۇ: «پاكىزە بول!»، بۇ دىن دەيدۇ: «دۇرۇست بول!»،  
بۇ دىندىن بەكرەك گۈزەل بارمىدۇر باشقا بىر يول؟

كىتابىمىز قۇرئاندۇر، ئوقۇيمىز بىز ھەر زامان،  
كۆپ شۈكۈرلەر ئاللاھقا مۇسۇلمانمىز مۇسۇلمان...

— شەرافەددىن يالتىكاي



# ئىسلام دىنىنىڭ ئالاھىدىلىكلىرى

ئاللاھ ئىنسانلارغا ئەۋەتكەن ئەڭ ئاخىرقى دىن ئىسلامدۇر. ئىسلامنىڭ مۇھىم ئالاھىدىلىكلىرىدىن بەزىلىرى تۆۋەندىكىچە:

1. ئىسلام ھەر دەۋرگە ماس كېلىدىغان، ھەممە ئىنسانلارغا خىتاب قىلىدىغان ئالەمشۇمۇل بىر دىندۇر. پەيغەمبىرىمىز قىيامەتكە قەدەر كېلىدىغان بارلىق ئىنسانلارغا ئەۋەتىلگەن. ئۇ ئېلىپ كەلگەن دىن بارلىق ئىنسانلارنىڭ ئېھتىياجىغا جاۋاب بېرەلەيدىغان ئالاھىدىلىككە ئىگە. ئىسلام ئاتا-ئانىغا ياخشى مۇئامىلە قىلىشقا، بارچە جانلىقلارغا مېھرى-شەپقەت، مەرھەمەت كۆرسىتىشكە، ئىسراپچىلىق قىلماسلىققا، تىجارەتتە دۇرۇست بولۇشقا، ھەر قانداق ئەھۋالدا ئادىل بولۇشقا بۇيرۇيدۇ. ئىسلام ئوتتۇرىغا قويغان بۇنىڭغا ئوخشاش پىرىنسىپلار پۈتكۈل جەمئىيەت موھتاج بولغان ئەڭ ئەقەللىي ئىنسانىي قىممەت قارىشىدۇر.

## ئاللاھتا ئالا مۇنداق دەيدۇ:

«سېنى بىز پەقەت پۈتۈن ئىنسانلار ئۈچۈن (مۆمىنلەرگە جەننەت بىلەن) خوشخەۋەر بەرگۈچى ۋە (كاپىرلارنى ئازاب بىلەن) ئاگاھلاندۇرغۇچى قىلىپ ئەۋەتتۇق.»

(سەبە 28-ئايەت)



## ئاللاھتا ئالا مۇنداق دەيدۇ:

«ئاللاھ ھېچكىمنى تاقىتى يەتمەيدىغان ئىشقا تەكلىپ قىلمايدۇ.»

(بەقەرە سۈرىسى 285-ئايەت)

2. ئىسلام دىنى ئاسانلىق دىندۇر. ئىنسانلارنى پەقەت كۈچى يېتىدىغان ئىشلارغا بۇيرۇيدۇ. كۈچى يەتمەيدىغان قىيىن ئىشلارغا بۇيرىمايدۇ. مەسىلەن: ئۆرە تۇرالمىدىغان ئاغرىق كىشىلەر نامازنى ئولتۇرۇپ ئوقىسا بولىدۇ. سۇ تاپالمىغان كىشىلەر تاھارەت ئۈچۈن تەيەممۇم قىلسا بولىدۇ. ئۇزۇن سەپەرگە چىققان كىشى سەپەر جەريانىدا رامزان روزىسىنى تۇتماي، كېچىكتۈرۈپ كېيىن تۇتسا بولىدۇ.

5. ئىسلامنىڭ ئەڭ روشەن خۇسۇسىيەتلىرىدىن بىرى ئۇنىڭ پاكىزلىققا ئالاھىدە ئەھمىيەت بەرگەنلىكىدۇر. ئىسلامدا بۇيرۇلغان ئىبادەتلەر بەدەننىڭ پاكىزە بولۇشىنى كاپالەتكە ئىگە قىلغىنىدەك، روھ ۋە قەلبىنىمۇ پاكىزە تۇتىدۇ. مەسىلەن: تاھارەت، غۇسۇل، ناماز، روزا، ھەج ۋە زاكات قاتارلىق ئىبادەتلەر ئىنساننى ماددىي ۋە مەنىۋىي كىرلەردىن پاكىزلايدۇ.

3. ئىسلام ئىنسانلارنى باي-نامرات، كۈچلۈك-ئاجىز دەپ ئايرىمايدۇ. بىر كىشىنىڭ مىللىتى، ئىرقى، تىلى ۋە رەڭگىنى ئۈستۈنلۈك سەۋەبى دەپ قارىمايدۇ. شۇڭا مەھكىمە ئالدىدا ھەممە كىشى باي-باراۋەر. جەمئىيەتتىكى ئورنى قانداق بولۇشىدىن قەتئىنەزەر، ھېچكىم ئالاھىدە ئىمتىيازغا ئىگە ئەمەس. ھەج ئىبادىتىمۇ ئىسلامنىڭ باراۋەرلىك چۈشەنچىسىنى ئىپادىلەيدىغان بىر ياخشى مىسالدۇر. ھەج جەريانىدا مىليونلىغان كىشى ئاق رەڭلىك ئىھرام باغلاپ، ھېچقانداق ئايرىمچىلىق قىلىشماي، ھەممىسى بىرلىكتە ئىبادەت قىلىدۇ.

ئاللاھتائالا مۇنداق دەيدۇ:

«ئاللاھ ھەقىقەتەن تەۋبە قىلغۇچىلارنى دوست تۇتىدۇ، (ھارامدىن ۋە نىجاسەتتىن) پاك بولغۇچىلارنى دوست تۇتىدۇ.»

(بەقەرە سۈرىسى 222-ئايەت)

سۆيۈملۈك پەيغەمبىرىمىز مۇنداق دېگەن:

«ئەي ئىنسانلار! شۇنى ياخشى بىلىڭلاركى، ئەرەپ ئەجەمدىن، ئەجەم ئەرەپتىن، ئاق تەنلىك قارا تەنلىكتىن، قارا تەنلىك ئاق تەنلىكتىن ئۈستۈن ئەمەس. ھەقىقىي ئۈستۈنلۈك پەقەت تەقۋا (ئاللاھتىن قورقۇش) جەھەتتىدۇر.»

(ۋىدا خۇتبىسىدىن)

6. ئىسلامنىڭ ئەمىر-پەرىمانلىرى ئىنسان تەبىئىتىگە ماس كېلىدۇ. بۇ سەۋەپتىن ئىسلام ھاراق-شاراپ، قىمار، زىنا، يالغان گەپ قىلىش، زۇلۇم ۋە ناھەقچىلىقنى مەنئى قىلغان. ياخشى ئىش قىلىش، ئۆزئارا ياردەملىشىش، ئادىل بولۇش، ئاتا-ئانىغا ياخشى مۇئامىلە قىلىش، يوقسۇللار ۋە غەرىپ-مىسكىنلەرگە غەمخورلۇق قىلىشقا بۇيرىغان.

4. ئىسلامنىڭ نىشانى ئىنسانلارنى بۇ دۇنيا ۋە ئاخىرەتتە بەخت-سائادەتكە ئېرىشتۈرۈش. ئىسلام ئىنسانلارنى بۇ دۇنيادىكى نېمەتلەردىن پايدىلىنىشقا ۋە بۇنىڭ بىلەن بىرلىكتە جەننەتنى قولغا كەلتۈرۈشكە ئۈندەيدۇ. دۇنيا ئۈچۈن ئاخىرەتنى، ئاخىرەت ئۈچۈن دۇنيانى تەرك قىلىشنى توغرا دەپ قارىمايدۇ.

ئاللاھتائالا مۇنداق دەيدۇ:

«پەيغەمبەر ئۇلارنى ياخشى ئىش قىلىشقا بۇيرۇيدۇ، يامان ئىش قىلىشتىن توسىدۇ، ئۇلارغا پاك نەرسىلەرنى ھالال قىلىدۇ، ناپاك نەرسىلەرنى ھارام قىلىدۇ، ئۇلارنىڭ ئېغىر يۈكىنى يېنىكىلىتىدۇ.»

(ئەنئام سۈرىسى 157-ئايەت)

ئاللاھتائالا مۇنداق دەيدۇ:

«ئاللاھ ساڭا بەرگەن بايلىق بىلەن ئاخىرەت يۇرتىنى تىلىگەن، دۇنيادىكى نېسىۋەڭنىمۇ ئۇنتۇمىغىن...»

(قەسەس سۈرىسى 77-ئايەت)

ئىسلامنىڭ ئالاھىدىلىكلىرىنى مۇنداق يىغىنچاقلىغىلى بولىدۇ:

1

ئىسلام پۈتكۈل  
ئىنسانىيەتكە  
ئەۋەتىلگەن  
ئالەمشۇمۇل دىندۇر.

2

ئىسلام ئىنسانلارنى  
تاقىتى يەتمەيدىغان  
ئىشقا تەكلىپ  
قىلمايدۇ.

6

ئىسلام ياخشى ۋە  
پايدىلىق بولغان  
ئىشلارغا بۇيرۇيدۇ؛  
ناچار ۋە زىيانلىق  
ئىشلارنى مەنئى  
قىلىدۇ.

ئىسلامنىڭ  
ئالاھىدىلىكلىرى

3

ئىسلامدا مىللەت،  
ئىرق، تەبىقە  
ئايرىمچىلىقى يوق.

5

ئىسلام بەدەن ۋە  
روھ پاكىزلىقىغا  
ئەھمىيەت بېرىدۇ.

4

ئىسلام دۇنيا  
ۋە ئاخىرەت  
تەڭپۇڭلۇقىغا  
ئەھمىيەت بېرىدۇ.

# پەيغەمبىرىمىز دىنى ھاياتقا تەدبىقلاشتىكى ئەڭ گۈزەل ئۆرنەكتۇر

- رەسۇلۇللاھ كىم؟ بىز كىم؟ ئۇنىڭ ئۆتمۈشتىكى ۋە كەلگۈسىدىكى گۇناھلىرى ئەپۇ قىلىنغان. - دېيىشتى. ئۇلاردىن بىرەيلەن:

- مەن ئۆمرۈمنىڭ ئاخىرىغىچە ھەر كېچە ئۇخلىماي ناماز ئوقۇيمەن. - دېدى. يەنە بىرەيلەن:

گۈزەل دىنىمىز ئىسلامنى ئىنسانلارغا ئۆگىتىش ئۈچۈن ئەۋەتىلگەن سۆيۈملۈك پەيغەمبىرىمىز تۇرمۇش ئادىتى بىلەن پۈتكۈل ئىنسانلارغا ئۆرنەك بولغان ئىدى. ئۇنىڭ جىمى ئىش - پائالىيەتلىرى، سۆز - ھەرىكەتلىرى ۋە گۈزەل ئەخلاقى قۇرئانى - كەرىمدىكى ئۆلچەملەرگە ئاساسەن شەكىللەنگەن ئىدى. دىنى ئەمىلىي ھاياتقا قانداق تەدبىقلاشنى ئۇ ئۆگەتكەن ئىدى.

پەيغەمبەر ئەلەيھىسسالام دىنىمىزنىڭ ئەمىرى - پەرىمانلىرىنى بىجا كەلتۈرۈش، چەكلىگەنلىرىدىن يىراق تۇرۇش جەھەتتە ئىنتايىن ئەستايىدىل ئىدى. كىشىلەرگە ۋە جەمئىيەتكە پايدىسىز بولغان ئۆرپ - ئادەتلەر ۋە ھەددىدىن ئېشىش قاتارلىق قىلمىشلاردىن ئۇزاق تۇراتتى. مۇسۇلمانلارغا ھەر دائىم ئوتتۇراھال يولدا مېڭىشنى، دىننىڭ بۇيرىغانلىرىغا ياخشى رىئايە قىلىشنى تاپىلايتتى.

بىر كۈنى ساھابىلەردىن ئۈچ كىشى پەيغەمبىرىمىزنىڭ ئۆيىگە كېلىپ، ئۇنىڭ نەپلە ئىبادەتلىرىنى سورىدى. ئۇلارغا پەيغەمبىرىمىزنىڭ ئىبادەتلىرى ئېيتىپ بېرىلگەندە، ئۇلار بۇنى ئاز كۆردى ۋە:

سۆيۈملۈك پەيغەمبىرىمىز بىر قېتىم دوستلىرى بىلەن ئولتۇرغاندا قولغا بىر شاخ ئېلىپ، يەرگە بىر تۈز سىزىق سىزدى. قىزىقىپ قاراپ تۇرغان دوستلىرىغا سىزىقنى كۆرسىتىپ تۇرۇپ:

- بۇ ئاللاھتائالانىڭ توغرا يولىدۇر. - دېدى. ئاندىن تۈز سىزىقنىڭ ئوڭ سول تەرىپىگە يەنە ئىككىدىن سىزىق سىزىپ: - بۇلار شەيتاننىڭ يوللىرىدۇر. - دېدى.

كېيىن مۇبارەك قولىنى ئوتتۇرىدىكى سىزىقنىڭ ئۈستىگە قۇيۇپ بۇ ئايەتنى ئوقىدى:

«ئاللاھتائالا بۇيرىدىكى بۇ مېنىڭ توغرا يولۇمدۇر، شۇ يولدا مېڭىڭلار، ناتوغرا يوللاردا ماڭماڭلار، چۈنكى ئۇلار سىلەرنى ئاللاھنىڭ يولىدىن ئايرىۋېتىدۇ، (ئاللاھنىڭ ئەمرىنى تۇتۇپ دۇزاختىن) ساقلىنىشىڭلار ئۈچۈن، ئاللاھ سىلەرگە بۇ ئىشلارنى تەۋسىيە قىلىدۇ.»  
(ئەنئام سۇرىسى 153 - ئايەت)



ئىسلام دىنىنى ياشاشتىن، تەبلىغ قىلىش ۋە ئۆگىنىشتىن قىلچىلىك چىكىنىدى.

- مەنمۇ ئۆمرۈمدە كۈندۈزى روزا تۇتمەن، روزىسىز يۈرمەيمەن. - دېدى. ئۈچىنچى ساھابە:

\*\*\*

پەيغەمبىرىمىز دىننى توغرا بىلگەن ۋە ھاياتقا تەدبىق قىلغان نەمۇنە ئىزباسارلارنى يېتىشتۈردى. ئۇنىڭ قۇتلۇق دەۋىتىگە ئاۋاز قوشۇپ، گۈزەل دىنىمىزنى قوبۇل قىلىپ، ئۇنىڭ سېپىدە تۇرغان كىشىلەر «ساھابىلەر» دەپ ئاتالدى.

- مەنمۇ چېنىم تېنىمدە بولدىكەن، ئايال كىشىگە يېقىن كەلمەيمەن، ھەرگىز ئۆيلەنمەيمەن. - دەپ ۋەدە قىلدى. بىر دەمدىن كېيىن پەيغەمبىرىمىز ئۇلارنىڭ يېنىغا كېلىپ مۇنداق دېدى:

جاھىلىيەت دەۋرىنى ئۆز كۆزى بىلەن كۆرگەن ساھابىلەر دىننىڭ بىردىنبىر نىجاتلىق يولى ئىكەنلىكىنى چۈشىنىپ يەتتى. زولۇم ۋە ناھەقچىلىق بىلەن تولۇپ تاشقان جاھىلىيەت دەۋرىدىن گۈزەل دىنىمىز سايسىدە قۇتۇلدى.

- ئاڭلىسام، سىلەر يۇقارقىدەك گەپلەرنى قىپسىلەر. سىلەرنى ئاگاھلاندۇرغىلى كەلدىم. ئاللاھقا قەسەم قىلىمەنكى، سىلەرنىڭ ئاراڭلاردا ئاللاھتىن ئەڭ قورقىدىغان، ئەڭ تەقۋادار كىشى مانا مەن. لېكىن مەن بەزىدە نەپلە روزا تۇتمەن، بەزىدە تۇتمايمەن. كېچىدە ناماز ئوقۇيمەن، ھەم ئۇخلايمەن. ئاياللار بىلەنمۇ ئۆيلىنىمەن. كىمكى مېنىڭ سۈننىتىمدىن يۈز ئۆرۈيدىكەن، ئۇ مېنىڭ يولۇمدا ئەمەس. (بۇخارى: «نىكاھ»، 1)



ئەگەر پەيغەمبىرىمىزنىڭ ھېچقانداق مۆجىزىسى بولمىغان بولسا، ئۇ تەربىيەلەپ يېتىشتۈرگەن ساھابىلەرلا ئۇنىڭ پەيغەمبەرلىكىنى ئىسپاتلاش ئۈچۈن يېتەرلىك ئىدى.

سۆيۈملۈك پەيغەمبىرىمىز ھاياتتا دوچ كەلگەن مەسىلىلەرنى دىنىمىزنىڭ ئۆلچىمى بويىچە ھەل قىلاتتى. ئۇنىڭغا بىرەر سوئال سورالغاندا ياكى كىشىلەر ئارىسىدىكى بىرەر مەسىلىنى ھەل قىلماقچى بولغىنىدا ئالدى بىلەن مۇراجىئەت قىلىدىغىنى قۇرئان-كەرىم ئىدى. دىنىمىزنىڭ ئاسانلىق دىنى ئىكەنلىكىنى ئېيتىپ، مەسىلىنى ھەل قىلىشتا ئاسان يولنى تاللايتتى. دوستلىرىغىمۇ تورمۇشتا دوچ كەلگەن مەسىلىلەرنى دىنىمىزنىڭ ئۆلچەملىرىنى ئاساس قىلغان ھالدا ھەل قىلىشنى تەۋسىيە قىلاتتى.

پەيغەمبىرىمىز دىننى چېنىدىنمۇ بەك ئۈستۈن كۆرەتتى. بۇ تۈپەيلى نۇرغۇن جاپا-مۇشەققەت چەكتى. ئاللاھ يولىدا خىلمۇ-خىل ئېغىر قىيىنچىلىقلارغا قارشى تىز پۈكەي ماڭدى.

دىننى ھاياتقا قانداق تەدبىقلاشنى، قانداق ياشاشنى، تەقۋادار جەمىيەتنىڭ قانداق بولىدىغانلىقىنى پۈتۈن ئىنسانلارغا جانلىق ئۈلگە سۈپىتىدە كۆرسىتىپ بەردى. قىيامەتكە قەدەر كېلىدىغان بارلىق ئىنسانلار ئۈچۈن ئۆرنەك ئەجداد بولدى. بۇ سەۋەبتىن ئۇلار ياشىغان دەۋر بەخت-سائادەت دەۋرى (ئەسىرى سائادەت) دەپ ئاتالدى.

ئىسلام كەلگەن دەسلەپكى يىللاردا دىننى قوبۇل قىلمىغان مۇشرىكلار پەيغەمبىرىمىزگە كۆپ ئەزىيەت قىلدى. ئۇنى نۇرغۇن قېتىم ئۆلتۈرىمىز دەپ تەھدىت سالدى. پەيغەمبىرىمىز ۋە ئۇنىڭغا ئىمان ئېيتقانلارنى ئاچلىقتا قويدى. ئۇلار ماڭىدىغان يوللارغا تىكەن تاشلىدى. پەيغەمبىرىمىز تائىققا بارغاندا ئۇنىڭغا تاش ئېتىپ، پۇتىنى يارىدار قىلدى. يەنە نۇرغۇن قىيىن-قىستاقلارنى قىلدى. مۇشۇنداق ئەھۋال ئاستىدىمۇ، پەيغەمبىرىمىز

ساھابە كىراملار (ھۆرمەتلىك ساھابىلەر) دىننى خاتىرجەم ياشاش ئۈچۈن نۇرغۇن



ئىسلامدىن ئىلگىرىكى دەۋر «جاھىلىيەت دەۋرى» دەپ ئاتىلاتتى. ئۇ دەۋردە ئەرەپ يېرىم ئارىلىدىكى قەبىلىلەر ئارىسىدا قانلىق ئۇرۇشلار ۋە ئىچكى جېدەل - ماجرالار يىللاردىن بۇيان داۋاملىشىپ كېلىۋاتقان ئىدى. ئىنسانلار غەم - ئەندىشە ۋە قۇرقۇش ئىچىدە ياشايتتى. جان ۋە مالنىڭ بىخەتەرلىكى كاپالەتكە ئىگە ئەمەس ئىدى.

يولدا شېھىت بولدى. ھايات قالغانلار ئىسلامنى پۈتۈن ئىنسانلارغا بىلدۈرۈش ئۈچۈن دۇنيانىڭ تۆت تەرىپىگە قاراپ يولغا چىقتى. گۈزەل دىنىمىز ئۇلارنىڭ پىداكارلىقى سايبىدە كۈنىمىزگە قەدەر ئۆزگەرمەي بىزگە يېتىپ كەلدى.

\*\*\*

ئۇلۇغ رەببىمىز بىزنى ئىسلام نېمىتى بىلەن شەرەپلەندۈردى. بىزگە ئىماننى سۆيىدۈرۈپ، ئۇنى قەلبىمىزگە يەرلەشتۈردى. دىنىمىزنىڭ گۇناھ قىلىشىنى، قەبىھ ۋە ناچار ئىشلارنى بىزگە سەت كۆرسەتتى. پەيغەمبىرىمىزمۇ: «سەلەرگە ئاللاھنىڭ كىتابى قۇرئانى - كەرىم ۋە مېنىڭ سۈننىتىمدىن ئىبارەت ئىككى نەرسە قالدۇردۇم، ئۇلارغا مەھكەم ئېسىلغان چېغىڭلاردا يولدىن ئېزىقىپ كەتمەيسىلەر» دېيىش ئارقىلىق بىزگە قۇرئانى - كەرىم ۋە ئۆزىنىڭ ئۆرنەك ھاياتىنى قويۇپ كەتتى.


ئەگەر ئاللاھ بەرگەن نېمەتلەرنىڭ قەدرىنى بىلىپ، پەيغەمبىرىمىزنىڭ تەۋسىيىلىرىگە رىئايە قىلساق، دىنىمىزنى ئەڭ ياخشى ئۆگىنىپ، ئىبادەتلىرىمىزنى ئەڭ ياخشى ئادا قىلىپ، يامان، قەبىھ ئىشلاردىن يىراق تۇرالايمىز، ياخشى بىر مۇسۇلمان بولالايمىز.

كۈرەش قىلدى. دۇچ كەلگەن قىيىن ئۆتكەللەردىن ئىمانى سايبىدە ھالقىپ ئۆتۈشكە تىرىشتى. پەيغەمبىرىمىز كەبى ئۇلارمۇ ھەر خىل قىيىن - قىستاق، جاپا - مۇشەققەتلەرگە قىلچە باش ئەگمەي، دادىللىق بىلەن يولنى داۋاملاشتۇردى. بەزىسى ئوتتەك قىزىق قۇم ئۈستىدە ياتقۇزۇلدى. بەزىسى قامچا تايماق بىلەن ئۇرۇلۇپ، ئىماندىن ۋاز كېچىشكە مەجبۇرلاندى. بۇمۇ يەتمىگەندەك، ئۇلارغا ئىقتىسادىي ئىمبارگو (چەكلىمە) يۈرگۈزۈلدى. سودا - سېتىق بىلەن شۇغۇللىنىشى، ئالاقە ئىشلىرى توختىتىلدى. ئۇلار پەيغەمبىرىمىز بىلەن بىرلىكتە توپ - توغرا ئۇچ يىل مۇشۇنداق قىيىنچىلىقتا قالدى. ئاچلىقتىن قورسىقىغا تاش باغلىدى. ئوت - چۆپ، غازاڭ ۋە قۇرۇق تېرە پارچىسى قاتارلىقلارنى يەپ بولسىمۇ ياشاشقا تىرىشتى. پۈتۈن مال - بىساتلىرىنى تاشلاپ، تۇغۇلۇپ ئۆسكەن يۇرتىدىن ئايرىلىپ باشقا جايلارغا ھىجرەت قىلىشقا مەجبۇر بولدى. ئۇلار ئىمان لەززىتىنى بىر قېتىم تېتىغان ئىدى، شۇنىڭ ئۈچۈن جېنىنى پىدا قىلدى، ئەمما دىنىدىن قەتئىي ۋاز كەچمىدى.

ساھابىلەر ئىسلام دىنى ئۇلارغا ئېلىپ كەلگەن گۈزەللىكلەرنى يەر يۈزىدە تارقىتىش ئۈچۈن جېنىنى، مېلىنى پىدا قىلدى. بەزىسى ھەزرىتى ياسىر، ھەزرىتى سۈمەييە، ھەزرىتى مۇسئاب ۋە ھەزرىتى ھەمىزگە ئوخشاش ئاللاھ

# سوئاللار

## تېپىشماق تاپىلى



ئۆگىدىن سولغا	يۇقىرىدىن تۆۋەنگە
1 بەخت-سائادەت دەۋرى	6 ئىسلام دىنىدە ئۈستۈنلۈك ئۆلچىمى
2 ئۇلۇغ رەببىمىز ئىنسانلارنىڭ دۇنيا ۋە ئاخىرەتتە بەختلىك بولۇشنى كاپالەتكە ئىگە قىلىش ئۈچۈن ئەۋەتكەن قائىدە-قانۇن ۋە تەۋسىيەلەر	7 ئۇلۇغ ئاللاھ تەرىپىدىن ئەۋەتىلمىگەن ئۇيدۇرما دىنلار
3 يىگانە ئاللاھقا ئىمان ئېيتىش	8 ئىسلام دىنى كېلىشتىن ئىلگىرىكى زاماننىڭ ئىسمى
4 ئاللاھ تەرىپىدىن ئەۋەتىلگەن، يالغۇز ئاللاھقىلا ئىمان ئېيتىپ، ئۇنىڭغا ئىبادەت قىلىشقا بۇيرىغان دىن	9 قۇرئان-كەرىمدە ئوغلىغا قىلغان نەسىھەتلىرى بايان قىلىنغان پەيغەمبەرنىڭ ئىسمى
5 ياراتقۇچىمىزنى ۋە توغرا يولنى تېپىش ئۈچۈن بېرىلگەن بۈيۈك نېمەت	10 بارلىق پەيغەمبەرلەر ئېلىپ كەلگەن توغرا دىننىڭ ئورتاق ئىسمى

تۆۋەندىكى جۈملىلەرنى مۇۋاپىق پارچىلار بىلەن تۇتاشتۇرۇپ تاماملانغانلار.

1	ئىنسان روھ ۋە	ئىنسانلارغا يېتەكچىلىك قىلغان.
2	بىزنى باشقا مەخلۇقلاردىن پەرقلەندۈرىدىغىنى ۋە	دىننى ئۆزىنىڭ ھاياتىدىنمۇ بەك مۇھىم بىلەتتى.
3	ئىنسان ئەقلىنى ئىشلىتىش ئارقىلىق توغرا ۋە	ئەڭ ياخشى تۇرمۇش ئۇسۇلىنى كۆرسىتىدۇ.
4	پەيغەمبەرلەر توغرا يولنى تېپىشتا	ئالەمشۇمۇل بىر دىندۇر.
5	دىنىمىزگە ئاساسلانغاندا، يارىتىلىشىمىزدىكى مەقسەت	يەتمەيدىغان ئىشقا تەكلىپ قىلمايدۇ.
6	دىن بىزگە ياخشى بىلەن ياماننى، توغرا بىلەن خاتانى تونۇتۇپ،	ياخشى بولغاننى تاللىيالايدۇ.
7	ئىسلام ھەر دەۋرگە ۋە پۈتكۈل ئىنسانلارغا خىتاب قىلىدىغان	بەدەندىن تۈزۈلگەن بىر مەخلۇقتۇر.
8	ئىسلام ئىنسانلارنى تاقىتى، كۈچى	ئىنسان تەبىئىتىگە بەكلا ماس كېلىدۇ.
9	ئىسلامنىڭ ئەمىر-پەرمانلىرى	بەدىنىمىزنى ئىنسانلىق خۇسۇسىيىتىگە ئىگە قىلىدىغىنى روھىمىزدۇر.
10	پەيغەمبىرىمىز	رەببىمىزنى تونۇشىمىز ۋە ئۇنىڭغا ئىبادەت قىلىشىمىز ئۈچۈندۇر.



تۆۋەندىكى بوشلۇقلارغا تىرىق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار.


- (تەۋبە / سىناش / ئەخلاقسىز / تىرىكلىكى / ياخشى ئىش / جەھەننەم / ئىسلامنى / ئەھمىيەت / دىن / ياخشىلىق)
1. «ئەي رەببىمىز! بىزگە دۇنيا ۋە ئاخىرەتتە ..... بەرگىن. بىزنى ..... ئازابىدىن قۇتقۇزغىن!»
  2. «شۈبھىسىزكى، ئاللاھ گۇناھىغا ..... قىلغۇچىلارنى ۋە پاكىزلىققا ..... بەرگۈچىلەرنى ياخشى كۆرىدۇ.
  3. «بۈگۈن سىلەرگە بەرگەن دىن .....، نېمىتىمنى تاماملىدىم. سىلەرگە ..... دىن قىلىپ تاللىدىم.»
  4. «ئاللاھ ئۆلۈمنى ۋە ..... نى قايسىڭلارنىڭ ئەمەلىڭلارنىڭ تېخىمۇ ياخشى ئىكەنلىكىنى ..... ئۈچۈن ياراتتى.»
  5. «ئاللاھ ئادالەتلىك بولۇشقا، ..... قىلىشقا، خىس-ئەقىبالارغا (ئورۇق-تۇغقانلارغا) غەمخورلۇق قىلىشقا بۇيرۇيدۇ. بارلىق ..... قىلمىشلارنى، ناچار ئىشلارنى ۋە ناھەقچىلىقنى مەنئى قىلىدۇ. سىلەرنى چۈشىنىپ رىئايە قىلسۇن دەپ ۋەز-نەسىھەت قىلىدۇ.»



# جاۋابىلار



## تېپىشماق تاپىلى



## جۈملىلەرنى مۇۋاپىق پارچىلار بىلەن تۇتاشتۇرۇپ تاماملانغانلار.

1	ئىنسان روھ ۋە	4	ئىنسانلارغا يېتەكچىلىك قىلغان .
2	بىزنى باشقا مەخلۇقلاردىن پەرقلەندۈرىدىغىنى ۋە	10	دىننى ئۆزىنىڭ ھاياتىدىنمۇ بەك مۇھىم بىلەتتى .
3	ئىنسان ئەقلىنى ئىشلىتىش ئارقىلىق توغرا ۋە	6	ئەڭ ياخشى تۇرمۇش ئۇسۇلىنى كۆرسىتىدۇ .
4	پەيغەمبەرلەر توغرا يولنى تېپىشتا	7	ئالەمشۇمۇل بىر دىندۇر .
5	دىنىمىزگە ئاساسلانغاندا ، يارىتىلىشىمىزدىكى مەقسەت	8	يەتمەيدىغان ئىشقا تەكلىپ قىلمايدۇ .
6	دىن بىزگە ياخشى بىلەن ياماننى ، توغرا بىلەن خاتاننى تونۇتۇپ ،	3	ياخشى بولغاننى تاللىيالايدۇ .
7	ئىسلام ھەر دەۋرگە ۋە پۈتكۈل ئىنسانلارغا خىتاب قىلىدىغان	1	بەدەندىن تۈزۈلگەن بىر مەخلۇقتۇر .
8	ئىسلام ئىنسانلارنى تاقىتى ، كۈچى	9	ئىنسان تەبىئىتىگە بەكلا ماس كېلىدۇ .
9	ئىسلامنىڭ ئەمىر - پەرمانلىرى	2	بەدىنىمىزنى ئىنسانلىق خۇسۇسىيىتىگە ئىگە قىلىدىغىنى روھىمىزدۇر .
10	پەيغەمبىرىمىز	5	رەببىمىزنى تونۇشىمىز ۋە ئۇنىڭغا ئىبادەت قىلىشىمىز ئۈچۈندۇر .


## تۆۋەندىكى بوشلۇقلارغا تىرىق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار.

1. ياخشىلىق ، جەھەننەم
2. تەۋبە ، ئەھمىيەت
3. ئىسلامنى ، ئىسلامنى
4. تىرىكلىكنى ، سىناش
5. ياخشى ئىش ، ئەخلاقسىز



## دۇنيادا ھۇزۇرنىڭ ، ئاخىرەتتە جەننەتنىڭ ئاچقۇچى ئىمان


- كەلىمە تەۋھىد ۋە كەلىمە شاھادەت
- ئىمان جەھەتتە ئىنسانلار
- ئىمان ھەققىدە نېمىلەرگە دىققەت قىلىشىمىز كېرەك؟
- ئىمانىمىزنى قانداق كۈچلەندۈرىمىز؟
- ئىمان ئارقىلىق ئېرىشكەنلىرىمىز
- پەيغەمبەر ئەلەيھىسسالامنىڭ ئىماندىكى راسخېلىقى



## «ئىشىنىدىكەنمەن، ئەمما خەۋەرىسىز يۈرۈپتەمەن»

يېشىل رەڭنىڭ ھەممە خىلى جۇلالىنىپ تۇرغان ھەيۋەتلىك تاغ يولىغا يېتىپ كەلدۇق. 8-ئايدىكى قۇرت-قوڭغۇز، ھاشارەتلەرنىڭ نەغمە-ناۋالىرىنى ئاڭلىغاچ، ياپ-يېشىل ئارچا دەرەخلىرى ئارىسىدا مېنىڭ ئارقىسىدىن تۇپا-چاڭ تۇزىتىپ ئېگىزلىككە قاراپ كېتىۋاتتۇق. خۇدايمغا شۈكرى، ئارقىمىزدا باشقا ماشىنا يوق ئىدى. چۈنكى يولنىڭ بەزى يەرلىرى ئىككى ماشىنا

يىگىرمە ياشقا تېخى كىرمىگەن چاغلىرىم ئىدى. ھارۋىبەدىكى مەشھۇر ئارشاڭغا كېتىۋاتتۇم. ئۇ چاغلاردا ھەر قانداق بىر شوپۇر ئەگرى-بۇگرى تاغ يولىدىكى تار، ئوڭغۇل-دوڭغۇل ئويمان يوللاردا مېڭىشقا چۈرئەت قىلالمايتتى. بىز بىر مېنىۋىس تېپىپ، بىر قانچە ئائىلە يۈك-تاقلىرىمىزنى ۋە باشقا نەرسىلىرىمىزنى يەرلەشتۈرۈپ يولغا چىقتۇق. بىر دەمدىن كېيىن



- مەسلەن، مۇنداق ئويلاپ باق: بىر قۇش ئاغزىدا بىر ئارچا ئورۇقچىسىنى چىشلەپ ئۇچۇپ كېتىۋېتىپ، دەل مۇشۇ قىيا تاشنىڭ ئۈستىگە كەلگەندە ئاغزىدىكى ئورۇقچا چۈشۈپ كەتتى. چۈشۈپ كەتكەن ئارچا ئورۇغى قىيا تاشنىڭ بىر پۇچۇق تەرىپىدە توختاپ قېلىپ، ئۇ يەردىكى تۈپىدا يىلتىز تارتتى. كېيىن قىيانىڭ ئاستىغا كىرگەن يىلتىزى بىلەن مۇشۇنداق كۆكلەپ ياشىرىپ چىقتى.

- ئەھۋال سىزنىڭ دېگىنىڭىزدەك بولغان تەقدىردىمۇ، مۇشۇلارنىڭ ھەممىسىنى ياراتقان بىر ياراتقۇچى يوقمۇ؟

- ئەلۋەتتە، يوق! ياراتقۇچى دېگەن گەپكە ئىشىنىش ھازىرقى زاماندا بەك ئەيىپ.

- يېشىڭىز بۇنچە چوڭ تۇرۇپ، بۇ گەپ قانداقلارچە ئاغزىڭىزدىن چىقىپ قالدى؟ مەن سىزگە بۇ ھەقتە نۇرغۇن مىسال سۆزلەپ بېرەلەيمەن.

بىز مۇشۇنداق دېيىشىپ، تالاش-تارتىش، بەس-مۇنازىرىگە چۈشۈپ كەتتۇق. ئاۋازىمىز مۇ ئۈنلۈك چىقىشقا باشلىدى. مۇيىسىپىت ئادەم تۈۋلىغانىسىرى مەنمۇ ۋاقىرايتتىم. بىزنىڭ تالاش-تارتىشىمىزنى سۈكۈتتە تۇرۇپ ئاڭلاۋاتقان باشقا يولۇچىلارمۇ گېپىمىزگە قوشۇق سالاتتى. لېكىن تۇرقىدىن ئوقۇمۇشلۇق بىر كىشى ئىكەنلىكى بىلىنىپ تۇرغان بۇ مۇيىسىپىت كىشىدىن باشقا ھېچكىم ئاللاھنى ئىنكار قىلمايتتى. ئەمما كۆپچىلىك تالاش-تارتىشنى تىزراق تۈگىتىشىمىزنى، ئاغزىمىزنى يۇمۇشىمىزنى بەكرەك خالايتتى.

بۇ چاغدا مۇنىبۇسنىڭ سۈرئىتى بارغانسىرى تىزلىشىشكە باشلىدى. يۈز مېتىرچە پەستە يىپتەك سۈزۈلۈپ ياتقان جەيھۇن دەرياسىغا مۇنىبۇسنىڭ چاقىلىرىدىن ئۇچۇپ چىقىپ چۈشكەن تاشلار بىزنى ھاڭ-تاڭ قالدۇردى. ھەممەيلىن جىم بولۇپ بىر-بىرگە قاراشتى. شوپۇر ئاستا ئارقىغا قاراپ: «تۇرمۇزدىن چاتاق چىققانداك قىلىدۇ!» دېدى. سول تەرىپىمىز ئارچا دەرەخلىرى بىلەن قاپلانغان يانتۇ تاغ باغرى ئىدى. بۇ يانتۇلۇقنىڭ تۆۋەن تەرىپىدە قىيا تاشلارغا بۇرغۇن چاچرىتىپ ئۆزگەشەپ ئېقىۋاتقان جەيھۇن دەرياسى كۆرۈنۈپ تۇراتتى. ئوڭ تەرىپىمىز بولسا، تىك خادا تاشلار بىلەن تولغان بىر چوڭقۇر ھاڭ ئىدى. بىر

سىغمايدىغان دەرىجىدە تار ئىدى. ھەتتا بەزى ئايلىنىشلاردا مۇنىبۇسنىڭ چاقىدىن چاچراپ چىققان تاشلار ئۇچۇپ بېرىپ جىلغىلارغا چۈشۈپ كېتەتتى.

مىڭبىر تەسلىكتە ئۇزۇن يانتۇ يولنى بېسىپ تۈگەتكەن ماشىنىمىز ئاخىرى تۈز يولغا چىقتى. بىر دەمدىن كېيىن تۆۋەن تەرەپكە قاراپ مېڭىش باشلىناتتى. مەن ئۆزۈم ياقىتۇرىدىغان بۇ گۈزەل مەنزىرىلەردىن داۋاملىق ھۇزۇرلىنىشنى، كۆڭلۈمنى خوش قىلغان بۇ سەپەرنىڭ ئاخىرلاشماسلىقىنى ئارزۇ قىلىپ، ئۇچۇق كۆزنەكتىن بېشىمنى چىقىرىپ، پاكىزە، سالقىن تاغ ھاۋاسىدىن قانغۇدەك نەپەس ئېلىپ يايىپ كېتىۋاتاتتىم. بۇ ئەسنادا ئاجايىپ بىر مەنزىرىگە كۆزۈم چۈشتى. ھەيران قالدىم. ئىختىيارسىز ئۈنلۈك توۋلاپ سالدىم:

- ئاھ خۇدايىم! ئاۋۇ ئارچا دەرەخىگە بىر قاراڭلارچۇ! ئۇچلۇق بىر قىيا تاشنىڭ ئۈستىدە يىلتىز تارتىپ ئۆسۈپتۇ. ئاستىدا بىر سىقىم تۇپىمۇ يوق!...

مەن مۇشۇنداق ئۆز-ئۆزۈمگە سۆزلەپ ئويلاپ تۇرسام، ئالدى تەرەپتە ئولتۇرغان بىر مۇيىسىپىت ئادەم مېنىڭ ھەيران قالغانلىقىمغا ئاچچىقى كەلگەندەك:

- بۇنىڭ ھەيران قالغۇدەك نېمىسى بار؟ بۇ يەردە بۇنداق دەرەخلەر كۆپ... دېدى.

- نېمىشقا ھەيران قالغۇدەك مەن؟! ئاللاھنىڭ قۇدرىتىگە بىر قارىسىڭىزچۇ؟ تىك بىر قىيا تاشنىڭ چۇققىسىدا بۇك-باراقسان ۋە چىرايلىق بىر ئارچا دەرەخنى ياشارتىپتۇ... دېدىم.

- ۋاي، بۇنىڭ ئاللاھ ۋە ئۇنىڭ قۇدرىتى بىلەن نېمە مۇناسىۋىتى بار؟

- نېمە مۇناسىۋىتى بولمىسۇن؟ ماقۇل، ئەمما باشقىچە بولسا قانداق بولاتتى؟ ئۇ ئارچا دەرەخنى ئەڭ مۇمكىن بولمايدىغان يەردە ياشاتقان كىم؟

- ھېچكىم، بالىموي. نېمىشقا چوقۇم بىرى بۇ دەرەخنى ياشارتىشى كېرەككەن؟ بۇلار ھەممىسى قالاق، ئىپتىدائى كۆز قاراش.

- ئەمما ئاللاھ ئۇ ئارچا دەرەخنى ئۇ يەردە يارىتىپ ياشارتىمسا، كىم قىلدى بۇ ئىشنى؟



قانچە سىكونتلىق تېڭىرقاشتىن كېيىن ھەممەيلەن ئالاقزادە بولۇپ، توۋلاپ يىغلاشقا باشلىدى. بەزىسى كەلىمە شاھادەت ئوقۇيتتى، بەزىسى بىسىمىلاھ دەيتتى. بەزىسى «ئاللاھ، ئاللاھ!» دەپ يىغلاپ يالۋۇرۇپ دۇئا قىلاتتى. ئاللاھقا ئىشەنمەيدىغانلىقىنى ئېيتقان ھېلىقى مويىسىپت ئادەم بولسا، ھەممىنى ئۇنتۇپ: «ئاللاھم! بىزنى قۇتقۇز، ئاللاھم!...» دەپ توختىماستىن دۇئا قىلىۋاتاتتى.

بۇ ئەھۋال ئۇزۇن سۈرمىدى. چۈنكى بىز قورقۇپ چۈچۈپ تۇرغاندا تۇيۇقسىز ماشىنىنىڭ سۈرئىتى ئاستىلاشقا باشلىدى. بىر دەمدىن كېيىن يولنىڭ بىر تەرىپىدە توختىدى. يولۇچىلار ئالاقزادە بولغان ھالدا ماشىنىدىن پەسكە چۈشتى. ھەممەيلەن ھەيرانلىق بىلەن:

- ۋاي، زادى نېمە ئىش بولدى؟

- تۇرمۇز بۇزۇلۇپ قالدى دەۋاتقانتىغۇ؟

- قورقۇپ يۈرىكىمىز يېرىلىپ كېتەي دېدى.

- چاقچاق قىلغانمۇ يا بولمىسا؟!...

شوپۇر يېنىمىزغا كېلىپ، باياتتىن مۇنازىرىلەشكەن مويىسىپت كىشىگە قاراپ:

- خىجىل بولساڭ بولمامدۇ ئاللاھ يوق دېگىلى؟! باياتتىن يوق دېدىڭ. كېيىن تۇرمۇزدىن چاتاق چىققانلىقىنى ئاڭلاپلا ھەممەيلەندىن ئاۋۋال ئاللاھ، ئاللاھ دەپ توۋلىدىڭ. سەن ئېيتقاندىكى، ئاللاھ يوق بولسا، (خۇدايىم ساقلىسۇن بۇنداق دېيىشتىن)، نېمىشقا ئۇنىڭغا دۇئا قىلىپ ياردەم تىلەيسەن؟- دېدى. ئاندىن شوپۇر بىزگە قاراپ:

- خاپا بولماڭلار، ئەسلى تۇرمۇز بۇزۇلۇپ قالمىغان. مەن تالاش-تارتىشىڭلارنى ئاڭلاپ، ماۋۇ ئادەمگە بىر ساۋاق بېرىپ قويماي دەپ شۇ... دېگەچ ماشىنىغا چىقتى.

ماشىنا كېتىۋاتقاندا پەقەت قورت-قوڭغۇزلارنىڭ غىڭلىدىغان ئاۋازىلا بار ئىدى.

ھەممەيلەن

سۈكۈتتە. مويىسىپت

كىشى يۈزى قىزارغان ھالدا خىيالغا چۆمگەن... ئارشاڭغا يېتىپ كېلىپ، يۈك-تاقلىرىمىزنى ماشىنىدىن چۈشۈرىۋاتقاندا مېنىڭ يېنىمغا كېلىپ:

- ئوغلۇم، سەندىن ئەپۇ سورايىمەن. مۇشۇنچە يىلدىن بويان ئىشەنمەيمەن دەپ ئويلاپ كېلىۋاتقان ئاللاھقا ئەسلى ئىشىنىدىكەنمەن. شۇنداق، ئىشىنىدىكەنمەن، لېكىن خەۋىرىم يوقكەن... بۇنى ھېس قىلىشىمغا سەن سەۋەپچى بولدۇڭ. - دېدى. ئاندىن شوپۇرغا قاراپ: «شوپۇر ئەپەندىم! سىزگىمۇ كۆپ رەھمەت! ماڭا ئىمانىمنى ھېس قىلدۇرىدىغان بىر پۇرسەت بەردىڭىز.» دېدى.

— ۋەھىي ۋاقىئاسىغۇ

(مۇئەللىمنىڭ خاتىرە دەپتىرى)

# ئىمان

كەڭ ئاللاھنىڭ بارلىقى ۋە بىرلىكى، ھەزرىتى مۇھەممەد سەللەللاھۇ ئەلەيھى ۋەسەللەمنىڭ پەيغەمبەرلىكىنى چىن كۆڭلىدىن قوبۇل قىلىش ئىمان دەپ ئاتىلىدۇ.

**ئەبەدىي قۇتۇلۇش پارۋىلى: كەلىمەئى-تەۋھىد**

كۆڭلىمىزدىكى ئىماننى تىلىمىزدا سۆزلىگەن جۈملە كەلىمەئى-تەۋھىدتۇر.

كەلىمەئى-تەۋھىد ئىككى قىسىمدىن تۈزۈلگەن: «لا ئىلاھە ئىللاھ» قىسمىدا ئاللاھتىن باشقا تەڭرى دەپ قارالغان بارلىق مەۋجۇدىيەتلەرنىڭ ھەممىسىنى رەت قىلىمىز. پۈتۈن ۋۇجۇدىمىز بىلەن ئاللاھقا قەرزدار ئىكەنلىكىمىزنى، دۇنيادا ئاللاھ تەلەپ قىلغاندەك ئىش-ھەرىكەت قىلىدىغانلىقىمىزنى ئىپادىلەيمىز.

ئاللاھتائالا مۇنداق دەيدۇ:

«مۆمىنلەر ھەقىقەتەن بەختكە ئېرىشتى.»

(مۇئمىنۇن سۈرىسى 1-ئايەت)

سۆيۈملۈك پەيغەمبىرىمىز مۇنداق دېگەن:

«ئەڭ پەزىلەتلىك زىكىر «لا ئىلاھە ئىللاھ»؛ ئەڭ پەزىلەتلىك دۇئا «ئەلھەمدۇلىللاھ» نۇر.»

(تىرمىزى: «دەئاۋات»، 9)

**كەلىمەئى-تەۋھىد:**

لا إِلَهَ إِلَّا اللَّهُ مُحَمَّدٌ رَسُولُ اللَّهِ

«لا ئىلاھە ئىللاھە، مۇھەممەدۇن رەسۇلۇللاھ»

«ئاللاھتىن باشقا ئىلاھ يوقتۇر ۋە مۇھەممەد سەللەللاھۇ ئەلەيھى ۋەسەللەم ئۇنىڭ پەيغەمبىرىدۇر.»



ئىبادەتكە لايىق يىگانە مەۋجۇداتنىڭ يالغۇز ئاللاھ ئىكەنلىكىنى قوبۇل قىلىمىز. «مۇھەممەدۇن رەسۇلۇللاھ» قىسمىدا ھەزرىتى مۇھەممەد سەللەللاھۇ ئەلەيھى ۋەسەللەمنىڭ بىزگە ئاللاھ تەرىپىدىن ئەۋەتىلگەنلىكىنى، ئۇنىڭ بىزنىڭ ھاياتىمىزغا يېتەكچىلىك قىلىدىغان بىر ئۆرنەك پەيغەمبەر ئىكەنلىكىنى چىن كۆڭلىمىزدىن قوبۇل قىلىمىز.

كەلىمەئى - تەۋھىدنىڭ مەنىسىنى تەپەككۈر قىلىش ۋە بۇ سۆز بىلەن ئاللاھنى ئەسلىپ زىكىر قىلىشنىڭ كۆپ سەۋەبى بار. «لا ئىلاھە ئىللاھ» سۆزىنى چىن كۆڭلىمىزدىن سۆزلىگىنىمىزدە ئىچىمىزدىكى بىئارامچىلىقلاردىن قۇتۇلىمىز، كۆڭلىمىز خاتىرجەم بولىدۇ. قەلبىمىزگە ئاللاھ سۆيگۈسى يەرلىشىدۇ. ئاللاھ ياخشى كۆرىدىغان بەندىلەردىن بولالايمىز.



سۆيۈملۈك پەيغەمبىرىمىز مۇنداق دېگەن:

«لا ئىلاھە ئىللاھ» دەپ كۆپ زىكىر قىلىپ ئىمانىڭلارنى يېڭىلاپ تۇرۇڭلار.»

(ئەخمەد بىن ھەنبەل، 2-جىلد، 359)

ئىماننىڭ سۆزدىكى ئىپادىلىنىشى: كەلىمەئى -

شاھادەت

ئاللاھقا ۋە پەيغەمبەرگە ئىمان ئېيتقانلىقىمىزنى كۆرسىتىدىغان ئەڭ مېغىزلىق ئىبادەت كەلىمەئى - شاھادەتتۇر. كەلىمەئى - شاھادەت ئىسلامنى قوبۇل قىلغانلىقىمىز ۋە بۇ ئىمانىمىزنى خەلقى ئالەمگە ئېلان قىلغانلىقىمىزنىڭ سۆزدىكى ئىپادىسىدۇر. كەلىمەئى - شاھادەت بىلەن مۇسۇلمان بولغانلىقىمىزنى، ئىسلامنىڭ ئەمىر - پەرمانلىرىغا ئىتائەت قىلىدىغانلىقىمىزنى جاكارلايمىز. ئىسلام دىنى مۇسۇلمانلارغا بەرگەن بارلىق ھەق - ھوقۇق ۋە مەسئۇلىيەتلەرگە ئىگە بولىمىز. ئىسلام ئۈمىتىنىڭ بىر ئەزاسى بولىمىز.

سۆيۈملۈك پەيغەمبىرىمىز مۇنداق دېگەن:

«ئاللاھتىن باشقا ئىلاھ يوق ئىكەنلىكىگە ۋە مۇھەممەد ئەلەيھىسسالامنىڭ ئۇنىڭ ئەلچىسى ئىكەنلىكىگە گۇۋاھلىق بەرگۈچى (شاھادەت ئېيتقۇچى) كىشىگە ئاللاھ جەھەننەم ئوتىنى ھارام قىلىدۇ.»

(مۇسلىم: «ئىمان»، 47)



أَشْهَدُ أَنْ لَا إِلَهَ إِلَّا اللَّهُ

وَأَشْهَدُ أَنَّ مُحَمَّدًا عَبْدُهُ وَرَسُولُهُ

«ئەشھەدۇ ئەللا ئىلاھە ئىللاھ ۋە ئەشھەدۇ ئەننە مۇھەممەدەن ئەبدۇھۇ ۋە رەسۇلۇھ»

كەلىمەئى -  
شاھادەت  
قانداق؟

قەتئى ئىشىنىمەنكى، ئاللاھتىن باشقا ئىلاھ يوقتۇر. يەنە قەتئى ئىشىنىمەنكى، مۇھەممەد ئەلەيھىسسالام ئاللاھنىڭ بەندىسى ۋە ئەلچىسىدۇر.

كەلىمەئى -  
شاھادەتنىڭ  
مەنىسى نېمە؟

كەلىمەئى - شاھادەت بىلەن:

ئاللاھنىڭ بارلىقىغا ۋە بىرلىكىگە ئىشەنگەنلىكىمىزنى،

ئاللاھتىن باشقا ھېچكىمنىڭ ئىبادەت قىلىنىشىغا لايىق ئەمەسلىكىنى،

ئۇنىڭ ئەمىر - پەرمانلىرىغا ئىتائەت قىلىپ ياشايدىغانلىقىمىزنى،

پەيغەمبەر ئەلەيھىسسالامغا، ئۇنىڭ ئاللاھتىن ئېلىپ كەلگەن بارلىق خەۋەرلىرىگە ئىشىنىدىغانلىقىمىزنى ئىپادىلىگەن بولىمىز.

كەلىمەئى -  
شاھادەت ئېيتىش  
بىلەن نېمىنى  
ئىپادىلىگەن  
بولىمىز؟

## ھاياتى مۇشۇندا - ئۆزگەردى

- ئىسلامنىڭ دەسلەپكى يىللىرى ئىدى. مۇسۇلمانلارنىڭ سانى كۈندىن-كۈنگە كۆپىيىۋاتاتتى. پەيغەمبىرىمىزنىڭ تاغىسى ھەزرىتى ھەمزە يېڭى مۇسۇلمان بولۇپ، ئىسلامنى قوبۇل قىلغانلارنىڭ سانى ئوتتۇز توققۇز كىشىگە يەتكەن ئىدى.
- كەسكىن بىر چارە - تەدبىر قوللىنىشىمىز كېرەك. - دېيىشتى.
- خىلمۇ-خىل تەكلىپلەر ئوتتۇرىغا قويۇلغان يىغىندا ئەڭ قاتتىق چارىنى ئەبۇ جەھىل ئوتتۇرىغا قويدى:
- ھەزرىتى ھەمزىنىڭ مۇسۇلمان بولۇشى مۇشۇ كىشىلەرنى ئەندىشىگە سېلىپ قويدى. مەككە مۇشۇ كىشىلەرنىڭ كاتتىۋاشلىرى تىزلىكتە جىددى يىغىن ئېچىپ، ئىسلامنىڭ تارقىلىشىنى قانداق توسۇش توغرىسىدا مەسلىھەتلەشتى.
- مۇھەممەدنى ئۆلتۈرۈشتىن باشقا چارە يوق. ئۇنى ئۆلتۈرگۈچىگە ئالتۇن ۋە تۆگە مۇكاپات بېرىلى. - دېيىشى بىلەن ئۆمەر ئورنىدىن چاچراپ تۇرۇپ:
- بۇ ئىشنى پەقەت خەتتاب ئوغلى ئۆمەر قىلالايدۇ. - دېدى. ئوقتەك چىققان ئۆمەر ئالغىشلار ئىچىدە ئۆيىگە قايتتى. قۇرالىنى ئېلىپ، پەيغەمبىرىمىزنى ئۆلتۈرۈش ئۈچۈن يولغا چىقتى. يولدا ئابدۇللاھنىڭ ئوغلى نۇئەيم ئۇچرىدى.
- بۇلارنىڭ سانى ھەر كۈنى ئاۋۇپ كۈچلىنىپ كېتىۋاتىدۇ. دەرھال بىر ئامال تاپمىساق، كەلگۈسىدە ئالدىنى ئالغىلى بولمايدىغان خېيىم-خەتەر مەيدانغا كېلىدۇ. بۇنىڭغا قارشى



بىر مۇشت بىلەن ئۇرۇپ يەرگە يىقىتتى. پۈتۈن غەزەپ-نەپىتى بىلەن ئۇرۇپ چەيلەشكە باشلىدى. سىڭلىسى فاتىمە ئېرىنى قۇتقۇزۇش ئۈچۈن ئۆمەرنىڭ قولىغا ئېسىلدى. ئۆمەر ئەمدى فاتىمىنىمۇ شاپىلا قلاپ ئۇرۇشقا باشلىدى. ئاغزى- بۇرنى قانغا بۇيالىغان فاتىمە:

- ئۆمەر! ئاڭلاپ تۇر، مەن ۋە ئېرىم مۇسۇلمان بولدۇق! قولۇڭدىن كەلگەننى قىل! ئۆلتۈرۈۋەتسەڭمۇ دىنىمىزدىن ھەرگىز قايتمايمىز. - دېدى.

فاتىمەنىڭ تاياق بېگەن تۇرقى ۋە يۈز-كۆزىدىن قان ئېقىپ تۇرۇپ ئېيتقان سۆز ئۆمەرگە قاتتىق تەسىر قىلدى. قەلبى يۇمشاشقا باشلىدى. قىلغان ئىشىغا پۇشايماق قىلىپ تۇرغان يېرىدە تۇرۇپ قالدى. تەمكىن ئاۋازدا:

- شۇ ئوقۇغان نەرسەڭلارنى چىقىرىڭلار، كۆرۈپ باقاي. - دېدى.

ھەيىاب يۇشۇرۇنۇپ تۇرغان يېرىدىن چىقىپ ئۆمەرگە:

- ئەي ئۆمەر! مەن پەيغەمبەر ئەلەيھىسسالامنىڭ: «ئەي ئاللاھم! ئىسلامنى ئەبۇ جەھىل ياكى خەتتابنىڭ ئوغلى ئۆمەر بىلەن كۈچلەندۈرگىن!» دەپ دۇئا قىلغانلىقىنى ئاڭلىغانىم. پەيغەمبىرىمىزنىڭ دۇئاسىنىڭ سەن بىلەن ئىجابەت بولۇشىنى ئۈمىد قىلىمەن. ئاللاھتىن قۇرۇقسىن، مۇسۇلمان بولغىن! - دېدى.

بۇ ئەسنادا سىڭلىسى فاتىمە تىقىپ قويغان قۇرئان ۋارىقىنى ئەكىلىپ ئۆمەرگە بەردى. ۋاراقتا تاھا سۇرىسىنىڭ بېشىدىكى ئايەتلەر يېزىقلىق ئىدى.

ئۆمەر ئۇنى قولغا ئېلىپ ئوقۇشقا باشلىدى. ئوقۇپ تۈگەتكەندىن كېيىن، چوڭقۇر خىيالغا چۆكتى. ئايەتلەر ئۇنىڭغا قاتتىق تەسىر قىلغان ئىدى. كۆڭلى ئەمدى ئىسلامغا رام بولۇپ، باشقىچە بىر ئادەمگە ئۆزگىرىۋاتاتتى. ئاغزىدىن مۇنۇ سۆزلەر چىقتى:

- مېنى مۇھەممەدنىڭ يېنىغا ئېلىپ بېرىڭلار!

ئۆيدىكىلەر ئۆمەرنىڭ بۇ سۆزىنى ئاڭلاپ خۇشال بولدى. دەرھال يولغا چىقتى.

نۇتەيم ئۆمەرنىڭ غەزەپ بىلەن ئالدىراش كېتىۋاتقانلىقىدىن گۇمانلىنىپ:

- قەيەرگە ماڭدىڭ، ئۆمەر؟ - دەپ سورىدى.

- ئەرەپلەر ئارىسىغا بۆلگۈنچىلىك ئۇرۇغى چاچقان مۇھەممەدنىڭ بەدىنىنى يوق قىلىشقا.

- ئۆمەر، سەن بەك چوڭ ئىشقا تۇتۇش قىپسەن. مۇسۇلمانلار مۇھەممەدنىڭ ئەتراپىدا پەرۋاندىك ئايلىنىدۇ. سېنى ئۇنىڭ يېنىغا يېقىنمۇ كەلتۈرمەيدۇ. ماقۇل، خالىغىنىڭنى قىلىدىڭمۇ دەيلى، ھاشىم ئوغۇللىرى سېنى ساق قۇيالمۇ؟

- ھە، سەن ئۇلارنىڭ ئادىمىمۇ؟ سەنمۇ مۇھەممەدنىڭ دىنىغا كىردىڭمۇ؟

- سەن تۇلا ماڭا ئارىلاشماي، ئۆزەڭنىڭ يېقىنلىرىڭنى باشقۇر. سىڭلىڭ فاتىمە بىلەن ئۇنىڭ ئېرى سەئىد مۇسۇلمان بولدى!

بۇنى ئاڭلىغان ئۆمەرنىڭ بېشىدىن تۈتۈن چىقىپ كەتتى. ئاچچىغىدا نېمە قىلارنى بىلەلمەي قالدى. سىڭلىسى بىلەن ئۇنىڭ ئېرىنىڭ مۇسۇلمان بولغانلىقىغا ئىشىنىشىنى خالىمايتتى. ئەمما ئاڭلىغانلىرى راست بولسىچۇ؟ ئەمدى قانداق قىلىش كېرەك؟ ئاۋۋال كىمنىڭ يېنىغا بارسۇن؟

ئۆمەر كۆڭلىدىكى گۇماننى يوق قىلىش ئۈچۈن يولىنى ئۆزگەرتىپ، ئۇدۇل سىڭلىسىنىڭ ئۆيىگە قاراپ ماڭدى. ئۆيىدە قۇرئان ئوقۇۋاتاتتى. فاتىمەنىڭ يولدىشى سەئىد بىن زەيدنىڭ ئۆيىدە ھەزرىتى ھەيىاب ئۇلارغا قۇرئان ئۆگىتىۋاتاتتى. ئۆمەر ئىشىكىنىڭ يېنىغا كەلگەندە ئۆيىدە ئوقۇۋاتقانىنى ئاڭلىدى. ئىشىكىنى يېرىۋەتكۈدەك قاتتىق مۇشتلاشقا باشلىدى. ئۆيىنىڭ ئىچىدىكىلەر ئۆمەرنىڭ كەلگەنلىكىنى بىلىپ، قورقۇپ كەتتى. ھاپىلا-شاپىلا ھەيىابنى يۇشۇرۇپ قويدى. قۇرئان ئايىتى يېزىلغان ۋاراقنى تىقىپ قويغاندىن كېيىن يۈگرەپ بېرىپ ئىشىكىنى ئاچتى. ئۆمەر غەزەپ بىلەن:

- نېمە ئوقۇۋاتىسىلەر؟ - دەپ ۋاقىردى. - ھېچنەمە. - دېدى فاتىمەنىڭ ئېرى. ئۆمەر:

- ھە، ئاڭلىغانلىرىم راست ئىكەندە! - دەپ سەئىدنىڭ گېلىنى سىقتى. ئۇنى قاتتىق

ئىسلامنى مەخپى ھالدا ئۆگىنىدىغان ئەرقەمنىڭ ئۆيىدىن چىقىپ، ھەممىسى بىرلىكتە كەبىگە قاراپ ماڭدى.

مۇشرىكلار كەبىگە يېقىن بىر يەردە ئولتۇرغان بولۇپ، ئالدى تەرەپتە مۇسۇلمانلار، ئۇلارنىڭ ئارقىسىدا تۆمەرنىڭ ئۆزلىرىگە قاراپ كېلىۋاتقانلىقىنى كۆردى. ئۆمەر بارلىق مۇسۇلمانلارنى ئالدىغا سېلىپ، بىزنىڭ يېنىمىزغا ھەيدەپ كېلىۋېتىپتۇ دەپ ئويلاشتى. لېكىن خاتالاشقانلىقىنى ئۇزۇن ئۆتمەيلا چۈشەندى. تەكبىر ئاۋازى بىلەن ئالغا ئىلگىرلەپ كېلىۋاتقان بىر توپ مۇسۇلمان كەبىگە يېقىن كېلىشى بىلەن ئۆمەر، ئۇلارنىڭ ئالدىغا چىقتى. مەككىنىڭ كاتتىۋاشلىرىغا قاراپ:

- بىلىمگەنلەر بىلىڭلار! مەن خەتتەبىنىڭ ئوغلى ئۆمەرمەن. مەن مۇسۇلمان بولدۇم! - دەپ مۇسۇلمانلىقىنى جاكالدى. ئاندىن يۇقىرى ئاۋازدا كەلىمەنى - شاھادەت ئېيتتى.

مۇشرىكلار ئۆمەرنىڭ سۆزلىرىنى ئاڭلاپ نېمە قىلارنى بىلەلمەي قالدى. ھەيرانلىقتا ياقىسىنى چىشىلدى. گەپ قىلمايلا كېتىپ قېلىشتى.

تۇنجى قېتىم كەبىگە ئاشكارا ھالدا جامائەت بولۇپ كېلىۋاتقان مۇسۇلمانلار كەبىدە ناماز ئوقۇدى. ھەزرىتى ئۆمەرمۇ ئۇلار بىلەن بىللە ناماز ئوقۇپ، ئۆزىنى ئىسلام بىلەن شەرەپلەندۈرگەن ئاللاھتائالاغا ھەمدۇ - سانا ئېيتتى.

كەبىگە بىر قانچە قېتىم كەلگەن ئۆمەرنىڭ يۇرتى ئىلگىرى پەيغەمبىرىمىزنى ئۆلتۈرگۈدەك دەرىجىدە غەزەپ - نەپرەت بىلەن تولغان ئىدى. ئەمدىلىكتە بولسا بۇ يۈرەك پەيغەمبەرنىڭ يولىدا ئۆلگۈدەك دەرىجىدە ئىمان ۋە سۆيگۈ - مۇھەببەت بىلەن تولغان ئىدى. كەلىمەنى - شاھادەت بۇ ئىمان ۋە مۇھەببەتنىڭ ئەڭ گۈزەل سىمۋولى ئىدى.

سۆيۈملۈك پەيغەمبىرىمىز ئەرقەمنىڭ ئۆيىدە ئىدى. ئۆمەرنىڭ قۇراللانغان ھالدا ئەرقەمنىڭ ئۆيىگە قاراپ كېلىۋاتقانلىقىنى كۆرگەن مۇسۇلمانلار ھۇدۇقۇپ كەتتى.


ھەزرىتى ھەمزە ئۇلارنى جاسارەتلەندۈردى: - ياخشى بىر ئىش ئۈچۈن كېلىۋاتقان بولسا تېخى ياخشى! ئەگەر يامان نىيەت بىلەن كەلگەن بولسا، كۆرگۈلۈكىنى كۆرسىتىپ قويىمىز. قىلچىلىك ھۇدۇقماڭلار!

ئەرقەمنىڭ ئىشىكى ئالدىغا كەلگەن ئۆمەر پەيغەمبىرىمىزنىڭ ئالدىغا كىرگۈزۈلدى. پەيغەمبىرىمىز ئۇنىڭدىن نېمىشقا كەلگەنلىكىنى سورىدى. ئۆمەر:

- ئاللاھقا ۋە ئەلچىسىگە ئىمان ئېيتقانلىقىمنى جاكالاش ئۈچۈن كەلدىم. - دېگەندىن كېيىن «ئەشەدۇ ئەللا ئىلاھە ئىللاللاھ ۋە ئەشەدۇ ئەننە مۇھەممەدەن ئەبدۇھۇ ۋە رەسۇلۇھ» دەپ مۇسۇلمان بولدى. ئۇ يەردە بۇنى ئاڭلىغانلار خۇشال بولۇشۇپ ئۈنلۈك ئاۋازدا تەكبىر توۋلىشىپ كەتتى. ئەرقەمنىڭ ئۆيىدىن چىققان «ئاللاھۇ ئەكبەر!» ئاۋازى مەككە كوچىلىرىدا ياندى.

ئۆمەر ئەمدى يېڭىچە بىر ھاياتقا قەدەم باسقان، مۇسۇلمانلارنىڭ ئارىسىغا قوشۇلغان ئىدى. ئىسلامغا ۋە مۇسۇلمانلارغا قارىتا ئىلگىرىكى ئۆچمەنلىكىدىن ئەسەرمۇ قالمىغان ئىدى. ئىسلامنىڭ گۈزەللىكىنى چۈشىنىپ يەتكەن، قەلبى ئىمان بىلەن تولغان ئىدى. كونا ئۆمەر كېتىپ، يېڭى ئۆمەر كەلگەندەك ئىدى.

ھەزرىتى ئۆمەرنىڭ ئىسلامغا كىرىشى بىلەن مۇسۇلمانلار تېخىمۇ كۈچلەندى. ئۇلارنىڭ سېپىدە ھەزرىتى ئۆمەرنىڭمۇ بولۇشى ئۇلارنىڭ جاسارىتىگە جاسارەت قوشۇپ، غەيرىتىنى كۈچلەندۈردى.



# ئىمان جەھەتتە ئىنسانلار

ئىمان جەھەتتە ئىنسانلار ئىككى گۇرۇپپىغا ئايرىلىدۇ:

1. ئىمان ئېيتقانلار

2. ئىمان ئېيتمىغانلار



## ئىمان جەھەتتىن ئىنسانلار

ئىمان ئېيتمىغانلار

ئىمان ئېيتقانلار  
(مۆمىن - مۇسۇلمانلار)

كاپىر  
(ئىنكار قىلغۇچى)

مۇشرىك  
(ئاللاھقا شېرىك كەلتۈرگۈچى)

مۇناپىق (ئىمان ئېيتقان دەك  
كۆرىنىدىغان ئىككى يۈزلىمىچى)



ئاللاھتائالا مۇنداق دەيدۇ:

«ئىمان ئېيتقان ۋە ياخشى ئەمەللەرنى قىلغانلار — ئەنە شۇلار مەخلۇقاتلارنىڭ ياخشىسىدۇر. ئۇلارغا پەرۋەردىگارنىڭ دەرگاھىدا بېرىلىدىغان مۇكاپات (ئۇلارنىڭ) تۇرار جايى بولغان، ئاستىدىن ئۆستەڭلەر ئېقىپ تۇرىدىغان جەننەتلەردۇركى، ئۇلار جەننەتلەردە مەڭگۈ قالىدۇ. ئاللاھ ئۇلاردىن رازى بولىدۇ، ئۇلارمۇ ئاللاھتىن مەمنۇن بولىدۇ. بۇنىڭغا پەرۋەردىگار بىدىن قورققان ئادەم ئېرىشىدۇ.»

### 1. ئىمان ئېيتقانلار

😊 ئاللاھنىڭ بارلىقىنى، بىرلىكىنى، ھەزرىتى مۇھەممەد سەللەللاھۇ ئەلەيھى ۋەسەللەمنىڭ پەيغەمبەرلىكىنى ۋە ئۇنىڭ ئاللاھتىن ئېلىپ كەلگەنلىرىنىڭ راستلىقىنى چىن كۆڭلىدىن قوبۇل قىلغان كىشى مۆمىن ياكى مۇسۇلمان دەپ ئاتىلىدۇ. ئىمان ئېيتىپ ياخشى ئەمەل قىلغان كىشىلەر ئاخىرەتتە جەننەتكە كىرىدۇ.



(بەيىنە سۈرىسى 7-8-ئايەتلەر)

ئاللاھتائالا مۇنداق دەيدۇ:

«كاپىرلار دوزاخ ئازابىغا دۇچار بولىدۇ، ئۇلارنىڭ ئۆلۈپ (ئارام تېپىپ قالماسلىقى ئۈچۈن) جانلىرى ئېلىنمايدۇ، ئۇلاردىن ئازابمۇ يېنىكلىتىلمەيدۇ، كۇفرىدا ھەددىدىن ئاشقان ھەر ئىنساننى ئەنە شۇنداق جازالايمىز. ئۇلار دوزاختا: «پەرۋەردىگارىمىز! بىزنى چىقىرىۋەتسەڭ (دۇنيادىكى ۋاقىتتا) قىلغان ئەمەللىرىمىزدىن باشقا ئەمەللەرنى قىلساق» دەپ يالۋۇرۇپ توۋلايدۇ. (ئاللاھ ئېيتىدۇ) «سىلەرگە ئۆمرۈڭلارنى ئۇزۇن قىلىپ، ۋەز-نەسەت ئالدىدىغان ئادەم ۋەز-نەسەت ئالالغۇدەك ۋاقىت بەرمىدىمۇ؟ سىلەرگە ئاگاھلاندىرغۇچى (يەنى پەيغەمبەر) كەلدىغۇ، ئەمدى ئازابىنى تېتىڭلار، زالىملارغا ھېچقانداق ياردەم بەرگۈچى يوق.»

(فاتىر سۈرىسى 36-37-ئايەتلەر)

ئاللاھتائالا مۇنداق دەيدۇ:

«ئاللاھ ئۆزىگە بىرەر نەرسىنىڭ شېرىك كەلتۈرۈلۈشىنى (يەنى مۇشرىكلىك گۇناھىنى) ئەلۋەتتە مەغپىرەت قىلمايدۇ.»

(نسا سۈرىسى 116-ئايەت)

2. ئىمان ئېيتىمىغانلار

ئىمان ئېيتىمىغانلار دىننى ئىنكار قىلىش دەرىجىسىنىڭ ئوخشاش بولماسلىقىغا ئاساسەن كاپىر، مۇشرىك ۋە مۇناپىقتىن ئىبارەت ئۈچ خىلغا ئايرىلىدۇ.

☹ ئاللاھنىڭ بارلىقىنى، بىرلىكىنى، ھەزرىتى مۇھەممەد سەللەللاھۇ ئەلەيھى ۋەسەللەمنىڭ پەيغەمبەرلىكىنى ۋە ئۇنىڭ ئاللاھتىن ئېلىپ كەلگەنلىرىنى قوبۇل قىلمىغان كىشى كاپىر دەپ ئاتىلىدۇ.

ئىمان ئاساسلىرىنى قوبۇل قىلمىغان كىشى كاپىر بولغىنىدەك، دىنىمىزنىڭ ئېنىق ئەمىر-پەرمانلىرىدىن خالىغان بىرنى ئىنكار قىلغان كىشىمۇ كاپىر بولىدۇ. كاپىر پېتى ئۆلگەن كىشىلەر دىننى ئىنكار قىلغانلىقىنىڭ ھەقىقىي ئۈچۈن جەھەننەمدە ئەبەدىي جازالىنىدۇ.

☹ ئاللاھنىڭ بارلىقىغا ئىشىنىش بىلەن بىرلىكتە، ئۇنىڭ بىرلىكىنى قوبۇل قىلمىغان، باشقا مەۋجۇداتلارنى ئۇنىڭغا شېرىك كەلتۈرگەن كىشى مۇشرىك دەپ ئاتىلىدۇ.

يوقتىن بار قىلىش، رىزىق بېرىش ۋە شىپا بېرىش يالغۇز ئاللاھقىلا ئائىتتۇر. باشقا مەۋجۇداتلارنىڭ بۇنداق ئالاھىدىلىككە ئىگە ئىكەنلىكىگە ئىشەنگەن كىشى ئۇنىڭغا شېرىك كەلتۈرگەن بولۇپ ھېسابلىنىدۇ. ئاللاھنىڭ تەڭدىشى، ئوخشىشى ياكى ياردەمچىسى بارلىقىغا ئىشىنىشمۇ شېرىك كەلتۈرگەنلىك بولىدۇ.

ئاللاھتائالا مۇنداق دەيدۇ:

« مۇناپىقلار چوقۇم دوزاخنىڭ ئەڭ ئاستىنى قەۋىتىگە (يەنى قەئىرگە) تاشلىنىدۇ...»  
(نسا سۈرىسى، 145 - ئايەتنىڭ بىر قىسمى)  
«بۇ شۇنىڭ ئۈچۈندۇركى، ئۇلار (ئېغىزلىرىدا) ئىشىنىپ، ئاندىن (دىللىرىدا) ئىنكار قىلدى.» (مۇناپقۇن سۈرىسى 3- ئايەت)

ئاللاھتائالا مۇنداق دەيدۇ:

«ئى مۆمىنلەر! ئاللاھقا لايىق رەۋىشتە تەقۋادارلىق قىلىڭلار، پەقەت مۇسۇلمانلىق ھالىتىڭلار بىلەنلا ۋاپات بولۇڭلار.»

(ئال - ئىمان سۈرىسى 102 - ئايەت)

☹ ئەمىلىيەتتە ئىشەنمىسۇمۇ كۆرۈنۈشتە مۇسۇلمان قىياپىتىگە كىرىۋالغان كىشى مۇناپىق دەپ ئاتىلىدۇ. ئىككى يۈزلىمىچىلىكى تۈپەيلى مۇناپىقلار ئاخىرەتتە ئېغىر ئازابقا دۇچار بولىدۇ.

ئىمان جەھەتتە نېمىلەرگە دىققەت قىلىشىمىز كېرەك؟

ئاللاھنىڭ بارلىقىنى، بىرلىكىنى ۋە مۇھەممەد سەللەللاھۇ ئەلەيھى ۋەسەللەمنىڭ پەيغەمبەرلىكىنى قوبۇل قىلغىنىمىزدا ئىمان ئېيتقان بولىمىز. لېكىن بىر قېتىم ئىمان ئېيتتىم دەپ قويۇشلا كۇپايە قىلمايدۇ. ئىمانىمىزنى ئەڭ ئاخىرقى نەپەسىمىزگە قەدەر دىققەت بىلەن ساقلىشىمىز كېرەك. چۈنكى ئىمانىمىز داۋاملىق ئىزچىل بولغاندىلا بىز ئاخىرەتتە ئەبەدىي بەخت - سائادەتكە ئېرىشەلەيمىز. شۇڭا تۆۋەندىكى جەھەتلەرگە دىققەت قىلىشىمىز كېرەك:



❁ دىنىمىزنىڭ پۈتۈن ئىمان ئاساسلىرىنى ۋە ئاساسلىق قائىدە ھۆكۈملىرىنىڭ ھەممىسىنى قوبۇل قىلىشىمىز كېرەك.

ئاللاھتائالا مۇنداق دەيدۇ:

«سەلەر كىتابىنىڭ (يەنى تەۋراتنىڭ) بىر قىسىم ئەھكاملىرىغا ئىشىنىپ، بىر قىسىم ئەھكاملىرىنى ئىنكار قىلامسىلەر؟ سەلەردىن شۇنداق قىلغانلارنىڭ جازاسى پەقەت ھاياتى دۇنيادا خارلىققا قېلىش، قىيامت كۈنى قاتتىق ئازابقا دۇچار بولۇشتۇر. ئاللاھ قىلمىشىڭلاردىن غاپىل ئەمەستۇر.»

(بەقەرە سۈرىسى 85-ئايەت)

دىنىمىزنىڭ ئىمان ئاساسلىرى ئاللاھقا، پەرىشتىلەرگە، كىتابلارغا، پەيغەمبەرلەرگە، ئاخىرەت كۈنىگە، قازا ۋە قەدەر (تەقدىر)گە ئىمان ئېيتىشتۇر. پەرز ۋە ھارام ھۆكۈملىرىمۇ دىنىمىزنىڭ ئاساسلىق قائىدىلىرىدۇر. ئاللاھتائالا ناماز، روزا، ھەج، زاكات، جىھاد قاتارلىق ئىبادەتلەرنى قىلىشنى بۇيرىغان. ئوغرىلىق، قاتىللىق، قىمار، ھاراق-شاراپ، جازانخورلۇق، زىنا قاتارلىق قەبىھ ئىشلارنى مەنئى قىلغان. ئىمانىمىزنىڭ ئىناۋەتلىك بولۇشى ئۈچۈن بۇلارنىڭ ھەممىسىنىڭ ئاللاھ تەرىپىدىن ئېنىق بۇيرۇلغان ياكى مەنئى قىلىنغانلىقىغا چىن كۆڭلىمىزدىن ئىشىنىشىمىز كېرەك. ئىسلام دىنى بۇيرىغان بۇ ئىمان ئاساسلىرى ۋە ئاساسلىق قائىدە ھۆكۈملەردىن بەزىلىرىنى ياقىتۇرماي قوبۇل قىلماسلىق، زاڭلىق قىلىش، ئىنكار قىلىدىغان سۆز-ھەرىكەتلەرنى قىلىپ سېلىش — ئاللاھ ساقلىسۇن — دىندىن چىقىپ كاپىر بولۇپ كېتىشكە سەۋەبچى بولۇپ قالىدۇ.

❁ قورقۇش بىلەن ئۈمىدلىنىش ئارىسىدا ياشىشىمىز كېرەك.

قىيامەت كۈنى يالغۇز بىرلا كىشى جەننەتكە كىرىدۇ دەپ ئېلان قىلىنسا، ئۇ كىشى مەن بولسام دەپ ئۈمىدلىنمەن. يەنە پەقەت بىر كىشى جەھەننەمگە كىرىدۇ دەپ ئېلان قىلىنسا، ئۇ كىشى مەن بولۇپ قالارمەنمۇ دەپ ئەندىشە قىلىمەن.

— ھەزرىتى ئۆمەر (رەزىيەللاھۇ ئەنھۇ)

ئىبادەتلىرىمىزگە ۋە ياخشى ئىش ئەمەللىرىمىزگە ئارتۇق ئىشىنىش، جەننەتكە كىرىشتە چاتاق يوق دەپ قاراش توغرا ئەمەس. شۇنداقلا، قىلىپ سالغان خاتا ئىشلار ۋە گۇناھلار تۈپەيلى ئۆزىمىزنى مەن ئەمدى تۈگەشتىم، ئېنىق ھالدا جەھەننەملىك بولدۇم دەپ قاراشمۇ توغرا ئەمەس. ئاللاھنىڭ ئەپۈ قىلىدىغانلىقىدىن خاتىرجەم بولۇش ياكى ئۇنىڭ مەرھەمەتتىن ئۈمىدىنى ئۈزۈش ئىمانىمىزنى يوقىتىپ قويىشىمىزغا سەۋەبچى بولۇپ قېلىشى مۇمكىن. شۇڭا، ئاللاھتائالانىڭ چەكسىز مەرھەمەتلىك ۋە ئەپۈ قىلغۇچى ئىكەنلىكىگە ئىشىنىش، لېكىن گۇناھكارلارنى جازالايدىغانلىقىنىمۇ ئەستىن چىقارماسلىق كېرەك. جەننەتكە كىرىشنى ئۈمىد قىلىش، جەھەننەمگە كېتىپ قىلىشتىن قورقۇشىمىز كېرەك. يەنى بۇ قورقۇش بىلەن ئۈمىدلىنىش ئارىسىدا تەڭپۇڭ بىر ھايات ياشىشىمىز كېرەك. جەننەتكە لايىق بولۇشقا، جەھەننەمگە ئېلىپ بارىدىغان ناچار ئىش-ھەرىكەت ۋە گۇناھلاردىن ئۇزاق تۇرۇشقا تىرىشىشىمىز كېرەك.

ئاللاھتائالا مۇنداق دەيدۇ:

«ئى مۇھەممەد! مېنىڭ تىلىمدىن ئېيتقىنكى، «گۇناھلارنى قىلىۋېرىپ ئۆزلىرىگە جىنايەت قىلغان بەندىلىرىم! ئاللاھنىڭ رەھمىتىدىن ئۈمىدسىزلەنمەڭلار. ئاللاھ ھەقىقەتەن (خالغان ئادەمنىڭ) جىمى گۇناھلىرىنى مەغپىرەت قىلىدۇ، شۈبھىسىزكى، ئاللاھ ناھايىتى مەغپىرەت قىلغۇچىدۇر، ناھايىتى مېھرىبانىدۇر.»

(زۇمەر سۈرىسى 53-ئايەت)



## پەيغەمبەر خوشخەۋىرى

بىر ئامال قىلىپ ئۇنى ئۆلتۈرۈۋېتىشنى تۆلىمۇ ئارزۇ قىلاتتىم. ئەگەر مەن مۇشۇ خىيالىم بىلەن تۇرغاندا ئۆلۈپ كەتكەن بولسام، چوقۇمكى جەھەننەمگە كەتكەن بولاتتىم.

ئاللاھتائالا كۆڭلۈمگە ئىسلام مۇھەببىتىنى سېلىشى بىلەن مەن پەيغەمبىرىمىزنىڭ يېنىغا كېلىپ:

- قولۇڭنى ماڭا ئۇزاتقىن، ساڭا بەيئەت قىلاي (ساڭا ئىمان ئېيتىدىغانلىقىمغا، ئىتائەت قىلىدىغانلىقىمغا قەسەم قىلىمەن) دېدىم. رەسۇلۇللاھ ئەلەيھىسسالام قولىنى ئۇزىتىشى بىلەن مەن قولۇمنى تارتىۋالدىم. پەيغەمبىرىمىز:

- نېمە بولدى؟ ئىمان ئېيتىشتىن ۋاز كەچتىمۇ ياكى؟ - دەپ سورىدى.

- ئىمان ئېيتىمەن، لېكىن بىر شەرتىم بار. - دېدىم.

- قانداق شەرت ئۇ؟ - دەپ سورىدى.

- ئاللاھنىڭ مېنى ئەپۇ قىلىشىنى تەلەپ قىلىمەن. - دېدىم. بۇنىڭ بىلەن پەيغەمبىرىمىز مۇنداق دېدى:

- مۇسۇلمان بولساڭ، ئۆتمۈشتىكى گۇناھلىرىڭ ھەممىسى ئۆچۈرۈلىدۇ. ھىجرەت قىلىشمۇ گۇناھلارنى يوق قىلىدۇ. ھەج قىلىشمۇ ئىلگىرىكى گۇناھلارنى يۇيىدۇ.

مەن پەيغەمبىرىمىزنىڭ بۇ سۆزىنى ئاڭلاپ بەك خۇشال بولدۇم. ئۇنىڭ مۇبارەك قولىنى تۇتۇپ تۇرۇپ، ئۇنىڭغا ئىمان ئېيتتىم. بۇ ئىمان بىلەن بىرلىكتە پەيغەمبىرىمىزگە قارىتا كۆڭلۈمدە شۇنداق بىر سۆيگۈ-مۇھەببەت ئويغاندىكى، ھېچكىمنى ئۇنى ياخشى كۆرگەندەك ياخشى كۆرمىدىم.

(مۇسلىم: «ئىمان»، 192)

پەيغەمبىرىمىزنىڭ ساھابىلىرىدىن ئەمىر بىن ئاس سەكراتتا ئىدى. بىر كۈنى دوستلىرى ئۇنى يوقلاپ كەلدى. ئۇنىڭ يېنىغا كىرگەندە ئەمىر بىن ئاس يۈزىنى تام تەرەپكە قىلىپ يۇم-يۇم يىغلاۋاتاتتى. ئوغلى ئۇنىڭغا تەسەللىي بەرمەكچى بولۇپ:

- دادا، پەيغەمبىرىمىز ساڭا جەننەتكە كىرىدىغانلىقىڭ توغرىسىدا خوشخەۋەر بەرگەنتىغۇ؟! نېمىشقا بۇنچىۋىلا يىغلايسەن؟ - دېدى.

بۇ چاغدا ئەمىر بىن ئاس دوستلىرى تەرەپكە قاراپ ئۆرۈلۈپ:

- ئاخىرەت ئۈچۈن ھازىرلىغان ئەڭ قىممەتلىك ئۇزۇق «لا ئىلاھە ئىللاھ» مۇھەممەدۇن رەسۇلۇللاھ» سۆزىدۇر. - دېدى. ئاندىن بىر ئەسلىمىسىنى سۆزلەپ بەردى:

«بىر چاغلاردا، پەيغەمبىرىمىزگە مەندىنمۇ بەك ئۆچ ۋە نەپرەتلىنىدىغان بىر كىشى يوق ئىدى.



## ئىمانىمىزنى كۈچلەندۈرۈش ئۈچۈن نېمە قىلىشىمىز كېرەك؟

ئاللاھتائالا مۇنداق دەيدۇ:

«بوشاڭلىق قىلماڭلار، ئۈمىدىسىز بولماڭلار، ئەگەر مۆمىن بولساڭلار، ئۈستۈنلۈك قازىنىسىلەر.»

(ئال-ئىمران سۈرىسى 139-ئايەت)

ئىمان ئەقلىمىزنىڭ رەھبىرى، قەلبىمىزنىڭ ھۇزۇر مەنبەسىدۇر. بۇ دۇنيادىن مەڭگۈلۈك ئالىمىگە خۇشال ھالدا كۆچىشىمىز پەقەت ئىمان بىلەنلا مۇمكىندۇر.

ئىمان بارلىق ئىبادەتلەرنىڭ ئاساسىدۇر. ئىبادەتلەر پەقەت ئىمان بىلەنلا قەدىر-قىممەتكە ئېرىشىدۇ. ئىبادەتلىرىمىزنى ياخشى كۆرۈپ تۇرۇپ قىلىش، گۈزەل ئەخلاقلىق بولۇش، قىلغان ھەر بىر ئىشىمىزدا ئاللاھنىڭ رازىلىقىغا ئېرىشىشنى مەقسەت قىلىش قاتارلىق ئىش-ھەرىكەتلەر ئىمانىمىزنىڭ ئەڭ شىرىن مېۋىلىرىدۇر. شۇنداقلا بۇ خىل ئىش-ھەرىكەتلەر ئىمانىمىزنىڭ تېخىمۇ كۈچىيىشىگە تۈرتكە بولىدۇ.

ئىمانىمىز:

✓ رەببىمىزگە يېقىنلىقىمىز،

✓ ئىبادەتلىرىمىز،

✓ ھارامدىن يىراق تۇرۇشقا ئالاھىدە دىققەت قىلىشىمىزغا ئاساسەن قەلبىمىزگە يەرلىشىپ، ھاياتىمىزغا تەسىر كۆرسىتىدۇ.

ئاللاھقا بولغان سۆيگۈ-مۇھەببەت كۈچلۈك بىر ئىماننىڭ نەتىجىسىدۇر. ھارام ئىشلارنى قىلىش، ئىبادەتلەرگە سەل قاراش بولسا ئىماننىڭ ئاجىزلىقىنى كۆرسىتىدۇ. ئاللاھقا قارىتا مۇھەببەت ۋە ھۆرمەت بىلەن كۆزىگە ياش كېلىدىغان كىشىنىڭ ئىمانى بىلەن ھارام ئىشلارنى قىلچە تەپ تارتماي قىلىۋېرىدىغان، ئىبادەتلىرىگە سەل قارايدىغان كىشىنىڭ ئىمانىنىڭ دەرىجىسى ئوخشاش ئەمەس.

ئىمان قەلبىمىزدە بىخلىنغان، ئاستا-ئاستا بوي تارتىپ ياشىرىپ ئۆسكەن نازۇك بىر كۆچەتكە ئوخشايدۇ. بۇ كۆچەتنىڭ چوڭ بولۇپ مېۋىگە كىرىشى ئۈچۈن ئۇنى ئاسراپ پەرۋىش قىلىشىمىز لازىم. شۇنداقلا ئىمانىمىزنى مەنئىي غىزالار بىلەن ئۇزۇقلاندۇرۇپ كۈچلەندۈرۈشىمىز، ھەر خىل زىيانلىق قاراش ۋە ئەقىدىلەردىن يىراق تۇتۇشىمىز كېرەك. چۈنكى، پەرۋىشسىز قالغان كۆچەت قۇرۇپ كەتكىندەك، ياخشى دىققەت قىلىپ قوغدىلمىغان ئىمانمۇ — ئاللاھ

ئىمان ھەم نۇردۇر، ھەم قۇۋۋەتتۇر. ھەقىقىي ئىمانغا ئىگە بولغان كىشى كائىناتقا جەڭ ئېلان قىلالايدۇ (يەنى كائىناتتا ئاللاھتىن باشقا ھېچكىمدىن قورقمايدۇ).  
— بەدىئۇز زامان





سۆيۈملۈك پەيغەمبىرىمىز مۇنداق دېگەن:

«سېلەرنىڭ ئىچىڭلاردىن ئىسلامغا ياخشى رىئايە قىلغانلارنىڭ قىلغان ھەر بىر ياخشى ئىشى ئۈچۈن ئون ھەسسىدىن يەتتە يۈز ھەسسىگىچە ساۋاب يېزىلىدۇ. قىلغان ھەر بىر يامان ئىشى — ئۇ كىشى ئاللاھنىڭ دەرگاھىغا بارغۇچە — شۇ پېتى خاتىرلىنىدۇ.»

(بۇخارى: «ئىمان»، 31)

ساقلىسۇن! — يوق بولۇپ كېتىشى مۇمكىن. ئىمان بىزنىڭ ئەڭ قىممەتلىك سەرمائىمىزدۇر. ئېنىق دۈشمىنىمىز بولغان شەيتان پۇرسەت تاپسىلا قەلبىمىزدىكى ئىماننى يوق قىلىشقا تىرىشىدۇ. بۇ سەۋەبتىن ئىمانىمىزنى ھەمىشە جانلىق تۇتۇشىمىز، ئۆمرىمىزنىڭ ئاخىرىغىچە ياخشى ساقلىشىمىز كېرەك. بۇنىڭ ئۈچۈن:

- ✓ سالھ، ياخشى ئىش - ھەرىكەت، ئەمەللەرنى قىلىشىمىز،
- ✓ ئىبادەتلىرىمىزنى ئۆز ۋاقتىدا تەئدىل - ئەركان بىلەن ئادا قىلىشىمىز،
- ✓ تەپەككۈر قىلىشىمىز،
- ✓ گۇناھ ئىشلاردىن ۋە ھارامدىن يىراق تۇرۇشىمىز،
- ✓ ياخشى، سالھ كىشىلەر بىلەن بىرلىكتە بولۇشىمىز لازىم.

**ئاللاھ رازىلىقىغا ئېرىشىش ئۈچۈن قىلغان ياخشى ئىشلارنىڭ ئورتاق ئىسمى: سالھ ئەمەل**

ئاللاھنىڭ رازىلىقىغا ئېرىشىش ئۈچۈن قىلىنغان ھەر بىر ياخشى ئىش ئىمانىمىزنى كۈچلەندۈرىدۇ.

تېتىغىلى بولىدۇ. شۇڭا، قۇرئان - كەرىمدە ۋە ھەدىس - شەرىفلەردە ئادەتتە ئىمان بىلەن سالھ ئەمەل بىرلىكتە تىلغا ئېلىنغان.

ئىمان بىر نەزىرىيە بىلىم ۋە كۆز قاراش ئەمەستۇر. ئىماننىڭ يۇقىرى پەللىسىگە ئۆرلەش ئىبادەت ۋە ياخشى ئىشلارنى قىلىشىمىزغا باغلىقتۇر. ئىمان ئالدى بىلەن قەلبكە نەقىشلىنىدۇ، ئاندىن ئىش - ھەرىكەتلەرگە ئايلىنىپ ياشايدۇ. بۇ نوقتىغا كەلگەندە ئىماننىڭ ھەقىقىي لەززىتىنى

ئاللاھنىڭ رازىلىقىغا ئېرىشتۈرۈدىغان بارلىق ياخشى ئىش-ھەرىكەتلەرنىڭ ھەممىسى **سالھ** ئەمەل دەپ ئاتىلىدۇ. بۇنىڭغا ئاساسەن:

❖ ئاللاھتائالانىڭ ئەمىر-پەرمانلىرىنى بىجا كەلتۈرۈش،

❖ ئاللاھتائالا چەكلىگەن ئىشلاردىن ئۇزاق تۇرۇش،

❖ گۈزەل ئەخلاقلىق بولۇش،

❖ مەخلۇقاتلار (يارتىلغۇچىلارغا) قارىتا مېھرى-شەپقەت، مەرھەمەت بىلەن مۇئامىلە قىلىش،

❖ ئىلىم ئۆگىنىش ۋە ئۆگىتىش

❖ ئىنسانىيەتكە تۆھپە قوشۇش ئۈچۈن ئىشلەش،

❖ ئىنسانلارغا ياردەم قىلىش، دەردىگە دەرمان بولۇش،

❖ ھايۋانلارغا ياخشى مۇئامىلە قىلىش،

❖ مۇھىتنى پاكىزە تۇتۇش

قاتارلىق ياخشى ئىش-ھەرىكەتلەرنىڭ ھەممىسى **سالھ** ئەمەلدۇر.

ئىمانىمىز قەلبىمىزدە يانغان ۋە يولىمىزنى يۇرۇتىدىغان بىر لامپا، سالھ ئەمەللەر بۇ لامپىنى مۇھاپىزەت قىلىپ، نۇرىنى ساق ۋە نۇرلۇق تۇتۇدىغان بىر پانۇسقا ئوخشايدۇ. ئىمانىمىزنى مۇھاپىزەت قىلىش ۋە كۈچلەندۈرۈش ئۈچۈن سالھ ئەمەللەرنى كۆپلەپ قىلىشىمىز كېرەك. سالھ ئەمەللىرىمىز كۆپەيگەنسېرى قەلبىمىزدىكى ئىمان نۇرىمۇ كۈچلەنىدۇ. ئاللاھ ۋە پەيغەمبىرىمىزگە بولغان سۆيگۈ - مۇھەببىتىمىز كۈچىيىدۇ.

**ئىمانىمىزنى جانلىق تۇتۇشتىكى پۇرسەتلەر: ئىبادەتلىرىمىز**

ئىمانىمىز بىلەن ئىبادەتلىرىمىز ئوتتۇرىسىدا بىۋاسىتە مۇناسىۋەت بار.



بىر كىشى پەيغەمبىرىمىزنىڭ يېنىغا كېلىپ:

- ئەي ئاللاھنىڭ ئەلچىسى! جەھەننەمدىن ئۇزاقلاشتۇرىدىغان ۋە جەننەتكە يېقىنلاشتۇرىدىغان ئىش-ھەرىكەتلەرنى ماڭا دەپ بەرگىن. - دېدى.

بۇنىڭ بىلەن پەيغەمبىرىمىز ئۇنىڭغا مۇنداق دېدى:

- ئاللاھقا ئىبادەت قىلىپ، ئۇنىڭغا ھېچكىمنى شېرىك قىلمىغىن. ناماز ئوقۇپ، زاكات بەرگىن. ئورۇق-تۇغقانلىرىڭنىڭ ھالىدىن خەۋەر ئالغىن.

(مۇسلىم: «ئىمان»، 14)

ئىبادەتلىرىمىزنى ئادا قىلىشتىكى قىزغىنلىقىمىز، سەمىمىيلىكىمىزنىڭ قانچىلىك دەرىجىدە بولۇشى قەلبىمىزدىكى ئىماننىڭ كۈچلۈك ياكى ئاجىز ئىكەنلىك دەرىجىسىنى كۆرسىتىدۇ.


ئىمانى كۈچلۈك مۆمىن ئىبادەت قىلىشتىن خۇشاللىققا ئېرىشىدۇ، ھۇزۇر، لەززەت ئىچىدە ئىبادەت قىلىدۇ. بۇنىڭدىن مەنئۇيى ھاياجان ھېس قىلىدۇ. ئىمانى ئاجىز مۆمىن بولسا، ئىبادەتلەردە ھۇرۇنلۇق قىلىدۇ. ئىبادەتلىرىنى ۋاقتىدا تولۇق ئادا قىلالمايدىغانلىقى ئۈچۈن دىنىي ھاياجىنى ئاز قالىدۇ. گۇناھ قىلىشتىن قاچمايدىغان بولىدۇ... قەلبى قاتتىقلىشىدۇ. كۆڭلىدىكى ئىمان نۇرى ئاستا-ئاستا يوقىلىدۇ.

ئىبادەت قىلىش بىزنى ئاللاھقا يېقىنلاشتۇرىدۇ. ئۇنىڭ ياخشى كۆرىشى ۋە رازىلىقىغا ئېرىشىشىمىزگە سەۋەبچى بولىدۇ. ناماز، روزا، زاكات، سەدىقە، راستچىللىق، دوستلارنى، مېھمانلارنى ياخشى كۈتىۋېلىش، ھەدىيەلىشىش قاتارلىق بارلىق ئىبادەت ۋە ياخشى ئىش-ھەرىكەتلىرىمىز ئۇلۇغ رەببىمىز بىلەن ئارىمىزدىكى مەنئۇيى مۇناسىۋەتنى داۋاملىق جانلىق تۇتۇپ، ئىمانىمىزنى كۈچەيتىدۇ.

ئاللاھتا ئالا مۇنداق دەيدۇ:

«ئۇلار ئۆرە تۇرغاندىمۇ، ئولتۇرغاندىمۇ، ياتقاندىمۇ ئاللاھنى ئەسلەپ تۇرىدۇ، ئاسمانلارنىڭ ۋە زېمىننىڭ يارىتىشى توغرىسىدا پىكىر يۈرگۈزىدۇ. (ئۇلار ئېيتىدۇ) پەرۋەردىگارىمىز! بۇنى بىكار ياراتمىدىڭ. سەن پاك تۇرسەن، بىزنى دوزاخ ئازابىدىن ساقلىغىن.»

(ئال-ئىمران سۈرىسى 191-ئايەت)




ئىنساننىڭ چۈشىنىش ئۈنۈمى: تەپەككۈر

تەپەككۈر:

- ✓ رەببىمىزنىڭ ئۇلۇغلىقىنى،
  - ✓ ئۇنىڭ كۈچ-قۇدرىتىنىڭ بۈيۈكلىكىنى،
  - ✓ كائىنات ۋە ئۇنىڭ ئىچىدىكى مەۋجۇداتلارنىڭ گۈزەللىكلىرىنى،
  - ✓ ئىنساننىڭ يارىتىلىشىدىكى مەقسەتنى،
  - ✓ دۇنيانى، ئۆلۈمنى ۋە قەۋرە ھاياتىنى،
  - ✓ قىيامەتنى، ھېساب بېرىشنى، جەننەتنى ۋە جەھەننەمنى ئويلاپ، بۇلاردىن ئىبەرەت ئېلىش دېگەنلىكتۇر.
- ئىنساننىڭ ۋە كائىناتتىكى باشقا مەۋجۇداتلارنىڭ يارىتىلىشىدا ئاللاھنىڭ بارلىقى ۋە بىرلىكىنى كۆرسىتىدىغان نۇرغۇن دەلىللەر بار. چەكسىز كائىناتنى ۋە ئۇنىڭدىكى مۇكەممەل قانۇن-قائىدە-قانۇنىيەتلەرنى ئويلىغان چېغىمىزدا رەببىمىزنىڭ نەقەدەر كۈچلۈك ۋە ئۇلۇغ ئىكەنلىكىنى ھېس قىلالايمىز. ئۆزىمىزنىڭ ئاجىز، كۈچسىزلىكىمىزنى بىلىمىز. گەرچە شۇنچە ئاجىز بولساقمۇ، ئۇلۇغ رەببىمىزنىڭ بىزگە قانچىلىك مېھرىبان، شەپقەتلىك ۋە سېخى ئىكەنلىكىنى تونۇپ يېتىمىز.



بىر سائەتلىك تەپەككۈر غەپلەت بىلەن قىلىنغان بىر يىللىق نەپلە ئىبادەتتىن ئەلا دۇر.



ھاياتىنى، ئۆلۈمنى ۋە ئاخىرەتنى ئويلىغىنىمىزدا دۇنيا ھاياتىنىڭ ۋاقىتلىق ئىكەنلىكىنى ئەسكە ئالىمىز. دۇنيادىكى بارلىق قىلمىشلىرىمىزنىڭ ھېسابىنى ئاخىرەتتە بېرىدىغانلىقىمىزنى ئۇنۇتمايمىز. بۇ تەپەككۈر ساپىسىدە تېخىمۇ كۈچلۈك بىر ئىمانغا ئىگە بولىمىز. ھاياتىمىزنى رەببىمىزنى تونۇش ۋە جەننەتكە ئېرىشىش ئۈچۈن بىزگە بېرىلگەن بىر مۆھلەت دەپ بىلىمىز. ئاتا-ئانىمىزغا، ئورۇق-تۇغقانلىرىمىزغا، دوست-يارەنلىرىمىزگە ۋە باشقا ئىنسانلارغا ياخشى مۇئامىلە قىلىمىز. ھېچقانداق مەخلۇققا زىيان سالمايمىز.

## ئەڭ خاسىيەتلىك سۆز

چۈشمەس تىلىمىزدىن ،  
سۆكۈلمەس قەلبىمىزدىن ،  
ئەڭ خاسىيەتلىك سۆز بۇ ،  
لا ئىلاھە ئىللاھ .

پىشانىمىز ئاقلقى ،  
كاپىرغا قورقۇنچ بولۇر ،  
مەزلۇم زۇلۇمغا قالسا ،  
ئاغرىقى بىزگە بولۇر .

چۈشمەس تىلىمىزدىن ،  
سۆكۈلمەس قەلبىمىزدىن ،  
ئەڭ خاسىيەتلىك سۆز بۇ ،  
لا ئىلاھە ئىللاھ .

بىر سىقىم ئىدۇق ،  
ئاسمانغا سىغمايدىغان .  
بىر سىقىم ئىدۇق ،  
جەننەتكە تەشنا بولغان .

چۈشمەس تىلىمىزدىن ،  
سۆكۈلمەس قەلبىمىزدىن ،  
ئەڭ خاسىيەتلىك سۆز بۇ ،  
لا ئىلاھە ئىللاھ .

يار بولدۇڭ كۆڭلۈمگە ،  
سۆيگۈ قويدۇڭ ئىچىمگە ،  
تەۋھىدىنىڭ بىناسىدا ،  
كۆڭلۈم كۆڭلۈڭنىڭ ئۈستىدە .



سۆيۈملۈك پەيغەمبىرىمىز مۇنداق دېگەن:

«مۆمىن كىشى گۇناھ قىلغان چېغدا قەلبىدە بىر قارا چىكىت پەيدا بولىدۇ. ئەگەر ئۇ گۇناھنى تەرك قىلىپ، ئاللاھتىن مەغپىرەت تىلىسە، ئۇ قارا چىكىت ئۆچۈرۈلىدۇ. قەلبى ئەسلىدىكى پارلاق ھالىتىگە قايتىدۇ. گۇناھ قىلىشنى داۋاملاشتۇرسا، قارا چىكىتلەر كۆپىيىپ، قەلبىنى تامامەن قارايتىۋېتىدۇ. ئاللاھتائالا: «ھەرگىز ئۇنداق ئەمەس، بەلكى ئۇلارنىڭ قىلغان گۇناھلىرى تۈپەيلىدىن دىللىرى قارىيىپ كەتكەن.» (مۇتەففىق سۈرىسى 14-ئايەت) دېگەن ئايەتتە تىلغا ئېلىنغان «قارىيىپ كېتىش» دېگەندە مۇشۇ ئەھۋال كۆزدە تۇتۇلغان.»

(ئىبنى ماجە: «زۇھد»، 29)

سۆيۈملۈك پەيغەمبىرىمىز مۇنداق دېگەن:

«ئاللاھ يولىدا ئۇزۇن سەپەرگە چىققان، چاچ-ساقاللىرى ئۆسۈپ كەتكەن، كىيىملىرىنى چاڭ-تۇزاڭ باسقان بىر كىشى ئاسمانغا قاراپ قولنى ئېچىپ: «ئەي ئاللاھم!» دەپ دۇئا قىلىدۇ. ھالبۇكى، ئۇ ھارام يەپ، ھارام ئىچكەن تۇرسا، غىزاسى ھارام تۇرسا، بۇنداق كىشىنىڭ دۇئاسى قانداقلا چە مەقبۇل بولىسۇنكى؟!...»

(مۇسلىم: «زاكات»، 65)

گۇناھلاردىن يىراق تۇرمايدىغان بولىدۇ. بۇ سەۋەپتىن، بىلىپ-بىلمەي بىرەر گۇناھ قىلىپ سالغان ھامان دەرھال تەۋبە قىلىش، رەببىمىزدىن مەغپىرەت تىلىشىمىز كېرەك. قەلبىمىزدە گۇناھ قالدۇرغان سەلبىي تەسىرنى ياخشى ئىش، سالھ ئەمەل قىلىش ئارقىلىق چىقىرىپ تاشلىشىمىز كېرەك.


## قەلبىمىزگە قارا داغ چۈشۈرمەسلىك: گۇناھلاردىن يىراق تۇرۇش

بەدىنىمىزگە، روھىمىزغا، جەمئىيىتىمىزگە، باشقا ئىنسانلارغا ۋە جانلىقلارغا زىيان سالىدىغان قىلمىشلار باردۇر. ئۇلۇغ رەببىمىز بۇ خىل قىلمىشلارنى قىلىشىمىزنى مەنئى قىلغان.

ئاللاھتائالا شېرىك كەلتۈرۈش، يالغان گەپ قىلىش، غەيۋەت قىلىش، ئاتا-ئانىنى قاخشىتىش، نامازنى تەرك قىلىش ۋە باشقىلارغا زىيان سېلىش قاتارلىق قىلمىشلارنى چەكلىگەن. ئاللاھنىڭ بۇ ئەمىر-پەرمانلىرىغا رىئايە قىلماساق، گۇناھ قىلغان بولىمىز.

قىلغان گۇناھ ئىشلار ئىمانىمىزنى زىيانغا ئۇچرىتىدۇ. گۇناھ ئىش قىلىشقا كۆنۈپ قېلىش ئىماننىڭ ئاجىزلىشىشىغا سەۋەبچى بولىدۇ. گۇناھلار كۆپەيگەنسە ئىبادەتكە قىزىقىش سۈسلىشىدۇ، ئاللاھنىڭ ئازابىدىن قورقۇش تۇيغۇسى ئاجىزلىشىدۇ.

قىلىپ سالغان ھەر بىر گۇناھ قەلبىمىزگە بىر قارا داغ چۈشۈرىدۇ. بۇ داغلارنىڭ كۆپىيىشى قەلبىنى قاتتىقلاشتۇرىۋېتىدۇ. قەلب قاتتىق بولغانسەرى گۇناھقا بولغان سەزگۈرلۈك يوقىلىشقا باشلايدۇ. ئىلگىرى قىلىشقا پېتىنالمىدىغان



## ھارام يېگۈچى ھارامى بولىدۇ

يېمەك-ئىچمەكلىرىمىزنىڭ قەلب دۇنيايىمىز ۋە دىنىي سەزگۈرلۈكىمىزگە قارىتا كۈچلۈك تەسىرى بار. يېمەكلىكلىرىمىز قانچىكى پاكىزە ۋە ھالال بولسا، دىنىي ھاياتىمىزمۇ شۇنچىلىك گۈزەل، ئىمانىمىزمۇ شۇنچىلىك ساغلام بولىدۇ. بىر ماشىنىنىڭ يېقىلغۇسىنى ئويلاپ

باقايلى. يېقىلغۇنىڭ ئىچىدىكى ساپ ئەمەس ماددىلار ماشىنىمىزنىڭ ئىچكى زاپچاسلىرىغا زىيان سالغىنىدەك، ئاشقازىنىمىزغا كىرگەن ھارام يېمەكلىكلەرمۇ دۇنيا قاراش ۋە ئەخلاقىمىزنىڭ بۇزۇلۇشىغا سەۋەبچى بولىدۇ. ھارام يېگەن ئىنسان ناچار ئىشلارنى ئويلايدۇ. كۆڭلى ناچار ئىشلارغا مايىل بولىدۇ. ناچار، ئەسكى ئىشلارنى قىلىدۇ. شۇڭا ئەجدادلىرىمىز: «ھارام يېگۈچى ھارامى بولىدۇ» دېگەن.

## ئاللاھنى ئەسلىتىدىغان ياخشى دوستلار: سالىھ مۆمىنلەر

ئاللاھنىڭ ئەمىر-پەرمانلىرىغا ئەستايىدىل رىئايە قىلىدىغان، ئىبادەتلىرىنى ۋاقتىدا ئادا قىلىدىغان، ھالال-ھارامغا ئالاھىدە دىققەت قىلىدىغان، گۈزەل ئەخلاقلىق سالىھ مۇسۇلمانلار باردۇر.

بۇ مۇسۇلمانلار پايدىلىق ئىش قىلىدۇ، ھارامدىن يىراق تۇرىدۇ. گەپ-سۆزگە دىققەت قىلىدۇ، ھېچقانداق كىشىنى رەنجىتمەيدۇ. ئاللاھتائالانى ناھايىتى ياخشى كۆرىدۇ. ئاللاھتائالامۇ ئۇلارنى ياخشى كۆرىدۇ. بۇلار قۇرئاننىڭ ئىپادىسى بويىچە «سالىھ بەندىلەر» دۇر. سالىھ بەندىلەر ئاللاھتائالا ماختاپ تىلغا ئالغان ئۈلگە كىشىلەر بولۇپ، ئاللاھ بىزنىڭ ئۇلار بىلەن دوست بولۇشىمىزنى خالايدۇ.

كىشىگە ئۆزى ياخشى كۆرىدىغان ۋە بىللە يۈرىدىغان كىشىنىڭ سۆز-ھەرىكىتى چوقۇم تەسىر قىلىدۇ. ئىبادەتلىرىنى ئادا قىلمايدىغان، ھارامدىن يىراق تۇرمايدىغان، ئەخلاقى ناچار

كىشىلەر بىلەن ئاغىيە بولساق، ئۇلارنىڭ يامان خۇيى بىزگە سەلبىي تەسىر كۆرسىتىدۇ. ئىمانىمىزنىڭ ئاجىزلىشىشىغا، ئەخلاقىمىزنىڭ بوزۇلۇشىغا سەۋەبچى بولىدۇ.

سالىھ مۆمىنلەرنى ياخشى كۆرۈش ۋە ئۇلار بىلەن بىللە بولۇش بىزگە ئىجابىي تەسىر كۆرسىتىدۇ. چۈنكى ئىمان ئېيتقان روھلار تىنچ ۋە چوڭقۇر بىر دېڭىزغا ئوخشايدۇ. ئۇلارنىڭ يۈزىدە نۇر، كۆڭلىدە ھۇزۇر باردۇر. روھىدىكى مەنىۋىي گۈزەللىك سىرتىدا ئەكس ئېتىپ تۇرىدۇ. بۇ خىل كىشىلەر ئەتراپىغا ئىجابىي ئېنېرگىيە تارقىتىدۇ. ئاللاھنى ۋە ئاخىرەتنى ئەسلىتىدۇ، سۆز-ھەرىكىتىدە ياخشى ئۈلگە بولىدۇ.

سالىھ بەندىلەر بىلەن دوست بولغىنىمىزدا ئىمانىمىز كۈچلىنىدۇ. ئاللاھقا بولغان سۆيگۈ-مۇھەببىتىمىز كۈچىيىدۇ. قەلبىمىزدە ھارامغا نىسبەتەن نەپرەت ھېسسى ئويغىنىدۇ. ئەخلاقىمىز گۈزەللىشىدۇ. ئاخىرىدا بىزمۇ ئۇلارغا ئوخشاش ئاللاھنىڭ ئەمىر-پەرمانلىرىغا ئىتائەت قىلىدىغان، ئۇنىڭ رازىلىقىغا ئېرىشىدىغان سالىھ مۆمىنلەردىن بولالايمىز.

ئاللاھتائالا مۇنداق دەيدۇ:

«ئى مۆمىنلەر! ئاللاھتىن قورقۇڭلار، راستچىلار بىلەن بىللە بولۇڭلار.»

(تەۋبە سۈرىسى 119-ئايەت)

سۆيۈملۈك پەيغەمبىرىمىز مۇنداق دېگەن:

«كىشىگە دوستىنىڭ تۇرمۇش ئۇسۇلى تەسىر كۆرسىتىدۇ. شۇڭا دوستلاشماقچى بولغان كىشىنى دىققەت بىلەن تاللاڭلار.»

(ئەبۇ داۋۇد: «ئەدەب»، 16)



## سوئال سوراشنى بىلىدىغان ئادەم

پەيغەمبىرىمىزگە خىتاب قىلغاندا ئىسمىنى بىۋاسىتە چاقىرماي، ئاللاھتا ئالا ئۇنىڭغا بەرگەن «رەسۇلۇللاھ» ئۇنۋانىنى قوللىناتتى.

ئەسھابى كىرام ئۇنىڭغا رەسۇلۇللاھ ئەلەيھىسسالامنى كۆرسىتىپ:

- ئاۋۋىيەرگە يۆلىنىپ ئولتۇرغان بۇغداي ئوڭلۇك كىشى شۇ. - دېدى. پەيغەمبەر ئەلەيھىسسالامنىڭ مەسجىدى - نەبەۋىدە ئولتۇرىدىغان بىرەر ئالاھىدە يېرى ياكى سىرتتا كېيىدىغان بىرەر ئالاھىدە كىيىمى يوق ئىدى. ساھابىلەرنىڭ ئارىسىدا ئۇلاردىن پەرقسىز ئولتۇراتتى. گۈلدەك جامالىنى ئىلگىرى كۆرۈپ باقمىغان ناتونۇش كىشى ئۇنى دەرھال تونىيالمىتتى.

كالىندار 630- يىلىنى كۆرسىتىپ تۇراتتى. پەيغەمبىرىمىز مەدىنىدە مەسجىدى - نەبەۋىدە ساھابىلەر بىلەن سۆھبەتلىشىپ ئولتۇرغاندا مەسجىدنىڭ ئالدىغا بىر ناتونۇش ئادەم كېلىپ توختىدى. ئۇزۇن ئۆرۈلگەن، پاختايغان چاچلىرى قۇلقىنىڭ ئىككى تەرىپىدە ساڭگىلاپ تۇراتتى. گەۋدىلىك، قاۋۇل بىر كىشى ئىدى. چاققانلىق بىلەن تۈگىسىدىن چۈشتى. تۈگىنى مەسجىدنىڭ ھويلىسىغا باغلىغاندىن كېيىن بەخىرامان قەدەم تاشلاپ ئولتۇرغانلارنىڭ ئالدىغا كەلدى:

- مۇھەممەد دېگەن قايسىڭلار؟ - دەپ سورىدى. ئۇنىڭ مۇسۇلمان ئەمەسلىكى ئېنىق بىلىنىپ تۇراتتى. چۈنكى مۇسۇلمانلار



بۇ كىشى رەسۇلۇللاھ ئەلەيھىسسالامنىڭ يېنىغا  
يېقىن كېلىپ، ئۇنىڭغا بوۋىسىنىڭ ئىسمى بىلەن  
ختىتاب قىلىپ: - ئابدۇلمۇتەللىبىنىڭ ئوغلى! - دېدى.  
رەسۇلۇللاھ ئەلەيھىسسالام ئۇنىڭ بۇ قوپال  
چاقىرىشىغا: - لەببەي! مەن شۇ، قۇلىقىم سەندە. -  
دەپ جاۋاب بەردى. كىشى:



ئاڭلىشىمىزچە، ماددىي ئىمكانى يار بەرگەن كىشىلەرنىڭ كەبىنى زىيارەت قىلىشى كېرەكلىكىنى ئېيتىپسەن. شۇنداقمۇ؟

- شۇنداق، ئەلچى توغرا دەپتۇ.

- سېنى پەيغەمبەر قىلىپ ئەۋەتكۈچىنىڭ ھەقىقىي ئۈچۈن ئېيت، بۇلارنىڭ ھەممىسىنى ساڭا ئاللاھ بۇيرىدىمۇ؟

- شۇنداق، ئاللاھ بۇيرىدى.

سورىغان سوئالنىڭ ھەممىسىگە ئېنىق جاۋاب ئالغان كىشى رەسۇلۇللاھ ئەلەيھىسسالامغا قاراپ چوڭقۇر بىر سەمىمىيەت ئىچىدە مۇنداق دېدى:

- قەتئىي ئىشىنىمەنكى، ئاللاھتىن باشقا ئىلاھ يوقتۇر. يەنە قەتئىي ئىشىنىمەنكى، مۇھەممەد ئەلەيھىسسالام ئاللاھنىڭ بەندىسى ۋە ئەلچىسىدۇر. سەن ئاللاھتىن ئېلىپ كەلگەن ئەمىر-پەرمانلارنىڭ ھەممىسىگە ئىمان ئېيتتىم. ئۇلارنى شۇ پېتى ئىجرا قىلىمەن. مەننى قىلىنغان ھەر قانداق ئىشتىن يىراق تۇرىمەن. مەن سائىد بىن بەكەر قەبىلىسىدىن دىئام بىن سالەبە بولىمەن. قەبىلەمگە ۋاكالىتەن ساڭا كەلدىم. سېنى پەيغەمبەر قىلىپ ئەۋەتكەن ئاللاھقا قەسەم قىلىمەنكى، سېنىڭ ئېيتقانلىرىڭنى ئارتۇقمۇ ئەمەس، كەممۇ ئەمەس، شۇ پېتى ئورۇنلايمەن...

دىئام ئورنىدىن تۇردى. تۆگىسىنى يېشىپ، ئۇنىڭ ئۈستىگە مىنىپلا قەبىلىسى تەرەپكە قاراپ كەتتى.

ئەسھابى كىرام ئۇنىڭ ئارقىسىدىن ھەيرانلىق بىلەن قاراپ تۇرغاندا پەيغەمبىرىمىز كۈلۈمسىرەپ، مۇنداق خوشخەۋەر بەردى:

- شۇ چېچى ئۆرۈلگەن ئادەم راست گەپ قىلغان بولسا، جەننەتكە كىردى دېگەن گەپ.

(بۇخارى: «ئىلىم»، 6؛ مۇسلىم: «ئىمان»، 10)

- سەندىن بەزى سوئاللارنى سورىماقچىمەن. سوئاللىرىمدا ھەددىدىن ئېشىپ كەتسەم، مەندىن رەنجىمە. - دېدى.

رەسۇلۇللاھ سەللەللاھۇ ئەلەيھى ۋەسەللەم:

- رەنجىمەيمەن. خالىغىنىڭنى سورىغىن. - دېگەندىن كېيىن ناتونۇش كىشى بىلەن مۇنداق گەپ-سۆزلەر بولدى:

- قەبىلىمىزگە سەن ئەۋەتكەن ئەلچىدىن ئاڭلىشىمىزچە، ئاللاھنىڭ سىنى پەيغەمبەر قىلىپ ئەۋەتكەنلىكىنى سۆزلەپ يۈرۈپسەن. سېنىڭ ۋە سەندىن ئىلگىرىكىلەرنىڭ رەببىنىڭ ئىسمى بىلەن سورايىمەن. سېنى پۈتۈن ئىنسانلارغا ئاللاھ ئەۋەتتىمۇ؟

- ھەئە، شۇنداق! ئاللاھ ئەۋەتتى.

- ئۇنداق بولسا، ئاسمانلارنى كىم ياراتتى؟

- ئاللاھ ياراتتى.

- زېمىننىچۇ؟

- ئۇنىمۇ ئاللاھ ياراتتى.

- شۇ تاغلارنى زېمىنغا كىم يەرلەشتۈردى؟

- ئاللاھ يەرلەشتۈردى.

- ياغۇز ئاللاھقا ئىبادەت قىلىشنى، بۇتلارنى تاشلاپ، ئاللاھقا ھېچكىمنى شېرىك كەلتۈرمەسلىكىنى ئەمىر قىلىپسەن. ئاللاھنىڭ ئىسمى بىلەن سورايىمەن. بۇنداق دېيىشنى ساڭا ئاللاھ بىلدۈردىمۇ؟

- شۇنداق، ئاللاھ بىلدۈردى.

- ئاللاھ ئۈچۈن ماڭا دەپ بەر. كۈندە بەش ۋاقىت ناماز ئوقۇشنى ساڭا ئاللاھ بۇيرىدىمۇ؟

- شۇنداق، ئاللاھ بۇيرىدى.

- ئاللاھ ئۈچۈن ئېيت! بايلاردىن زاكات ئېلىپ، نامراتلارغا بېرىشنى ساڭا ئاللاھ بۇيرىدىمۇ؟

- شۇنداق، ئاللاھ بۇيرىدى.

ئەسھابى كىرام ناتونۇش كىشى سورىغان ئەقىلگە ئۇيغۇن سوئاللارنى دىققەت بىلەن ئاڭلاپ ئولتۇراتتى. كىشى سوئالنى داۋاملاشتۇردى:

- سەن قەبىلىمىزگە ئەۋەتكەن ئەلچىڭدىن

## ئىمان ئارقىلىق ئېرىشكەنلىرىمىز

❁ جەھەننەمدىن قۇتۇلۇپ،  
 جەننەتكە كىرىشىمىزگە تۈرتكە  
 بولىدۇ.  
 ❁ قىيىنچىلىق ۋە جاپا-مۇشەققەتلەرگە  
 قارىتا چىدامچانلىق كۈچى بېرىدۇ.  
 ❁ قېرىنداشلىق ۋە ئۆزئارا  
 ياردەملىشىش ھېسسىياتىمىزنى  
 كۈچەيتىدۇ.  
 ❁ تۇيغۇ، كۆز قاراش ۋە ئىش-  
 ھەرىكەتلىرىمىزگە ئىجابىي تەسىر  
 كۆرسىتىدۇ.

### ئىمان


ئاللاھتائالا مۇنداق دەيدۇ:

«ئىمان ئېيتقان ۋە ياخشى ئەمەللەرنى  
 قىلغانلار، شۈبھىسىزكى، ئاستىدىن  
 ئۆسنىگەنلەر ئېقىپ تۇرىدىغان جەننەتلەرگە  
 سازاۋەر بولىدۇ. بۇ چوڭ بەختتۇر.»

(بۇرۇچ سۈرىسى 11-ئايەت)

ھايات پەقەت مۇشۇ دۇنيادىكى  
 ھاياتتىنلا ئىبارەت ئەمەستۇر. تەخمىنەن  
 ئاتمىش-يەتمىش يىل ئەتراپىدا داۋاملاشقان  
 بۇ دۇنيا ھاياتى بىزگە مەڭگۈلۈك ھاياتقا  
 ھازىرلىنىشىمىز ئۈچۈن بېرىلگەن بىر  
 پۇرسەتتۇر. ئۆلگەندىن كېيىن دۇنياغا قايتا  
 كېلىش ئىمكانىمىز يوقتۇر. دۇنيادىكى بۇ  
 پۇرسەتنى ئوبدان پايدىلانماي كەتكۈزۈپ  
 قويغانلار  
 ئاخىرەتتە قاتتىق  
 پۇشايمان قىلىدۇ.

دۇنيا بىر ئىمتىھان مەيدانىدۇر. دۇنيادا ئىمان ئېيتىپ، سالىھ  
 ئەمەل قىلغانلار جەننەتكە ئېرىشىدۇ. دىننى ئىنكار قىلىپ ناچار،  
 قەبىھ ئىش قىلغانلار جەھەننەمگە لايىق بولىدۇ. ئاخىرەتتە بەخت-  
 سائادەتمەن بولۇش بولماسلىقىمىزنى دۇنيادىكى  
 ئەقىدە ۋە ئىش-ھەرىكەتلىرىمىز بەلگىلەيدۇ.  
 كۈچلۈك ئىمان بىزنى پايدىلىق، ياخشى  
 ئىشلارنى قىلىشقا ئۈندەيدۇ. جەھەننەمدىن  
 قۇتۇلۇپ، جەننەتكە كىرىشىمىزگە تۈرتكە  
 بولىدۇ.



ئاللاھتا ئالا مۇنداق دەيدۇ:

«بىز سىلەرنى بىر ئاز قورقۇنچ بىلەن، بىر ئاز قەھەتچىلىك بىلەن ۋە ماللىرىڭلارغا، جانلىرىڭلارغا، بالىلىرىڭلارغا، زىرائەتلىرىڭلارغا بېتىدىغان زىيان بىلەن چوقۇم سىنايمىز. (بېشىغا كەلگەن مۇسبەت، زىيان-زەخمەتلەرگە) سەۋر قىلغۇچىلارغا (جەننەت بىلەن) خۇش خەۋەر بەرگىن. ئۇلارغا بىرەر مۇسبەت كەلگەن چاغدا، ئۇلار: 'بىز ئەلۋەتتە ئاللاھنىڭ ئىگىدارچىلىقىدىمىز (يەنى ئاللاھنىڭ بەندىلىرىمىز)، چوقۇم ئاللاھنىڭ دەرگاھىغا قايتىمىز' دەيدۇ.»

(بەقەرە سۈرىسى 155-156 - ئايەتلەر)

، ھادىسىلەرنى ئۆزىنى جەننەتكە ئېلىپ بارىدىغان بىرەر پۇرسەت سۈپىتىدە كۆرۈپ، سەۋرى-تاقەت، چىدام-غەيرەت بىلەن تۇرىدۇ. كېسەللىك، ئۆلۈم، ئايرىلىش، تەبىئى ئاپەت قاتارلىق قىيىنچىلىقلارغا دۇچ كەلگەندە ئۆزىنى يوقىتىپ، ئۈمىدسىزلىككە چۈشمەيدۇ. چۈنكى، ئىمان قەلبىمىزگە ھەر قانداق قىيىنچىلىق بىلەن بىرلىكتە بىر ئاسانلىقنىڭمۇ بىللە كېلىدىغانلىقىدىن ئىبارەت قاراشنى يەرلەشتۈرىدۇ. بېشىمىزغا كەلگەن ھەر قانداق ئىشنىڭ بىرەر ئىمتىھان سەۋەبى ئىكەنلىكىنى ۋە سەۋرى قىلىشىمىز كېرەكلىكىنى ئۆگىتىدۇ. قىيىنچىلىق ۋە جاپا-مۇشەققەتلەرگە قارىتا چىدامچانلىق كۈچى بېرىدۇ.

ئىمان باشقا ئىنسانلار بىلەن ئارىمىزدا سۆيگۈ-مۇھەببەت ۋە قېرىنداشلىق رىشتىسى پەيدا قىلىدۇ. قېرىنداشلىق ۋە ئۆزئارا ياردەملىشىش ھېسسىياتىمىزنى كۈچەيتىدۇ.

سۆيۈملۈك پەيغەمبىرىمىز مۇنداق دېگەن:

«مۆمىنلەر ئۆزئارا بىر-بىرىنى ياخشى كۆرۈش، بىر-بىرىگە ئىچ ئاغرىتىش ۋە بىر-بىرىنى قوغداشتا بىر بەدەنگە ئوخشايدۇ. بەدەندىكى ھەر قانداق بىر ئەزا ئاغرىسا، باشقا ئورگانلارمۇ ئۇيقۇسىزلىق ۋە قىزىتما بىلەن ئۇنىڭ ئاغرىقىنى تەڭ تارتىدۇ.»

(بۇخارى: «ئەدەب»، 27)

ئىنسان يارىتىلىش جەھەتتىن ئاجىز يارىتىلغان بىر مەخلۇقتۇر. ئىمتىھان يۇرتى بولغان بۇ دۇنيا بولسا، قىيىنچىلىق ۋە جاپا-مۇشەققەتلەر بىلەن تولغان. دۇنيادا ھەممە ئادەمنىڭ ئۆزىگە چۈشلۈك دەردى، غېمى باردۇر. ماددىي ۋە مەنىۋىي قىيىنچىلىقلار، بالا-قازا، ماتەم-مۇسبەتلەر تۇرمۇشىمىزنىڭ بىر پارچىسىدۇر. كېسەللىك، ئۆلۈم ۋە تەبىئى ئاپەت قاتارلىقلار ھەر ۋاقىت بېشىمىزغا كېلىش ئېھتىمالى بولغان ئەھۋاللاردۇر.

دىنغا ئىشەنمەيدىغان كىشى دۇنيادىكى قىيىنچىلىقلارنى چىدىغۇسىز قىيىن-قىستاق دەپ بىلىدۇ. ھالبۇكى، دىنغا ئىشىنىدىغان كىشى بولسا، ھاياتقا ۋە ھادىسىلەرگە ئىمان كۆزىكىدىن قارايدۇ. مەيدانغا كەلگەن ھەر قانداق بىر ئىشتا بىرەر ھېكمەت بارلىقىنى بىلىدۇ. بېشىغا كەلگەن بارلىق قىسمەت

بىر جەمئىيەتنىڭ ئەزاسى بولۇش، دەرت-ئەلەملىرىنى ۋە قىيىنچىلىقلىرىنى باشقا ئىنسانلارغا ئېيتىپ، ئۇلارنىڭ كۆڭۈل بۆلىشىگە ئېرىشىش كىشىنى راھەتلىتىدۇ.

ئىمان ئېيتقان چېغىمىزدا ياخشى ئىنسانلاردىن تەركىپ تاپقان بىر جەمئىيەتنىڭ (جامائەتنىڭ) ئەزاسى بولىمىز. بۇ دۇنيادا يەككە-يىگانە ۋە بىچارە ئەمەسلىكىمىزنى بىلىمىز. خۇشاللىقتا ۋە غەم-قايغۇدا ئۇلار بىلەن بىللە بولۇپ، مەسىلىلەرنى بىرلىكتە ھەل قىلىمىز.

سۆيۈملۈك پەيغەمبىرىمىز مۇنداق دېگەن:

«ئىنسان بەدىنىدە كىچىككىنە بىر گۆش پارچىسى بار. ئەگەر بۇ گۆش ياخشى بولسا، پۈتۈن بەدەن ياخشى بولىدۇ. ئەگەر بۇ گۆش بۇزۇلسا، پۈتۈن بەدەن بۇزۇلىدۇ. بۇ گۆش پارچىسى يۈرەكتۇر.»

(بۇخارى: «ئىمان»، 39)



تۇيغۇ ۋە كۆز قاراشلىرىمىزنى ئېتىقادىمىز شەكىللەندۈرىدۇ. ئىش - ھەرىكەتلىرىمىز بولسا، بۇ تۇيغۇ ۋە كۆز قاراشلىرىمىزنىڭ ئەينىكىدۇر. ئىمان بىزنىڭ تۇيغۇ، كۆز قاراش ۋە ئىش - ھەرىكەتلىرىمىزگە ئىجابىي تەسىر كۆرسىتىدۇ. ساغلام ئىمانغا ئىگە بولغان ۋاقتىمىزدا كۆز قاراشلىرىمىز ياخشىلىنىپ گۈزەللىشىدۇ. بۇنىڭ نەتىجىسىدە سۆز - ھەرىكىتىمىز، يۈرۈش - تۇرۇشىمىز، تۇرقىمىز گۈزەل بولىدۇ. راستچىل سەمىمى، ياخشىلىقپەرۋەر، باشقىلارنىڭ ھەققىگە ھۆرمەت قىلىدىغان ئادەم بولىمىز. ئاغزىمىزدىن ناچار، سەت گەپلەر چىقمايدۇ. ھېچكىمگە ئەزىيەت قىلمايمىز. قولىمىزدىن ۋە تىلىمىزدىن ھېچكىمگە زىيان كەلمەيدۇ. گۈزەل ئەخلاق ئىگىسى بولىمىز. شۇنداق قىلىپ، ھەم ئاللاھتائالانىڭ سۆيگۈ ۋە رازىلىقىغا، ھەمدە ئەتراپىمىزدىكى ئىنسانلارنىڭ سۆيگۈ ۋە ھۆرمىتىگە ئېرىشىمىز.

كۆز قاراشلىرىڭىزغا دىققەت قىلىڭ، چۈنكى تۇيغۇڭىزغا ئايلىنىدۇ. تۇيغۇلىرىڭىزغا دىققەت قىلىڭ، چۈنكى ئىش - ھەرىكىتىڭىزگە ئايلىنىدۇ. ئىش - ھەرىكىتىڭىزگە دىققەت قىلىڭ، چۈنكى ئادىتىڭىزگە ئايلىنىدۇ. ئادىتىڭىزگە دىققەت قىلىڭ، چۈنكى ئەخلاقىڭىز ۋە خاراكتېرىڭىزگە ئايلىنىدۇ.

# پەيغەمبەرىمىزنىڭ ئىماندىكى راستچىللىقى



ئاللاھتائالا مۇنداق دەيدۇ:

«پەيغەمبەر پەرۋەردىگارى تەرىپىدىن ئۇنىڭغا نازىل قىلىنغان كىتابقا ئىمان كەلتۈردى، مۇمىنلەر مۇ ئىمان كەلتۈردى، ئۇلارنىڭ ھەممىسى ئاللاھقا ۋە ئاللاھنىڭ پەرىشتىلىرىگە، كىتابلىرىغا ۋە پەيغەمبەرلىرىگە ئىمان كەلتۈردى.»

(بەقەرە سۈرىسى 285-ئايەت)

پەيغەمبەرلەر پۈتكۈل ئىنسانلارنى ئىمانغا دەۋەت قىلىش ئۈچۈن ئاللاھتائالا تەرىپىدىن تاللانغان ئۇلۇغ ئىنسانلاردۇر. ئۇلار ئالدى بىلەن ئۆزى ئىمان ئېيتىپ، ئاندىن كېيىن بۇ ئىمان نۇرىنى باشقا ئىنسانلارنىڭ قەلبىگە يەتكۈزۈشكە تىرىشقان.

ھەزرىتى مۇھەممەد سەللەللاھۇ ئەلەيھى ۋەسەللەم ئاللاھ تاللاپ ئەۋەتكەن پەيغەمبەرلەرنىڭ ئەڭ ئاخىرقىسىدۇر. باشقا پەيغەمبەرلەرگە ئوخشاش ئۇمۇ ئۆزى تەبلىغ قىلماقچى بولغان دىنغا ئالدى بىلەن ئۆزى ئىمان ئېيتتى. ھېچقاچان بۇتلارغا چوقۇنۇپ باقمىدى. **ئاللاھتىن باشقا ئىلاھلارنى قوبۇل قىلمىدى.** ئۇلۇغ رەببىمىزنىڭ دىنىنى تارقىتىش ئۈچۈن پۈتۈن كۈچى بىلەن تىرىشتى. بۇ يولدا نۇرغۇن ئەزىيەتلەرگە بەرداشلىق بەردى.

مەككە مۇشرىكلىرى پەيغەمبەرىمىزنى دىن دەۋاسىدىن ۋاز كەچتۈرۈش ئۈچۈن نۇرغۇن ھىيلە-مىكىرلەرنى قوللانغان بولسىمۇ، ئەمما ئۇنىڭ ئىماندىكى قەتئى ئىرادىسى ئالدىدا يەنە ئامالسىز قالدى. **ھېچقانداق كۈچ ئۇنى ئىماندىن ۋە ئىنسانلارنى دىنغا دەۋەت قىلىشتىن توختىتالمىدى.**

پەيغەمبەر ئەلەيھىسسالام ئۆزىنىڭ شەخسىگە قىلىنغان يامانلىقلارنى ئەپۈ قىلىدىغان بولسىمۇ، ئەمما ئىمانغا ۋە ئىسلامغا قىلىنغان ھۇجۇملار ئالدىدا ئەسلا سۈكۈت قىلمايتتى. زۇلۇمغا بۇيۇن ئەگمەيتتى، ھەر خىل ناھەقچىلىق ۋە ئادالەتسىزلىككە قارشى ئەڭ ياخشى ئۇسۇلدا كۈرەش قىلاتتى. ئىماننى قوغداش يولىدا جان پىدا قىلىشقا تەييار تۇراتتى، شېھىتلىكنى ئەڭ ئۈستۈن مەرتىۋە دەپ بىلەتتى.

مەككە مۇشرىكلىرى سۆيۈملۈك پەيغەمبەرىمىزنى ئىماندىن ياندۇرۇش ئۈچۈن نۇرغۇن چارىلەرنى قوللانغان بولسىمۇ، ئەمما ھېچبىر دە مۇۋەپپىقىيەتلىك بولالمىدى. ئاخىرى تاغىسى ئەبۇ تالىبنىڭ يېنىغا بېرىپ ئۇنىڭ بىلەن سۆزلەشمەكچى بولدى. پەيغەمبەرىمىز سەككىز ياش چېغىدىن باشلاپ ئۆزىنى بېقىپ چوڭ قىلغان تاغىسىنى بەك ياخشى كۆرەتتى. بەلكىم ئۇنىڭ گېپىنى ئاڭلاپ، ئىسلامغا ئىشىنىشتىن، ئىنسانلارنى دىنغا دەۋەت قىلىشتىن توختاپ قالسا ئەجەپ ئەمەس. مۇشرىكلار ئەبۇ تالىبتىن پەيغەمبەرىمىز بىلەن سۆزلىشىشنى تەلەپ قىلدى. تاغىسى بۇنى پەيغەمبەرىمىزگە ئېيتىپ مۇشرىكلارنىڭ تەلپۈنىنى يەتكۈزدى. ئۇنىڭ ئاقىۋىتىنىڭ بەكلا خەتەرلىك ئىكەنلىكىنى سۆزلىدى. دىن دەۋاسىدىن ۋاز كېچىشنى تەلەپ قىلدى. بۇنىڭغا پەيغەمبەرىمىز مۇنداق جاۋاب بەردى:

«تاغا! ئاللاھقا قەسەم قىلىمەنكى، ئوڭ قولۇمغا قۇياشنى، سول قولۇمغا ئايىنى تۇتقۇزۇپ قويسىمۇ، مەن يەنىلا بۇ دەۋايىمدىن ۋاز كەچمەيمەن! ئاللاھتائالا يا بۇ دىننى پۈتۈن دۇنياغا تارقىتىدۇ، يا مەن بۇ يولدا ئۆلمەن!»

(ئىبنى كەسىر: «ئەل-كامىل»، 2-جىلد، 64)



سۆيۈملۈك پەيغەمبىرىمىزنىڭ زامانىدا چۆلدە ياشايدىغان بىر غېرىب ساھابە بار ئىدى. تۇرقى بىرئاز كۆرۈمسىز ئىدى. بۇ ساھابە پەيغەمبىرىمىزنى، پەيغەمبىرىمىزمۇ ئۇنى بەك ياخشى كۆرەتتى. مەدىنىگە كەلسىلا پەيغەمبىرىمىز بىلەن كۆرۈشەتتى، ئۇششاق - چۈششەك سوغا - سالاملار ئېلىپ كېلەتتى. پەيغەمبىرىمىزمۇ ئۇنىڭ سوغىتىدىن نەچچە ھەسسە ئاشۇرۇپ، ئۇنىڭغا ھەدىيە، يوللۇق تۇتاتتى.

بىر كۈنى، پەيغەمبىرىمىز بۇ ساھابىنى بازاردا كۆردى. ئاستا ئارقىسىغا بېرىپ ئۇنى قۇچاقلاپ مۇبارەك قوللىرى بىلەن ئۇنىڭ ئىككى كۆزىنى ئېتىۋالدى. ئاندىن (ئاللاھنىڭ قولى، بەندىسى ئىكەنلىكى مەنىسىدە):

- بۇ قۇلنى سېتىۋالدىغانلار بارمۇ؟  
- دېدى.

بۇ ئاۋازنىڭ ئىگىسىنى تونغان ساھابە ناھايىتى خۇشال بولۇپ:

- ئەي رەسۇلۇللاھ، مەندەك كۆرۈمسىز بىر ئادەمنى كىممۇ سېتىۋالسۇن؟ مېنى ساتساڭ، قولىڭغا تۈزۈك پۇل كىرمەيدۇ.  
- دېدى.

پەيغەمبىرىمىز ئۇنى قويۇپ بېرىپ:  
- سىرتقى كۆرۈنۈشكە ئالداغانلار كۆپ پۇل بەرمىگەن بىلەن، ئەمما ئاللاھنىڭ نەزىرىدە سېنىڭ قەدىر - قىممىتىڭ ناھايىتى يۇقىرى! - دېدى.

ئاللاھنىڭ سۆيۈملۈك ئەلچىسى پەيغەمبىرىمىز ئىبادەت، تەپەككۈر ۋە زىكىر بىلەن ئىمانىنى جانلىق تۇتاتتى. ھەر زامان رەببىنىڭ نازارىتىدە تۇرۇۋاتقانلىقىنى بىلىپ، ئۇنىڭ سۆيگۈسى ۋە رازىلىقىغا ئېرىشىش ئۈچۈن تىرىشاتتى. ئىبادەتلىرىنى قەتئى كېچىكتۈرمەيتتى. كېچە - كۈندۈز ئۇنىڭغا ئىبادەت قىلىش ئۈچۈن پۇرسەت كۈتەتتى. ئىبادەت ۋە تەپەككۈر ئۇنىڭغا دۇنيا ھاياتىدىكى قىيىنچىلىقلارنى ئۇنۇتتۇرۇپ، ئۇنىڭ كۆڭلىگە خاتىرجەملىك، ھۇزۇر بېغىشلايتتى. ئىمان تۈپەيلى ئېرىشكەن بۇ روھىي خاتىرجەملىك ۋە گۈزەللىك پەيغەمبىرىمىزنىڭ مۇبارەك چېھرىدە ئەكس ئېتىپ تۇراتتى.

سۆيۈملۈك پەيغەمبىرىمىز يۈكسەك ئەخلاقىي پەزىلەتكە ئىگە ئىدى. ئۇنىڭ ئەخلاقىدىكى گۈزەللىك قەلبىدىكى ئىماننىڭ سىرتتىكى ئىپادىسى ئىدى. «مۆمىنلەرنىڭ ئىچىدە ئىمان جەھەتتىن ئەڭ مۇكەممەل بولغىنى ئەخلاقى ئەڭ گۈزەل بولغىنىدۇر» (تىرمىزى: «رادائ»، 11) دېيىش ئارقىلىق ئەخلاقلىق بولۇشنىڭ ئىماننىڭ تەلۋى ئىكەنلىكىنى تەكىتلىگەن ئىدى. ھەتتا ئىمان بىلەن ئەدەبىنى بىر - بىرىدىن ئايرىلمايدىغان ئىككى قېرىنداش كەبى دەپ تەسۋىرلەپ، ئىمان بار يەردە چوقۇم ئەدەبىنىڭمۇ بار ئىكەنلىكىنى بىلدۈرگەن ئىدى. شۇڭا ئەخلاقى گۈزەل بولغان مۆمىنلەرنى ئالاھىدە قەدىرلەيتتى. ئىنسانلارنى باي ياكى نامراتلىقى، مەنسەپ مەرتىۋىسىگە قاراپ ئەمەس، ئىمان ۋە ئەخلاققا قاراپ باھالايىتى.

ئۆزىنىڭ بىر بەندە ئىكەنلىكىدىن ئىبارەت ئاڭ بىلەن ياشايدىغان پەيغەمبىرىمىز دۇنيادىكى بارلىق ھادىسىلەرگە ئىمان كۆزىدىن قارايتتى. دۇنيانى بىر ئىمتىھان مەيدانى دەپ بىلىپ، دۇچ كەلگەن قىيىنچىلىقلارغا قارشى دادىللىق بىلەن كۆكرەك كېرىپ چىقاتتى، ھېچبىر ۋاقىت ئۈمىدىسىز بولمايتتى. ھەقىقىي ھاياتنىڭ ئاخىرەت ھاياتى ئىكەنلىكىگە، دۇنيادا قىلغانلىرىدىن بىر - بىرلەپ ھېساب بېرىدىغانلىقىغا ئىشىنىپ، مۇشۇ بويىچە ئىش قىلاتتى. ئىنسانلارغا بېرىلگەن ھەر بىر نېمەتنى بىر ئامانەت دەپ بىلىپ، جانلىق جانسىز ھەممە مەۋجۇداتقا ياخشى مۇئامىلە قىلاتتى.

قىسقىسى، سۆيۈملۈك پەيغەمبىرىمىز ئىشەنگىنىنى ئەڭ ياخشى ئۇسۇلدا ئەمىلىيەتكە ئايلاندۇرغان ئىدى. بىز ئۈچۈن ئەڭ گۈزەل ئۆرنەك بولدى. ئۇنىڭ بۇ راستچىل سەمىي ئىمانى قۇياش كەبى پۈتكۈل ئىنسانىيەتنىڭ ئۇيۇقىنى يۇرۇتتى.



# ئاق كىيىملىك ناتونۇش ئادەم

ھەزرىتى ئۆمەر مۇنداق دەيدۇ: كەلگەنلىكىگە ئىمان ئېيتىشىڭدۇر. - دېدى.

ئادەم يەنە: - توغرا ئېيتتىڭ! - دەپ تەستىقلىدى ۋە: - ئۇنداق بولسا، ئېھسان دېگەن نېمە؟ مۇشۇنى بىر چۈشەندۈرگىن! - دېدى. رەسۇلۇللاھ سەللەللاھۇ ئەلەيھى ۋەسەللەم: - ئېھسان — ئاللاھقا ئۇنى كۆرۈپ تۇرۇۋاتقاندا قۇللۇق (ئىبادەت) قىلىشتۇر. سەن ئۇنى كۆرەلمىسەڭمۇ، ئاللاھ سېنى مۇتلەق كۆرۈپ تۇرىدۇ. - دېدى.

ئادەم يەنە: - توغرا ئېيتتىڭ! - دەپ دېدى.

بۇ ئادەم قىيامەت ۋە قىيامەت ئالامەتلىرى توغرىسىدا سوئال سورىغاندىن كېيىن جىمجىتلىقنى چىقىپ كەتتى. مەن بىردەم ھاڭزۇق قالدۇم. كېيىن پەيغەمبىرىمىز سەللەللاھۇ ئەلەيھى ۋەسەللەم: - ئەي ئۆمەر! سوئال سورىغان بۇ ئادەمنىڭ كىيىملىكىنى بىلمەسەن؟ - دېدى. مەن: - ئاللاھ ۋە ئەلچىسى بىلىدۇ. - دېدىم. رەسۇلۇللاھ سەللەللاھۇ ئەلەيھى ۋەسەللەم: - ئۇ جىبرىئىل، سىلەرگە دىنىڭلارنى ئۆگەتكىلى كەلدى. - دېدى.

ئەي مۇسلىم: «ئىمان»، 1-5؛ بۇخارى: «ئىمان»، 37؛ تىرمىزى: «ئىمان»، 4؛ ئەبۇ داۋۇد: «سۇننەت»، 16؛ نەسائى: «مەۋاقىت»، 6؛ ئىبنى ماجە: «مۇقەددىمە»، 9



رەسۇلۇللاھ سەللەللاھۇ ئەلەيھى ۋەسەللەم: - ئەي مۇھەممەد، ماڭا ئىسلامنى چۈشەندۈرۈپ بەرگىن! - دېدى.

رەسۇلۇللاھ سەللەللاھۇ ئەلەيھى ۋەسەللەم: - ئىسلام — ئاللاھتىن باشقا ئىلاھ يوق ئىكەنلىكىگە ۋە مۇھەممەدنىڭ ئاللاھنىڭ ئەلچىسى ئىكەنلىكىگە شەھادەت ئېيتىشنىڭ (گۇۋاھلىق بېرىشنىڭ)؛ نامازنى تەئدىل - ئەركان بىلەن ئوقۇشۇش؛ زاكاتنى تولۇق بېرىش؛ رامىزان روزىسىنى كەم قىلماي تۇتۇشۇش؛ ئەگەر كۈچۈڭ يەتسە، كەبىنى زىيارەت (ھەج) قىلىشنىڭ دېگەنلىكتۇر. - دېدى. بۇ ئادەم: - توغرا ئېيتتىڭ! - دېدى.

ئۇنىڭ ھەم سوراپ ھەمدە تەستىقلىشى بىزگە غەلىتە بىلىندى. بۇ ئادەم: - ئەمدى ماڭا ئىماننى چۈشەندۈرۈپ بەرگىن! - دېدى. رەسۇلۇللاھ سەللەللاھۇ ئەلەيھى ۋەسەللەم: - ئاللاھقا، پەرىشتىلىرىگە، كىتابلىرىغا، پەيغەمبەرلىرىگە، ئاخىرەت كۈنىگە ئىشىنىشىڭدۇر. يەنە قەدەر (تەقدىر)گە، ياخشىلىق ۋە يامانلىقنىڭ (خەير ۋە شەرنىڭ) ئاللاھ تەرىپىدىن

## ئىمان ئاساسلىرى

بارلىق مۆمىنلەر ئالتە ئىمان ئاساسىغا ئىشىنىدۇ. بۇ ئىمان ئاساسلىرى «ئامەنتۇ» دۇئاسى ئىچىدە يەر ئالغان:

### ئامەنتۇ دۇئاسى

أَمِنْتُ بِاللَّهِ وَمَلَأَيْتُهُ وَكُتِبَهِ وَرَسُولِهِ وَالْيَوْمِ الْآخِرِ وَبِالْقَدَرِ خَيْرِهِ  
وَشَرِّهِ مِنَ اللَّهِ تَعَالَى وَبِالْبَعْثِ بَعْدَ الْمَوْتِ حَقٌّ • أَشْهَدُ أَنْ لَا  
إِلَهَ إِلَّا اللَّهُ • وَأَشْهَدُ أَنَّ مُحَمَّدًا عَبْدُهُ وَرَسُولُهُ

مەن: ئۆلۈمدىن كېيىن تىرىلىش راست ۋە ھەقىقەتتۇر.

ئاللاھقا، پەرىشتىلىرىگە، كىتابلىرىغا، پەيغەمبەرلىرىگە، ئاخىرەت كۈنىگە، تەقدىرىگە، يەنى خەير ۋە شەر (ياخشىلىق ۋە يامانلىق) نىڭ ئاللاھنىڭ تەقدىرى بىلەن بولىدىغانلىقىغا ئىمان ئېيتتىم. گۇۋاھلىق بېرىمەنكى، ئاللاھتىن باشقا ئىلاھ يوقتۇر. يەنە گۇۋاھلىق بېرىمەنكى، مۇھەممەد سەللەللاھۇ ئەلەيھى ۋەسەللەم ئۇنىڭ بەندىسى ۋە ئەلچىسىدۇر.

ئاللاھقا

تەقدىرىگە

پەرىشتىلىرىگە

ئىشىنىمەن

ئاخىرەت كۈنىگە


كىتابلىرىغا

پەيغەمبەرلىرىگە

قَدَرِ خَيْرِهِ

# سوئاللار

## تېپىشماق تاپىلى



ئوڭدىن سولغا	يۇقىرىدىن تۆۋەنگە
1 ئاللاھنى كۆرۈپ تۇرۇۋاتقاندا ئىبادەت قىلىش	6 ئاللاھنىڭ رازىلىقىغا ئېرىشتۈرۈلگەن بارلىق ياخشى ئىش-ھەرىكەتلەر
2 ئاللاھنىڭ بارلىقىغا ئىشىنىش بىلەن بىرلىكتە، ئۇنىڭ بىرلىكىنى قوبۇل قىلمىغان ۋە ئۇنىڭغا باشقا مەۋجۇداتلارنى شېرىك قىلغان كىشى	7 ئاللاھنىڭ بارلىقىنى، بىرلىكىنى، ھەزرىتى مۇھەممەد سەللەللاھۇ ئەلەيھى ۋەسەللەمنىڭ پەيغەمبەرلىكىنى ۋە ئۇنىڭ ئاللاھتىن ئېلىپ كەلگەنلىرىنى چىن كۆڭلىدىن قوبۇل قىلغان كىشى
3 بارلىق مۆمىنلەر ئىشىنىدىغان ئالتە ئىمان ئاساسىنى ئۆز ئىچىگە ئالغان دۇئا	8 ئەمىلىيەتتە ئىشەنمىسىمۇ كۆرۈنۈشتە مۇسۇلمان قىياپىتىگە كىرىۋالغان كىشى
4 ئاللاھنىڭ بارلىقىنى، بىرلىكىنى، ھەزرىتى مۇھەممەد سەللەللاھۇ ئەلەيھى ۋەسەللەمنىڭ پەيغەمبەرلىكىنى چىن كۆڭلىدىن قوبۇل قىلىش	9 ئىمان ئېيتىپ سالىم ئەمەل قىلغان مۆمىنلەر ئاخىرەتتە كىرىدىغان يەر
5 ئاللاھ ئەيۇ قىلمايدىغان قىلمىش: ئاللاھقا شېرىك كەلتۈرۈش	10 ئاللاھنىڭ بارلىقىنى، بىرلىكىنى، ھەزرىتى مۇھەممەد سەللەللاھۇ ئەلەيھى ۋەسەللەمنىڭ پەيغەمبەرلىكىنى ۋە ئۇنىڭ ئاللاھتىن ئېلىپ كەلگەنلىرىنى قوبۇل قىلمىغان كىشى

تۆۋەندىكى جۈملىلەرنى مۇۋاپىق پارچىلار بىلەن تۇتاشتۇرۇپ تاماملانغانلار.

1	ئاللاھقا ۋە پەيغەمبەرگە ئىمان ئېيتقانلىقىمىزنى بىلدۈرىدىغان ئەڭ مېغىزلىق سۆز	سەل قاراش ئىماننىڭ ئاجىزلىقىنى كۆرسىتىدۇ.
2	يوقتىن بار قىلىش، رىزىق بېرىش ۋە	داۋاملىق ئەسلىش، ئۇنى ئۇنۇتماسلىقتۇر.
3	بىزنى مەڭگۈلۈك بەخت-سائادەتكە ئېرىشتۈرىدىغىنى	گۇناھ ئىش قىلغان بولىمىز.
4	ئىبادەتلەر پەقەت	ئىبادەتتىن لەززەت، ھۇزۇر ئالىدۇ.
5	ئاللاھقا بولغان سۆيگۈ-مۇھەببەت بولسا	ئىمان بىلەنلا قەدىر-قىممەتكە ئېرىشىدۇ.
6	ھارام ئىش قىلىش ۋە ئىبادەتلەرگە	ئىمانىمىزنىڭ ئىزچىل داۋاملىشىشىدۇر.
7	كۈچلۈك ئىمانغا ئىگە بولغان مۆمىن	چىدامچانلىق كۆرسىتىش كۈچى بېرىدۇ.
8	زىكىر دېگىنىمىز ئاللاھتائالانى	كۈچلۈك ئىماننىڭ نەتىجىسىدۇر.
9	ئىمان ئىنسانغا قىيىنچىلىق ۋە بالا-قازا ئالدىدا سەۋرى قىلىش،	شىپا بېرىش يالغۇز ئاللاھقا ئائىتتۇر.
10	ئاللاھنىڭ ئەمىر-پەرمانلىرىغا ئىتائەت قىلماساق،	كەلىمەئى-شاھادەتتۇر.

ئۆزىمىزنى سىناپ باقايلى

1. تۆۋەندىكىلەردىن قايسىسى كەلىمەئى-شاھادەتنىڭ مەنىسى؟
    - 1) سالىھ ئەمەل قىلىش،
    - 2) ئىبادەتلەرنى ۋاقتىدا تولۇق ئادا قىلىش
    - 3) تەپەككۈر ۋە زىكىر بىلەن مەشغۇل بولۇش
    - 4) ھەر خىل ئويۇن-تاماشاغا قاتنىشىش
    - 5) گۇناھتىن، ھارامدىن يىراق قېچىش
  2. مەن ئاللاھقا ئىشىنىمەن.
    - ئا. ئاللاھتىن باشقا ئىلاھ يوقتۇر. مۇھەممەد ئەلەيھىسسالام ئاللاھنىڭ بەندىسى ۋە ئەلچىسىدۇر.
    - ب. قەتئى ئىشىنىمەنكى، ئاللاھتىن باشقا ئىلاھ يوقتۇر. يەنە قەتئى ئىشىنىمەنكى، مۇھەممەد ئەلەيھىسسالام ئاللاھنىڭ بەندىسى ۋە ئەلچىسىدۇر.
    - پ. قىلغان ھەممە ئىشىمغا ئاللاھ شاھىتتۇر.
- يۇقارقىلاردىن قايسىسى ئىمانىمىزنى كۈچلەندۈرىدۇ؟
- ئا. 1، 2، 3 ۋە 5
  - ئە. 2، 4 ۋە 5
  - ب. 1، 2، 3 ۋە 4
  - پ. 2، 3، 4 ۋە 5

3. (1) ئاللاھنىڭ بارلىقى ۋە بىرلىكىگە تەۋھىد؟
- (2) ئاللاھتىن باشقا ھېچبىر مەۋجۇداتنىڭ ئىبادەت قىلىنىشىغا لايىق ئەمەسلىكىنى
- (3) ئاللاھتىن باشقا مەۋجۇداتلارنىڭمۇ ئىلاھ بولۇشى مۇمكىنلىكى
- (4) ئاللاھنىڭ ئەمىر-پەرمانلىرىغا ئۇيغۇن بىر ئۆمۈر ياشايدىغانلىقىمىزنى
- (5) پەيغەمبەر ئەلەيھىسسالامغا ۋە ئۇنىڭ ئاللاھتىن ئېلىپ كەلگەن بارلىق خەۋەرلىرىگە ئىشەنگەنلىكىمىزنى
4. تۆۋەندىكىلەردىن قايسىسى كەلىمە ئى- تەۋھىد؟
- ئا. ئەلھەمدۇلىللاھى رەببىل ئالەمىيىن
- ئە. ئاللاھۇممە سەللى ئالا مۇھەممەدىن ۋە ئالا ئالى مۇھەممەد
- ب. ئەشھەدۇ ئەللا ئىلاھە ئىللاھ ۋە ئەشھەدۇ ئەننە مۇھەممەدەن ئەبدۇھۇ ۋە رەسۇلۇھۇ
- پ. لا ئىلاھە ئىللاھ مۇھەممەدۇن رەسۇلۇللاھ
- كەلىمە ئى- شاھادەت ئېيتىش بىلەن يۇقارىدىكىلەردىن قايسىلارنى ئىپادىلىگەن بولىمىز؟
- ئا. پەقەت (1 ۋە 2)
- ئە. (1، 2، 4 ۋە 5)
- ب. (2، 3 ۋە 5)
- پ. (1، 2، 3، 4 ۋە 5)
5. تۆۋەندىكىلەردىن قايسىسى سالەم ئەمەل ئەمەس؟
- ئا. گۈزەل ئەخلاقلىق بولۇش
- ئە. ئاللاھتائالا مەنى قىلغان ئىشلاردىن يىراق تۇرۇش
- ب. ھايۋانلارغا ناچار مۇئامىلە قىلىش
- پ. ئىنسانلارغا ياردەم قىلىش


تۆۋەندىكى بوشلۇقلارغا تىرىناق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار

(ياخشى / يۈرەكتۈر / ياخشى ئىشى / مەخلۇقاتلارنىڭ / يەتتە / دوستلىشىدىغان / ياخشى / قەلبلەر / دوستىنىڭ / ئەسلىش)

1. «ئىمان ئېيتىپ ..... ئىش-ھەرىكەتلەرنى قىلغۇچىلار ..... ئەڭ ياخشىسىدۇر.»
2. «ياخشى بىلىڭلاركى، ..... پەقەت ئاللاھنى ..... بىلەن ئارام تاپىدۇ.»
3. «كىشىگە ..... تۇرمۇش ئۇسۇلى تەسىر قىلىدۇ. شۇڭا سىلەر ..... چاغدا دوستىنى دىققەت بىلەن تاللاڭلار.»
4. «سىلەردىن بىرەيلەن ئىسلامغا ياخشى رىئايە قىلىپ ياشىسا، قىلغان ھەر بىر ..... ئۈچۈن ئون ھەسسىدىن ..... يۈز ھەسسىگىچە ساۋاب يېزىلىدۇ.»
5. «ئىنسان بەدىنىدە كىچىككىنە بىر گۆش پارچىسى بار. ئەگەر بۇ گۆش ..... بولسا، پۈتۈن بەدەن ياخشى بولىدۇ. ئەگەر بۇ گۆش بۇزۇلسا، پۈتۈن بەدەن بۇزۇلىدۇ. بۇ گۆش پارچىسى .....»

# جاۋابلار

تېپىشماق تاپىلى



جۈملىلەرنى مۇۋاپىق پارچىلار بىلەن تۇتاشتۇرۇپ تاماملانغانلار.

سەل قاراش ئىماننىڭ ئاجىزلىقىنى كۆرسىتىدۇ.	6	1	ئاللاھقا ۋە پەيغەمبەرگە ئىمان ئېيتقانلىقىمىزنى بىلدۈرىدىغان ئەڭ مېغىزلىق سۆز
داۋاملىق ئەسلىش، ئۇنى ئۇنۇتماسلىقتۇر.	8	2	يوقتىن بار قىلىش، رىزىق بېرىش ۋە
گۇناھ ئىش قىلغان بولىمىز.	10	3	بىزنى مەڭگۈلۈك بەخت-سائادەتكە ئېرىشتۈرىدىغىنى
ئىبادەتتىن لەززەت، ھۇزۇر ئالىدۇ.	7	4	ئىبادەتلەر پەقەت
ئىمان بىلەنلا قەدىر-قىممەتكە ئېرىشىدۇ.	4	5	ئاللاھقا بولغان سۆيگۈ-مۇھەببەت بولسا
ئىمانىمىزنىڭ ئىزچىل داۋاملىشىشىدۇر.	3	6	ھارام ئىش قىلىش ۋە ئىبادەتلەرگە
چىدامچانلىق كۆرسىتىش كۈچى بېرىدۇ.	9	7	كۈچلۈك ئىمانغا ئىگە بولغان مۆمىن
كۈچلۈك ئىماننىڭ نەتىجىسىدۇر.	5	8	زىكىر دېگىنىمىز ئاللاھتائالانى
شىپا بېرىش يالغۇز ئاللاھقا ئائىتتۇر.	2	9	ئىمان ئىنسانغا قىيىنچىلىق ۋە بالا-قازا ئالدىدا سەۋرى قىلىش،
كەلىمەئى-شاھادەتتۇر.	1	10	ئاللاھنىڭ ئەمىر-پەرمانلىرىغا ئىتائەت قىلماساق،

بوشلۇقلارغا تىرنىق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار.

بوشلۇقلارنى تولدۇرايلى

1. ياخشى، مەخلۇقاتلارنىڭ
2. قەلبىلەر، ئەسلىش
3. دوستىنىڭ، دوستلىشىدىغان
4. ياخشى ئىشى، يەتتە
5. ياخشى، يۈرەكتۇر.

1. ب
2. ئا
3. ئە
4. پ
5. ب



## ئالەملەرنىڭ رەببى ئاللاھقا ئىشىنىش

- ئاللاھنىڭ بارلىقى ۋە بىرلىكى
- ئاللاھنىڭ سۈپەتلىرى ۋە ئىسىملىرى
- ئاللاھقا ئىمان ئېيتىش ئارقىلىق ئېرىشكەنلىرىمىز
- پەيغەمبىرىمىزنىڭ ئاللاھقا بولغان سۆيگۈ-مۇھەببىتى



## ئاللاھقا ئىشىنىدىغان بالا

بۇتقا چوقۇنىدىغانلارنى بۇ ئېتىقادىدىن ۋاز كەچتۈرمەكچى بوپتۇ.

بىر كۈنى، ئىبراھىم يۇلتۇز، ئاي، قۇياش قاتارلىق ئاسمان جىسىملىرىغا چوقۇنىدىغانلارنىڭ يېنىغا بېرىپتۇ. بۇ كىشىلەر قاراڭغۇ چۈشۈشنى، ئۆزى تەڭرى دەپ قارىغان نەرسىلەرنىڭ ئاسماندا كۆرۈنۈشىنى ساقلاپ تۇرغان ئىكەن. ئىبراھىم ئۇلارنىڭ يېنىغا بېرىپ تۇرۇپتۇ.

بىر زامانلاردا بابىل دۆلىتىدە ئىبراھىم ئىسىملىك بىر بالا بولغان ئىكەن. ياخشى مېجەزى ۋە ئۆتكۈر ئەقلى بىلەن ھەممە كىشىنى ھەيران قالدۇرغان ئىكەن. بۇ دۆلەتنىڭ خەلقى بۇتلارغا، ئايغا، قۇياشقا، يۇلتۇزلارغا، ئوتقا، سۇغا ۋە باشقا نەرسىلەرگە چوقۇنىدىكەن. ئىبادەتخانىلىرىنى بۇ ساختا تەڭرىلەرنىڭ رەسىم، ھەيكەللىرى بىلەن توشقۇزىدىكەن. ئاللاھنى تاشلاپ تەڭرى دەپ قارىغان بۇ نەرسىلەرنىڭ رەسىم، ھەيكەللىرىنىڭ ئالدىدا تازىم قىلىپ، يالۋۇرۇپ ئىبادەت قىلىدىكەن. دۇئا-تېلەكلىرىنىڭ ئىجابەت قىلىنىشىنى، ئۆزىنى بالا-قازادىن ساقلىشىنى تېلەيدىكەن.

ئىبراھىم ئەتراپىدىكى ئىنسانلارنىڭ بۇ خىل غەلىتە ئېتىقادىغا ھەيرانلىق ۋە ئىبرەت نەزىرى بىلەن قارايدىكەن. ئىنسانلارنىڭ نېمىشقا بۇ خىل غەلىتە ئېتىقادقا ئىشىنىدىغانلىقى ئىدىيىسىدىن ئۆتمەيدىكەن. ھەتتا ئىبراھىمنىڭ دادىسى ئازەمۇ ئاشۇنداق ئېتىقادتا ئىكەن. ئازەمۇ داڭلىق ھەيكەلتاراش بولۇپ، ياغاچ ۋە تاشنى ئۇيۇپ بۇت ياسايدىكەن، كىشىلەر ئۇ ياسىغان بۇتلارغا چوقۇنىدىكەن.

ئىبراھىم كىشىلەرنىڭ بۇت - ھەيكەللەر ئالدىدا تىزلىنىپ ئولتۇرۇپ، يالۋۇرۇپ دۇئا قىلغانلىقىنى كۆرگىنىدە، ئۇلارنىڭ بۇ تۇرقىغا قاراپ كۆڭلى قاتتىق يېرىم بولىدىكەن. «ئۆتكەندە تېخى ئادەتتىكى ياغاچ ياكى تاش بولغان بۇ جىسىملار بىر ھەيكەلتاراشنىڭ قولىدا بوت بولۇپ ياسىلىپلا قانداقسىگە بىر دەمدىلا تەڭرىگە ئايلىنىپ قالىدۇ؟ بۇلار ئىنسانلارنى قانداقمۇ مۇھاپىزەت قىلالىسۇن؟ ئۇلارنىڭ تىلىكىنى قانداقسىگە ئىجابەت قىلالىسۇن؟!»

يېشى كىچىك بولشىغا قارىماي ئىبراھىم ھېچقاچان بۇتلارغا چوقۇنۇپ باقماپتۇ.





سەھەردە قۇياش چىققاندا، ئىبراھىم: «بۇ مېنىڭ رەببىم بولۇشى مۇمكىن. بۇ ھەممىسىدىن چوڭ ۋە پارلاق ئىكەن!» دەپتۇ. ئەتراپىدىكىلەر: «شۇنداق! مانا ئەمدى ھەقىقەتنى تاپتىڭ. قۇياش ئىلاھ بولۇشقا تېخىمۇ لايىق» دەپ ئۇنى قايىل قىلىشقا تىرىشىپتۇ. لېكىن كەچ كىرىشى بىلەن تەڭ قۇياشمۇ پېتىپ يوقىلىپ كەتكەندە، ئىبراھىم ئاسمان جىسىملىرىغا چوقۇنىدىغان بۇ كىشىلەرگە خىتابەن:

«ئەي خالايىق، ئوتتۇرىغا چىقىشى ۋە بۇقىلىشىغا ئۆزى ئىگە بولالمايدىغان، ھېچنىمىگە كۈچى يەتمەيدىغان بۇ يۇلتۇزلارغا چوقۇنۇش ئەقلى بار ئادەمنىڭ قىلىدىغان ئىشى ئەمەس. راستنى ئېيتسام، مەن سىلەر ئىلاھ دەپ چوقۇنغان بۇتلارغا چوقۇنمايمەن، ھۆرمەت تازىم قىلمايمەن. مەن ئاسمانلارنى ۋە زېمىننى يوقىتىن بار قىلغان، ئالەملەرنىڭ رەببى، بىر، يەككە-يىگانە ئاللاھقا ئىمان ئېيتتىم.» دەپتۇ.

ئەتراپتىكىلەر: «ئىبراھىم، سەن نېمىلەرنى دەۋاتسەن؟ بۇنداق گەپلەرنى قىلساڭ، تەخسىراتقا كېتىسەن. ئىلاھلىرىمىز سېنى جازالمايدۇ، ئۇلارنىڭ غەزىپىگە ئۇچراپ كېتىسەن، دېگەنلىرىڭگە پۇشايمان قىلسەن!» دەپتۇ.

ئىبراھىم ئۇلارغا مۇنداق دەپ جاۋاب بېرىپتۇ: «سىلەر پۈتكۈل كائىناتنى ياراتقان چەكسىز كۈچ-قۇدرەت ئىگىسى ئاللاھقا ئىشەنمەيۋاتسىلەر. ئەكسىچە، ھېچقانداق كۈچى بولمىغان، ھېچكىمگە پايدا-زىيان يەتكۈزەلمەيدىغان نەرسىلەرنى ئىلاھ دەپ تۇرۇۋالدىڭلار. ئۇلارنى ئاللاھقا شېرىك قىلىدىڭلار. بۇ خاتا ئېتىقادىڭلار تۈپەيلى ھېسابقا تارتىلىدىغانلىقىڭلاردىن قورقمايۋاتسىلەر. شۇنداق تۇرۇقلۇق، مەن سىلەرنىڭ ساختا ئىلاھلىرىڭلاردىن قورقۇمىمەن تېخى؟! قېنى كېلىڭلار، خاتا ئېتىقادنى تاشلاڭلار. ئاسمانلارنى، زېمىننى ياراتقان ئاللاھقا، ئاسماننى ئاي، يۇلتۇز ۋە قۇياش بىلەن زىننەتلىگەن ھەقىقىي رەببىمىزگە ئىمان ئېيتىڭلار. مەن ئاسمانلارنى ۋە زېمىننى ياراتقان ئاللاھقا بۇرادىم. مەن ئۇنىڭغا ھەرگىز شېرىك كەلتۈرمەيمەن!»

(مۇناسىۋەتلىك ئايەتلەر ئۈچۈن ئەنئام سۈرىسى 74-79- ئايەتلەرگە قاراڭ.)

بىر دەمدىن كېيىن قاراڭغۇ چۈشۈپتۇ. ھەممە كىشى قىزىقسىنىپ قاراپ تۇرغاندا چولپان يۇلتۇزى ئاسماندا پەيدا بولپتۇ. چولپان يۇلتۇزى باشقا يۇلتۇزلارغا قارىغاندا بەكرات پارلاق نۇر چېچىپ تۇرىدىكەن. ئىبراھىم ئەتراپتا قاراپ تۇرغانلارغا ئاسماندىكى يۇلتۇزنى كۆرسىتىپ: «بۇ يۇلتۇز نەقەدەر نۇرلۇق، پارلاق ۋە گۈزەل-ھە! قارىغاندا، مېنىڭ رەببىم مۇشۇ ئوخشايدۇ.» دەپتۇ.

چولپان يۇلتۇزغا چوقۇنىدىغانلار: «ئىبراھىممۇ بىزدەك ئىشىنىدىكەن. ئۇمۇ توغرا يولنى تېپىپتۇ» دەپ ئويلاپتۇ. بىر دەمدىن كېيىن چولپان يۇلتۇز غايىپ بولپتۇ. بۇنى كۆرگەن ئىبراھىم: «ياق، بۇ مېنىڭ رەببىم ئەمەسكەن. رەب (ئىلاھ) دېگەن بۇنداق غايىپ بولسا بولمايدۇ. مەن بۇنداق يوقىلىپ كېتىدىغانلارنى ياخشى كۆرمەيمەن.» دەپتۇ. ئەتراپتا ئۇنىڭ بۇ چوڭقۇر ھېكمەتلىك گېپىنى ئاڭلىغانلاردىن بەزىلىرى ئۇنىڭكىنى توغرا دەپ قارايتۇ. بۇ مەنتىقىلىق، ئەقىلگە ئۇيغۇن چۈشەندۈرۈش ئۇلارنىڭ ئەقىدىسى توغرىسىدا كۆڭلىدە بىر گۇمان پەيدا بولۇشىغا سەۋەپ بولپتۇ. بەزىلەر ئۇنىڭغا ئاچچىقلاپتۇ. ئۆزلىرىنىڭ ئىبادەتخانىسىدا ئۆزلىرىنىڭ ئىلاھلىرىنى سوراقتا تارتقان بۇ بالدىن بىزار بولپتۇ.

بىر دەمدىن كېيىن ئاسماندا ئاي چىقىپتۇ. چولپان يۇلتۇز بىلەن سېلىشتۇرغاندا بۇ ئاي تېخىمۇ نۇرلۇق، پارلاق ۋە گۈزەل ئىكەن. ئىبراھىم يەنە ئەتراپىدىكىلەرگە ئاڭلىتىپ تۇرۇپ:

«بۇ تېخىمۇ چوڭ، تېخىمۇ نۇرلۇق ئىكەن. قارىغاندا مېنىڭ رەببىم مۇشۇ ئوخشايدۇ.» دەپتۇ.

بىر دەمدىن كېيىن ئايىمۇ غايىپ بولپتۇ. ئىبراھىم بۇ چاغدا: «بۇمۇ يۇلتۇزدەك غايىپ بولۇپ كەتتى. ئەگەر ھەقىقىي رەببىم ماڭا توغرىسىنى بىلدۈرمىگەن بولسا، خاتا ئېتىقادتا بولۇپ قالاركەنمەن. ئېنىقكى، بۇ ئايىمۇ مېنىڭ رەببىم ئەمەس!» دەپتۇ.

ئەتراپىدىكىلەر ئۇنىڭ بۇ سۆزىنى ئاڭلاپ: «خېلى توغرا گەپ بولدى بۇ!» دەپ ئويلاشقا باشلاپتۇ. لېكىن بەزىلەر ئۆزى كۆنۈپ كەتكەن بۇ خاتا ئېتىقادنى ئۆزگەرتىشنى، قايىل قىلارلىق چۈشەندۈرۈشنى قوبۇل قىلىشنى پەقەتلا خالىماپتۇ.

## ھەر سەنئەت ئەسىرى بىر سەنئەتكارنىڭ بارلىقىنى كۆرسىتىدۇ



بىز ئولتۇرۇۋاتقان سىنىپ، ئۆي ۋە مەكتىپىمىزنىڭ بىنالىرىنىڭ بىر لايىھىلىگۈچىسى، بىناكارى بار. قوللىمىزدىكى كىتابنىڭ يازغۇچىسى بار. بەدىئىي گۈزەللىكى بىلەن كۆڭلىمىزگە زوق بەرگەن ھەر قانداق بىر سەنئەت ئەسىرىنىڭ بىر سەنئەتكارى بار. بىز كائىناتتا كۆرۈۋاتقان ۋەقەلەرنىڭ پەردە ئارقىسىدىمۇ چەكسىز بىلىم ۋە كۈچ-قۇدرەت ئىگىسى بولغان بىر ياراتقۇچى بار. كائىناتتىكى بۇ مۇكەممەل قائىدە-قانۇنىيەتلەرنىڭ تاساددىپىي پەيدا بولۇپ قالغانلىقىنى تەسەۋۋۇر قىلىش مۇمكىن ئەمەس. خالساڭلار، بۇنى مۇنداق بىر مىسال بىلەن چۈشەندۈرەيلى:

بولۇپ شەكىللەنگەن.

سەلەرچە بۇ ئىككى خىل ئېھتىمالدىن قايسىسى بەكرات ئەقىلگە، مەنتىققا ئۇيغۇن؟ رەسىمدىكى قەلئەنى قومدىن قەلئە ياساشقا ئۇستا، قابىلىيەتلىك بىرەيلەن سائەتلەرچە ئەجىر قىلىپ ياساپ چىققان. ئارقا-ئارقىدىن كەلگەن دېڭىز دولقۇنلىرىنىڭ تاساددىپىي ھالدا مۇشۇنداق بىر قەلئەنى شەكىللەندۈرگەنلىكىنى بۈگۈنگىچە ئاڭلاپ باقمىدۇق، كۆرۈپ باقمىدۇق. قاتتىق شامال ياكى بۇران چىقسا، دېڭىز سۈيى دولقۇنلىنىپ كېلىپ ئۇرۇلسا، يىقىلىپ چۈشىدىغان مۇشۇنچىلىك بىر قۇم قەلئەنى سېلىش ئۈچۈنمۇ

ياز پەسلىنىڭ تۇمۇز ئىسسىق بىر كۈنى دېڭىز ساھىلىغا كەلدىڭلار. كۆز ئالدىڭلاردا كۆپكۆك دېڭىز ۋە تەكشى قىرغاق، دېڭىز تىنچ ھالەتتە، سۇ سۈپ-سۈزۈك. ساھىلىنى بويلاپ كېتىپ بارغىنىڭلاردا قومدىن ياسالغان بىر چىرايلىق قەلئە ئۇچراپ قالدى. ئەتراپىڭلارغا قارىدىڭلار، ھېچكىم يوق. بۇ قەلئەنىڭ قانداق بولۇپ ئوتتۇرىغا چىققانلىقى ھەققىدە ئويلىنىشقا باشلىدىڭلار.

قەلئەنىڭ بۇ يەردە قەد كۆتۈرۈشىنى ئىككى خىل شەكىلدە چۈشەندۈرۈش مۇمكىن:

بىرىنچى خىل ئېھتىمال: بۇ قەلئە كۆپ ئەمگەك ۋە ئىنچىكە ماھارەتنىڭ مەھسۇلى. بۇنى پەقەت قومدىن بىنا سېلىش جەھەتتە قابىلىيەتلىك ۋە تەجرىبىلىك بولغان بىرەيلەن سالغان بولۇشى مۇمكىن.

ئىككىنچى خىل ئېھتىمال: بۇ قەلئە ساھىلىغا ئۇرۇلغان دېڭىز دولقۇنلىرى تەرىپىدىن شەكىللەنگەن. دېڭىز دولقۇنلىرى ئارقا-ئارقىدىن ساھىلىغا ئۇرۇلغاندا، تاساددىپىي ھالدا قوملار ئۈستى ئۈستىلىنىپ مۇشۇ ھالغا كېلىپ قالغان، ئاخىرىدا مۇشۇ چىرايلىق قۇم قەلئەسى





ۋە يۇلتۇزلار سىستېمىسى... يەنە بىز بىلمەيدىغان، كۆرەلمەيدىغان نۇرغۇن مەۋجۇداتلارنى ئۆز ئىچىگە ئالغان بۇ بۈيۈك كائىنات ئۆزلىكىدىن تاسادىپىي ھالدا بارلىققا كېلىپ قالغانىدۇ؟ بۇنى مۇكەممەل پىلان، ئىنچىكە، زىل، سىپتا ھۈنەر، قۇدرەتلىك كۈچ، چوڭقۇر بىلىم ۋە ئاجايىپ ماھىر سەنئەت بىلەن ياراتقۇچى كىم؟


بۇ سوئالغا بېرەلەيدىغان بىردىنبىر جاۋابىمىز شۇكى، ئەڭ كىچىك ئاتومدىن باشلاپ، ئەڭ چوڭ يۇلتۇزلار سىستېمىسىغىچە ھەممە نەرسىنىڭ ئىنچىكە ھېسابلىنىش ۋە ئۇستىلايىھلىنىش نەتىجىسىدە بارلىققا كەلگەنلىكى ئېنىق بولغان كائىناتنىڭ بىر ياراتقۇچىسى باردۇر. ئۇ بولسىمۇ ئۈستۈن ھېكمەت ئىگىسى قۇدرەتلىك ئاللاھتائالادۇر.

ماھارەت، قابىلىيەت، تەجرىبە، ئەجىر، ئەمگەك لازىم.

ئەمدى يان تەرەپتىكى رەسمىدىكى جامەنى دىققەت بىلەن كۆزىتىپ باقايلى:

ئىستانبۇلدا دېڭىز بويىدىكى ئېگىز يەردىن بىرىدە بىنا قىلىنغان سۇلايمانىيە جامەسىنى مېمار سىنان لايىھىلىگەن. بۇ جامە ئىچكى ۋە تاشقى قۇرۇلمىسىنىڭ لايىھىلىنىشى، مېمارچىلىقى جەھەتتە دۇنيادىكى ئەڭ مۇھىم ئەسەرلەردىن بىرى بولۇپ ھېسابلىنىدۇ. بۇ جامەنى كۆرگەن ھەر قانداق كىشى ئۇنىڭ ئىنچىكە، ئېگىز، كۆركەم مۇنارى، يۇغان قۇببىسى ۋە ھەيۋەتلىك كۆرۈنۈشىگە ھەيران قالدۇ. ئىشلىتىلگەن ماتېرىياللارنىڭ سۈپىتىنىڭ يۇقىرى، مەزمۇت، پۇختىلىقى، ئىشچىلارنىڭ كۆڭۈل قويۇپ ئىشلىگەنلىكى، ھەر قايسى بۆلۈملەر ئارىسىدىكى ئۆز ئارا ماسلىشىشچانلىق، تەڭپۇڭ مۇناسىۋەت، بەدىئىيلىك، ئەتراپىدىكى مۇھىتقا يارىشىشى قاتارلىق ئامىللار كۆرگەنلەرنى ئىختىيارسىز ھالدا ئۆزىگە جەلپ قىلىدۇ. مۇشۇنداق بىر شاھانە سەنئەت ئەسىرىنى لايىھىلىگۈچىسى، بىناكارى، مېمارى يوق ھالدا بارلىققا كەلدى دەپ قاراش ئەلۋەتتە مۇمكىن ئەمەس.

ئۇنداقتا، ئۈستىمىزدە قوببە كەبى كۆرۈنگەن ئاسمان، بىز ياشاۋاتقان يەر شارى، ئەتراپىمىزدىكى ئىنسانلار، ھايۋاناتلار، ئۆسۈملۈكلەر، تاغ-دەريالار ۋە دېڭىز-ئوكيانلارنىڭ چوڭقۇر يەرلىرىدە ياشاۋاتقان جانلىقلار، بېلىقلار، چەكسىز ئاسمان بوشلۇقىدا نۇر چېچىپ تۇرغان قۇياش، پىلانېتلار





## ئاللاھ

ئوقۇيسىلەر بىر كىتابنى،  
ئاپتۇرنى سورايسىلەر.  
كۆرگەندە بىر چىرايلىق قۇرۇلما،  
ياسىغان كىم ئىزدەيسىلەر.

ئىگىسىز مۇ يەر ۋە ئاسمان؟  
ئويلاپ باقسا ئىنسان بىلەر.  
ھەممە بىزگە ئىسپات قىلار،  
ئۇلۇغ قادىر بىر ئاللاھ بار.

ھەممىمىزنى ياراتقانى،  
سوراپ بىلىش ۋەزىپىدۇر.  
ۋەزىپىدۇر، پەقەت ئۇنى،  
بىزگە مانا دىن ئۆگىتەر.

— ئىبراھىم ئالائەددىن گۆۋسا

## ئەبۇ ھەنىفىنىڭ جاۋابى

مۇسۇلمانلارنىڭ چوڭ ئالىملىرىدىن ئىمام ئەزەم ئەبۇ ھەنىفىە باغداتتا ياشايتتى. ئۇ يەردە نۇرغۇن ئوقۇغۇچى تەربىيىلىگەن بولۇپ، ھەممە كىشىنىڭ ئىشەنچىسى ۋە ھۆرمىتىگە سازاۋەر بولغان ئىدى. يەنە شۇ كۈنلەردە، ئىمانسىز بىر ئالىمۇ «ئاللاھ يوق» دەپ گەپ تارقىتىپ، بارغانلىكى يېرىدە



يوق، قۇرۇلۇشچىسى يوق بىر كۆۋرۈك قانداقمۇ بىر ئېغىز گەپ بىلەنلا ئۆزلىكىدىن بارلىققا كەلسۇن؟ بۇنىڭغا ئىشىنىشى ئاخماقلىق، دېۋەڭلىك ئەمەسمۇ؟! ھا ھا ھا ... - دېدى.

ئەبۇ ھەنىفە دەرھال جاۋاب بېرىپ:

- ئەي ئەقىلسىز ئادەم! بىر كۆۋرۈكنى ئۆزلىكىدىن پەيدا بولمايدۇ دەۋاتىسەنۇ، بۇ بۈيۈك كائىنات قانداقسىگە ئۆزلىكىدىن تاساددىپىي بارلىققا كېلىپ قالغان بولسۇن؟! بارلىققا كېلىپ قالغان بولسۇن!؟

دىنىسىز ئالىم بۇنىڭغا جاۋاب بېرەلمىدى.

- بۇنىڭغا ماقۇل، گەپ يوق. نوچى بولساڭ ئاللاھنى كۆرسەت، ئىمان ئېيتايلى! - دېدى.

ئەبۇ ھەنىفە قولغا بىر پىيالە سۈت ئېلىپ:

- قېنى دەپ باق، سېرىق ماي نېمىدىن پىششىقلاپ ئىشلىنىدۇ؟

- نېمىدىن بولاتتى، ئەلۋەتتە سۈتتىن - دە!

- ئۇنداق بولسا، بۇ سۈتنىڭ ئىچىدىكى ماينى كۆرسىتەلمەسەن؟

- ئۇنىڭ ئىچىدە ماي تەركىۋى ئەلۋەتتە بار. لېكىن كۆزگە كۆرۈنمەيدۇ. چۈنكى ماي سۈتنىڭ تەركىۋىگە ئارىلىشىپ كەتكەن، مۇقىم بىر يەردە يىغىلىپ تۇرمىغان، شۇڭا كۆرەلمەيمىز.

- بۇنىڭ ئىچىدىكى ماينىڭ بارلىقىغا، لېكىن كۆرگىلى بولمايدىغانلىقىغا ئىشىنىدىكەنەنۇ، ئاللاھنىڭ بار تۇرۇقلۇق، بىزنىڭ ئۇنى كۆرەلمەيدىغانلىقىمىزغا نېمىشقا ئىشەنمەيسەن؟

بۇنى ئاڭلىغان دىنىسىز ئالىم ئۆزىنىڭ خاتا قىلغانلىقىنى تونۇپ يەتتى. بۇ دۇنيانىڭ بىر ياراتقۇچىسىنىڭ بارلىقىنى ۋە ئۇنى كۆز بىلەن كۆرگىلى بولمايدىغانلىقىنى چۈشەندى. ئىلگىرىكى پىكرىدىن ۋاز كېچىپ ئەپۇ سورىدى. ئاللاھنىڭ بارلىقى ۋە بىرلىكىگە ئىمان ئېيتتى.

ئىلىم ئەھلى كىشىلەر بىلەن ئاللاھنىڭ بارلىقى ھەققىدە مۇنازىرىلىشىپ يۈرەتتى.

بۇ ئىمانسىز ئالىم كىشى ئىمام ئەبۇ ھەنىفەنىڭ داڭقىنى ئاڭلىغان ئىدى. ئۇنىڭ بىلەن مۇنازىرىلىشىش ئۈچۈن باغداتقا باردى. ئەبۇ ھەنىفەنى تېپىپ مۇنازىرىلىشىشكە باشلىدى. ئەبۇ ھەنىفە ئۇنىڭ كۆز قارىشىغا دەرھال جاۋاب بەرمىدى. «ئەتە مۇشۇ يەردە مۇشۇنداق بىر چاغدا كۆرۈشسەك قانداق؟ جاۋابىمنى شۇ چاغدا بەرسەم» دېدى.

ئەتەسى ئەبۇ ھەنىفە كۆرۈشۈشكە ۋەدىلەشكەن يەرگە دەل ۋاقتىدا كەلمىدى. دىنىسىز ئالىم زىرىككەن ئىدى. ساقلاشتىن ۋاز كېچىپ كېتەي دەپ تۇرغاندا ئەبۇ ھەنىفە كەلدى. دىنىسىز ئالىم ئەبۇ ھەنىفەگە:

- نېمىشقا كېچىكتىڭ؟ مەن بىلەن مۇنازىرىلىشىشتىن قورقۇۋاتامسەن - يا؟ - دېدى.

ئەبۇ ھەنىفە:

- ياق، قورقىمىدىم. لېكىن باغداتنىڭ ئوتتۇرىسىدىن ئېقىپ ئۆتۈپ شەھەرنى ئىككىگە بۆلىدىغان دېچلە دەرياسىنى، مېنىڭ ئۆيۈمنىڭ دەريانىڭ ئۇ تەرىپىدە ئىكەنلىكىنى سەنمۇ بىلمەن. تۈنۈگۈن ئاخشام كېچە دەريادىكى كۆۋرۈكنى بۇران ئۇچۇرۇپ بۇرۇۋېتىپتىكەن. كۆۋرۈكتىن ئۆتەلمىدىم - دە، دەرھال ھېچقانداق بىناكار قۇرۇلۇشچى ئۇستا يوق ئەھۋالدا كۆۋرۈكنىڭ ئۆزلىكىدىن تىز پەيدا بولۇشىنى ئارزۇ قىلدىم. ئۇ يەردىكى تاشلارغا، دەل - دەرەخلەرگە: «ئەي تاشلار، دەل - دەرەخلەر! تىزدىن ماڭا بىر كۆۋرۈك بولۇڭلار!» دەپ بۇيرۇق قىلدىم. دېگىنىمدەك بولدى، ئەمما بىر ئاز ۋاقىت كەتتى. مەن ئۇ كۆۋرۈكتىن ئۆتۈپ كەلدىم. كېچىككەن بولساممۇ مانا ئەمدىلا يېتىپ كېلەلدىم. - دېدى.

دىنىسىز ئالىم قاقاھلاپ كۈلۈپ:

- ئەي خالايق! مۇشۇمۇ سىلەرنىڭ ئەڭ بىلىملىك ئالىمىڭلار؟! ھا ھا ھا ... بىناكارى



# ئىچكى ۋە تاشقى ئالەمدىكى مۇكەممەل تەرتىپ

ئاللاھتائالا مۇنداق دەيدۇ:

«ئى مۇھەممەد! ئۇلارغا ئېيتقىنكى،  
«سېلەرنى يوقتىن ياراتقۇچى، سېلەرگە  
قۇلاق، كۆز، دىل بەرگۈچى ئاللاھتۇر.»

(مۇلك سۇرىسى 23-ئايەت)

بەدىنىمىزدە يۈرەك سوقۇشىغا ئوخشاش سان-ساناقسىز فونكسىيەلەر بىز قىلچىلىك ئارىلاشمىساقمۇ ئۆزىنىڭ خىزمىتىنى جايدا ئادا قىلىپ كېلىۋاتىدۇ. بىز ئىگە بولغان بارلىق سىستېمىلاردا نوقسانسىز مەشغۇلات (خىزمەت) بار. قىلغان ھەر بىر ھەرىكىتىمىز، ئويلىغانلىرىمىز، سۆزلىگەنلىرىمىز، ھېس قىلغانلىرىمىز ھەممىسى مېڭىمىزدە ھاسىل بولىدۇ. مېڭىمىزدە بۇنى مۇمكىن قىلغان خەۋەرلىشىشنى مېڭىگە ئائىت نېرۋا ھۈجەيرىلىرى ئورۇنلايدۇ. يالغۇز بىر ئىنسان مېڭىسىنىڭ ئىچىدە تەخمىنەن 100 مىليارد نېرۋا، يەنى نېرۋا ھۈجەيرىسى بار. پەرقلىنىدۇرۇش، كۆرۈش، ھېس قىلىش ئۈچۈن بۇ ھۈجەيرىلەرنىڭ ئالاقىسى راۋان بولۇشى كېرەك. مېڭىمىزدىكى 100 مىليارد نېرۋا ھۈجەيرىسى جەمئى 100 تىرليون ئۆلچىمى يولى بىلەن ئۆزئارا بىر بىرىگە باغلىنىپ راۋان ئالاقىلاشماقتا.

مۇشۇ پەيتتە سېلەر بۇ كىتابقا قاراپ ئوقۇپ تۇرغىنىڭلاردا كۆرۈڭلاردا نەچچە مىليون خىل مەشغۇلات قىلىنىدۇ. كۆرۈڭلارغا كەلگەن يۇرۇقلۇق نۇرى مۇڭگۈز پەردىدىن، كۆز قارىچۇقىدىن، ئاندىن كۆز گۆھىرىدىن ئۆتىدۇ. بۇ يەردىكى يۇرۇقلۇققا سىزىمچان ھۈجەيرىلەر يۇرۇقلۇق نۇرىنى ئېلىپكىتىر سىگناللارغا ئايلاندۇرۇپ، نېرۋىنىڭ ئۇچىغا غىدىقلىغۇچى سۈپىتىدە ئەۋەتىدۇ. ئىككى كۆزدىن كەلگەن كۆرۈنۈشلەرنى مېڭە يالغۇز بىرلا كۆرۈنۈش قىلىپ بىرلەشتۈرىدۇ. كۆرۈنگەن شەيئىنىڭ تاشقى قىياپىتى، رەڭگىنى بەلگىلەيدۇ. قانچىلىك ئۇزاق مۇساپىدە ئىكەنلىكىنى ئېنىقلايدۇ. بۇنىڭغا ئوخشاش مەشغۇلاتلار بىر سكونىتنىڭ ئوندا بىرىگىمۇ يەتمەيدىغان قىسقا بىر ۋاقىت ئىچىدە ئورۇنلىنىدۇ.

ئاللاھنىڭ بارلىقى ۋە بىرلىكى شۈبھىسىز ھەقىقەتتۇر. ئۆزىمىزنى، تاشقى ئالەمنى دىققەت بىلەن كۆزىتىشىمىز ئاللاھنىڭ بارلىقىنى، بىرلىكىنى، ئۇلۇغلىقىنى چۈشىنىشىمىز ئۈچۈن يېتەرلىكتۇر.



دەسلەپتە بىر تال ھۈجەيرىدىن بارلىققا كەلگەن ئىنسان بەدىنىدە تەخمىنەن 100 تىرليون ھۈجەيرە بار. ھەر بىر ھۈجەيرىنىڭ ئىچىدە يەنە بىر DNA (دېئوكسىرىبونۇكلېئوتىد) مولېكۇلىسى بار. ئىنساننىڭ خۇسۇسىيەت ئالاھىدىلىكلىرىگە ئائىت بارلىق ئۇچۇرلار مۇشۇ مولېكۇلىنىڭ ئىچىدىكى گېندا ساقلاندى.

ئىنسان ھۈجەيرىسىدە تەخمىنەن ئۈچ مىليارد ئەتراپىدا گېن بار. يەنى ھەر بىر ھۈجەيرىدىكى DNA دا بىزگە ئائىت ئۈچ مىليارد خىل ئۇچۇر ساقلانغان. بەدىنىمىزنىڭ رەڭگىدىن باشلاپ كۆزىمىزنىڭ رەڭگى ۋە ئىرسىي كېسەللىكلىرىمىزگە قەدەر بارلىق مەلۇماتلار DNA دىكى گېنلاردا ساقلانماقتا ۋە بۇ گېنلارنىڭ ۋاستىسى بىلەن ئەۋلادتىن-ئەۋلادقا، نەسلىدىن-نەسلىگە ئۆتۈپ كەلمەكتە.





ئاللاھتائالا مۇنداق دەيدۇ:

«ئۇلارغا بىز تاكى ئۇلارغا قۇرئاننىڭ ھەق ئىكەنلىكى ئېنىق بولغۇچە، (ئاسمان-زېمىن) ئەتراپىدىكى ۋە ئۆزلىرىدىكى (قۇدرىتىمىزگە دالالەت قىلىدىغان) ئالامەتلەرنى كۆرسىتىمىز...»

(فۇسىلەت سۈرىسى 53-ئايەت)

ھەممىسى تولۇق يارىتىلغان، ئۈستى ئاتموسفېرا بىلەن مۇھاپىزەت قىلىنغان. كائىناتتا 300 مىليارد يۇلتۇزلار سىستېمىسى بارلىقى مۆلچەرلەنمەكتە. سامان يولى سىستېمىسى پەقەت بۇلارنىڭ ئىچىدىكى بىرىدۇر خالاس. يەر شارىدىن 103 ھەسسە چوڭلۇقتىكى قۇياش سامان يولى سىستېمىسىدىكى 250 مىليارد يۇلتۇز ئىچىدىكى پەقەت بىرىدۇر. يەر شارىنىڭ قۇياش بىلەن بولغان ئارىلىقى 150 مىليون كىلومېتىر كېلىدۇ. كائىناتتىكى بارلىق ئاسمان جىسىملىرى ئۆز ئەتراپىدا، ھەم ئۆزى باغلىق بولغان سىستېمىدىكى ئوربىتىسىدا ئايلىنىدۇ.

يەر يۈزىنىڭ 75% پىرسەنتى، ئادەم بەدىنىنىڭ تەخمىنەن 70% پىرسەنتى سۇ بولۇپ، سۇ ئىنسان بەدىنىدىكى ھەر قانداق بىر ھۈجەيرىگە كىرىپ، ئۇنىڭ ئىچىدىكى ھەر تۇمۇردا ئايلىنىپ يۈرىدۇ. 100 تىرىليون ھۈجەيرىنىڭ ھەر بىرىگە ئۇزۇقلۇق يەتكۈزۈپ، ئوكسىگېن ۋە ئېنېرگىيە بىلەن تەمىنلەيدۇ. سۇ ھاياتىمىز ئۈچۈن تەڭداشسىز بىر نېمەتتۇر.

ئوخشاش تۇپراقتىن ئۈنۈپ چىققان، ئوخشاش سۇ بىلەن سۇغىرىلغان مېۋە-چېۋە، ئوتياشلارنىڭ نۇرغۇن تۈرى، پەرقى بار. ئوخشاش تۇپراق، سۇ ۋە مېنىراللارنى قوللانغان بۇ مېۋە-چېۋە ۋە ئوتياشلارنىڭ ئۆزگىچە تەمى ۋە پۇرىقى نەچچە يۈز يىلدىن بۇيان ئۆزگەرمەي، بىر-بىرىگە ئارىلىشىپ كەتمەي داۋاملىشىپ كەلمەكتە.

بىر ئۆسۈملۈككە ئائىت بولغان ئۇچۇر ئۇنى مەيدانغا چىقارغان كىچىككىنە ئۇرۇقچىسىنىڭ ئىچىدە ساقلانغان. بۇ ئۇرۇقچىلار ئۆزى تەۋە بولغان ئۆسۈملۈكنىڭ شاخلىرى، يوپۇرماقلىرى، شەكلىنىڭ قانداق بولىدىغانلىقى، تاشقى پوستىنىڭ قانداق رەڭدە، قانچىلىك قېلىنلىقتا بولىدىغانلىقى، مېۋىسىنىڭ تەمى، پۇرىقى، كۆرۈنۈشى، رەڭگى، قىسقىسى ئۇ ئۆسۈملۈككە ئائىت بارلىق ئۇچۇرلارغا ئىگە.

بىر جانلىقنىڭ يەر شارىدا ياشىيالىشى ئۈچۈن قۇياش بىلەن بەلگىلىك ئارىلىقتا بولۇشى، بەلگىلىك مىقداردا ئىسسىقلىق، كاربون، ئوزون سۇ ئېقىمى ۋە مىكرو ئورگانىزملاردىن ئوتتۇرىغا چىققان مېنىراللار، فوتوسىنتېز، يەر شارىنىڭ يانتۇلۇقى، تارتىش كۈچى، ئاتوم زەررىچىلىرىنى ئۆزىگە تارتىپ بىر يەرگە يىغىدىغان كۈچلەر ۋە مۇشۇنىڭغا ئوخشاش نۇرغۇن مۇھىم شەرت-شارائىتلار بولۇشى كېرەك. بىز ئۈستىدە باشاۋاتقان بۇ يەر شارىدا بۇ خىل شەرت-شارائىتلارنىڭ



ئاللاھتائالا مۇنداق دەيدۇ:

«ئەڭ ماھىر ياراتقۇچى ئاللاھ (ھېكمەت ۋە قۇدرەت جەھەتتىن) ئۇلۇغدۇر.»

(مۇئەننۇن سۈرىسى 14-ئايەت)



## ئۈچ سوئالغا بىر جاۋاب

بۇ ئىمانسىز ئادەمنىڭ يۈنۈس ئىسىملىك بىر ياخشى خوشنىسى بار ئىكەن. يۈنۈس ئاللاھقا ئىشىنىدىكەن، ناماز ئوقۇيدىكەن، ھەرگىز يامان گەپ قىلمايدىكەن. ھەممە كىشىگە ياخشى

بۇرۇنقى زاماندا ئىمانسىز بىر ئادەم بولغان ئىكەن. كۆرگەنلىكى بىلەن: «ئاللاھ يوق، ئەگەر بار بولسا، ئۇنى كۆرەلگەن بولاتتۇق» دەيدىكەن.



دەسلەپتە ماڭا ئاللاھنى كۆرەلمىگەنلىكى ئۈچۈن، ئۇنى يوق دەيدىغانلىقىنى ئېيتتى. ئىمان ئېيتىشى ئۈچۈن ئۇنىڭغا ئاللاھنى كۆرسىتىشىمنى تەلەپ قىلدى. مەن ئۇنىڭغا بېشىغا سالدىم. ئۇ ئەمدى بېشىم ئاغرىدى دەۋاتىدۇ. ماڭا بېشىدىكى ئاغرىقنى كۆرسەتمىگۈچە گېپىگە ئىشەنمەيمەن. ئۇ ئۆزى كۆرەلمىگەن شەيئىلەرنى ئىنكار قىلىدىغان تۇرسا، مەن ئۇنىڭ بېشىم ئاغرىدى دېگىنىگە نېمىشقا ئىشەنگۈدەكمەن؟!

ئىككىنچى سوئال دەپ مەندىن ئوتتىن يارىتىلغان شەيتاننى جەھەننەم ئوتى قانداق كۆيدۈرەلسۇن؟ دەپ سورىدى. ئىنسانمۇ ئەسلىدە توپراقتىن يارىتىلغان. ئوت ئوتنى كۆيدۈرەلمىگەن يەردە، مەن ئۇنىڭ بېشىغا سالغان چالما-كېسەكمۇ ئۇنىڭ بېشىنى ئاغرىتالمايدۇ.

ئۈچىنچى سوئال دەپ ئۆزىنىڭ ئىمانىنى ئىكەنلىكىنى ئۆزەمنىڭ تەقدىرى (مەن مۇشۇنداق يارىتىلغان)، بۇ تۈپەيلى جازاغا تارتىلىشىم ئەقىلگە ئۇيغۇن ئەمەس دەپ تۇرۇۋالدى. دېمەك، ئۇنىڭ بېشىغا تاياق يېيىشى پىشانىسىگە پۈتۈلگەن ئىكەن، يەنە نېمىشقا شىكايەت قىلىپ مەھكىمىگە كېلىپ، سىزنى بىكارغا ئاۋارە قىلىدۇ؟

بۇنى ئاڭلىغان سوتچى ئىمانىنى ئادەمدىن مۇنداق دەپ سوراپتۇ:

- يۇنۇسنىڭ دېگەنلىرىگە نېمە دەيسەن؟ ئۇ ئادەم ئۆزىنىڭ خاتا قىلغانلىقىنى تونۇپ يەتكەن ئىكەن:

- سوتچى بېگىم، يۇنۇسنىڭ ئېيتقانلىرى ھەممىسى راست! مەن ئەرز قىلمايمەن. مۇسۇلمان بولغۇم بار. ئۆتۈنۈپ قالاي، ماڭا ياردەم قىلسۇن! - دەپتۇ.

يۇنۇس بىلەن بۇ خوشنىسى بىللە سوت مەھكىمىسىدىن چىقىپ، كېيىنچە ناھايىتى يېقىن دوستلاردىن بولۇپ كېتىپتۇ.

مۇئامىلە قىلىدىكەن. مەھەللىنىڭ بالىلىرىنى يىغىپ، ئۇلارغا: «سېنى كىم ياراتتى؟» دەپ سورىدىكەن، جاۋاب بېرەلمىسە ئۆگىنىدىكەن: «سېنى ئاللاھ ياراتتى، بالام!» دەيدىكەن.

بىر كۈنى، ئىمانسىز ئادەم خوشنىسى يۇنۇسنىڭ يېنىغا كەپتۇ. يۇنۇسنىڭ جاۋاب بېرەلمەيدىغانلىقىغا قەتئىي ئىشەنگەن ھالدا: «دىن ۋە ئىمان ھەققىدە سەندىن ئۈچ سوئال سورايەمەن، جاۋاب بېرەلمەسەن قېنى؟» دەپتۇ. يۇنۇس ئىمانى بەرگەن جاسارەت ۋە ئۆزىگە ئىشەنچ بىلەن:

- سورغىن قېنى. - دەپ كۆڭلىدە «سورساڭ سورا، جاۋابىنى ئال!» دەپ ئويلاپتۇ. ئىمانسىز كىشى:

- بىرىنچى سوئال: ئاللاھ بار دەۋاتىسەن، ئەگەر ئاللاھ بار بولغان بولسا، بىز ئۇنى كۆرەلمىگەن بولاتتۇق. كۆرەلمىگەنلىكىمىز ئۈچۈن ئاللاھ يوق دەۋاتىمەن. بار بولسا ماڭا كۆرسەت! ئىككىنچى سوئال: جەھەننەمدە شەيتانمۇ ئوتقا تاشلىنىپ كۆيدۈرۈلىدۇ دەۋاتىسىلەر، شەيتاننىڭ ئوتتىن يارىتىلغانلىقىغا ئىشىنىدىكەنسىلەر، ئوت ئوتنى قانداقمۇ كۆيدۈرەلسۇن؟! ئۈچىنچى سوئال: جىمى ياخشىلىق ۋە يامانلىق ئاللاھ تەرىپىدىن كېلىدۇ دېگەن قاراشقا ئاساسلانغاندا، مەن ئىمانسىز بولغانلىقىم تۈپەيلى نېمىشقا جازالاندۇرۇلغۇدەكمەن؟ - دەپتۇ.

سوئاللارنى سالماقلىق بىلەن ئاڭلىغان يۇنۇس: «ئۈچ سوئالنىڭ مانا بىر جاۋابىم» دەپ يەردىن بىر چالما-كېسەك ئېلىپ ئىمانسىز كىشىنىڭ بېشىغا ئۇرۇپتۇ.

بۇ كىشى خوشنىسى يۇنۇس ئۈستىدىن ئەرز قىلىپ مەھكىمىگە بېرىپتۇ. سوتچى يۇنۇستىن: - بۇ ئادەمنىڭ بېشىغا چالما-كېسەك بىلەن ئۇردۇڭمۇ؟ - دەپ سوراپتۇ. يۇنۇس:

- شۇنداق، سوتچى ئەپەندىم. مەن ئۇنىڭ بېشىغا سالدىم. لېكىن مېنىڭ بۇ قېلىق ئۇنىڭ مەندىن سورىغان ئۈچ سوئالغا بەرگەن جاۋابىم ئىدى. - دېگەچ ۋەقەنى مۇنداق چۈشەندۈرۈپتۇ:



# ئاللاھتائالانى سۈپەتلىرى بىلەن تونۇيمىز

ئاللاھتائالا مۇنداق دەيدۇ:

«كۆزلەر ئاللاھنى كۆرمەيدۇ، ئاللاھ كۆزلەرنى كۆرۈپ تۇرىدۇ، ئاللاھ (بەندىلىرىگە) مېھرىبان دۇر، ھەممىدىن خەۋەرداردۇر.»

(ئەنئام سۈرىسى 103 - ئايەت)

سۆيۈملۈك پەيغەمبىرىمىز مۇنداق دېگەن:

«ئاللاھنىڭ زاتى توغرىسىدا سىلەر قانداق ئويلىشىڭلاردىن قەتئىنەزەر، ئۇ سىلەرنىڭ ئويلىغىنىڭلاردىن پەرقلىقتۇر. سىلەر ئاللاھ ياراتقان شەيئىلەر توغرىسىدا پىكىر يۈرگۈزۈڭلار. ئاللاھنىڭ شەخسەن ئۆزى ھەققىدە پىكىر يۈرگۈزمەڭلار. چۈنكى ئاللاھنىڭ زاتىنى چۈشىنىشكە ئەقلىڭلار يەتمەيدۇ.»

(ھەيسەمى: «مەجمائۇز-زەۋائىد»، 1 - جىلد، 8)

مەۋجۇداتلارنى بىلىشىمىزنى مۇمكىن قىلىدىغان سەزگۈ ئەزالىرىمىز چەكلىكتۇر. شۇڭا ھەممە نەرسىنى كۆرەلمەيمىز، ھەر قانداق ئاۋازنى ئاڭلىيالمىمىز. مەسىلەن: ئەتراپىمىزدىكى مىكروپ ۋە ۋىروسلارنى كۆرەلمىگىنىمىزدەك، چۈمۈلىنىڭ ئايىغىدىن چىققان پەس ئاۋازنى ياكى يەر شارى ئايلىنىۋاتقاندا چىققان ئىنتايىن يۇقىرى ئاۋازلارنى ئاڭلىيالمىمىز.

سەزگۈ ئەزالىرىمىز كەبى ئەقلىمىزنىڭمۇ چۈشىنىش، بىلىش ئىقتىدارى چەكلىكتۇر. ئەقلىمىز بىلەن چۈشىنىش تەس بولغانلاردىن بىرى ئاللاھتائالا، ئاللاھتائالانىڭ زاتى ۋە سۈبۇتى سۈپەتلىرى.

ئەقلىمىزنى ئىشلىتىپ كائىناتتىكى دەلىللەرنى مۇلاھىزە قىلساق، ئاللاھنىڭ بارلىقى ۋە بىرلىكىنى بىلەلمەيمىز. لېكىن ئۇنىڭ زاتىنى بىلەلمەيمىز. ئاللاھ ئۆزىنى قانداق تونۇتقان بولسا، بىزمۇ ئۇنى ئۇنىڭ بىزگە بىلدۈرگەن خۇسۇسىيەتلىرى بويىچە تونۇپ، ئىمان ئېيتىمىز.

ئۇلۇغ رەببىمىز ئۆزىنى تېخىمۇ ياخشى تونۇشىمىز ئۈچۈن قۇرئانى-كەرىمدە ئۆزىنىڭ



سۈپەتلىرىنى بايان قىلغان. ئاللاھنى بىلىش ۋە ئۇنىڭغا لايىقىدا ئىمان ئېيتىش ئۈچۈن بۇ سۈپەتلەرنى بىلىشىمىز كېرەك. مۇناسىۋەتلىك سۈپەتلەر ۋە ئالەمنى يارىتىپ تەسەۋررۇپ قىلىشىغا مۇناسىۋەتلىك سۈپەتلەر دەپ ئىككى قىسىمغا ئايرىپ تەھلىل قىلالايمىز.

ئاللاھنىڭ سۈپەتلىرىنى ئۇنىڭ زاتى بىلەن

### ئاللاھنىڭ سۈپەتلىرى

سۈبۇتى سۈپەتلىرى

زاتى سۈپەتلىرى

### 1) ئاللاھنىڭ زاتى سۈپەتلىرى

پەقەتلا ئۇلۇغ رەببىمىزگە ئائىت بولغان، ئۇنىڭدىن باشقا ھېچقانداق مەۋجۇدىيەتتە بولمىغان ئالاھىدىلىكلەردۇر.

زاتى سۈپەتلەر ئالتە تۈرلۈك:

### ئاللاھنىڭ زاتى سۈپەتلىرى

ۋۇجۇد  
ئاللاھ باردۇر.


قىدەم  
ئاللاھنىڭ بارلىقىنىڭ باشلىنىشى يوقتۇر.

بەقا  
ئاللاھنىڭ بارلىقىنىڭ ئاخىرى يوقتۇر.

ۋەھدانىيەت  
ئاللاھ بىردۇر ۋە يەككە - يىگانىدۇر.

مۇخالفىيەتۈن لىل - ھەۋادىس  
ئاللاھ باشقا مەۋجۇداتلارغا ئوخشىمايدۇ.

قىيام بىنەفسىھى  
ئاللاھ بار بولۇشى ئۈچۈن ھېچكىمگە ۋە ھېچقانداق نەرسىگە موھتاج ئەمەس.



ئاللاھتائالا مۇنداق دەيدۇ:

«ئى ئىنسانلار! سىلەر ئاللاھقا موھتاجسىلەر،  
ئاللاھ (ھەممىدىن) بەھاجەتتۇر، مەدھىيگە  
لايىقتۇر.»

(فاتىر سۈرىسى 15-ئايەت)

ئاللاھتائالا مۇنداق دەيدۇ:

«(ئى مۇھەممەد!) ئېيتقىنكى، ئۇ - ئاللاھ  
بىردۇر. ھەممە ئاللاھقا موھتاجدۇر، ئاللاھ  
بالا تاپقانمۇ ئەمەس، تۇغۇلغانمۇ ئەمەس.  
ھېچ كىشى ئۇنىڭغا تەڭداش بولالمايدۇ.»

(ئىخلاس سۈرىسى 1-4-ئايەتلەر)

1. **ۋۇجۇد:** ئاللاھ باردۇر. ئۇنىڭ بار بولماسلىقى مۇمكىن ئەمەس.

2. **قەدەم:** ئاللاھ ئەزەلىدۇر. ئۇنىڭ بارلىقىنىڭ باشلىنىشى يوقتۇر. ھەر قانچە ئارقىغا قايتقان بىلەنمۇ ئاللاھ بار بولمىغان بىر زاماننىڭ بولۇشى مۇمكىن ئەمەس.

3. **بەقا:** ئاللاھ ئەبەدىدۇر. ئۇنىڭ بارلىقىنىڭ ئاخىرى يوقتۇر. ھەر قانچە ئالدىغا قاراپ ئىلگىرلەپ كەتكەن بىلەنمۇ ئاللاھ بار بولمىغان بىر ۋاقىتنىڭ بولۇشى مۇمكىن ئەمەس.

4. **ۋەھدانىيەت:** ئاللاھ بىردۇر ۋە يەككە - يىگانىدۇر. ئاللاھتىن باشقا بىر ياراتقۇچى ۋە ئۇنىڭ باشقا مۇكەممەل ئالاھىدىلىكلىرىگە ئىگە باشقا بىر مەۋجۇدىيەت يوقتۇر.

5. **مۇخالىفەتۈن لىل - ھەۋادىس:** ئاللاھ باشقا ھېچقانداق مەۋجۇداتقا ئوخشىمايدۇ. ئۇ ئىنسانلار تەسەۋۋۇر قىلالايدىغان بارلىق شەكىل ۋە قىياپەتلەردىن ھالقىپ كەتكەن.

6. **قىيام بىنەفسىھى:** ئاللاھ بار بولۇشى ۋە بارلىقىنى داۋاملاشتۇرۇشى ئۈچۈن باشقا ھېچقانداق مەۋجۇداتقا موھتاج ئەمەس. ئاللاھنى باشقا بىرى ياراتمىغان. ئۇ ئۆزلىكىدىن بار.



## سۈتچىنىڭ قىزى

- جېنىم ئانا، سۈتكە سۇ ئارىلاشتۇرغىنىمىزنى خەلىپىغۇ كۆرمەس، ئەمما ئاللاھمۇ كۆرمەي قالارمۇ؟

ھەزرىتى ئۆمەر ئۇلارنىڭ گەپلىرىگە بىر ئاز قۇلاق موللىسى بولغاندىن كېيىن، شەپە چىقارماي ئورنىدىن تۇرۇپ قايتىپ كەتتى. سەھەردە تاڭ ئېتىشى بىلەنلا بۇ قىزنى ئوغلىغا ئېلىپ بېرىش ئۈچۈن ئەلچى ئەۋەتتى. بۇ تويىدىن كېيىن توغۇلغان قىزلاردىن بىرىنىڭ ئابدۇلئەزىز ئىسىملىك بىر ئوغلى دۇنياغا كەلدى. مانا بۇ ئوغۇل ئىسلام تارىخىدا «ئىككىنچى ئۆمەر» دەپ ئاتالغان ئۆمەر بىن ئابدۇلئەزىز ئىدى. چوڭ دادىسى ھەزرىتى ئۆمەر كەبى ئادالەتلىكلىكى بىلەن مەشھۇر بولغان ئۆمەر بىن ئابدۇلئەزىز دۆلەتكە رەھبەر بولغان ۋاقىتلاردا ئىنسانلار خاتىرجەملىك ۋە بەخت-سائادەت ئىچىدە ياشىغان ئىدى.

ھەزرىتى ئۆمەر خەلىپىلىك زامانىدا سۈتكە سۇ ئارىلاشتۇرۇشنى مەنئى قىلغان ئىدى. بىر كۈنى كېچە ۋاقتى، ھەزرىتى ئۆمەر مەدىنىدە خەلقنىڭ ئەھۋالىنى ئىگەللەپ بېقىش ئۈچۈن شەھەر كوچىسىنى ئايلىنىپ ھارغاندىن كېيىن، بىر ئاز دېمىنى ئېلىش ئۈچۈن بىر ئۆينىڭ تېمىغا يۆلىنىپ ئولتۇردى. ئۆينىڭ ئىچىدە بىر قىز بىلەن ئانىسىنىڭ تالاش-تارتىش قىلىپ دېيىشكەن گەپلىرى ئىختىيارسىز قۇلىقىغا كىرىپ قالدى. ئانىسى:

- قىزىم، تىز بول، سۈتلەرگە ئازىراق سۇ قوشۇۋەت!

قىزى:

- ئەمما ئانا، خەلىپە سۈتكە سۇ قوشماڭلار دەپ ئوقتۇرۇش چىقارغان تۇرسا؟!

- قىزىم، كېچە بۇ ۋاقىتتا خەلىپە بىزنىڭ سۈتكە سۇ ئارىلاشتۇرغانلىقىمىزنى نەدىن بىلەتتى؟! تىز بول دەيمەن!



## (2) ئاللاھنىڭ سۈبۈتى سۈپەتلىرى

ئاللاھتا ئالادا مۇكەممەل ۋە چەكسىز بولغان ئالاھىدىلىكلەردۇر. بۇ سۈپەتلەر ئاللاھنىڭ كائىناتنى قانداق ياراتقانلىقى ۋە تەسەررۇپ قىلىۋاتقانلىقىنى چۈشىنىشىمىزنى ئاسانلاشتۇرىدۇ.

### ئاللاھنىڭ سۈبۈتى سۈپەتلىرى

#### ھايات

ئاللاھ تىرىكتۇر ۋە بارلىق ھاياتنىڭ مەنبەسىدۇر.

#### ئىلىم

ئاللاھ چەكسىز ئىلىمگە ئىگە.

#### سەمى

ئاللاھ ھەممىنى ئاڭلاپ تۇرىدۇ.

#### بەسار

ئاللاھ ھەممىنى كۆرۈپ تۇرىدۇ.

#### ئىرادە

ئاللاھ ئىرادە قىلىدۇ ۋە خالىغىنىنى قىلىدۇ.

#### قۇدرەت

ئاللاھ چەكسىز كۈچ - قۇدرەتكە ئىگە.

#### كەلام

ئاللاھ سۆزلەيدۇ.

#### تەكۋىن

ئاللاھ ھەممە شەيئىنى يوقىتىن بار قىلىپ يارىتىدۇ.



**1. ھايات:** ئاللاھ تىرىكتۇر ۋە ھاياتتۇر. ئۇنىڭ ھاياتىنىڭ باشلىنىشى ۋە ئاخىرلىشىشى يوقتۇر. ئۇنىڭ ھاياتى يارىتىلغۇچىلارنىڭ ھاياتىغا ئوخشاش زامان، ماكانغا، سەۋەبىگە باغلىق ئەمەس. ھەممە جانلىققا ئاللاھ ھايات بېرىدۇ. ھەممە جانلىق ئۇنىڭدىن ھاياتلىققا ئېرىشكەن.

**2. ئىلىم:** ئاللاھتائالا ئاسمان-زېمىندىكى جىمى نەرسىلەرنى بىلىپ تۇرىدۇ. ئۇ بىلمەيدىغان ھېچقانداق نەرسە يوقتۇر. ئاسمان-زېمىن ۋە ئۇلارنىڭ ئارىسىدىكى پۈتكۈل جانلىقلار، كائىناتتا جارى بولۇپ تۇرۇۋاتقان بارلىق قائىدە-قانۇنىيەتلەر، بارلىققا كەلگەن ۋە كېلىدىغان بارلىق ھادىسىلەرنىڭ ئىلمى ئۇنىڭدىدۇر. ئاللاھ كائىناتتىكى مىلياردلارچە يۇلتۇزنى بىلگىنىدەك، ھەر بىر جانلىقنىڭ ھۈجەيرىلىرىدە كودلانغان مەخپىي شىفىرلارنى، ئىنسانلارنىڭ ئىچىدىكى ھەممە سىرلارنى بىلىدۇ. چۈنكى ھەممىنى ياراتقۇچى ئاللاھتۇر. ئاللاھنىڭ بىلىمى چەكسىزدۇر. پۈتكۈل كائىناتتا بىز كۆرۈپ تۇرۇۋاتقان قائىدە-قانۇنىيەت، تەرتىپ-نىزام، مۇكەممەل سىستېما، بۇلارنىڭ ئارىسىدىكى ئۆزئارا ماسلىق، تەڭپۇڭلۇق قاتارلىقلار ئاللاھتائالانىڭ چەكسىز ئىلىمىگە ئىگە ئىكەنلىكىنىڭ دەلىلىدۇر.

**3. سەمى:** ئاللاھ ھەممىنى تولۇق ئاڭلاپ تۇرىدۇ. يېقىن ياكى يىراق دەيدىغان گەپ يوق. پۈتۈن كائىناتتىكى بارچە جانلىقنىڭ ھەر ۋاقىت قىلغان ھەر قانداق سۆزىنى ئاڭلاپ بىلىپ تۇرىدۇ. ھەتتا ئىچىمىزدىكى ئارزۇ-تېلەك، يالۋۇرۇش، دۇئالارنى تولۇق ئاڭلاپ تۇرىدۇ. ئاللاھنىڭ ئاڭلاش ئۈچۈن ھېچقانداق بىر سايمان ياكى ۋاستىغا ئېھتىياجى يوقتۇر. ئاللاھنىڭ ئاڭلاش قابىلىيىتى چەكسىزدۇر. بىر نەرسىنى ئاڭلىشى يەنە دەل شۇ چاغدا باشقا ئاۋازلارنى ئاڭلىشىغا دەخلى قىلمايدۇ.

**4. بەسار:** ئاللاھ ھەممىنى كۆرۈپ تۇرىدۇ. ھەر قانداق بىر نەرسىنىڭ يىراقتا ياكى يېقىندا بولۇشى، ئاشكارا ياكى مەخپىي بولۇشى، كىچىك ياكى چوڭ بولۇشى ئۇنىڭ كۆرۈشى ئۈچۈن پەرق ھاسىل قىلالمايدۇ. بىزنىڭ قەيەردە، نېمە ئىش قىلىۋاتقانلىقىمىزنى كۆرىدۇ. كۆرۈش ئۈچۈن بىزنىڭكىدەك كۆرگە ئېھتىياجى يوقتۇر.

**5. ئىرادە:** ھەممە نەرسە ياكى ھادىسە ئۇلۇغ ئاللاھنىڭ ئىرادىسى بىلەن بارلىققا كېلىدۇ. ئۇنىڭ ئىرادىسى ۋە ئەمرى بولمىغان

ئاللاھتائالا مۇنداق دەيدۇ:



«قۇرۇقلۇقتىكى، دېڭىزدىكى نەرسىلەرنىڭ ھەممىسىنى ئاللاھ بىلىدۇ، (دەرەختىن) تۆكۈلگەن ياپراقتىن ئاللاھ بىلمەيدىغان بىرەرسىمۇ يوق.»

(ئەنئام سۈرىسى 59-ئايەت)

ئاللاھتائالا مۇنداق دەيدۇ:

«ئاللاھ ھەقىقەتەن (بەندىلەرنىڭ سۆزلىرىنى) ئاڭلاپ تۇرغۇچىدۇر، (ئۇلارنىڭ ئىشلىرىنى) كۆرۈپ تۇرغۇچىدۇر.»

(مۇئىن سۈرىسى 20-ئايەت)


ئاللاھتائالا مۇنداق دەيدۇ:

«ئاللاھ بىرەر شەيئىنى (يارىتىشنى) ئىرادە قىلسا، ئۇنىڭغا «ۋۇجۇدقا كەل» دەيدۇ-دە، ئۇ ۋۇجۇدقا كېلىدۇ.»

(ياسىن سۈرىسى 82-ئايەت)



يىگانىدۇر. ئۇ ھېچقانداق بىر ئۆرنەككە قارىماي ھەممە شەيئىنى يوقتىن بار قىلىپ يارىتىدۇ. بەندىلەر ياساپ چىققان تېخنىكىلىق ئۈسكۈنە سايمانلار، كەشپىياتلار قانچىلىك ئىلغار بولۇشىدىن قەتئىنەزەر، ھەممىسى ئەسلىدە بار بولغانى بىر يەرگە ئەكىلىش، بايقاش، تەييار ئېنېرگىيە ۋە قابىلىيەتنى ئوتتۇرىغا چىقىرىش، خام ماتېرىيالنى باشقىچە بىر شەكىلدە پىششىقلاپ ئىشلەشتىن ئىبارەت خالاس. بۇلار يارىتىش ئەمەس، پەقەت ئىجادىيەت ياكى كەشپىياتتۇر.



ئەھۋالدا ھېچقانداق ئىش ۋۇجۇدقا چىقمايدۇ. ئاللاھنىڭ ئىرادىسى بىلەن بارلىققا كەلگەن ھەر بىر ئىشنىڭ بىر ھېكمىتى بار. ئۇ ھېچقانداق نەرسىنى سەۋەپسىز ۋە ھېكمەتسىز ياراتمىغان. ئۇنىڭ ئىرادىسىنى رەت قىلالايدىغان، ئۇنىڭ ھۆكۈمىنى توختىتالايدىغان ھېچقانداق بىر كۈچ يوقتۇر.

**6. قۇدرەت:** ئاللاھ چەكسىز كۈچ - قۇدرەتكە ئىگە. ئۇنىڭ كۈچى يەتمەيدىغان ھېچقانداق ئىش ياكى ھادىسە يوقتۇر. خالىغىنىنى قىلىشىغىمۇ ھېچقانداق توسقۇنلۇق يوقتۇر.

ئىنساننىڭ ئۆزى ئىچىدە ياشاۋاتقان كائىناتنى ۋە بۇ يەردە مەيدانغا كەلگەن ۋەقە ھادىسىلەرنى تەتقىق قىلىپ ئىزدىنىشى ئاللاھنىڭ قۇدرىتىنىڭ چەكسىزلىكىنى بىلىش ئۈچۈن يېتەرلىكتۇر.

ئالەمدىكى نەچچە مىليون توننا ئېغىرلىقتىكى يۇلتۇز ۋە پىلانېتلارنىڭ بىر-بىرىگە سوقۇلۇپ كەتمەي، ئۆز ئوربىتىسىدا ھەرىكەتلىنىشى، ئىنساننىڭ يالغۇز بىر ھۈجەيرىدىن يارىتىلغانلىقى ئاللاھنىڭ قۇدرىتىنى كۆرسىتىدىغان مىساللاردۇر.

**7. كەلام:** ئاللاھتا ئالا ئېغىز، تىل، ئاۋاز ۋە ھەرپ ئىشلەتمەي سۆزلەيدۇ. ئۇنىڭ ھېچقانداق بىر سۆزىنى ئىنسانلارنىڭ سۆزىگە سېلىشتۇرغىلى بولمايدۇ. ئۇلۇغ رەببىمىز ھەر قانداق مەۋجۇداتقا ئۇ ئاڭلاپ چۈشەنەلەيدىغان بىر تىلدا سۆزلەيدۇ. ئاسمان - زېمىنغا، چوڭ - كىچىك جىمى مەۋجۇداتلارغا ئەمىر قىلىپ سۆزىنى ئاڭلىتىدۇ. پەيغەمبەرلەر ۋە ئۇلارغا بېرىلگەن مۇقەددەس كىتابلارنى ئەۋەتىش ئارقىلىق پۈتكۈل ئىنسانىيەتكە خىتاب قىلغان بولۇپ، قۇرئان - كەرىم ۋە باشقا پەيغەمبەرلەرگە نازىل قىلىنغان ساماۋى كىتابلار ئۇنىڭ سۆزىدۇر.

**8. تەكۈن:** كائىنات ۋە كائىناتتىكى پۈتكۈل مەۋجۇداتلارنىڭ ياراتقۇچىسى ئاللاھتا ئالادۇر. مىكروسكوپ بىلەنلا كۆرگىلى بولىدىغان كىچىك جانلىقلاردىن باشلاپ، يەر شارىدىن نەچچە مىڭ ھەسسە چوڭلۇقتىكى يۇلتۇزلارغىچە ھەممە شەيئىنى ئۇ ياراتقان. پۈتكۈل مەۋجۇداتلارنى يارىتىپ ياشاتقۇچى، ئۇزۇقلاندۇرۇپ يېتىشتۈرگۈچى ئاللاھتا ئالادۇر، ئۇنىڭدىن باشقا ياراتقۇچى يوقتۇر.

ئاللاھتا ئالا يارىتىش سۈپىتىدىمۇ يەككە -

ئاللاھتا ئالا مۇنداق دەيدۇ:

«ئاللاھ (ھەممىنى) ياراتقۇچىدۇر، (يوقلۇقتىن) پەيدا قىلغۇچىدۇر، (ھەممە نەرسىگە) سۈرەت (شەكىل) بېغىشلىغۇچىدۇر.»

(ھەشر سۈرىسى 24-ئايەت)

## ئاللاھتائالا ھەممە نەرسىنى كۆرىدۇ

كەلتۈرۈلگەنلىكى ئۈچۈن شاتلىنىپ مەغرۇرلاندى.

ئاتىسى ئۈچ ئوغلىغا دىققەت بىلەن نەزەر سالغاندىن كېيىن، ئۇزۇننى يۇشۇرۇپ قويالمىغان ئوغلىغا قاراپ:

- بالام، قارا ئاكىلىرىڭ ئۇزۇنلىرىنى يۇشۇرۇپ قويۇپتۇ. سەن نېمىشقا يۇشۇرۇپ قويايماي ئېلىپ كەلدىڭ؟ - دەپ سورىدى. ئوغلى:

- دادا، سىز بىزگە ئۇزۇنلىرىنى ھېچكىم كۆرمەيدىغان يەرگە تىقىپ يۇشۇرۇپ قويۇڭلار دېمىگەنمىدىڭىز؟

- ھەئە، شۇنداق دېگەن.

- ئەمما دادا، مەن شۇنچە ئىزدەپمۇ سىز دېگەندەك بىر يەر تاپالمىدىم. چۈنكى، نەگىلا بارماي، ئۇلۇغ ئاللاھنىڭ مېنى كۆرۈپ تۇرۇۋاتقانلىقىنى ھېس قىلدىم. شۇڭا ئۇزۇننى سىزگە قايتۇرۇپ ئەكەلدىم.

ئاتىسى ئوغلىنىڭ سۆزىدىن ئىنتايىن مەمنۇن بولۇپ:

- ئاپىرىن بالام، مەن بۇ كىچىككىنە سىناق بىلەن سىلەرگە ئاللاھنىڭ بىزنى ھەر ۋاقىت، ھەر يەردە كۆرۈپ تۇرىدىغانلىقىنى خاتىراتماقچى ئىدىم. - دېدى.

بىر ئاتا بالىلىرىنى چاقىرىپ، ئۇلارنىڭ ھەر بىرىگە بىردىن قىممەت باھالىق ئۇزۇن بەردى. ئۇزۇنلىرىنى ھازىرچە ھېچكىم كۆرمەيدىغان بىر يەرگە تىقىپ قويۇشنى، ئۆزى ئۆلگەندىن كېيىن تاقاشنى تاپىلدى. بالىلار ئۇزۇننى ئالغاندىن كېيىن ئۇنى ساقلايدىغان يەر ئىزدىدى. بالىلاردىن ئىككىيلەن ئۇزۇننى ئۆزلىرىنىڭ مەخپىي نەرسىلىرىنىڭ ئارىسىغا تىقىپ يۇشۇرۇپ قويغاندىن كېيىن، دادىسىنىڭ يېنىغا بېرىپ، ئەڭ كىچىك ئۆكىسىنى ساقلاشقا باشلىدى. ئارىدىن خېلى ۋاقىت ئۆتكەن بولسىمۇ، كىچىك ئۆكىسى قايتىپ كەلمىدى. ئۇنىڭ نەگە كەتكەنلىكىگە قىزىقىشىنى ساقلاپ تۇرغاندا، ئۆكىسى كەچتە قولىدا ئۇزۇننى تۇتقان پېتى چىقىپ كەلدى. ئەتىگەندىن كەچكىچە چۆڭىلەپ يۈرۈپ، بىر ئۇزۇننى يۇشۇرىدىغان يەر تاپالمىغانلىقىنى كۆرگەن ئاكىلىرى:

- ئۆكىمىز شۇنچە چۆڭىلەپ يەر ئىزدەپ بىر تال كىچىككىنە ئۇزۇننى قويغۇدەك يەر تاپالماپتۇ. - دەپ زاڭلىق قىلىشتى. دادىسىنىڭ تەلىۋىنى بىر دەمدىلا بىجا



# رەببىم! سېنى تونۇيمەن، ساڭا ھىن قەلبىدىن ئىشىنىمەن



## بىسمىللاھ

ئاللاھتۇر تۇنجى سۆزىمىز،  
ئىمان تولغان ئۆزىمىز،  
ئىشلار ئاللاھ ئىسمى بىلەن،  
باشلار، پۈتەر تەمى بىلەن.  
ئۇيغانغاندا ھەر سەھەر،  
دەيمەن ھامان «بىسمىللاھ»،  
يېگەندە ۋە ئىچكەندە،  
كىتابىمنى ئاچقاندا...  
دەيمەن ھامان بىسمىللاھ،  
ئۇنۇتمايمەن ھېچقاچان،  
يۈنلىمەن رەببىمگە،  
قۇۋۋەت كېلەر قەلبىمگە.  
ئاللاھ بىلەن ئاز كۆپ بولۇر،  
قىيىنچىلىق يوق بولۇر،  
مۇۋەپپىقىيەت كېلىدۇ،  
دېگەن چاغدا بىسمىللاھ.  
چۈشۈرمەيمەن تىلىمدىن،  
ئاللاھ تۇتار قولۇمدىن.

— مۇستاپا ئاسىم كۆكسال

**ئەي ئاللاھم!** سەن بارسەن. بار بولۇش  
ئۈچۈن ھېچقانداق شەيئىگە موھتاج ئەمەسسەن.  
بىزنى بار قىلغان ۋە سېنىڭ بارلىقىڭدىن  
خەۋەردار قىلغان سەن. سەندىن باشقا بارلىق  
مەۋجۇداتلار بارلىقى بىلەن ساڭا قەرزدار. پۈتكۈل  
مەۋجۇداتلارنى بار قىلغۇچى ۋە ئۇلارنىڭ بارلىقىنى  
داۋاملاشتۇرغۇزغۇچى سەن. سەن خالساڭ،  
ئۇلارنىڭ ھەممىسىنى يوق قىلسەن.

**ئەي ئاللاھم!** سېنىڭ باشلىنىشقا  
ۋە ئاخىرلىشىشقا يوقتۇر. باشلىغۇچى ۋە  
ئاخىرلاشتۇرغۇچىسەن. زامانى ياراتقۇچى ۋە  
تۈگەتكۈچىسەن. چەكسىزلىك يالغۇز ساڭلا  
ئائىتتۇر. سەندىن باشقا ھەممە شەيئى ۋاقىتلىقتۇر.  
توغۇلغان ھەر جانلىق ئۆلگۈچىدۇر. بار بولغان  
ھەر نەرسە يوقالغۇچىدۇر. ئەبەدىي بار بولغۇچى  
يالغۇزلا سەن.

**ئەي ئاللاھم!** بىر ۋە بەككە - يېگانە بولغۇچى  
يالغۇز سەن. سېنىڭ شېرىكىڭ ۋە تەڭدىشىڭ  
يوقتۇر. بارلىق كۈچ - قۇۋۋەت سېنىڭدۇر. ھەممە  
نەرسىنى ياراتقۇچى ۋە تەسەررۇپ قىلغۇچىسەن.  
بۇ گۈزەل كائىناتتىكى ئۆزگەرمەس نۇقسانسىز  
مىزان، قائىدە - قانۇنىيەت، مۇكەممەل تەرتىپ  
سېنىڭ ئەسىرىڭدۇر. سەندىن باشقا ئىلاھ  
يوقلىقىنىڭ دەلىلىدۇر.

**ئەي ئاللاھم!** بىز سېنىڭ زاتىڭنى تونىيالمىمىز.  
خىيالىمىزغا كىم، نېمە كەلسە كەلسۇن، سەن  
ئۇلارنىڭ ھېچقايسىسىغا ئوخشىمايسەن.  
ئوخشاتقۇچىلارنىڭ ئوخشىتىشلىرىدىنمۇ  
ئۇزاقسەن. سېنىڭ بارلىقىڭ ئۆزەڭدىندۇر. سەن  
ياراتقانلىرىڭنىڭ ھېچقايسىسىغا ئوخشىمايسەن.  
تەڭدىشىڭ يوقتۇر، ئۇلۇغسەن. سېنى يالغۇز  
ئاللاھم دەپ بىلىپ ئىمان ئېيتتىم.

**ئەي ئاللاھم!** ھاياتىمنىڭ مەنبەسى سەن.  
ھەر جانلىققا ھايات بەرگۈچىسەن. يەر يۈزىنىڭ  
مەركىزىنى، ئالەمنىڭ چەكسىزلىكىنى، دېڭىز -  
ئوكيانلارنىڭ چوڭقۇرلۇقىنى، كۆڭۈللەردە  
ساقلانغانى بىلگۈچى، ئاڭلىغۇچى ۋە  
كۆرگۈچىسەن. كۆز بىلەن كۆرگىلى بولمايدىغان  
ئەڭ كىچىك مەۋجۇداتتىن تارتىپ ئەڭ چوڭ  
پىلانېتلارغىچە ھەممە نەرسە سېنىڭ ئەسىرىڭدۇر،

**ئەي ئاللاھم!** سۆزلەرنىڭ ئەڭ گۈزىلىنى ۋە ئەڭ توغرىسىنى سۆزلىگۈچىسەن. بەندىلەرگە مەرھەمەت قىلىپ، ئىلاھىي خىتابىنى ۋە كىتابىنى ئەۋەتكۈچىسەن. دېڭىزلار سىياھ، دەل-دەرەخلەر قەلەم بولسىمۇ، سېنىڭ سۆزلىرىڭنى يەنىلا يېزىپ تۈگىتەلمەيدۇ.

**ئەي ئاللاھم!** يۇقتىن بار قىلغۇچى، بارنى يوق قىلغۇچى پەقەت سەن. سەن ھەممە نەرسىنى مۇئەييەن ئۆلچەم بىلەن يارىتىپ، ئۇلۇغ قۇدرىتىڭ بىلەن تەسەررۇپ قىلغۇچى، باشقۇرغۇچىسەن.

سېنىڭ ئىلمىڭ ئىچىدىدۇر. قاپ-قاراڭغۇ بىر كېچىدە قاپ-قارا بىر تاشنىڭ ئۈستىدە كېتىۋاتقان قارا رەڭلىك چۈمۈلىنىمۇ كۆرۈپ، ئېھتىياجىنى بىلىپ، ئاۋازىنى ئاڭلاپ، ئىستىگەن نەرسىنى بېرىسەن.

**ئەي ئاللاھم!** خالىغۇچى ۋە خالىغىنىنى يۇقتىن بار قىلغۇچى پەقەت سەن. بار بولغانلىكى ھەر نەرسە سەن خالىغانلىقىڭ، ئىرادە قىلغانلىقىڭ ئۈچۈن بار بولغان. سېنىڭ ھەر ئىشىڭدا بىر ھېكمەت باردۇر. چەكسىز كۈچ-قۇۋۋەت ساھىبىسەن. سېنىڭ قارارىڭنى بۇزالايدىغان، ساڭا قارشى تۇرالايدىغان ھېچقانداق كۈچ يوقتۇر.



رەببىمىز! سېنىڭ شانىڭغا لايىق بولمىغان خىياللاردىن كۆڭلىمىزنى پاك ئەيلە!  
ئۆمرىمىزنى ساڭا ئىبادەت قىلىپ ئۆتكۈزۈشنى ۋە مۇسۇلمان پېتى جان ئۇزۇشنى نېسىپ ئەيلە!  
قىيامەت كۈنى گۇناھ ۋە قۇسۇرلىرىمىز تۈپەيلى بىزنى قىيىن ئەھۋالدا قويما!  
مەخپىي ۋە ئاشكارا قىلىپ سالغان گۇناھلىرىمىزنى مەغپىرەت (ئەپۋ) قىل!  
باياشاتلىقتا ۋە موھتاجلىقتا بىزگە ياردەم قىل!  
كۆڭلىمىزدىكىنى بىلگۈچى، دۇئالىرىمىزنى ئاڭلىغۇچىسەن. دۇئايمىزنى ئىجابەت قىل!  
ئامىين!




## يىگىتنىڭ ئىمانى

بىر كۈنى، رەسۇلۇللاھ سەللەللاھۇ ئەلەيھى ۋەسەللەم ساھابىلەرگە مۇنداق بىر قىسسە سۆزلەپ بەردى:

«سەلەردىن ئىلگىرىكى ئۈممەتلەر ئىچىدە بىر پادىشاھ ۋە بىر سېھىرگەر بار ئىدى. سېھىرگەر ياشىنىپ ئۆمرى ئاز قالغاندا پادىشاھقا:

- مەن ئەمدى ياشىنىپ ماغدۇرۇمدىن كەتتىم. ماڭا بىر ياش يىگىتنى شاگىرتلىققا

بۇ تەلەپنى قوبۇل قىلغان پادىشاھ سېھىرگەرنىڭ يېنىغا بىر ياش يىگىتنى ئەۋەتىپتۇ. يىگىت سېھىرگەرنىڭ يېنىغا كېتىۋاتقاندا ئادىمىزاتسىز بىر چۆلدە بىر راھىپ ئۇچراپتۇ. يالغۇز بىر ئاللاھقا ئىمان ئېيىقان بۇ راھىپ خۇدالىق دەۋاسى قىلغان پادىشاھقا قارشى چىققان بولۇپ،



پادىشاھ ۋە ئۇنىڭ يانتايلىرىنىڭ زۇلمىدىن قېچىپ مۇشۇ ئادىمىزاتسىز چۆلدە يۇشۇرۇپ يۈرگەن ئىكەن.

يىگىت سېھىرگەرنىڭ يېنىغا ھەر قېتىم كېتىۋاتقىنىدا راھىپ بىلەن كۆرۈشۈشكە باشلاپتۇ. راھىپنىڭ ئۇنىڭغا سۆزلەپ بەرگەنلىرى ئۇنىڭ قەلبىدىن يەر ئايتۇ. ئۇنىڭدىن ئايرىلىشقا كۆزى قىيمايدىكەن، بۇ سەۋەپتىن سېھىرگەرنىڭ يېنىغا بەزىدە كېچىكىپ بارىدىكەن. كېچىكىپ بارغىنىدا سېھىرگەر يىگىتكە قاتتىق ئاچچىقلىنىپ، ئۇرۇپ تىللايدىكەن.

بىر كۈنى، يولدا كىشىلەرنىڭ مېڭىشىغا توسقۇنلۇق قىلىۋاتقان يۇغان بىر يىرتقۇچ ھايۋان ئۇچراپتۇ. يىگىت ئۆز-ئۆزىگە: «راھىپ بىلەن سېھىرگەردىن زادى قايسىسىنىڭ ئۈستۈن ئىكەنلىكىنى ئەمدى بىلىدىغان بولدۇم» دەپ، يەردىن قولغا بىر تاش ئايتۇ. «ئەي ئاللاھم! ئەگەر راھىپنىڭ قىلغانلىرىنى سېھىرگەرنىڭ قىلغانلىرىدىن بەكرەك ياخشى كۆرسەڭ، شۇ ۋەھشى يىرتقۇچ ھايۋاننى ئۆلتۈرگىنىكى، كىشىلەر يولغا راۋان ماڭالايدىغان بولسۇن!» دەپ تاشنى ھايۋانغا ئېتىپتۇ. يىرتقۇچ ھايۋان ئۆلۈپتۇ. خەلقىمۇ يولغا راۋان ماڭالايدىغان بوپتۇ. كېيىن يىگىت راھىپنىڭ يېنىغا كېلىپ بۇ ۋەقەنى ئۇنىڭغا سۆزلەپ بېرىپتۇ. راھىپ ئۇنىڭغا:

- يىگىت، سېنىڭ يۈكسەك مەرتىۋىگە چىققانلىقىڭنى كۆردۈم. ئەمدى سەن مەندىنمۇ بەك ئۈستۈن بوپسەن. كۆڭلۈم تۇيۇپ تۇرىدۇكى، يېقىندا ساڭا بىر پالاكەت كېلىدىغاندەك قىلىدۇ. شۇنداق ئەھۋال بولۇپ قالسا، مەن تۇرۇۋاتقان يەرنى ھېچكىمگە كۆرسىتىپ قويايما! - دەپتۇ.

يىگىت ئەمما كىشىلەرنى، بەرەس كېسىلى (ئاقكېسەل) گە مۇپتىلا بولغانلارنى ۋە باشقا بىمارلارنى داۋالاپ ساقايتالايدىغان بوپتۇ. بۇ چاغدا پادىشاھنىڭ كۆزى كۆرمەس بولۇپ قالغان بىر يېقىن ۋەزىرى يىگىتنىڭ داڭقىنى ئاڭلاپتۇ. قىممەت باھالىق سوغاتلارنى ئېلىپ يىگىتنىڭ يېنىغا كېلىپ:

- ئەگەر مېنى داۋالاپ ساقايتالساڭ، مۇشۇلارنىڭ ھەممىسى سېنىڭ بولسۇن! - دەپتۇ.

يىگىت:

- مەن ئۆزلىگىمدىن ھېچكىمگە شىپا بېرەلمەيمەن. شىپانى پەقەتلا ئاللاھتائالا بېرىدۇ. ئەگەر سەن ئۇلۇغ ئاللاھقا ئىشەنسەڭ، مەن ئۇنىڭغا دۇئا قىلىمەن، ئۇ خالىسا شىپالىق بېرىدۇ. - دەپتۇ.

بۇ ئادەم ئىمان ئېيتىپتۇ. ئاللاھتائالامۇ ئۇنىڭغا شىپالىق بېرىپتۇ. ئادەم پادىشاھنىڭ يېنىغا قايتىپ بېرىپ، ئىلگىرىكى ۋەزىرلىك مەنسىپىگە قايتا ئولتۇرۇپتۇ.

پادىشاھ:

- سېنىڭ كۆزۈڭنى كىم ساقايتتى؟ - دەپ سورايتۇ.

ئۇ ۋەزىر:

- رەببىم ساقايتتى. - دەپ جاۋاب بېرىپتۇ.

بۇنى ئاڭلىغان پادىشاھ:

- سېنىڭ مەندىن باشقا رەببىڭ بارمۇ تېخى؟! - دەپ ۋاقراپتۇ.

ۋەزىر:

- مېنىڭ ۋە سېنىڭ رەببىمىز ئاللاھتائالادۇر. - دەپتۇ.

بۇنى ئاڭلاپ غەزەپلەنگەن پادىشاھ دەرھال ۋەزىرنى زىندانغا تاشلاپ، يىگىتنىڭ يېرىنى كۆرسىتىپ قويغانغا قەدەر ئۇنى قىيىن-قىستاققا ئېلىپ تازا قىيناپتۇ. ئاخىرى ۋەزىر چىدىيالماي، يىگىتنىڭ يېرىنى دەپ بېرىپتۇ. يىگىت ئوردىغا كەلتۈرۈلۈپتۇ. پادىشاھ ئۇنىڭغا:

- ھە يىگىت، دېمەك سەن سېھىرگەرلىك قىلىپ يۈرۈپ، قارىغۇلارنى ۋە ئاقكېسەللەرنى ساقايتالايدىغان بوپسەن. ئاڭلىشىمچە، باشقا ئىشلارنىمۇ قىلىۋېتىپسەن. شۇنداقمۇ ئەمەسمۇ؟ - دەپ سورايتۇ.

يىگىت:

- يوقسۇ، مەن ھېچكىمگە شىپا بېرەلمەيمەن. شىپا بەرگۈچى ئاللاھتائالادۇر. - دەپتۇ.

پادىشاھ يىگىتنىڭ بۇلارنى راھىپتىن ئۆگەنگەنلىكىنى پەرەز قىلىپ، ئۇنى زىندانغا تاشلاپتۇ. راھىپنىڭ تۇرۇۋاتقان يېرىنى دەپ بەرگۈچە ئۇنى قاتتىق قىيناپتۇ.

قىپتۇ.

كېمىدىكىلەر ھەممىسى كېمە بىلەن بىللە سۇغا چۆكۈپ كېتىپتۇ. يىگىت ساق-سالامەت ھالدا پادىشاھنىڭ يېنىغا قايتىپتۇ.

پادىشاھ ئۇنى كۆرۈپ:

- قېنى يېنىڭدىكى نەۋكەرلەر؟ ئۇلار نەدە قالدى؟ - دەپ سوراپتۇ.

يىگىت:

- ئاللاھمېنى ئۇلارنىڭ قولىدىن قۇتۇلدۇردى. - دېگەندىن كېيىن سۆزىگە قوشۇمچە قىلىپ:

- مېنىڭ دېگىنىمنى قىلمىغۇچە مېنى ئۆلتۈرەلمەيسەن. - دەپتۇ.

پادىشاھ:

- قانداق ئىش ئۇ؟ ئېيت! - دەپتۇ.

يىگىت:

- خالايقنى كەڭ بىر مەيدانغا توپلا. مېنى بىر خورما كۆتىكىگە باغلا. ساداقىتىن بىر تال ئوق ئېلىپ، ئوقىيادىكى يايغا يەرلەشتۈرگەندىن كېيىن، «بۇ يىگىتنىڭ رەببىنىڭ ئىسمى بىلەن باشلايمەن!» دەپ ئوقيانى ئات. مۇشۇنداق قىلساڭ، ئاندىن مېنى ئۆلتۈرەلمەيسەن. - دەپتۇ.

پادىشاھ خەلقنى كەڭرى بىر مەيدانغا يىغىپتۇ. يىگىتنى خورما كۆتىكىگە باغلاپتۇ. ئاندىن ساداقىتىن بىر تال ئوق ئېلىپ، ئوقياغا يەرلەشتۈرگەندىن كېيىن يىگىتنىڭ پىشانىسىگە چەنلەپ تۇرۇپ: «يىگىتنىڭ رەببى بولغان ئاللاھنىڭ ئىسمى بىلەن باشلايمەن» دەپ ئېيتىپتۇ. ئوق يىگىتنىڭ چىكىسىگە تېگىپتۇ. يىگىت چىكىسىنى تۇتقان پېتى ئۆلۈپتۇ.

بۇنى كۆرگەن خالايق:

- بىز يىگىتنىڭ رەببىگە ئىمان ئېيتتۇق! - دەپتۇ.

پادىشاھنىڭ ئادەملىرى ئەھۋالنى مەلۇم قىلىپ:

- كۆردىڭىزمۇ پادىشاھىم! سىز ئەنسىرىگەن ئىش ئاخىرى يۈز بەردى، خەلق ئىمان ئېيتتى. - دەپتۇ.

(مۇسلىم: «زۇھد»، 73)

راھىپ ئوردىغا كەلتۈرۈلۈپ، ئۇنىڭغا: «دىنىڭدىن قايت!» دېيىلىپتۇ. راھىپ بۇنى قەتئى قوبۇل قىلماپتۇ. شۇنىڭ بىلەن پادىشاھ بىر ھەرە كەلتۈرۈپ، راھىپنى بېشىنىڭ ئوتتۇرىسىدىن باشلاپ ھەرىدەپ، بەدىنىنى ئىككى پارچە قىلىپ تاشلاپتۇ. ئاندىن ۋەزىرىنى كەلتۈرۈپتۇ. ئۇنىڭغۇمۇ: «دىنىڭدىن قايت!» دەپتۇ. ياق دېيىشى بىلەن، پادىشاھ ئۇنىمۇ بېشىدىن باشلاپ ھەرىدەپ، ئىككى پارچە قىلىپ تاشلاپتۇ. كېيىن يىگىتنى كەلتۈرۈپ: «دىنىڭدىن قايت! قايتىمساڭ ئۆلسەن!» دەپ تەھدىت ساپتۇ. يىگىت قارشىلىق كۆرسىتىپتۇ. پادىشاھ يىگىتنى نەۋكەرلىرىگە تاپشۇرۇپ:

- بۇنى شۇ تاغنىڭ چۇقىسىغا ئېلىپ چىقىڭلار. دىنىدىن يانسا مەيلى. ئەگەر يانمىسا، تاغدىن پەسكە تاشلىۋېتىڭلار! - دەپ بۇيرۇپتۇ. نەۋكەرلەر يىگىتنى ئېلىپ تاغنىڭ چۇقىسىغا ئېلىپ چىقىپتۇ.

يىگىت:

- ئاللاھم! مېنى بۇلارنىڭ قولىدىن قانداق قۇتقۇزساڭ شۇنداق قۇتقۇز! - دەپ دۇئا قىپتۇ. بۇنىڭ بىلەن تاغ تەۋرەپ پادىشاھنىڭ نەۋكەرلىرى تاغدىن دوسلاپ چۈشۈپ كېتىپتۇ. يىگىت ساق-سالامەت مېڭىپ، پادىشاھنىڭ يېنىغا كەپتۇ. پادىشاھ ئۇنىڭدىن:

- قېنى يېنىڭدىكى نەۋكەرلىرىم؟ ئۇلارغا نېمە بولدى؟ - دەپ سوراپتۇ.

يىگىت:

- ئاللاھ مېنى ئۇلارنىڭ قولىدىن ساق-سالامەت قۇتقۇزدى. - دەپ جاۋاب بېرىپتۇ.

بۇنىڭ بىلەن پادىشاھ يىگىتنى يەنە باشقا نەۋكەرلەرگە تاپشۇرۇپ:

- بۇنى بىر كېمىگە ئېلىپ چىقىپ دېڭىزنىڭ ئوتتۇرىسىغا ئاپىرىڭلار. دىنىدىن يانسا مەيلى. ئەگەر يانمىسا، دېڭىزغا تاشلىۋېتىڭلار، سۇدا غەرق بولۇپ ئۆلسۇن! - دەپ بۇيرۇپتۇ.

يىگىتنى كېمىگە سېلىپ، دېڭىزنىڭ ئوتتۇرىسىغا ئېلىپ بېرىپتۇ. يىگىت:

- ئاللاھم! قانداق قىلساڭ قىلىپ مېنى بۇلارنىڭ قولىدىن قۇتقۇزغىن! - دەپ دۇئا

## ئەڭ گۈزەل ئىسىملار (ئەسمائۇل-ھۇسنا) ئاللاھقا ئائىتتۇر

ئاللاھنى گۈزەل ئىسىملىرى بىلەن تونۇش، بۇ ئىسىم ۋە ئاللاھدىلىكلەرنى ئەستە تۇتۇش ۋە ئۇنى (ئاللاھنى) داۋاملىق زىكىر قىلىش، ھاياتقا ۋە ھادىسىلەرگە ئاللاھنىڭ ئىسىملىرى پەنجىرىسىدىن قاراش دېگەنلىكتۇر. مەسىلەن: ئانىنىڭ مېھرى-شەپقىتىنى كۆرگەندە «راھمان ۋە راھىم»، لەززەتلىك رىزىققا يولۇققان چېغىمىزدا «رەزىزاق»، گۇناھلىرىمىزنىڭ ئەپۇ قىلىنىشىنى ئارزۇ قىلغان چېغىمىزدا «غافۇر»، ھەر قېتىم باھار پەسلى يېتىپ كەلگەندە «مۇھىي»، ئۆلۈم، ماتەمگە دۇچ كەلگەندە «مۇمىيت» ئىسمىنى ئەسكە ئېلىش دېگەنلىكتۇر.

بۇ ئىسىملارنى مەنىسى بىلەن ئۆگىنىپ، ئىش-ھەرىكىتىمىزنى گۈزەللەشتۈرسەك، ئاللاھ ياخشى كۆرىدىغان بەندىلەردىن بولالايمىز. شۇنىڭ بىلەن پەيغەمبىرىمىزنىڭ خوشخەۋىرىدىكىگە لايىق بولۇپ، جەننەتكە كىرىشكە مۇناسىپ ھالغا كېلىمىز.

كېلىڭلار، قولىمىزنى ئېچىپ، ئەڭ گۈزەل ئىسىملاردىن بەزىلىرىنى ئاتاپ تۇرۇپ رەببىمىزگە دۇئا قىلايلى:

ئۇلۇغ رەببىمىز ئۆزىنى بىزگە ئىسىم ۋە سۈپەتلىرى بىلەن تونۇتقان. ئاللاھتائالا قۇرئاندا بىلدۈرگەن ۋە پەيغەمبىرىمىز بىزگە ئۆگەتكەن بۇ ئىسىملار «ئەسمائۇل ھۇسنا» (ئەڭ گۈزەل ئىسىملار) دەپ ئاتىلىدۇ.

قۇرئانى-كەرىمدە: «ئەڭ گۈزەل ئىسىملار ئاللاھنىڭدۇر. ئۇنىڭغا ئەڭ گۈزەل ئىسىملىرى بىلەن دۇئا قىلىڭلار...» (ئەئراق سۈرىسى 180-ئايەت) دېيىلىپ، ئاللاھقا دۇئا-تەلەپ قىلغان ۋاقتىمىزدا ئۇنىڭ گۈزەل ئىسىملىرىنى تىلغا ئېلىشىمىز ئىستەنگەن.

پەيغەمبىرىمىز مۇھەممەد سەللەللاھۇ ئەلەيھى ۋەسەللەممۇ ئاللاھتائالانىڭ ئىسىملىرىنى بىزگە بىلدۈرۈپ:

«ئاللاھتائالانىڭ توقسان توققۇز ئىسمى بار، ئۇنى يادلاپ، ساناپ ئوقىغان كىشى جەننەتكە كىرىدۇ.» دېگەن. (بۇخارى: «دەئاۋات»، 76: مۇسلىم: «زىكىر»، 6-5)

پەيغەمبىرىمىزنىڭ ھەدىسلىرىدە تىلغا ئېلىنغان «يادلاش ۋە ساناش» دېگەنلىك





<p>ساڭا ئەڭ بۈيۈك ئىسمىڭ بىلەن دۇئا قىلىمىز. دۇئالىرىمىزنى ئىجابەت قىل!</p>	<p>ئەي بارلىق گۈزەل ئىسىم ۋە سۈپەتلەرنى ئۆزىدە مۈجەسسەم قىلغان ئاللاھم!</p> 	<p>يا ئاللاھ <b>اللَّهُمَّ</b></p>
<p>بىزگە دۇنيا ۋە ئاخىرەتتە مەرھەمەت ئەيلە!</p>	<p>ئەي پۈتكۈل مەخلۇقاتلارغا شەپقەت ۋە مەرھەمەت بىلەن مۇئامىلە قىلغۇچى ئاللاھم!</p> 	<p>يا رەھمان يا راھىيىم <b>الرَّحْمَنُ</b> <b>الرَّحِيمُ</b></p>
<p>بىزگە مول ۋە ھالال رىزىق بەرگىن!</p>	<p>ئەي پۈتكۈل مەخلۇقاتنىڭ رىزىقىنى بەرگۈچى ئاللاھم!</p> 	<p>يا رەزىق <b>الرِّزَاقُ</b></p>
<p>مېنى، ئائىلەمنى ۋە پۈتۈن مۇسۇلمانلارنى ھەر تۈرلۈك بالا-قازا ۋە مۇسبەتلەردىن ساقلا!</p>	<p>ئەي ھەممىنى مۇھاپىزەت قىلغۇچى ۋە ئۆز پاناھىدا ساقلىغۇچى ئاللاھم!</p> 	<p>يا ھافىز <b>الْحَفِيفُ</b></p>

<p>قىياپىتىمىزنى گۈزەل قىلغىنىڭدەك ، ئەخلاقىمىزنىمۇ گۈزەللەشتۈرگىن!</p>		<p>ئەي ھەممە شەيئىنى ئەڭ چىرايلىق شەكىلدە ياراتقۇچى ئاللاھىم!</p>	<p>يا مۇساۋۋىر <b>المصون</b></p>
<p>بىزنى ساڭا چىن كۆڭلىدىن ئىمان ئېيتقان ۋە دۇئاسى ئىجابەت بولغان بەندىلىرىڭدىن بولغىلى نېسىپ قىلغىن!</p>		<p>ئەي كۆڭۈللەردىن كەچكەن (ئويلىغان) ، ئېغىزدىن چىققان ھەر دۇئانى ئاڭلاپ ئىجابەت قىلغۇچى ئاللاھىم!</p>	<p>يا مۇجىبىب <b>المجيب</b></p>
<p>بىزنى توغرا يول بولغان ئىسلامدىن ، ھەقىقەتتىن ۋە توغرا يولدا ماڭغۇچىلاردىن ئايرىما!</p>		<p>ئەي توغرا يولنى كۆرسەتكۈچى ۋە توغرا يولغا يەتكۈزگۈچى ئاللاھىم!</p>	<p>يا ھادى <b>الھادي</b></p>
<p>سەندىن كەلگەن جاننى يەنە سېنىڭ يولۇڭدا پىدا قىلالايدىغانلاردىن ئەيلە بىزنى . ۋاقىتلىق نەرسىلەرگە باغلىما كۆڭلىمىزنى!</p>		<p>ئەي ھەمىشە تىرىك تۇرغۇچى ۋە ھاياتلىقنىڭ ، جاننىڭ مەنبەسى بولغان ، پۈتكۈل كائىناتنى باشقۇرغۇچى ئاللاھىم!</p>	<p>يا ھەيۋ يا قەيۋوم <b>الحي</b> <b>القيوم</b></p>
<p>سېنىڭ ياخشى كۆرىدىغانلىرىڭنى بىزگىمۇ ياخشى كۆرسەتكىن ، ياخشى كۆرمەيدىغانلىرىڭنى ياخشى كۆرسەتمىگىن سەن توغرا يولغا يېتەكلىگەنلەرنى بىزگە دوست - يار قىلغىن!</p>		<p>سۆيگۈ - مۇھەببەتنىڭ مەنبەسى سەن . سۆيۈلۈشكە لايىق بولغۇچى سەن ئاللاھىم!</p>	<p>يا ۋەدۇد <b>الودود</b></p>

# ئاللاھقا ئىمان ئېيتىش ئارقىلىق ئېرىشكەنلىرىمىز

✿ بىزگە چەكسىز ئىشەنچ ۋە خاتىرجەملىك تۇيغۇسى ئانا قىلىدۇ.

✿ يارىتىلغۇچىلارغا مېھرى-شەپقەت بىلەن مۇئامىلە قىلىشقا ئۈندەيدۇ.

✿ سۆز-ھەرىكەتلىرىمىزنى كونترول قىلغۇزىدۇ.

✿ راستچىل، سەمىمى، توغرا-دوروست ئادەم بولۇشىمىزغا تۈرتكە بولىدۇ.

## ئاللاھقا ئىمان ئېيتىش

ئۇلۇغ بىر كۈچ-قۇدرەت ئىگىسىگە ئىمان ئېيتىش، ھەممە ئىشنىڭ ئاقىۋىتىنى يالغۇز ئۇنىڭدىن كۈتۈش يارىتىلىش جەھەتتىن ئاجىز بولغان بىز ئىنسانلار ئۈچۈن ھەقىقەتەن ئىشەنچ ۋە خاتىرجەملىكنىڭ مەنبەسىدۇر. ھەممە نەرسە ئاللاھتائالانىڭ قولىدا ۋە ئۇنىڭ سايىسىدۇر. ئۇ ئۆزىگە ئىشەنچ قىلغۇچىلارنىڭ ئىشەنچىسىنى ھەرگىز يەردە قويمايدۇ. ئۇلۇغ رەببىمىزنىڭ رۇخسەتسىز ھېچكىم بىزگە پايدا ياكى زىيان يەتكۈزەلمەيدۇ.

مۆمىن بولۇش سۈپىتىمىز بىلەن بىز ئاللاھقا مۇشۇنداق ئىشىنىمىز. بۇ ئىمان بىزگە چەكسىز ئىشەنچ ۋە خاتىرجەملىك تۇيغۇسى ئانا قىلىدۇ. كۆزىمىزنى ئېچىپ قويغان ھەر بىر يېڭى كۈنى ئىشىمىزنى باشلىغاندا

«ئاللاھ بىزگە كۇپايە قىلىدۇ. ئۇ نېمىدىگەن ياخشى ۋەكىل-ھە!» دەپ يېڭى بىر ھاياجان بىلەن ئىشىمىزنى باشلىشىمىزغا تۈرتكە بولىدۇ. بىزنى ھۇرۇنلۇقتىن، بەدىئىيەتلىكتىن، بىھۇدە قايغۇرۇش ۋە تېڭىرقاشتىن كېلىپ چىققان روھىي بېسىمدىن قۇتقۇزۇپ، ھۇرۇرلۇق بىر ھاياتقا يەتكۈزىدۇ.

### ئاللاھتائالا مۇنداق دەيدۇ:

«ئەگەر ئاللاھ سىلەرگە ياردەم بەرسە، سىلەرنى ھېچكىم يېڭەلمەيدۇ. ئەگەر ئاللاھ سىلەرگە ياردىمىنى تەرك ئەتسە، ئاللاھتىن باشقا سىلەرگە كىم ياردەم بېرىدۇ؟ مۆمىنلەر يالغۇز ئاللاھقا تەۋەككۈل قىلسۇن (يەنى ھەممە ئىشنى ئاللاھقا تاپشۇرسۇن)!»

(ئال-ئىمىران سۈرىسى 160-ئايەت)

بىز پۈتكۈل مەۋجۇداتلارنىڭ ئاللاھنىڭ چەكسىز رەھمەت ۋە مەرھەمىتىنىڭ نەتىجىسى ئىكەنلىكىگە ئىشىنىمىز. بۇنداق ئىمان يارىتىلغۇچىلارغا مېھرى - شەپقەت بىلەن مۇئامىلە قىلىشقا ئۈندەيدۇ. چۈنكى، بىز ئۈچۈن ھەر بىر مەۋجۇداتنىڭ ھەممىسى ئاللاھنىڭ رەھمىتىنىڭ بىر ئەسىرى، ئاللاھنىڭ بارلىقىنىڭ ۋە بىرلىكىنىڭ بىر دەلىلىدۇر.

سۆيۈملۈك پەيغەمبىرىمىز مۇنداق دېگەن:

«بىر چاغلاردا بىر ئادەم يولدا كېتىۋېتىپ ئۇسساپ كېتىپتۇ. بىر قۇدۇقنى تېپىپ، قۇدۇققا چۈشۈپ قانغۇدەك سۇ ئىچكەندىن كېيىن سىرتقا چىقىپتۇ. قارىغۇدەك بولسا، ئۇسساپ چاڭقاپ كەتكەن بىر ئىت تىلىنى چىقىرىپ نەم يەرنى يالاپ ياتقۇدەك. ئادەم كۆڭلىدە: «بۇ ئىتمۇ ماڭا ئوخشاش ئۇسساپ كېتىپتۇ» دەپ ئويلاپ، قايتا قۇدۇققا چۈشۈپ، كەشنى سېلىپ، كەشنىڭ ئىچىگە سۇ توشقۇزۇپ، ئۇنى ئاغزىدا چىشلەپ، قۇدۇقنىڭ سىرتىغا چىقىپ، ئىتنى سۇغرىپتۇ. ئۇنىڭ بۇ ئىشىدىن ئاللاھ رازى بولۇپ، ئۇنىڭ گۇناھلىرىنى مەغپىرەت (ئەپۋ) قىلغانىكەن.»

(بۇخارى: «مۇسافات»، 9)

شۇڭا، ئاللاھ جان بەرگەنلىكى بارلىق مەخلۇقاتقا رەھمەت، مېھرى - شەپقەت كۆرى بىلەن قارايمىز. قەلبىمىز مەرھەمەت بىلەن تولدۇ. ئەتراپىمىزدىكىلەرگە، ئائىلىمىزگە، دوستلىرىمىزغا زىيان سالمايدىغان، بىر چۈمۈلىنىڭمۇ جېنىنى ئاغرىتمايدىغان بولىمىز. جانسىز جىسىملارنى ئاللاھ بىزگە خىزمەت قىلسۇن دەپ بەرگەن بىر نېمەت دەپ بىلىپ، ئۇلارنى بۇزۇپ - چېچىش، ئىسراپ قىلىشتىن يىراق تۇرىدىغان بولىمىز.



ئاللاھتا ئالا مۇنداق دەيدۇ:

«سەلەر قەيەردە بولساڭلار، ئاللاھ سەلەر بىلەن بىرگە، ئاللاھ قىلىۋاتقان ئىشقاڭلارنى كۆرۈپ تۇرغۇچىدۇر.»

(ھەدىد سۈرىسى 4-ئايەت)

بىزگە جان تۇمۇرىمىزدىنمۇ بەك يېقىن بولغان رەببىمىز ھەممىنى بىلگۈچى، ئاڭلىغۇچى ۋە كۆرۈپ تۇرغۇچىدۇر. كائىناتتىكى ھېچقانداق نەرسە ئۇنىڭ بىلىشى ۋە نازارىتىنىڭ سىرتىدا ئەمەس. رەببىمىزنىڭ بارلىق قىلمىش-ئەتمىشلىرىمىزدىن خەۋەردار ئىكەنلىكىنى بىلىشىمىز بىزنى ئۆزىمىزدىن ئۆزىمىز ھېساب ئالغۇزۇپ، قىلمىشلىرىمىزغا دىققەت قىلغۇزۇپ، سۆز-ھەرىكەتلىرىمىزنى كونترول قىلغۇزىدۇ. بىر پارچە رەسىمگە چۈشكەندە ياكى سىنئالغۇ ئاپپاراتىنىڭ ئالدىدا ئۈستى-

بېشىمىزنى تۈزەشتۈرۈپ كېتىدىغان بىزلەر بۇ سايدە ئاپتۇماتىك كونترول سىستېمىسىغا ئىگە بولىمىز. بىر ئىلاھىي نازارەت ئاستىدا تۇرۇۋاتقانلىقىمىزنى ئونۇتماي، يۈرۈش-تۇرۇش، گەپ-سۆز ۋە ئىش-ھەرىكەتلىرىمىزگە دىققەت قىلىدىغان بولىمىز. ئىش-ھەرىكەتلىرىمىزنى ساقچىلار ياكى باشقىلار شۇنداق قىل دېگەنلىكى ئۈچۈن ئەمەس، بەلكى ئاللاھنىڭ بىزنى ھەر زامان كۆرۈپ تۇرغانلىقىنى بىلگەنلىكىمىز ئۈچۈن توغرا يۈنۈلۈشكە بۇرايمىز. ئاللاھقا گەرچە بىز ئۇنى كۆرەلمىسەكمۇ، لېكىن ئۇنىڭ بىزنى كۆرۈپ تۇرۇۋاتقانلىقىغا ئىشىنىدىغان ئاڭ بىلەن ئىبادەت قىلىمىز. قىلغان ھەر بىر ئىشىمىزنى ئەڭ ياخشى قىلىشقا، سۈپەتلىك، ساپالىق ئىنسانلاردىن بولۇشقا تىرىشىمىز.

ئاللاھتا ئالا مۇنداق دەيدۇ:

«پەرۋەردىگارىمىز ئاللاھتۇر» دېگەن، ئاندىن توغرا يولدا بولغانلارغا، شۈبھىسىزكى، (كەلگۈسىدىن) غەم قىلىش، (كەتكەنگە) قاينغۇرۇش يوقتۇر. ئەنە شۇلار ئەھلى جەننەتتۇر، ئۇلار جەننەتتە مەڭگۈ قالىدۇ، (بۇ) ئۇلارنىڭ قىلغان (ياخشى) ئەمەللىرىنى مۇكاپاتلاش ئۈچۈندۇر.»

(ئەھقاف سۈرىسى 13-14-ئايەتلەر)

ئاللاھقا ئىمان ئېيتقان چېغىمىزدا ھاياتىمىزنى ئۇنىڭ ئەمىر-پەرمانلىرىغا ئاساسەن تەرتىپكە سالغۇچىمىز. ئۇلۇغ رەببىمىزگە بولغان سۆيگىمىز تۈپەيلى ئۇنىڭ رازىلىقىغا ئېرىشىشكە تىرىشىمىز. غەزەبىدىن ۋە جەھەننەمدىن قورقۇپ، ئاللاھ ياخشى كۆرمەيدىغان ئىشلاردىن ئۇزاق تۇرىمىز. بۇنىڭ بىلەن قەلبىمىزدە تەقۋادارلىق (ئاللاھنىڭ بۇيرۇقلىرىغا ئىتائەتسىزلىكتىن ساقلىنىش) ئېڭى پەيدا بولىدۇ. بۇنداق ئىمان بىزنىڭ راستچىل، سەمىمى، توغرا-دوروست ئادەم بولۇشىمىزغا تۈرتكە بولىدۇ. سۆز-ھەرىكەتلىرىمىزدە راستچىل، سەمىمى بولىمىز. قانداق بولشىدىن قەتئىنەزەر،

توغرا يولدىن ئايرىلمايمىز. ساختىپەزلىك قىلمايمىز. يالغانچىلىق، ئالدامچىلىق قاتارلىق ناچار خۇيلار بىزدە بولمايدۇ. بىزگە بېرىلگەن ئامانەتكە خىيانەت قىلمايمىز. سۆيۈملۈك پەيغەمبىرىمىزگە ئوخشاش، خەلق تەرىپىدىن ياخشى كۆرۈلگەن، ئىززەتلىنىدىغان، ئىچى-ئېشى بىر، راستچىل-سەمىمىيلىكتە ئۆرنەك، ئىشەنچلىك بىر مۇسۇلمان بولىمىز.

# ئاللاھ سۆيگۈسى

سۆيۈملۈك پەيغەمبىرىمىز مۇنداق دېگەن:

«كىمدە تۆۋەندىكى ئۈچ خۇسۇسىيەت بولسا، ئىماننىڭ لەززىتىنى تېتىيالايدۇ: ئاللاھ ۋە رەسۇلۇللاھنى ھەممىدىن بەك ياخشى كۆرسە، ياخشى كۆرگىنىنى ئاللاھ ئۈچۈن ياخشى كۆرسە، ئاللاھ ئۇنى كۇفۇر(دىننى ئىنكار قىلىش) پاتقاقلىقىدىن قۇتقۇرغاندىن كېيىن، قايتا كۇفۇرگە قايتىشنى ئوتقا تاشلىنىش كەبى قورقونچلۇق ۋە خەتەرلىك بىر ئىش دەپ بىلسە. »

(بۇخارى: «ئىمان»، 9)

ئاللاھتائالا مۇنداق دەيدۇ:

«مۆمىنلەر ئاللاھنى ھەممىدىن بەك دوست تۇتقۇچىلاردۇر...»

(بەقەرە سۇرىسى 165-ئايەت)

ئاللاھتائالا مۇنداق دەيدۇ:

«(ئى مۇھەممەد! ئۇلارغا) ئېيتقىنكى، «ئەگەر سىلەر ئاللاھنى دوست تۇتساڭلار، ماڭا ئەگىشىڭلاركى، ئاللاھ سىلەرنى دوست تۇتىدۇ، (تۆتكەنكى) گۇناھىڭلارنى مەغپىرەت قىلىدۇ. ئاللاھ ناھايىتى مەغپىرەت قىلغۇچىدۇر، ناھايىتى مېھرىباندۇر.»

(ئال-ئىمران سۇرىسى 31-ئايەت)

بەدىنىمىزنى ۋە روھىمىزنى يارىتىپ، قەلبىمىزگە سۆيگۈ-مۇھەببەت بەرلەشتۈرگۈچى ئۇلۇغ ئاللاھتۇر. ئاللاھنىڭ گۈزەل ئىسىملىرىدىن بىرى «ۋەدۇد»، يەنى «ئىنتايىن ياخشى كۆرگۈچى» ۋە «ئىنتايىن ياخشى كۆرۈلگۈچى» دېگەن مەنىدە.

سۆيگۈ-مۇھەببەتنىڭ مەنبەسى بولغان ئۇلۇغ رەببىمىز بىز بەندىلىرىنى ئىنتايىن ياخشى كۆرىدۇ. بۇ سۆيگۈسىنى بىزگە بەرگەن سان-ساناقسىز نېمەتلەردە ئىپادىلىگەن بولۇپ، ئۇ دۇنيادا بىزنى تېخىمۇ گۈزەل نېمەتلەر بىلەن مۇكاپاتلايدىغانلىقىنى بىلدۈرگەن. بىزدىن ئۇنىڭغا ئىمان ئېيتىشىمىزنى، بۇيرىغىنىدەك ئىبادەت قىلىشىمىزنى ۋە ئۇنى ياخشى كۆرىشىمىزنى تەلەپ قىلغان.

بىز ئۇلۇغ رەببىمىزنى ياخشى كۆرۈشنى ئىماننىڭ شەرتى ۋە بىزگە بەرگەن نېمەتلىرىگە قارىتا تەشەككۈرنىڭ بىر ئىپادىسى دەپ بىلىمىز. چۈنكى، ياخشى كۆرۈلۈشكە ئەڭ لايىق بولغۇچى ئاللاھتائالادۇر.

ئاللاھتائالانى ياخشى كۆرۈش ئىماننىڭ ئەڭ يۈكسەك پەللىسىدۇر. ئۇنى ياخشى كۆرۈش بارلىق ياخشىلىق ۋە گۈزەللىكنىڭ باشلىنىشىدۇر. بىز چىن كۆڭلىمىزدىن ئىمان ئېيتقان مۇسۇلمان بولۇش سۈپىتىمىز بىلەن بىز ئۇلۇغ ئاللاھنى ھەممىدىن، ھەتتا جېنىمىزدىنمۇ بەك ياخشى كۆرىمىز. ئاتا-ئانا، جۇرە، بالا-چاقا، دوست-ئاغىيىنە قاتارلىقلارنىڭ ئۇلۇغ رەببىمىز بىزگە بەرگەن نېمەتلەر ئىكەنلىكىنى بىلىمىز. ئۇلارغا بولغان سۆيگۈ-مۇھەببىتىمىزنى ھەرگىز ئاللاھقا بولغان سۆيگۈ-مۇھەببەت بىلەن باراۋەر كۆرمەيمىز.

سۆيگۈچى سۆيگىنىگە ئىتائەت قىلىدۇ. ئاللاھقا ئىمان ۋە ئۇنى ياخشى كۆرۈشنىڭ ئەڭ ياخشى ئىسپاتى ئىتائەت قىلىشتۇر. چۈنكى، ھەقىقىي مۇھەببەت ئىش-ھەرىكەتتە ئېنىق بىلىنىدۇ. ئۇلۇغ رەببىمىزگە ئىشىنىدىغانلىقىمىزنى ۋە ئۇنى ئىنتايىن ياخشى كۆرىدىغانلىقىمىزنى پەقەت ئۇنىڭ ئەمىر-پەرمانلىرىغا ئىتائەت قىلىش، ئۇ چەكلىگەن ئىشلاردىن ئۇزاق تۇرۇش ۋە ئۇنى رازى قىلىدىغان ئىشلارنى قىلىش ئارقىلىق ئىپادىلىيەلەيمىز.

سۆيگۈچى سۆيگۈنىنى داۋاملىق ئەسلەپ

ئاللاھتائالا مۇنداق دەيدۇ:

« بىلىڭلاركى، دىللار ئاللاھنى ياد ئېتىش بىلەن ئارام تاپىدۇ. »

(رەئد سۈرىسى 28- ئايەت)

بىر ئاللاھ دوستى:

- رەببىمنىڭ مېنى قانداق چاغدا ئەسلەيدىغانلىقىنى بىلىمەن. - دېدى. بۇنى ئاڭلىغان خەلق ئۇنىڭ ئەتراپىغا يىغىلىپ:

- بۇنى قانداق بىلەلەيسەن؟ - دەپ سورىدى. ئۇ مۇنداق جاۋاب بەردى:

- بۇنى بىلىش ناھايىتى ئاسان. مەن قاچان رەببىمنى ئەسلەسەم، رەببىمۇ شۇ چاغدا مېنى ئەسلەيدۇ.

تۇرىدۇ. ئۇنىڭ ئىسمىنى تىلغا ئېلىشتىن خوشاللىق ھېس قىلىدۇ. ئۇنى ھەرگىز ئۇنۇتمايدۇ. مۆمىن بولۇش سۈپىتىمىز بىلەن بىزمۇ ئىبادەتلىرىمىز، نامازلىرىمىز، ئوقىغان قۇرئان ۋە دۇئالىرىمىز بىلەن رەببىمىزنى ئەسلەيمىز. ئەڭ گۈزەل ئىسىملار ۋاستىسى بىلەن رەببىمىزنى زىكر قىلىمىز. ئەڭ گۈزەل ئىسىملار ۋاستىسى بىلەن ئۇنىڭ ئۇلۇغلىقىنى، كۈچ- قۇدرىتىنىڭ بۈيۈكلىكىنى تەپەككۈر قىلىمىز. ئۇنى ياد ئېتىپ، زىكر قىلىپ، سۆيگىمىزنى ئىپادىلەيمىز.

ئاللاھنى ياخشى كۆرگۈچى ئۇنىڭ پەيغەمبىرىنىڭ يولىدىن ماڭىدۇ. ئىسلام ئەڭ بۈيۈك سۆيگۈ مەكتىۋىدۇر. بۇ سۆيگۈ مەكتىۋىنىڭ مۇئەللىملىرى يەر يۈزىدىكى ئەڭ پەزىلەتلىك ۋە ئەڭ ئۈستۈن ئىنسانلار بولغان پەيغەمبەرلەردۇر. پەيغەمبىرىمىز ھەزرىتى مۇھەممەد سەللەللاھۇ ئەلەيھى ۋەسەللەم «ھەببۇللاھ»، يەنى «ئاللاھنىڭ سۆيۈملۈك بەندىسى» ئىدى. پەيغەمبىرىمىزنىڭ يولىدىن ماڭساقلا ھەم ئاللاھقا بولغان سۆيگىمىزنى ئىپادىلىگەن، ھەمدە ئاللاھنىڭ ياخشى كۆرۈشىگە ئېرىشكەن بولىمىز. قەلبىمىز ئاللاھ سۆيگۈسى بىلەن تولغان چاغدا ھاياتىمىز مەنىلىك بولىدۇ، سۆز- ھەرىكەت جەھەتتە پىشپىتەپ پىشپىتەپ، ئەخلاقىمىز گۈزەللىشىدۇ. ئاللاھقا بولغان سۆيگىمىز بىلەن ئۇنىڭ رازىلىقىغا ئېرىشىشكە تىرىشىمىز. رەببىمىزنىڭ سۆزلىرىنى ئاڭلاپ، پەيغەمبىرىمىزگە ئەگىشىپ، ئۇ كۆرسەتكەن توغرا يولدىن ئايرىلمايمىز. مۇشۇنداق قىلساق، ئاللاھمۇ بىزنى ياخشى كۆرىدۇ ۋە ياخشى كۆرىدىغان بەندىلىرى قاتارىغا قوشىدۇ. ئۇنىڭ تاللانغان بەندىلىرى، دوستلىرىدىن بولالايمىز. مۆئمىنلەرنىڭ ۋە پەرىشتىلەرنىڭ مۇھەببىتىگە ئېرىشىمىز.

ئاللاھتائالا مۇنداق دەيدۇ:

«ئىمان ئېيتقان ۋە ياخشى ئەمەللەرنى قىلغانلار ئۈچۈن ئاللاھ ھەقىقەتەن (ئۇلارنىڭ دىللىرىدا) مۇھەببەت پەيدا قىلىدۇ.»

(مەرىيەم سۈرىسى 96- ئايەت)



## ئىبادەتلىرىمىزنىڭ جان تومۇرى: دۇئا

سۆيۈملۈك پەيغەمبىرىمىز مۇنداق دېگەن:

«دۇئا ئىبادەتنىڭ مېغىزىدۇر.»

(تىرمىزى: «دەئاۋات»، 1)

ئاللاھتائالا مۇنداق دەيدۇ:

«مېنىڭ بەندىلىرىم سەندىن مەن توغرىلۇق سورىسا (ئۇلارغا ئېيتقىنىكى)، مەن ھەقىقەتەن ئۇلارغا يېقىنمەن (يەنى ئۇلارنىڭ ئەھۋالىنى، سۆزلىرىنى بىلىپ تۇرىمەن)، ماڭا دۇئا قىلسا، دۇئا قىلغۇچىنىڭ دۇئاسىنى ئىجابەت قىلىمەن...»

(بەقەرە سۈرىسى 186-ئايەت)

سۆيۈملۈك پەيغەمبىرىمىز مۇنداق دېگەن:

«سەن باياشات، راھەت تۇرمۇش كەچۈرۋاتقان چېغىڭدا ئاللاھنى ياد ئەتكىنىكى، قىيىنچىلىققا ئۇچرىغان چېغىڭدا ئاللاھمۇ سېنى ياد ئەتكەي.»

(ئەخمەد ئىبنى ھەنبەل: «مۇسئەد»، 1-جىلد، 307)

دۇئا ئاجىزلىقىمىزنى ئېتىراپ قىلىپ، ئۇلۇغ ئاللاھقا بۇرۇلۇش، ئۇنىڭدىن ياردەم تىلەش دېگەنلىكتۇر، رەببىمىزگە ئەڭ يېقىن بولغان چاغلاردىن بىرىدۇر. دۇئا قىلغاندا قولىمىزنى ئېچىپ يالۋۇرىمىز. دۇئا ۋاستىسى بىلەن ئارزۇ-تىلەكلىرىمىزنى ئاللاھقا يەتكۈزۈمىز.

دۇئا قىلىش ئۈچۈن ئاللاھتەن بىر ۋاقىت ۋە ماكان شەرت ئەمەس. ھەر زامان، ھەر قانداق يەردە دۇئا قىلالايمىز. لېكىن بەزى ۋاقىت ۋە ماكانلار دۇئا قىلىشىمىز ئۈچۈن ياخشى بىر پۇرسەتتۇر. خاسىيەتلىك كۈن ۋە كېچىلەر، جۈمە كۈنلىرى، ئىپتىار ۋە زو ۋاقىتلىرى دۇئا ئۈچۈن مۇھىم پۇرسەتتۇر. كەبە ۋە ئەراپات كەبى مۇبارەك ماكانلارمۇ دۇئالار ئىجابەت بولىدىغان يەرلەردۇر.

ئىنسان چىن كۆڭلىدىن قىلغان دۇئالارنى ئاللاھتائالا مەقبۇل قىلىدۇ. دۇئا قىلغۇچىنى قۇرۇق قول ياندۇرمايدۇ. لېكىن دۇئانىڭ نەتىجىسىنى كۆرۈشكە بەك ئالدىراپ كەتمەسلىك لازىم. چۈنكى، ئاللاھتائالا بەندىسىگە نېمىنىڭ پايدىلىق ئىكەنلىكىنى ئەڭ ياخشى بىلگۈچىدۇر. پەيغەمبىرىمىز بۇ ھەقتە مۇنداق دېگەن: «سىلەردىن ھەر قانداق بىر كىشى ئالدىراغۇلۇق قىلمىسا ۋە رەببىمگە نەچچە قېتىم دۇئا قىلدىم، دۇئايمىنى ئىجابەت قىلىمدى دېمىسىلا دۇئاسى ئىجابەت بولىدۇ.» (بۇخارى: «دەئاۋات»، 22)

دۇئا رەببىمىز بىلەن بولغان مۇناسىۋىتىمىزنى ھەر ۋاقىت جانلىق تۇتىدىغان بىر ئىبادەتتۇر. ئۇلۇغ ئاللاھنى بېشىمىزغا كۈن چۈشكەن قىيىنچىلىق مەزگىللىرىدە ياد ئەتكىنىمىزدەك، باي-باياشات، راھەت ۋاقىتلارنىمۇ ياد ئېتىپ، ھەر پۇرسەتتە ئۇنىڭغا دۇئا قىلىمىز.

دۇئا قىلىش قانداق مۇھىم بولغان بولسا، باشقىلارنىڭ دۇئاسىنى ئېلىشىمۇ شۇنداق مۇھىمدۇر. ئانىمىزنىڭ داستىخان سېلىشىغا ياردەملىشىش، چوڭلارغا سۇ بېرىش، بىر دوستىمىزنىڭ دەردىگە دەرمان بولۇش قاتارلىق ئىشلارمۇ دۇئا ئېلىش ئۈچۈن ياخشى پۇرسەتتۇر. شۇڭا، باشتا ئاتا-ئانىمىزدىن باشلاپ چوڭلارنىڭ، سالھە ئالىم كىشىلەرنىڭ، مۇئەللىملىرىمىزنىڭ، مېھمانلىرىمىزنىڭ، خوشنىلىرىمىزنىڭ، يېتىملىرىمىزنىڭ، ئىگە-چاقىسىز غېرىپ-يوقسۇل بىچارىلەرنىڭ دۇئاسىنى ئېلىشقا تىرىشىشىمىز كېرەك. بىزمۇ ئۇلارغا ۋە باشقا مۇسۇلمان قېرىنداشلىرىمىزغا دۇئا قىلىشىمىز كېرەك.



## قېنى بەندەم دۇئا قىلغىن!

دۇئادىن يىراق كىشىنىڭ جېنى بۇنداق دۇئا قىلىشتىنمۇ يىراقتۇر. چۈنكى ئۇنىڭغا «يا رەببى!» دېيىش نېسىپ بولمىغان، ئۇنىڭ ئاغزى، تىلى ۋە قەلبى قولۇپلانغان.

بەلكىم ئۇ قىيىنچىلىققا ئۇچرىغاندا، ئاللاھ ئۇنى يىغلاپ تۈگىشىپ كەتمەسۇن دەپ ئۇنىڭغا دەرت-ئەلەم، غەم-ھەسرەت بەرمىگەن بولۇشى مۇمكىن. بۇنىڭدىن شۇنى چۈشەنگىنىكى، سېنىڭ ئاللاھقا دۇئا قىلىشىڭ، ئۇنى چاقىرىپ ياردەم تەلەپ قىلىشىڭغا سەۋەپ بولغان دەرت ۋە قىيىنچىلىقلار دۇنيا سەلتەنتىدىن ياخشىدۇر. دەرتسىز دۇئا سوغۇقتۇر. دەردىڭ بار چاغدا قىلغان دۇئا چىن كۆڭلۈڭدىن چىقىدۇ.

– مەۋلانا جالالىددىن رۇمى



بىر مۇسۇلمان ھەر كېچىسى ئورنىدىن تۇرۇپ، ئاللاھنى زىكىر قىلىپ دۇئا قىلاتتى. شەيتان ئۇ مۇسۇلمانغا مۇنداق دېدى:

– ئەي ئاللاھنى كۆپ زىكىر قىلغۇچى كىشى، پۈتۈن بىر كېچە «ئاللاھ، ئاللاھ» دەپ چاقىرساڭمۇ، ساڭا «قېنى بەندەم دۇئا قىلغىن!» دەپ باقتىمۇ بىرەر قېتىم؟ ساڭا ھېچقانداق جاۋاب كەلمىدى. قاچانغىچە مۇشۇنداق دۇئا قىلىپ ئولتۇرارسەن؟

ئادەمنىڭ كۆڭلى يېرىم بولدى. بېشىنى يەرگە قويۇپ ئۇخلىدى. چۈشىدە بىرەيلەن ئۇنىڭغا مۇنداق دېدى:

– ئورنىڭدىن تور، ئويغان! نېمىشقا دۇئانى، زىكىرنى تاشلىۋەتتىڭ؟

ئادەم:

– «قېنى بەندەم دۇئا قىلغىن» دەپ بىرەر جاۋاب كەلمىدى. ئىشىك تۈۋىدىن ھەيدىۋېتىلىشتىن قورقۇۋاتىمەن. – دېدى. بۇنىڭ بىلەن ئۇنىڭغا:

– ئاللاھ «قېنى بەندەم دۇئا قىلغىن» دېگەچكىلا سەن «ئاللاھ» دېيەلدىڭ. ئەگەر ئۇ «قېنى بەندەم دۇئا قىلغىن» دېمىسە، سەنمۇ «ئاللاھ، ئاللاھ» دەپ يالۋۇرۇپ دۇئا قىلالىمىغان بولاتتىڭ. ئاللاھ سېنىڭ روھىڭغا خەۋەر يەتكۈزگەچكە، سەن ئاللاھقا يالۋۇرالىدىڭ. ئۇلۇغ ئاللاھ سېنى ئۆزىگە يېقىنلاشتۇرغاچقا، پۈت-قولۇڭنى يېنىك قىلغاچقا، سەن تىرىشىپ چارە ئىزدىيەلدىڭ. سېنىڭ ھەر قېتىم «يا رەببى!» دېيىشىڭنىڭ ئاستىدا ئۇلۇغ ئاللاھنىڭ «قېنى بەندەم دۇئا قىلغىن» دېگىنى باردۇر. ئىبادەتتىن ۋە

## سۈيۈرۈش مەندىن، سۇغىرىش سەندىن

نەچچە ئايدىن بېرى بىر تامچىمۇ يامغۇر  
يېغىپ باقمىدى. مال-چارۋىلار ئۈچۈنمۇ  
قۇرۇپ كېتىۋاتقان كېچىككەنە كۆلچەكتىكى  
لايدىن باشقا ئىچكۈدەك  
سۇ قالمىغان ئىدى.

ئادەملەر بولسا  
قۇدۇقتىكى تۈگەش  
ئالدىدا تۇرغان سۇ  
بىلەن جان ساقلاپ  
كېتىۋاتتى. نېمە  
قىلىشنى بىلەلمەي،  
ئاللاھقا يالۋۇرۇشتىن  
باشقا ئامال قالمىغانلىقىغا  
ئىشىنىشەتتى. نەچچە

كۈندىن بۇيان  
يامغۇر تىلەش  
دۇئاسى قىلىپ،  
سەدىقە بەرگەن،

غېرىپ - يېتىملارنىڭ  
كۈڭلىنى ئالغان، مال  
قۇربانلىق قىلغان بولسىمۇ،  
يامغۇر ھېچ ياغاى دېمەيتتى.

كىشىلەر ناھىلاچ ئىدى. يېزىدا

بىر قانچە كەنتنىڭ ئاھالىسى بىر يەرگە

يىغىلدى. يەنە يامغۇر دۇئاسى قىلىش

ئۈچۈن چىقتى. بارلىق ئاھالىلەر قېرى-ياش،

چوڭ-كىچىك ھەممىسى يېزىدىكى چوڭ خامان

مەيدانىغا يىغىلدى. ناھىيە بازىرىدىكى ۋە يىراق

يېقىندىكى خوشنا يېزىلاردىكى دىنىي زاتلار،

ئىماملار كەلدى. قۇرئان-كەرىمدىن ياسىن

سۈرىسى ۋە باشقا دۇئالارنى ئوقۇدى. سەدىقە

بەردى، مال قۇربانلىق قىلدى. بىر قانچە سائەت

دۇئا قىلدى. ھەممەيلەننىڭ كۆزى ئاسمانغا

تىكىلگەن ئىدى، لېكىن ئاسماندا بىر تالمۇ قارا

بۇلۇت كۆرۈنمەيتتى.

ئۇلار ئەتىسى يەنە يامغۇر دۇئاسى قىلىش

ئۈچۈن چىقماقچى بولدى. كۈن چىقىپ، پۈتۈن

ئەتراپ گۈلدەك ئاپتاپتا ئېچىلىپ كەتتى. بۈگۈنمۇ

ھاۋا ئىسسىق بولىدىغاندەك ئىدى. يېزىدىكى

ئاياللار ئەتىگەندىلا قۇدۇقنىڭ يېنىدا سۇ

ئېلىش ئۈچۈن  
ئۈچرەتكە تىزىلغان  
ئىدى. ئەرلەر بولسا بىر  
دەمدىن كېيىن يامغۇر  
دۇئاسى قىلىش ئۈچۈن  
خامان مەيدانىغا بارماقچى  
ئىدى. بۈگۈن ئالايتەن  
شەھەردىن مۇپتى ۋە باشقا  
دىنىي زاتلار كەلمەكچى  
ئىدى.

چاشگاھ ۋاقتىغا يېقىن  
يېزىدىكىلەر كېلىشكە  
مېھمان باشلىدى.

بۇلۇتلار پەيدا بولدى. بىر قانچە مىنۇت ئىچىدە قارا بۇلۇتلار يىغىلىپ قويۇقلاشتى، بېرىم سائەت بۇلا بولماي چىلەكلەپ قويغاندەك شاقىراپ قاتتىق يامغۇر يېغىشقا باشلىدى. خامانلىقتا يىغىلغان جامائەت تېخى دۇئاغا باشلىماي تۇرۇپلا ھاۋانىڭ قارىيىشقا باشلىغانلىقىغا ھەيرانلىق ئىلكىدە قاراپ تۇرۇپلا قالماستىن، بەلكى چىلىق-چىلىق ھۆل بولۇپ كەتكەن ئىدى. ئۇلار بىر تەرەپتىن خۇشاللىق كۆز ياشلىرىنى تۆكۈپ ئۇلۇغ ئاللاھقا شۈكۈر قىلسا، يەنە بىر تەرەپتىن بۇنىڭ سىرىنى بىلەلمەي، ھەيران بولغان ھالدا ئۆيلىرىگە قايتىشتى.

ئاخۇنۇملارمۇ كەلگەن ئىدى. دۇئانى باشلىماقچى بولۇپ تۇراتتى. دەل بۇ چاغدا ياشانغان بىر موماي بىلىنى تۇتقان پېتى ئىشىكىنىڭ ئالدىغا چىقتى. ئاغرىق ۋە ياشانغانلىقى تۈپەيلى خامانلىققا دۇئا قىلىشقا بارالمىغان ئىدى. يامغۇر يامىغاچقا كۆڭلى قاتتىق بېرىم، داۋاملىق تەۋبە ئىستىغبار ئوقۇيتتى. قىلچىلىك ئۈمىدىسىز ئەمەستى، ئاللاھنىڭ بەندىلەرگە مەرھەمەتلىك ئىكەنلىكىگە، بىر كۈنى چوقۇم يامغۇر ياغدۇرۇپ بېرىدىغانلىقىغا چوڭقۇر ئىشىنەتتى.

ياشانغانلىقتىن مۆكچىيىپ كەتكەن بىلىنى يەنىمۇ ئېگىپ، قولىدىكى سۈپۈرگە بىلەن ھويلا ئىشىكىنىڭ ئالدى تەرەپلىرىنى سۈپۈرۈشكە باشلىدى. قەددىنى بىر ئاز رۇسلۇۋالغاندىن كېيىن، ياش يۇقى كۆزلىرى بىلەن ئاسمانغا قارىدى. ھويلىسىنى سۈپۈرۈشتىن ئىلگىرى ھەمىشە چاڭ-تۇزان ئۆرلەپ كەتمىسۇن دەپ بىر ئاز سۇ چاچاتتى. لېكىن يېزىدىكى قەھەتچىلىك تۈپەيلى ئەمدى بۇ يەرگە چاچقۇدەك سۇ نەدە تۇرۇپتۇ؟! سۇ چاچماي سۈپۈرگەنلىكتىن بولسا كېرەك، چاڭ-تۇزان، بوخۇناقلاز دىمىقىغا كىرىپ كەتتى. ئازىراق بولسىمۇ سۇ بولغان بولسا نەقەدەر ياخشى بولاتتى-ھە! دەپ ئويلاپ ئىختىيارسىز مۇنداق دېدى:

«ئەي رەببىم! سۈپۈرۈش مەندىن، سۇغىرىش سەندىن.»

موماي ئاران مۇشۇ گەپنى قىلغان ئىدى. ھويلىنىڭ ئىچىگە تېخى كىرمەي تۇرۇپلا، ئاسماندا قارا



## مۇسۇلمان بولۇشىمىز نېمىنى شەرت قىلىدۇ؟

بىز

- \* بىر بەندە بولۇش سۈپىتىمىز بىلەن ھەممە نەرسىمىزدە ئاللاھقا قەرزدارمىز.
- \* ھېچقانداق مەۋجۇداتنى ئۇنىڭغا شېرىك كەلتۈرمەيمىز.
- \* ئاللاھتىن باشقا ئىلاھنى قوبۇل قىلمايمىز.
- \* ئاللاھنى ھەممىدىن بەك ياخشى كۆرىمىز.
- \* يالغۇز ئاللاھقىلا قۇلچىلىق (ئىبادەت) قىلىمىز.
- \* يالغۇز ئاللاھقىلا دۇئا قىلىپ، ئۇنىڭدىن ياردەم تىلەيمىز.
- \* ئاللاھقا ئىشىنىمىز، ئۇنىڭ بىزنى يالغۇز ۋە ياردەمسىز تاشلاپ قويمايدىغانلىقىغا ئىشىنىمىز.
- \* بارلىق ياخشىلىقلارنىڭ ئاللاھتىن كەلگەنلىكىنى بىلىپ، ئۇنىڭغا تەشەككۈر ئېيتىمىز.
- \* يالغۇز ئاللاھ ئۈچۈنلا ناماز ئوقۇپ، ئۇنىڭغا سەجدە قىلىمىز.
- \* ئاللاھنىڭ رەھمىتىنى ئۈمىد قىلىپ، ئازابىدىن قورقىمىز.
- \* ئۇلۇغ رەببىمىزنىڭ بۇيرىغانلىرىنى بىجا كەلتۈرمىز.
- \* ئۇلۇغ رەببىمىز قىلما دېگەننى (مەنىنى قىلغاننى) قىلمايمىز.
- \* ئاللاھنى ياخشى كۆرۈپ، ھەر قانداق ئەھۋالدا ھەمىشە ئۇنىڭ ئىسمىنى زىكىر قىلىمىز.
- \* ئاللاھنىڭ كالامى بولغان قۇرئانى-كەرىمنى ئوقۇشقا، ئاڭلاشقا ۋە چۈشىنىشكە تىرىشىمىز.
- \* چۈنكى، بىز مۇسۇلمانمىز.

## كىم قۇتۇلدۇرىدۇ؟

- ئاللاھ قۇتۇلدۇرىدۇ! - دەپ جاۋاب بەردى.

پەيغەمبىرىمىزنىڭ بۇنداق مۇستەھكەم ئىمانى ۋە ئاللاھقا بولغان ئىشەنچىسى ئالدىدا ھەيران قالغان مۇشرىكنىڭ قولىدىكى قىلىچ يەرگە چۈشۈپ كەتتى. پەيغەمبىرىمىز قىلىچنى قولغا ئېلىپ:

- ئەمدى سېنى مېنىڭ قولۇمدىن كىم قۇتقۇزىدۇ؟ - دەپ سورىدى. نېمە قىلىشنى بىلەلمەي قورقۇپ كەتكەن مۇشرىك:

- توختا! مېنى دەرھال جازالىما! - دېدى. رەسۇلۇللاھ ئەلەيھىسسالام:

- ئاللاھتىن باشقا ئىلاھ يوقلۇقىنى ۋە مېنىڭ ئاللاھنىڭ ئەلچىسى ئىكەنلىكىمنى قوبۇل قىلامسەن؟ - دەپ سورىدى. مۇشرىك:

- ياق، قوبۇل قىلمايمەن. لېكىن سەن بىلەن ئۇرۇشماسلىققا، سەن بىلەن ئۇرۇشىدىغان كىشىلەر بىلەن بىر سەپتە تۇرماسلىققا ۋەدە قىلىمەن. - دېدى.

پەيغەمبەر ئەلەيھىسسالام ئۆزىنى سۈيىقەست بىلەن ئۆلتۈرمەكچى بولغان مۇشرىكنى قويۇپ بەردى. بۇ ئەسنادا، ئاۋازنى ئاڭلاپ ئويغانغان ساھابىلەر يېتىپ كەلدى. مۇشرىك ئادەم ساھابىلەرنىڭ ھەيرانلىق بىلەن قاراپ تۇرۇشلىرى ئارىسىدا ئاستا ئۇ يەردىن يىراقلىشىپ غايىپ بولدى. ئۇنىڭغا پەيغەمبىرىمىزنىڭ كەڭ قورساقلىقى، ئەپۋانلىقى قاتتىق تەسىر قىلغان ئىدى. ھەمراھلىرىنىڭ يېنىغا قايتىپ بارغان چېغىدا ئېغىزىدىن شۇ سۆزلەر چىقتى:

- ھازىر مەن ئەڭ ياخشى ئىنساننىڭ يېنىدىن كەلدىم. (بۇخارى، «جەھاد»، 84)

رەسۇلۇللاھ ئەلەيھىسسالام قوشۇنلىرى بىلەن بىرلىكتە ئەرەبىستاننىڭ نەجد رايونىغا سەپەر قىلىپ قايتقان ئىدى. قوشۇن مەدىنىگە قايتىشى يولىدا قاتتىق ھېرىپ چارچاپ كەتكەن ئىدى. ھاۋا ئىسسىق ئىدى، ئۇلارنى ئۇزۇن سەپەر كۈتۈپ تۇراتتى. پېشىن ۋاقتى بولدى. بۆك-باراقسان دەرەخزارلىق ۋە چاتقاللىق بىر يەرگە كەلگەندە چۈشلۈك دەم ئېلىش ئۈچۈن توختىدى. ساھابىلەر پەيغەمبىرىمىزنى ياخشىراق ئارام ئېلىۋالسۇن دەپ ئەڭ باراقسان سايلىق بىر يەرنى ئۇنىڭغا ئايرىدى. ئۆزلىرى ئۇنىڭدىن يىراقتىكى سايە يەرلەرگە تارقىلىشىپ كەتتى.

مۇسۇلمانلار قۇشۇنى كىشىنى ھارغۇزىدىغان ئۇزۇن سەپەر ۋە ھاۋانىڭ تومۇز ئىسسىقى دەستىدىن ئۆلتۈرغان يېرىدىلا قاتتىق ئۇيقۇغا كەتتى. پەيغەمبىرىمىز يۇپۇرماقلىرى قېلىن بولغان بىر دەرەخنىڭ ئاستىدا قىلىچنى ئېسىپ قويۇپ ئۇخلاشقا ياتتى.

دۈشمەنلەر ئىسلام قۇشۇنىنى مەخپى چارلاپ يۈرەتتى. مۇسۇلمانلار ئۇخلاپ بېھۇش قالغان پۇرسەتتىن پايدىلىنىپ ئۇلارنى جايلاش دۈشمەنلەرنىڭ كۆڭلىگە ياغدەك ياقىتى. ئۇلار غاۋرەس ئىسىملىك بىر مۇشرىكنى كۈشكۈرتۈپ پەيغەمبىرىمىزنى ئۆلتۈرگۈزمەكچى بولدى. غاۋرەس ئىنىسى - جىنغا تۇيدۇرماي، غىپىدە پەيغەمبىرىمىز ئۇخلاۋاتقان يەرگە كەلدى. پەيغەمبىرىمىزنىڭ دەرەخكە ئېسىپ قويۇلغان قىلىچىنى ئالدى. ئۇنى ئۆلتۈرەي دەپ قىلىچىنى كۆتۈرۈشى بىلەنلا پەيغەمبىرىمىزنىڭ مۇبارەك كۆزىنى ئاچقانلىقىنى كۆردى. بۇنى كۆرگەن مۇشرىك:

- ئەي مۇھەممەد! ئەمدى سېنى مېنىڭ قولۇمدىن كىم قۇتقۇزىدۇ؟ - دەپ سورىدى.

سۆيۈملۈك پەيغەمبىرىمىز ئۆزىنى ئۆلتۈرمەكچى بولۇۋاتقان دۈشمەن ئالدىدا قىلچىلىك تەمتىرىمەي، تەمكىنلىك بىلەن:

# پەيغەمبىرىمىز ئاللاھنى ئىنتايىن ياخشى كۆرەتتى

سۆيۈملۈك پەيغەمبىرىمىز مۇنداق دېگەن:

«ئاللاھم! سەن مېنىڭ رەببىمەن. سەندىن باشقا ئىبادەتكە لايىق ئىلاھ يوقتۇر. مېنى سەن ياراتتىڭ. مەن سېنىڭ بەندەگەمەن. ئەزەلدە ساڭا بەرگەن ۋەدەمدە ھازىرغىچە كۈچۈمنىڭ يېتىشىچە تۇرۇۋاتمەن. قىلىپ سالغان سەھۋەنلىكلىرىمنىڭ شەرىدىن ساڭا سېغىنمەن. ماڭا لۇتۇقى قىلىپ بەرگەن نېمەتلەرنى ئۇلۇغ دەرگاھىڭدا تەشەككۈر بىلەن زىكىر قىلىمەن، گۇناھىمنى ئىقرار قىلىمەن. مېنى مەغپىرەت قىلغىن! شۈبھىسىزكى، گۇناھلارنى سەندىن باشقا ئەپۇ قىلغۇچى يوقتۇر.»

(بۇخارى: «دەئاۋات»، 2)

بۇرۇنقى ئۇلۇغ رەببىمىزگە ھۆرمەت ۋە سۆيگۈ-مۇھەببەت بىلەن سوقاتتى. ھۆرمەت ۋە ئىتائەتتە كەم-كۈتسىز ئىدى، «سېلىرنىڭ ئاراڭلاردا ئاللاھنى ئەڭ ياخشى بىلىدىغىنى ۋە ئۇنىڭدىن ئەڭ قورقىدىغىنى مەن» دېگەن ئىدى. (بۇخارى: «ئىمان»، 5) ئاللاھنىڭ ئازابىنىڭ دەھشەتلىكلىكىنى ئەستىن چىقارمايتتى. قاتتىق بۇرۇن چىققاندا، گۈلدۈرماما گۈلدۈرلىگەندە ياكى ئاسماندا قارا بۇلۇتلار يىغىلغاندا ئىلگىرىكى قەۋملەرنىڭ ھالاك قىلىنغانلىقىنى يادىغا كەلتۈرەتتى. مۇشۇنداق ئەھۋاللاردا ئاللاھنىڭ ئازابىدىن قورقۇپ دۇئا قىلاتتى، ناماز ئوقۇيتتى. قۇرئانى-كەرىم ئوقۇغاندا، ئاڭلىغاندا ياكى نامازدا قەلبى ئاللاھتىن قورقۇپ تىترەپ، كۆز ياشلىرىنى تۇتالماي يىغلايتتى.

پەيغەمبىرىمىز ھەر ۋاقىت ئاللاھنىڭ ياردىمى ۋە مەرھەمەتىگە ئىشەنچ قىلىپ، ئۆزىنى ئۇنىڭغا تاپشۇراتتى. ھىجرەت مەزگىلىدە پەيغەمبىرىمىز بىلەن ھەزرىتى ئەبۇبەكرى يۇشۇرۇنۇپ تۇرغان غارنىڭ ئالدىغا كەلگەن مەككە مۇشرىكلىرىنى

پەيغەمبەر سەللەللاھۇ ئەلەيھى ۋەسەللەم ئاللاھتا ئالانى ھەممىدىن ئارتۇق ياخشى كۆرەتتى. ھېچقانداق سۆيگۈ-مۇھەببەتنى ئاللاھقا بولغان سۆيگۈ-مۇھەببەتتىن ئارتۇق تۇتمايتتى. بۇ ھالەتنىڭ داۋاملىق بولۇشى ئۈچۈن ئۇلۇغ رەببىگە قولنى ئېچىپ: «ئاللاھم! سېنىڭ سۆيگۈڭنى ماڭا جېنىمدىن، ئائىلەمدىن ۋە سوغۇق سۇدىن تېخىمۇ ئۈستۈن قىلغىن!» دەپ دۇئا قىلاتتى. (تىرمىزى: «دەئاۋات»، 72)

پەيغەمبەر ئەلەيھىسسالام كائىنات، ئىنسانلار، ھايۋانلار ۋە باشقا مەخلۇقاتلار بىلەن بولغان بارلىق مۇناسىۋەتلىرىدە ئاللاھنىڭ سۆيگۈسىگە ئېرىشىشنى نىشان قىلاتتى. ئاللاھنى ياخشى كۆرگەنلىكى ئۈچۈن، ئۇنىڭ مەخلۇقاتلىرىغا قارىتا مەرھەمەت، شەپقەت بىلەن مۇئامىلە قىلاتتى. ھەر بىر ئىش ھەرىكىتىدە ئاللاھنىڭ رازىلىقىغا ئېرىشىشنى ئارزۇ قىلىپ: «ئاللاھم! سەندىن سېنى ياخشى كۆرۈشنى، سېنى ياخشى كۆرگۈچىلەرنى ياخشى كۆرۈشنى ۋە سېنىڭ ياخشى كۆرۈشۈڭگە ئېرىشىشۈرىدىغان ئەمەللەرنى ياخشى كۆرۈشنى تىلەيمەن» (تىرمىزى: «دەئاۋات»، 72) دېگەن دۇئانى ئېغىزىدىن چۈشۈرمەيتتى.

«ئاللاھنى زىكىر قىلغۇچى بىلەن ئۇنى زىكىر قىلىمىغۇچى كىشى ئوتتۇرىسىدىكى پەرق تىرىك ئادەم بىلەن ئۆلۈك ئادەم ئوتتۇرىسىدىكى پەرققە ئوخشايدۇ. (بۇخارى: «دەئاۋات»، 66) دېگەن پەيغەمبىرىمىز ئاللاھنى كۆپ زىكىر قىلاتتى. ھەر قانداق ئىشنى ئاللاھنىڭ ئىسمى بىلەن باشلايتتى. ئاللاھنىڭ گۈزەل ئىسىم ۋە سۈپەتلىرىنى زىكىر قىلىشتىن خۇشاللىق ھېس قىلاتتى. سۆيۈملۈك

پەيغەمبىرىمىز ئاللاھنىڭ ئەمىر-پەرمانلىرىنى ئورۇنلىيالمىي قېلىشتىن قاتتىق قورقاتتى. كۆڭلىدە ھەر دائىم ئاللاھنىڭ سۆيگۈ ۋە رەھمىتىدىن ئۇزاقلىشىپ قالارمەنمۇ دەپ ئەندىشە قىلاتتى.



پەيغەمبىرىمىز ئىنسانلارنىڭ ئىچىدە ئاللاھقا ئەڭ كۆپ شۈكۈر قىلغۇچى ئىدى. ئاللاھقا بولغان سۆيگۈسىنى كېچە-كۈندۈز قىلغان ئىبادەتلىرىدە ئىپادىلەشكە تىرىشاتتى. ئاللاھقا شۈكۈر قىلىش ئۈچۈن پەرز ئىبادەتلەرنى قىلىپلا قالماستىن، نەپلە ئىبادەتلەرنىمۇ قىلاتتى. بىر ئاينىڭ ئىچىدىكى مەلۇم كۈنلەردە روزا تۇتۇپ، كېچىلىرى ناماز ئوقۇيتتى. ھەتتا ئۇزۇن مۇددەت ئۆرە تۇرغانلىقى ئۈچۈن پۈتى ئىششىپ كەتكەن چاغلارمۇ بولغان ئىدى. بىر قېتىم ئۇنىڭدىن «ئۆتمۈشتىكى ۋە كەلگۈسىدىكى بارلىق گۇناھلىرى ئەبۇ قىلىنغان تۇرۇقلۇق، يەنە نېمىشقا ئۆزىنى بۇنداق ھارغۇزىدىغانلىقىنىڭ سەۋەبى» سورالغاندا: «ئاللاھقا شۈكۈر قىلىدىغان بىر بەندە بولسام بولمامدىكەن؟!» دەپ جاۋاب بەرگەن ئىدى. (بۇخارى. «تەپسىر» 48-سۈرە، 2)

ھەممە جەھەتتىن بىزنىڭ ئەڭ ياخشى ئۆلگىمىز ۋە رەھبىرىمىز بولغان پەيغەمبىرىمىز ھەقىقىي شۈكۈرنىڭ ئاللاھقا ئىتائەت ۋە ئىبادەت قىلىش ئارقىلىق بولىدىغانلىقىنى كۆرسەتكەن ئىدى. ھەمىشە شۈكۈر قىلىدىغان بىر بەندە بولۇشقا تىرىشاتتى. «ئاللاھىم! سېنى ئەسلىپ زىكىر قىلىشىم، نېمەتلىرىڭگە شۈكۈر قىلىشىم ۋە ساڭا ياخشى ئىبادەت قىلىشىم ئۈچۈن ماڭا ياردەم قىلغىن!» (ئەبۇ داۋۇد، «ۋىتىرى»، 26) دەپ دۇئا قىلىپ، بىزلەرگىمۇ مۇشۇنداق دۇئا قىلىشنى تەۋسىيە قىلغان ئىدى. **باياشاتلىقتا ۋە قىيىنچىلىقتا ئاللاھقا ھەمدۇ-سانا ئېيتاتتى.** ئاللاھ ئۇنىڭغا بەرگەن ھەر نېمەت ئۈچۈن «ئەلھەمدۇلىللاھ»، دەپ كۆڭلىگە كەلگەننى تىلى بىلەن ئىپادىلەيتتى.

كۆرگەندە، ئەبۇبەكرى ئۇلارنىڭ پەيغەمبىرىمىزگە چىقىلىشىدىن قورقۇپ ئەنسىرەپ تۇرغاندا ئۇنىڭغا: «قورقما، ئاللاھ بىز بىلەن بىللە» دېگەن ئىدى.

پەيغەمبىرىمىز ئاللاھنىڭ ئازابىنىڭ ئىنتايىن شىددەتلىك ئىكەنلىكىنى بىلىش بىلەن بىرلىكتە ئۇنىڭ رەھمىتىدىن ئەسلا ئۈمىد ئۈزمەيتتى. **قورقۇش بىلەن ئۈمىدلىنىش ئارىسىدا تەڭپۇڭ بىر ھايات ياشايتتى.** پەيغەمبەر بولغان تۇرۇقلۇق ئۆزىنىڭمۇ پەقەت ئاللاھنىڭ رەھمىتى بىلەنلا جەھەننەمدىن قۇتۇلالايدىغانلىقىنى ئېيتقان ئىدى. «دۇئا ئىبادەتنىڭ مېغىزىدۇر» (تىرمىزى: «دەئاۋات»، 1) دەپ، ياخشى بەندە بولۇش ئۈچۈن ھەر دائىم ئاللاھقا دۇئا قىلاتتى. ئۇنىڭدىن ياردەم، رەھمەت ۋە مەغپىرەت تىلەيتتى.

اللہ  
رسول  
محمد



بِسْمِ اللَّهِ الرَّحْمَنِ الرَّحِيمِ  
 اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ  
 مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ  
 عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا  
 يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ كُرْسِيُّهُ  
 السَّمَوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ  
 الْعَظِيمُ

## ئايەتەل - كۇرسى


«بىر ئاللاھتىن باشقا ھېچ ئىلاھ يوقتۇر؛ ئاللاھ ھەمىشە تىرىكتۇر، ھەممىنى ئىدارە قىلىپ تۇرغۇچىدۇر؛ ئۇ مۇگدەپ قالمايدۇ، ئۇنى ئۇيقۇ باسمايدۇ؛ ئاسمانلاردىكى ۋە زېمىندىكى ھەممە نەرسە ئاللاھنىڭ (مۈلكى)دۇر؛ ئاللاھنىڭ رۇخسىتىسىز كىممۇ ئاللاھنىڭ ئالدىدا شاپائەت قىلالسىن؛ ئاللاھ ئۇلارنىڭ ئالدىدىكى (يەنى دۇنيادا قىلغان)، كەينىدىكى (يەنى ئۇلار ئۈچۈن ئاخىرەتتە تەييارلىغان) ئىشلارنىڭ ھەممىسىنى بىلىپ تۇرىدۇ؛ ئۇلار ئاللاھنىڭ مەلۇماتىدىن (ئاللاھ) ئۇلارغا بىلدۈرۈشنى خالىغان نەرسىلەردىن (يەنى پەيغەمبەرلەرنىڭ تىلى ئارقىلىق بىلدۈرگەن نەرسىلەردىن) باشقا ھېچ نەرسىنى بىلمەيدۇ، ئاللاھنىڭ كۇرسى (مەلۇماتى) ئاسمانلارنى ۋە زېمىننى ئۆز ئىچىگە ئالىدۇ. ئاسمان-زېمىننى ساقلاش ئۇنىڭغا ئېغىر كەلمەيدۇ. ئۇ يۇقىرى مەرتىۋىلىكتۇر، ھەممىدىن ئۇلۇغدۇر.»

(بەقەرە سۈرىسى 255-ئايەت)



# سوئاللار

## تېپىشماق تاپىلى



ئاللاھنىڭ ئاخىرلىشىشىنىڭ يوقلۇقى	7	ئاللاھنىڭ بارلىقى ۋە بىرلىكىنى داۋاملاشتۇرۇشى ئۈچۈن باشقا ھېچقانداق مەخلۇققا موھتاج ئەمەسلىكى	1
ئاللاھنىڭ خالىشى ۋە خالىغىنىنى قىلىشى	8	ئاللاھنىڭ ھەممىنى كۆرۈپ تۇرىدىغانلىقى	2
ئاللاھنىڭ باشلىنىشىنىڭ يوقلۇقى	9	ئاللاھنىڭ يەككە - يىگانە ، يالغۇز ئىكەنلىكى	3
چەكسىز مەرھەمەت ئىگىسى (ناھايىتى شەپقەتلىك ۋە مېھرىبان) ئىكەنلىكى	10	ئاللاھنىڭ ھەممىنى يوقتىن يارىتىشى	4
دۇئالارنى ئىجابەت قىلغۇچى	11	پۈتكۈل مەخلۇقاتلارنىڭ رىزىقىنى بېرىشى	5
توغرا يول كۆرسەتكۈچى	12	پۈتۈن كائىناتنى تەسەۋررۇپ قىلغۇچى	6

تۆۋەندىكى بوشلۇقلارغا تىرىق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار.

( ۋۇجۇدقا / يوپۇرماق / ياخشى كۆرسەڭلار / دۇئا / ياخشى كۆرسۇن / ئەتراپىدىكى / يېقىنىمەن / دىللار / ئاللاھ / ئۆزىدە )

1. «ئىنسانلارغا (ئاسمان-زېمىن) ..... ۋە ئۆزلىرىدىكى (قۇدرىتىمىزگە دالالەت قىلىدىغان) ئالامەتلەرنى كۆرسىتىمىز.»
2. «قۇرۇقلۇقتىكى، دېڭىزدىكى نەرسىلەرنىڭ ھەممىسىنى ئاللاھ بىلىدۇ. (دەرەختىن) تۆكۈلگەن ..... تىن ئاللاھ بىلمەيدىغان بىرەرسىمۇ يوق.»
3. ئاللاھ بىرەر شەيئىنى (يارىتىشنى) ئىرادە قىلسا، ئۇنىڭغا «..... كەل» دەيدۇ-دە، ئۇ ۋۇجۇدقا كېلىدۇ.»
4. «ئىمان ئېيتقۇچىلار ..... نى ھەممىدىن بەك ياخشى كۆرگۈچىلەردۇر.»
5. «ئى مۇھەممەد! ئۇلارغا) ئېيتقىنكى، «ئەگەر سىلەر ئاللاھنى .....، ماڭا ئەگىشىڭلاركى، ئاللاھ سىلەرنى ياخشى دوست تۇتىدۇ، (ئۆتكەنكى) گۇناھىڭلارنى مەغپىرەت قىلىدۇ. ئاللاھ ناھايىتى مەغپىرەت قىلغۇچىدۇر، ناھايىتى مېھرىباندۇر.»
6. «بىلىڭلاركى، ..... ئاللاھنى ياد ئېتىش بىلەن ئارام تاپىدۇ.»
7. «..... ئىبادەتنىڭ مېغىزىدۇر.»
8. «بەندىلىرىم سەندىن مەن توغرىلىق سورىسا (ئۇلارغا ئېيتقىنكى)، مەن ھەقىقەتەن ئۇلارغا .....، ماڭا دۇئا قىلغۇچىنىڭ دۇئاسىنى ئىجابەت قىلىمەن.»



ئۆزىمىزنى سىناپ باقايلى

4. تۆۋەندىكىلەردىن قايسىسى بىز ئاللاھقا ئىمان ئېيتىش ئارقىلىق ئېرىشكەنلىرىمىزدىن ئەمەس؟

- (ئا) بارلىق ئىنسانلارنىڭ ياخشى كۆرۈشىگە ئېرىشكىلى بولىدۇ.
- (ئە) بىزگە چەكسىز ئىشەنچ ۋە خاتىرجەملىك تۇيغۇسى ئاتا قىلىدۇ.
- (ب) يارىتىلغۇچىلارغا مېھرى-شەپقەت بىلەن مۇئامىلە قىلىشىمىزغا تۈرتكە بولىدۇ.
- (پ) سۆز-ھەرىكەتلىرىمىزنى كونترول قىلغۇزىدۇ.

5. تۆۋەندىكىلەردىن قايسىسىنى ئاللاھنىڭ بارلىقى ۋە بىرلىكىنى چۈشەندۈرۈشتە تىلغا ئالغىلى بولمايدۇ؟

- (ئا) ھەر سەنئەت ئەسىرىنىڭ بىر سەنئەتكارى بار، بۇ كائىناتنىڭمۇ بىر ياراتقۇچىسى باردۇر.
- (ئە) ئادەم بەدىنىدىكى مۇكەممەل تۈزۈلۈش ۋە فونكسىيەنىڭ ئۆزلىكىدىن بارلىققا كېلىشى مۇمكىن ئەمەس. بىر ياراتقۇچىنىڭ بارلىقىنى كۆرسىتىدۇ.
- (ب) قۇياشنىڭ چىقىشى، يېتىشى، كېچە-كۈندۈز ۋە پەسىللەرنىڭ ئالمىشىپ تۇرۇشىنىڭ ئۆزلىكىدىن تاساددىپي بولۇشى مۇمكىن ئەمەس. كائىناتتىكى بۇ مۇكەممەل قانۇنىيەت بىر ئىلاھنىڭ بارلىقىنى كۆرسىتىدۇ.
- (پ) ھەر ئىنساننىڭ ياخشى ياكى ياماننى تاللاش ئەركىنلىكى بار.

1. بىر مۇسۇلماندا تۆۋەندىكى ئۈچ خۇسۇسىيەتتىن قايسىسى بولسا، ئىماننىڭ لەززىتىنى تېتىيالايدۇ؟

- (ئا) ئاللاھ ۋە رەسۇلۇللاھنى ھەممىدىن بەك ياخشى كۆرسە،
- (ئە) ياخشى كۆرگىنىنى ئاللاھ ئۈچۈن ياخشى كۆرسە،
- (ب) ئاللاھ ئۇنى كۇفۇر(دىننى ئىنكار قىلىش) پاتقاقلىقىدىن قۇتقۇزغاندىن كېيىن، قايتا كۇفۇرگە قايتىشىنى ئوتقا تاشلىنىش كەبى قورقونچلۇق ۋە خەتەرلىك بىر ئىش دەپ بىلسە،
- (پ) يۇقارقى خۇسۇسىيەتلەرنىڭ ھەممىسى

2. دۇئا ئۈچۈن تۆۋەندىكىلەردىن قايسىسى خاتا؟


- (ئا) دۇئا قىلىش ئۈچۈن ئاللاھدە ۋاقىت ۋە ئاللاھدە ماكان بولۇشى شەرت ئەمەس.
- (ئە) دۇئا قىلىش ئۈچۈن تاھارەت ئېلىش زۆرۈر.
- (ب) دۇئا بىزنىڭ رەببىمىز بىلەن بولغان مۇناسىۋىتىمىزنى ھەمىشە جانلىق تۇتىدۇ.
- (پ) باياشات، راھەت چاغلىرىمىزدا دۇئا قىلايلىكى، قىسنىچىلىق، قىيىنچىلىقتا قالغان چاغلىرىمىزدا رەببىمىز بىزگە ياردەم قىلسۇن.

3. تۆۋەندىكى جۈملىلەردىن قايسىسىنى پەيغەمبىرىمىزنىڭ ئاللاھتائالانى ئىنتايىن ياخشى كۆرىدىغانلىقىنى ئىپادىلەشتە دېگىلى بولمايدۇ؟

- (ئا) ئاللاھنىڭ ئىسمىنى كۆپ زىكر قىلاتتى.
- (ئە) بارلىق ئىش-ھەرىكەتلىرىدە ۋە گەپ-سۆزلىرىدە ئاللاھنىڭ رازىلىقىغا ئېرىشىشنى كۆزلەيتتى.
- (ب) بەش ۋاقىت نامازدا ئەسھابغا ئىمام بولاتتى.
- (پ) ئاللاھقا شۈكۈر قىلىش ئۈچۈن كۆپ دۇئا ۋە ئىبادەت قىلاتتى.

# جاۋابلار

تېپىشماق تاپايلى



تۆۋەندىكى بوشلۇقلارغا تىرىناق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار.



1. ئۆزلىرىدىكى
2. يوپۇرماق
3. ۋۇجۇدقا
4. ئاللاھ
5. ياخشى كۆرسەڭلار
6. دىللار
7. دۇئا
8. يېقىنمەن.

تۆزىمىزنى سىناپ باقايلى

- 1-پ 2-ئە 3-ب 4-ئا 5-پ



## ياخشلىق ۋە گۈزەللىكنىڭ سەۋۋولى پەرىشتىلەرگە ئىشىنىش

- كۆرۈنىدىغان ۋە كۆرۈنمەيدىغان مەۋجۇداتلار
- پەرىشتىلەرگە ئىشىنىش
- پەرىشتىلەرنىڭ ئالاھىدىلىكلىرى ۋە ۋەزىپىلىرى
- پەرىشتىلەرگە ئىشىنىش ئارقىلىق ئېرىشىدىغانلىرىمىز
- شەيتاننىڭ خۇسۇسىيەتلىرى
- پەيغەمبىرىمىز ۋە پەرىشتىلەر



## پەرىشتەنىڭ ئاۋازى

قىلىشىمىزنى خالىمايدۇ. ناچار ئىش قىلساق پەرىشتە بىئارام بولىدۇ.

- ئۇنداقتا، شەيتان نېمە قىلىدۇ، دادا؟

- ئۇ بىزنى ھەر دائىم ناچار ئىشلارنى قىلىشقا كۈشكۈرتىدۇ. سەت گەپ قىلىشىمىزنى، كىشىلەرنى رەنجىتىشىمىزنى خالايدۇ. ئاللاھنىڭ ئەمرلىرىگە ئىتائەت قىلماسلىقىمىزنى ئارزۇ قىلىدۇ. چوڭلىرىمىزغا قارشى چىقساق، ئاتا-ئانىمىزنىڭ گېپىنى ئاڭلىمىساق خۇشال بولىدۇ.

- شۇنداقمۇ دادا، ئەمما مەن بىرەر ياخشى ئىش ياكى يامان ئىش قىلماقچى بولغىنىمدا ئىچىمدىن «بۇنى قىل!» ياكى «ئۇنى قىلما!» دېگەندەك ئاۋازلارنى ئاڭلىمايمەنغۇ؟!

- ئوغلۇم، پەرىشتە ۋە شەيتاننىڭ ئاۋازى بىزنىڭ ئاۋازىمىزغا ئوخشىمايدۇ. ئۇلار بىزنىڭ ھېس-تۇيغۇلىرىمىزغا بىۋاسىتە تەسىر كۆرسەتمەكچى بولىدۇ. سەن تىلغا ئالغان مىسالنى تەھلىل قىلىپ باقايلى:

«ئانام بەك ھېرىپ كەتتى. ياردەملەشكۈدەك بىرەر كىشىمۇ يوق. ئانام بىر ئاز ئارام ئالسۇن. بىز ئۈچۈن ئۆزىنى ئۇپرىتتۇراندۇ. ئانامغا بىر دەم ياردەملىشىڭ!» دەپ ئويلىغان چېغىڭدا، بىلگىنىكى، ئۇ خىيال پەرىشتىنىڭ ئاۋازىدۇر. ئەگەر ئاناڭنىڭ مۇشۇ ھالىنى كۆرۈپ تۇرۇغۇلۇق ئۆز-ئۆزىڭگە:

«ئانامنىڭ ھېرىپى ھارماسلىقى بىلەن مېنىڭ نېمە كارىم؟ ھازىر ھېچكىمگە ياردەم قىلغۇم يوق» دەپ ئويلىساڭ، شەيتاننىڭ سېنى ئالدىماقچى بولمىغانلىقىنى چۈشەنسەڭ بولىدۇ.

بەزىدە شەيتاننىڭ ۋەسۋەسىسى غالىپ كېلىدۇ-دە، سېنى ئۆزىڭمۇ خالىمايدىغان سۆز-ھەرىكەتلەرنى قىلىشقا مەجبۇرلايدۇ:

«ئانام ئىشلىسە، ئۆيى ئۈچۈن ئىشلەيدۇ. ھەممە كىشى ۋەزىپىسىنى ئادا قىلىدۇ. قانداق قىلىمەن ھېرىپ كەتكەن بولسا!» دېگەن خىيالىنى قىلغۇزىدۇ. مانا بۇ چاغدا دەرھال ئۆزىمىزنى تۇنۇۋېلىپ، شەيتاننىڭ ئالدام خالتىسىغا چۈشمەسلىكىمىز لازىم.

خېلىل تەپەككۈر، مۇلاھىزە قىلىشنى ياخشى كۆرىدىغان، ئەقىللىق، ئەستايىدىل بالا ئىدى. ئۆزى دۇچ كەلگەن ھەر قانداق بىرەر ۋەقە ياكى ھادىسە، خىيالىغا كەلگەن كۆز قاراشنىڭ سەۋەبلىرى ھەققىدە ئىزدىنىپ، كۆپىنچە ئەھۋاللاردا پايدىلىق ياخشى خۇلاسەلەرنى يەكۈنلەپ چىقالايتتى.

بىر كۈنى، خېلىل دادىسىغا مۇنداق دېدى:

- دادا، ئانامنىڭ بىز ئۈچۈن ئىشلەپ ھېرىپ-چارچاپ كەتكەنلىكىنى كۆرگىنىمدە بەزىدە كۆڭلۈم بىئارام بولىدۇ. ئىچىمدە ئۇنىڭغا ياردەم قىلسامكەن دەپ ئويلايمەن-دە، ئانامغا ياردەملىشىمەن. بەزىدە ئۇنىڭ ماڭا ئېھتىياجى بارلىقىنى ئېنىق بىلىپ تۇرساممۇ، سىرتقا چىقىپ ئويىنغۇم كېلىدۇ-دە، ئانامغا قارىماي، سىرتقا چىقىپ ئويىنەيمەن. ئانامغا شۇنچە ئامراق تۇرۇپ، نېمىشقا بۇنداق قىلىدىغانلىقىمنى بىلەلمەيمەن.

دادىسى خېلىلنىڭ بۇنداق سوئاللىرىغا كۆنۈپ كەتكەن ئىدى. ئوغلنىڭ كۆڭلىدە ئويلىغانلىرىنى ئۇچۇق دەيدىغان مەجەزىنى ياقىتۇراتتى.

- ئوغلۇم، بۇ خىل ئەھۋال يالغۇز سەندىلا ئەمەس، ھەممە كىشىدە بولىدۇ. - دېدى خېلىلغا.

- راستمۇ دادا؟ ئۇنداق بولسا خوش بولىدۇم. يالغۇز مەنلا شۇنداق ئوخشاشمەن دەپ داۋاملىق ئۆزۈمنى ئەيىبلەپ يۈرەتتىم. ئەمما بۇ زادى نېمە سەۋەپتىن شۇنداق بولىدۇ؟ بۇلار بىر-بىرىگە زىت خىياللار ئەمەسمۇ؟

- ئەلۋەتتە شۇنداق! ئىنسان ھەر دائىم ئۆزى كۆز بىلەن كۆرەلمەيدىغان، بىر-بىرىگە زىت ئىككى مەۋجۇداتنىڭ تەسىرى ئاستىدا تۇرغانلىقى ئۈچۈن مانا مۇشۇنداق پەرقلىق خىياللارنى قىلىدۇ. بۇ مەۋجۇداتنىڭ بىرى پەرىشتە، بىرى شەيتان.

- پەرىشتە بىزگە نېمە قىلىدۇ، دادا؟

- پەرىشتە بىزنى ياخشىلىققا ئۈندەپ، ياخشى بول دەيدۇ. بىزنىڭ يامان ئىش

پەرىشتىنىڭ ۋە شەيتاننىڭ ئاۋازىنى تونۇۋېلىشنىڭ ئۈچۈن ساڭا يەنە بىر يىپ ئۇچى دەپ بېرەي:


- ئوغلۇم، ئۇلارنىڭ تۇرقى، يارىتىلىشى بىزدىن پەرقلىق بولغاچقا كۆرەلمەيمىز. بۇلارنى ساڭا باشقا بىر چاغدا دەپ بېرەي. ھازىر ئىشقا ماڭمىسام بولمايدۇ.

خېلىل دادىسىغا تەشەككۈر ئېيتتى. پەرىشتە ۋە شەيتاننى ئويلاشقا باشلىدى...

- م. ياشار كاندەمىر

ئاللاھ ۋە پەيغەمبەر بىزدىن تەلەپ قىلغان ئىشلارنى قىلىشنى ئارزۇ قىلساق، بىلگىنكى، بۇ ئارزۇ پەرىشتىنىڭ تەسىرى بىلەن كۆڭلىمىزدە مەيدانغا كەلگەندۇر. بۇنىڭ ئەكسىچە بىر ئارزۇ-ئىستەك ئىچىمىزدە بولسا، بۇ شەيتاننىڭ ۋەسۋەسى بىلەن مەيدانغا كەلگەندۇر. شەيتان بىزنى دىندىن، ياخشى ئىشلارنى قىلىشتىن ئۇزاقلاشتۇرماقچى بولىدۇ.

- دادا، پەرىشتە بىلەن شەيتاننى نېمىشقا



## كۆرۈنىدىغان ۋە كۆرۈنمەيدىغان مەۋجۇداتلار

ئىكەنلىكىنى ئېتىراپ قىلىمىز. شۇنىڭدەك توك سىمىدىكى ئېلېكتىر ئېقىمىنى، ھاۋادىكى ئاۋاز دولقۇنىنى كۆز بىلەن كۆرەلمەيمىز. بۇ مىساللار بىزگە مەۋجۇداتلار دۇنياسىنىڭ پەقەتلا بىز كۆرىمىز بىلەن كۆرەلمەيدىغان شەيىلەردىن ئىبارەت ئەمەسلىكىنى كۆرسىتىدۇ.

ئىنسانلار، ھايۋانلار، ئۆسۈملۈكلەر، تاغلار، دېڭىز-ئوكيانلار، دەل-دەرەخلەر، گۈل-چېچەكلەر، قۇياش، ئاي ۋە يۇلتۇز قاتارلىقلار كۆرگىلى بولىدىغان مەۋجۇداتلاردۇر. پەرىشتىلەر بىلەن شەيتان كۆرگىلى بولمايدىغان مەۋجۇداتلار ئارىسىدا يەر ئالدىدۇ. ئۇلارنى كۆرەلمىگەنلىكىمىزنىڭ سەۋەبى كۆزىمىزنىڭ ئۇلارنى كۆرەلمەيدىغان قابىلىيەتتە يارىتىلمىغانلىقىدىندۇر. بىز پەرىشتىلەرنى ۋە شەيتاننى كۆرەلمەيمىز، ئەمما ئۇلارنىڭ بارلىقىغا ئىشىنىمىز. چۈنكى، رەببىمىز پەرىشتىلەرنىڭ ۋە شەيتاننىڭ بار ئىكەنلىكىنى قۇرئانى-كەرىمدە بىزگە بىلدۈرگەن.

ئالەمدىكى پۈتكۈل مەخلۇقاتلارنى ياراتقۇچى ۋە بىز تۇرۇۋاتقان بۇ كائىناتنى قانداق تەرتىپلىك قىلغۇچى ئاللاھتۇر. ئۇلۇغ ئاللاھ ئالەمدە بىز كۆرەلمەيدىغان ۋە كۆرەلمەيدىغان سان-ساناقسىز مەۋجۇداتلارنى ياراتقان.

كائىناتتىكى مەۋجۇداتلارنىڭ بەزىسىنى كۆز بىلەن كۆرگىلى، سەزگۈ ئەزالىرىمىز بىلەن بىلگىلى بولىدۇ. لېكىن مەۋجۇداتلار پەقەتلا بىزنىڭ ھېس قىلالغانلىرىمىزدىن ئىبارەت ئەمەس. بىز كۆرەلمەيدىغان ۋە ھېس قىلالمايدىغان مەۋجۇداتلارمۇ بار.

بىر شەيىننىڭ بار ئىكەنلىكىنى ئېتىراپ قىلىش ئۈچۈن چوقۇم ئۇنى ئۆز كۆزىمىز بىلەن كۆرۈشىمىز شەرت ئەمەس. كۆرمەي تۇرۇپمۇ بار ئىكەنلىكى ئېتىراپ قىلىنىدىغان نۇرغۇن نەرسىلەر بار. مەسىلەن: ئەقىل، سۆيگۈ-مۇھەببەت، مېھرى-شەپقەت ۋە خۇشاللىقنى كۆز بىلەن كۆرەلمەيمىز. لېكىن ھەممىمىز بۇلارنىڭ مەۋجۇت





## پەرىشتىلەرگە ئىشىنىش

ۋە قۇللۇق قىلىش بىلەن مەشغۇل بولىدۇ. ئاللاھنىڭ ئەمىر-پەرمانلىرىغا قارشى چىقمايدۇ، ئىسيان كۆتۈرمەيدۇ. ئاللاھنىڭ ھەر قانداق بىر چەكلىمىسىگە رىئايە قىلماي قالىدۇ. گۇناھ ئىشلارنى قىلمايدۇ. ھېچقانداق مەۋجۇداتقا يامانلىق قىلمايدۇ.

پەرىشتىلەرنىڭ جىنسى ئايرىمىسى يوقتۇر. ئۇلار يېمەيدۇ، ئىچمەيدۇ، ئۇخلىمايدۇ. ئىش قىلىش، ئىبادەت قىلىش تۈپەيلى ھېرىپ چارچاپ ياكى زىرىكىپ قالىدۇ.

### پەرىشتىلەرنىڭ ۋەزىپىسى

پەرىشتىلەرنىڭ ۋەزىپىسى ئاللاھقا قۇللۇق قىلىش ۋە ئۇنىڭ ئەمىرلىرىنى ئورۇنلاشتىن ئىبارەت. پەرىشتىلەر ئاللاھ ئۇلارغا بەرگەن ۋەزىپىلەرنى كەم-كۈتسىز ئادا قىلىدۇ. ۋەزىپىسىنى ئادا قىلىۋاتقاندا زىرىكمەيدۇ، تىرىكمەيدۇ، ھارمايدۇ. داۋاملىق ئاللاھقا ئىبادەت قىلىدۇ. ئۇنىڭ ئەمىر-پەرمانلىرىغا ئەسلا قارشى چىقمايدۇ.

ئاساسلىق ۋەزىپىسى ئاللاھقا قۇللۇق ۋە ئىتائەت بولغان پەرىشتىلەرنىڭ بۇ خىل ئورتاق ۋەزىپىلىرى بولۇش بىلەن بىرلىكتە، يەنە مەخسۇس ۋەزىپىلەندۈرۈلگەنلىرىمۇ بار. بۇلارنىڭ ئىچىدە چوڭلىرى شۇ تۆت پەرىشتە:

**جىبرىئىل:** ئاللاھتىن ئالغان ۋەھىينى پەيغەمبەرلەرگە يەتكۈزۈشكە مەسئۇل. شۇنداقلا رەببىمىزنىڭ ئەمىر-پەرمانلىرىنى باشقا پەرىشتىلەرگە ۋە پەيغەمبەرلەرگە يەتكۈزىدۇ.

پەرىشتىلەر ئاللاھنىڭ ئەمرى بىلەن خىلمۇ-خىل ۋەزىپىلەرنى ئىجرا قىلىش ئۈچۈن يارىتىلغان مەۋجۇداتلاردۇر. پەرىشتىلەرنى كۆزىمىزدە كۆرەلمەيمىز، سەزگۈ ئەزالىرىمىزدا سىزەلمەيمىز. شۇڭا ئۇلار توغرىسىدىكى مەلۇماتلارنى پەقەتلا قۇرئانى-كەرىمدىن ۋە پەيغەمبىرىمىزنىڭ سۆزلىرىدىن بىلەلەيمىز.

پەرىشتىلەرنىڭ بار ئىكەنلىكىنى گۇمانلانماي قوبۇل قىلىش ئىسلام دىنىنىڭ ئاساسلىق ئىمان ئاساسلىرىدىن بىرىدۇر. پەرىشتىلەرنى ئىنكار قىلىش دېگەنلىك ۋاستىلىك ھالدا ۋەھىينى، پەيغەمبەرنى، پەيغەمبەرلەر ئېلىپ كەلگەن كىتابلارنى ۋە تەبلىغ قىلغان دىننى ئىنكار قىلىش دېگەنلىك بولىدۇ. چۈنكى، ئاللاھتىن پەيغەمبەرلەرگە ۋەھىينى پەرىشتە ئېلىپ كەلگەن. شۇڭا، ئاللاھنىڭ ۋەھىي نازىل قىلغانلىقىغا، پەيغەمبەرلەرگە ۋە كىتابلارغا ئىمان ئېيتقان بىر كىشى پەرىشتىلەرگىمۇ ئىشىنىشى كېرەك.

### پەرىشتىلەرنىڭ ئالاھىدىلىكلىرى

پەرىشتىلەرنىڭ ئىنسانلاردىن ۋە باشقا مەخلۇقاتلاردىن پەرقلىنىدىغان بىر قانچە خىل ئالاھىدىلىكى بار. پەرىشتىلەر نۇردىن يارىتىلغان بولۇپ، ئىنتايىن كۈچلۈك، ناھايىتى تىز ھەرىكەت قىلالايدۇ. شۇڭا قىسقا ۋاقىت ئىچىدىلا ئۇزاق مۇساپىلەرگە بېرىپ كېلەيدۇ.

پەرىشتىلەر ئاللاھ ئۇلارغا بەرگەن ئەمىر-پەرمان، ۋەزىپىلەرنى بىجاندەل ئورۇنلايدىغان مەۋجۇداتلاردۇر. ھەر ۋاقىت ئاللاھقا ئىتائەت



سۆيۈملۈك پەيغەمبىرىمىز مۇنداق دېگەن:

«پەرىشتىلەر نۇردىن، جىنلار ئوت يالقۇنىدىن، ئادەم لايدىن (توپراقتىن) يارىتىلغان.»

(مۇسلىم: «زۇھد»، 10)



ئەزرائىل: ئاللاھنىڭ رۇخسىتى بىلەن ئەجلى كەلگەن جانلىقلارنىڭ روھىنى ئېلىشقا مەسئۇل. بۇ سەۋەپتىن قۇرئانى-كەرىمدە ئەزرائىل «ئۆلۈم پەرىشتىسى» دەپ ئاتالغان.

مىكائىل: تەبىئەت ھادىسىلىرى بىلەن مەخلۇقاتلارنىڭ رىزقىنى باشقۇرۇشقا مەسئۇل.

ئىسرافىل: قىيامەت ۋاقتى كەلگەندە سۈر چىلىش ئارقىلىق قىيامەتنى ئېلان قىلىش ۋە ئاخىرەت ھاياتىنىڭ باشلانغانلىقىنى خەۋەر قىلىشقا مەسئۇل.

تۆت چوڭ پەرىشتىدىن باشقا يەنە ھەر خىل ۋەزىپىلەرنى ئادا قىلىدىغان باشقا پەرىشتىلەرمۇ بار. بۇ پەرىشتىلەرنىڭ بەزىلىرى:

كىرامەن كاتىبىن: ساۋاب ۋە گۇناھلىرىمىزنى خاتىرلەپ يازىدىغان پەرىشتىلەر. بۇلار بىرى ئىنساننىڭ ئوڭ تەرىپىدە، يەنە بىرى سول تەرىپىدە تۇرىدىغان ئىككى پەرىشتىدۇر. ئوڭ تەرىپتىكى پەرىشتە ياخشى سۆزلىرىمىزنى، ئىش-ھەرىكەتلىرىمىزنى خاتىرلەپ يازىدۇ. سول تەرىپتىكى پەرىشتە بولسا ناچار سۆز، ئىش-ھەرىكەتلەرنى خاتىرلەپ يېزىشقا مەسئۇلدۇر. قىيامەت كۈنى ئاللاھقا ھېساب بەرگەندە دۇنيادا قىلغان ياخشى، يامان قىلمىشلىرىمىزغا بۇ پەرىشتىلەر گۇۋاھچى بولىدۇ.

ھافىزا پەرىشتىلىرى: مۇھاپىزەتچى پەرىشتىلەردۇر. ئاللاھقا سېغىنىپ، ئۇنىڭغا ئىشەنگەن ئىنسانلارنى قوغداشقا مەسئۇل. ئاللاھنىڭ رۇخسىتى بىلەن ئىنسانلارنى دۇنيادا بالا-قازادىن ساقلاپ قالىدۇ.

مۇنكەر-نەكىر: سوئال سورىغۇچى پەرىشتىلەردۇر. ئۆلگەندىن كېيىن قەۋرىدە سوئال

سوراشقا مەسئۇل بولغان ئىككى پەرىشتىدۇر. بۇلار گۆردىكى ئىنساندىن: «رەببىڭ كىم؟ يەيغەمبىرىڭ كىم؟ كىتابىڭنىڭ ئىسمى نېمە؟» دېگەندەك سوئاللارنى سورايدۇ. ئاڭلىغان جاۋابقا ئاساسەن ئۇنىڭغا ياخشى ياكى يامان مۇئامىلە قىلىدۇ.

باشقا پەرىشتىلەر: يۇقارىدا تىلغا ئېلىنغانلاردىن باشقا خىلمۇ-خىل ئىشلارغا مەسئۇل قىلىنغان نۇرغۇن پەرىشتىلەر بار. مەسىلەن: بەزى پەرىشتىلەر ئىنساننىڭ كۆڭلىگە توغرا ۋە ھەقىقەتنى ئىلھام قىلىش، بەزىلىرى يەيغەمبەر ئەلەيھىسسالامغا ئوقۇلغان دۇرۇد ۋە سالامنى يېزىش، بەزىلىرى جەننەت ۋە جەھەننەمدىكى ئىشلارنى باشقۇرۇشقا مەسئۇلدۇر.

ئاللاھتائالا مۇنداق دەيدۇ:

«... ئۇ پەرىشتىلەر ئاللاھنىڭ بۇيرۇقىدىن ئەسلا چىقمايدۇ، نېمىگە بۇيرۇلسا شۇنى ئىجرا قىلىدۇ.»

(تەھرىم سۈرىسى 6-ئايەت)

ئاللاھتائالا مۇنداق دەيدۇ:

«ھالبۇكى، سىلەرنىڭ ئۈستۈڭلاردا سىلەرنى كۆزىتىپ تۇرغۇچى پەرىشتىلەر بار. ئۇلار (ئاللاھنىڭ دەرگاھىدا) ھۆرمەتلىك پەرىشتىلەر بولۇپ، (سىلەرنىڭ سۆزلىرىڭلارنى ۋە ئەمەللىرىڭلارنى) يېزىپ تۇرىدۇ.»

(ئىنقىتار سۈرىسى 10-12-ئايەتلەر)

## پەرىشتىلەر كېسەللەردىن ھال سورىغۇچىلارغا دۇئا قىلىدۇ

بۇنى ئاڭلىغان ھەزرىتى ئەلى رەسۇلۇللاھ ئەلەيھىسسالامدىن ئاڭلىغان مۇنۇ خوشخەۋەرنى دەپ بەردى:

«بىر مۇسۇلمان كىشى ئاغرىپ قالغان مۇسۇلمان قېرىندىشىنى ئەتىگەندە يوقلاپ بارسا، يەتمىش مىڭ پەرىشتە ئاخشامغا قەدەر ئۇنىڭغا دۇئا قىلىدۇ ۋە ئۇنىڭ مەغپىرەت قىلىنىشىنى تىلەيدۇ. ئەگەر ئاخشام يوقلاپ بارسا، يەنە يەتمىش مىڭ پەرىشتە ئۇنىڭ ئۈچۈن ئەتىسى ئەتىگەنگىچە ئىستىغفار ئېيتىدۇ. يەنە ئۇ كىشى ئۈچۈن جەننەتتە مېۋىلەر ھازىرلىنىدۇ.» (تىرمىزى: «جەننەت»، 2)

پەيغەمبىرىمىزنىڭ تاغىسىنىڭ ئوغلى ۋە كۈيئوغلى ھەزرىتى ئەلى بىر كۈنى ئەتىگەندە دوستى سەئىد بىن ئىفاكا بىلەن ئۇچراشتى. ئۇنىڭ قولىدىن تۇتۇپ:

- سەئىد! يۈر، بۈگۈن سەن بىلەن بىللە بىر بىمارنى يوقلاپ كېلەيلى. ھەسەن ئاغرىپ قاپتۇ، ئەھۋال سورىغىلى بارايلى. - دېدى.

بىللە يولغا چىقتى. ھەزرىتى ھەسەننىڭ يېنىغا كەلگەندە ئەبۇ مۇسا ئەل-ئەشئەرى رەزىيەللاھۇ ئەنھۇمۇ ئۇ يەردە ئىدى.

ھەزرىتى ئەلى:

- ئەي ئەبۇ مۇسا! كېسەللەرنى يوقلاشنى نىيەت قىلىپ كەلدىڭمۇ ياكى مۇنداقلا كۆرۈشۈپ ئۆتۈش ئۈچۈن كەلدىڭمۇ؟ - دەپ سورىدى. ئەبۇ مۇسا:

- كېسەلنى يوقلاش ئۈچۈن كەلدىم. - دېدى.



## پەرىشتىلەر روزا تۇتقۇچىلارغا دۇئا قىلدۇ

- قېنى كەل، سەنمۇ يە! - دەپ  
ئۇنى داستىخانغا چاقىردى.  
ئۇمۇ ئۇمارە:  
- مەن روزا تۇتقان. - دېدى.

ئۇمۇ ئۇمارە ئۇ كۈنى نەپلە روزا  
تۇتقانلىقى ئۈچۈن، ئۇ يەردىكىلەر بىلەن  
بىللە تاماق يېمىدى. بۇنىڭ بىلەن  
پەيغەمبەر ئەلەيھىسسالام:

«روزىدار كىشىنىڭ يېنىدا تاماق  
يېيىلسە، تاماق يېيىلىپ تۈگىگىچە ياكى  
يېگۈچىلەر تويغىچە بولغان ئارىلىقتا  
پەرىشتىلەر ئۇنىڭغا (روزىدارغا) دۇئا  
قىلدۇ» دېدى. (تىرمىزى: «ساۋم»، 66)

خوشنىلار ئارا مۇناسىۋەتكە ئەھمىيەت  
بەرگەن رەسۇلۇللاھ ئەلەيھىسسالام پۇرسەت  
چىقسىلا خوشنىلىرىنى يوقلاپ، ھال-  
ئەھۋال سوراپ تۇراتتى. بىر قېتىم، ئوھۇد  
ئۇرۇشىدا قەھرىمانلىقى بىلەن تونۇلغان ۋە  
نەسىبە خاتۇن ئىسمى بىلەن مەشھۇر بولغان  
ئۇمۇ ئۇمارەنىڭ ئۆيىنى شەرەپلەندۈردى.  
پەيغەمبىرىمىزنىڭ ئۆزىنى يوقلاپ  
كەلگەنلىكىگە ئىنتايىن خۇشال بولغان ئۇمۇ  
ئۇمارە دەرھال تاماق پىشۇردى. پەيغەمبىرىمىز  
ۋە ئۇنىڭ بىلەن بىللە كەلگەنلەرنى مېھمان  
قىلدى. ئۆزىنىڭ ئالدىغا قويۇلغان تاماقتىن  
ئۆي ئىگىسىنىڭمۇ يېيىشىنى ئارزۇ قىلغان  
سۆيۈملۈك پەيغەمبىرىمىز:



# پەرىشتىلەرگە ئىشىنىش ئارقىلىق ئېرىشىدىغانلىرىمىز

\* بەندە ئىكەنلىك ئېڭىمىزنى  
 كۈچەيتىدۇ، بىزگە ئىبادەت  
 ئىشتىياقى بەخش ئېتىدۇ.  
 \* ناچار، قەيىم ئىشلاردىن يىراق  
 تۇرۇشىمىزغا تۈرتكە بولىدۇ.  
 \* ئەخلاقىمىزنى گۈزەللەشتۈرىدۇ.  
 \* ئىشلەش قىزغىنلىقى بېرىپ،  
 روھىمىزنى كۆتىرەڭگۈ قىلىدۇ.

## پەرىشتىلەرگە ئىشىنىش

پەرىشتىلەر داۋاملىق ئاللاھقا ئىتائەت ۋە ئىبادەت قىلىدىغان مەۋجۇداتلاردۇر. بەزىسى سەجدىدە، بەزىسى رۇكۇدا تۇرىدۇ. توختىماستىن ئاللاھنى زىكىر قىلىپ، مۆمىنلەر ئۈچۈن مەغپىرەت تىلەيدۇ. بۇ خىل ئالاھىدىلىكلەرگە ئىگە بولغان پەرىشتىلەرنىڭ بارلىقىغا ئىشىنىش بەندە ئىكەنلىك ئېڭىمىزنى كۈچەيتىدۇ، بىزگە ئىبادەت ئىشتىياقى بەخش ئېتىدۇ. ھەتتا بىزنى خاتالىقلىرىمىز، گۇناھلىرىمىز ئۈچۈن مەغپىرەت تىلەشكە ۋە ئاللاھنىڭ تەلىۋىگە ئۇيغۇن بىر ئىنسان بولۇشقا ئۈندەيدۇ. كېچە-كۈندۈز ۋاقتىمىزدىن تېخىمۇ ياخشى پايدىلىنىشقا تەشۋىق قىلىدۇ. پەرىشتىلەرگە ھەۋەس قىلىپ، ئاللاھقا ئۇلاردەك ئىبادەت قىلىدىغان بەندىلەردىن بولۇشقا تىرىشىمىز.

ئاللاھتائالا مۇنداق دەيدۇ:  
 «ئاسمانلاردىكى ۋە زېمىندىكىلەرنىڭ ھەممىسى ئاللاھنىڭ ئىلكىدىدۇر، ئاللاھنىڭ دەرگاھىدىكىلەر (يەنى پەرىشتىلەر) ئاللاھنىڭ ئىبادىتىدىن تەكەببۇرلۇق قىلىپ باش تارتمايدۇ ۋە ھېرىپمۇ قالمايدۇ. ئۇلار كېچە-كۈندۈز تەسبىھ ئېيتىدۇ، بوشاشمايدۇ.»  
 (ئەنبىيا سۈرىسى 19-20-ئايەتلەر)



ئاللاھتا ئالا مۇنداق دەيدۇ:

«ئىنساننىڭ ئوڭ تەرىپىدە ۋە سول تەرىپىدە ئولتۇرۇپ خاتىرلەيدىغان ئىككى پەرىشتە بار، (ئىنساننىڭ سۆز-ھەرىكىتى خاتىرلىنىۋاتقان) ۋاقىتتا، ئۇ قانداق بىر سۆزنى قىلمىسۇن، ئۇنىڭ ئالدىدا ھامان پەرىشتە ھازىر بولۇپ، كۆزىتىپ تۇرىدۇ.»

(قانى سۈرىسى 17-18-ئايەتلەر)

ئوڭ- سول تەرىپىمىزدە تۇرۇپ قىلمىش- ئەتمىشلىرىمىزنى ئەمەل دەپتىرىمىزگە يېزىپ تۇرۇۋاتقان «كىرامەن كاتىبىن» ۋە قەۋرىدە سوئال سورايدىغان «مۇنكىر- نەكىر» پەرىشتىلىرىنىڭ بارلىقىغا ئىشىنىش ئاخىرەتتە چوقۇم ھېساپ بېرىدىغانلىق ئېڭىمىزنى جانلىق تۇتىدۇ. قىلمىشلىرىمىزنىڭ ھېسابىنى بېرىدىغانلىقىمىزنى بىزگە خاتىرلىتىدۇ. بىر مۇمىن بولۇش سۈپىتىمىز بىلەن بۇنىڭغا ئىشىنىش بىزنى سۆز-ھەرىكەت ۋە باشقىلار بىلەن بولغان ئالاقىدا نورمال ۋە ئۆزىمىزنى سورايدىغان بولۇشقا ئۈندەيدۇ. ئۆزىمىزنى دەڭسەپ ئىش قىلىشقا، ناچار، قەبىھ ئىشلاردىن يىراق تۇرۇشىمىزغا تۈرتكە بولىدۇ. پەرىشتىلەرگە ئىمان ئېيتىش بىزنى «پەرىشتە كەبى» بىر ئىنسان ھالىتىگە كەلتۈرىدۇ. بىز بىلەن بىرلىكتە بولغان پەرىشتىلەرنى بىئارام قىلماسلىق ئۈچۈن، ناچار، قەبىھ سۆزلەردىن يىراق تۇرىمىز. ھېچقانداق كىشىنىڭ كەينىدىن غەپتۇتنى قىلمايمىز، زاڭلىق، مەسخىرە قىلمايمىز. ناھەقچىلىق قىلىشتىن ئۇزاق تۇرۇپ، ھېچقانداق كىشىگە قوپاللىق قىلمايمىز.



سۆيۈملۈك پەيغەمبىرىمىز مۇنداق دېگەن:

«شەيتان بىلەن پەرىشتە بەزىدە بىرلا ۋاقىتتا ئىنساننىڭ قەلبىگە بەزى تۇيغۇ ۋە پىكىرلەرنى كەلتۈرىدۇ. شەيتاننىڭ ئىشى يامانلىققا چاقىرىش، ئاقىۋىتى يامان ۋە خەتەرلىك بولغان ئىشلارغا ئۈندەش ۋە ھەقتىن (ئىسلامدىن) ئۇزاقلاشتۇرۇشتۇر. پەرىشتىنىڭ ئىشى بولسا، توغرىغا، گۈزەللىككە ۋە ياخشىلىققا چاقىرىش، يامانلىقتىن ئۇزاقلاشتۇرۇشتۇر. كىمكى ئىچىدە ياخشىلىققا چاقىرىغان بىر ئاۋاز ئىشتە بىلسۇنكى، ئۇ پەرىشتىنىڭ ئاۋازىدۇر. دەرھال شۇ بۇيىچە ئىش قىلسۇن، ئاللاھقا شۈكۈر قىلسۇن. كىمكى ئىچىدە يامانلىققا چاقىرىغان بىر ئاۋاز ئىشتە بىلسۇنكى، بۇ شەيتاننىڭ ئاۋازىدۇر. ئۇنىڭدىن ئۇزاقلاشسۇن، ئاللاھقا سېغىنسۇن.»

(تېرمىزى: «تەپسىر»، 3)

پەرىشتىلەر كۆڭلىمىزگە ياخشىلىقنى، گۈزەللىكنى، توغرىنى ۋە ھەقىقەتنى ئىلھام قىلىدۇ. ئۇلۇغ رەببىمىزنىڭ ۋە پەيغەمبىرىمىزنىڭ ئەمىرلىرىگە ئىتائەت قىلىپ قىلغان ھەر قانداق ياخشى ئىش - ھەرىكەتلىرىمىزدىن مەمنۇن بولىدۇ، خۇشال بولىدۇ. بىز ئۈچۈن ئاللاھقا دۇئا قىلىدۇ، بىزگە مەغپىرەت تىلەيدۇ. مەسىلەن: ئاتا-ئانىمىزغا ياخشى مۇئامىلە قىلغىنىمىزدا، دوستلىرىمىزغا ياخشىلىق قىلىپ ئۇلار ئۈچۈن دۇئا قىلغىنىمىزدا، ئۇرۇق-تۇغقانلىرىمىزنى ۋە بىمارلارنى يوقىلىغىنىمىزدا، ناماز ئوقىغىنىمىزدا، قۇرئان ئوقىغان چېغىمىزدا، ئىلىم ئۆگەنگىنىمىزدە قىسقىسى، ئاللاھ رازىلىقىغا ئېرىشىش ئۈچۈن قىلغان ھەر ئىشىمىزدا پەرىشتىلەر بىزگە دۇئا قىلىپ، ئاللاھتىن بىزنىڭ گۇناھلىرىمىزنى مەغپىرەت قىلىشىنى تىلەيدۇ. گۈزەل ئىش - ھەرىكەتلىرىمىزنىڭ بۇنچىلىك ئېتىۋارغا ئېلىنغانلىقىنى ۋە ياخشى كۆرۈلگەنلىكىنى بىلىش ۋە ئۇنىڭغا ئىشىنىش كۆڭلىمىزگە راھەتلىك ۋە ھۇزۇر بېغىشلايدۇ. بىزنى تېخىمۇ ياخشى بولۇشقا ئۈندەپ، ئەخلاقىمىزنى گۈزەللەشتۈرىدۇ.



ئاللاھتائالا مۇنداق دەيدۇ:

«شۈبھىسىزكى، «پەرۋەردىگار بىز ئاللاھتۇر» دېگەنلەر، ئاندىن توغرا يولدا بولغانلارغا پەرىشتىلەر چۈشۈپ: «قورقماڭلار، غەم قىلماڭلار، سىلەرگە ۋەدە قىلىنغان جەننەت ئۈچۈن خۇشال بولۇڭلار، بىز دۇنيادا، ئاخىرەتتە سىلەرنىڭ دوستلىرىڭلارمىز، جەننەتتە سىلەر ئۈچۈن كۆڭلۈڭلار تارتقان نەرسىلەرنىڭ ھەممىسى ۋە تىلىگەن نەرسەڭلارنىڭ ھەممىسى بار.»

(فۇسسەلت سۇرىسى 30-31-ئايەتلەر)

بەندىلىرىگە ئىشلەش كۈچى بەرگۈچى ئاللاھتائالادۇر. شۇڭا ھەر قانداق بىر مۇۋەپپىقىيەت ئۇنىڭدىندۇر. رەببىمىز ھەر ۋاقىت ئىشچان، تىرىشچان كىشىلەرنىڭ يېنىدادۇر. چۈنكى، ئۇ بەندىلەرنىڭ ئىشچان بولۇشىنى ياخشى كۆرىدۇ. ئىشلىگەنلەرگە تىلىگىنىنى بېرىدۇ. پايدىلىق ياخشى ئىشلارنى قىلىشقا نىيەتلەنگىنىمىزدە ئاللاھ بىزگە ياردەم قىلىدۇ. ئۇ مەسئۇل قىلغان پەرىشتىلەرمۇ يېنىمىزدا تۇرۇپ، بىزگە ياخشى، گۈزەل ئوي-پىكىرلەرنى ئىلھام قىلىدۇ. پايدىلىق ياخشى ئىشلارنى قىلغىنىمىزدا خۇشال بولىدۇ، مۇۋەپپىقىيەت قازىنىشىمىز ئۈچۈن ئاللاھقا دۇئا قىلىدۇ. قىيىنچىلىققا دۇچ كەلگەن چاغلىرىمىزدا رەببىمىزنىڭ ئەمرى بىلەن بىزگە ياردەم قىلىدۇ. قۇرئانى-كەرىمدە بەدرى ئۇرۇشىدا مۇسۇلمانلارغا ياردەم قىلىش، زەپەردىن خوشخەۋەر بېرىش، مەنىۋىي جەھەتتە قوللاپ-قۇۋۋەتلەش ئۈچۈن بەش مىڭ پەرىشتە ئەۋەتىلگەنلىكى بايان قىلىنغان. قىيىنچىلىققا ئۇچرىغان چېغىمىزدا ئاللاھتائالانىڭ پەرىشتىلەرنى بىزگە ياردەمگە ئەۋەتىدىغانلىقىغا ئىشىنىش بىزگە ئىشلەش قىزغىنلىقى بېرىپ، روھىمىزنى كۆتەرەڭگۈ قىلىدۇ. قىيىنچىلىق پەيتىدە بۇشىشىپ، ئۈمىدىمىزلىنىپ كەتمەيمىز.

ياردەم قىلىش، زەپەردىن خوشخەۋەر بېرىش، مەنىۋىي جەھەتتە قوللاپ-قۇۋۋەتلەش ئۈچۈن بەش مىڭ پەرىشتە ئەۋەتىلگەنلىكى بايان قىلىنغان. قىيىنچىلىققا ئۇچرىغان چېغىمىزدا ئاللاھتائالانىڭ پەرىشتىلەرنى بىزگە ياردەمگە ئەۋەتىدىغانلىقىغا ئىشىنىش بىزگە ئىشلەش قىزغىنلىقى بېرىپ، روھىمىزنى كۆتەرەڭگۈ قىلىدۇ. قىيىنچىلىق پەيتىدە بۇشىشىپ، ئۈمىدىمىزلىنىپ كەتمەيمىز.





# پەرىشتىلەر مۆمىنلەرگە دۇئا قىلىدۇ

پەرىشتىلەرنىڭ دۇئاسىنى ئېلىشنى خالامىز؟

سۆيۈملۈك پەيغەمبىرىمىز مۇنداق دېگەن:

«بىر مۇسۇلماننىڭ يېنىدا بولمىغان دىن قېرىندىشىغا ئارقىسىدىن قىلغان دۇئاسى مەقبۇل بولىدۇ. مۇسۇلمان كىشى دىن قېرىندىشى ئۈچۈن دۇئا قىلغانىسىرى يېنىدىكى پەرىشتىمۇ ئۇنىڭ ئۈچۈن: «دۇئاڭنىڭ ئىجابەت بولغاي! ئۇنىڭ ئۈچۈن تىلىگەن نەرسىلىرىڭ ساڭمۇ بېرىلگەي!» دەپ دۇئا قىلىدۇ.»

(تىرمىزى: «تەپسىر»، 3)

پەرىشتىلەر دۇئايمىزغا «ئامىين» دەيدۇ

سۆيۈملۈك پەيغەمبىرىمىز ھەر پۇرسەتتە دۇئا قىلىشىمىزنى ئارزۇ قىلىپ، بارلىق دۇئالىرىمىزغا پەرىشتىلەرنىڭ «ئامىين» دەيدىغانلىقىدىن خوشخەۋەر بەرگەن. دۇئالىرىمىزدا ئاللاھتىن ياخشى، گۈزەل نەرسىلەرنى تەلەپ قىلىشىمىزنى تەۋسىيە قىلغان:

«دۇئا قىلغاندا، ئۆزەڭلار ئۈچۈن پەقەتلا ياخشى ۋە گۈزەل نەرسىلەرنى تىلەڭلار، چۈنكى پەرىشتىلەر دۇئاڭلارغا ئامىين دەيدۇ.»

(تىرمىزى: «تەپسىر»، 3)

پەرىشتىلەر مۆمىنلەرگە يامانلىق ۋە گۇناھلاردىن پاكلىنىشى، گۈزەللىكلەرگە ئېرىشىشى ئۈچۈن دۇئا قىلىدۇ. بۇنى ئۇلۇغ رەببىمىز قۇرئاندا بىزگە مۇنداق خەۋەر قىلماقتا:

«ئەرشنى كۆتۈرۈپ تۇرغان ۋە ئەرشنىڭ چۆرىسىدىكى پەرىشتىلەر پەرۋەردىگارىغا تەسبىھ ئېيتىدۇ، ھەمدى ئېيتىدۇ، ئۇنىڭغا ئىمان ئېيتىدۇ، مۆمىنلەرگە مەغپىرەت تىلەيدۇ. (ئۇلار ئېيتىدۇ) «پەرۋەردىگارىمىز! سېنىڭ رەھمىتىڭ ۋە ئىلمىڭ ھەممە نەرسىنى ئۆز ئىچىگە ئالىدۇ، تەۋبە قىلغانلارغا ۋە سېنىڭ يولۇڭغا ئەگەشكەنلەرگە مەغپىرەت قىلغىن. ئۇلارنى دەۋزەخ ئازابىدىن ساقلىغىن.»

پەرۋەردىگارىمىز! سەن ئۇلارنى ئۇلارنىڭ ئاتا-بوۋىلىرىدىن، ئاياللىرىدىن، ئەۋلادلىرىدىن ياخشى بولغانلارنى ئۇلارغا ۋەدە قىلغان مەڭگۈلۈك جەننەتكە كىرگۈزگىن. سەن ھەقىقەتەن غالىبىسەن، ھېكمەت بىلەن ئىش قىلغۇچىسەن.

پەرۋەردىگارىمىز! سەن ئۇلارنى يامان ئىشلاردىن ساقلىغىن. سەن كىمنى يامان ئىشلاردىن ساقلايدىكەنسىن، شۈبھىسىزكى، بۇ كۈندە سەن ئۇنىڭغا رەھمەت قىلغان بولىسەن. بۇ چوڭ بەختتۇر.» (غافىر (مۆمىن) سۈرىسى 7-9-ئايەتلەر)




## پەرىشتىلەر ئىلىم ئۆگەنگۈچىلەرگە دۇئا قىلىدۇ

سۆيۈملۈك پەيغەمبىرىمىز پەرىشتىلەرنىڭ ئىلىم ئۆگىنىش ۋە ئۆگەنگەنلىرىنى ھاياتىغا تەدبىقلاشنى ئىستىگەن مۆمىنلەر ئۈچۈن ئالاھىدە دۇئا قىلىدىغانلىقىدىن خەۋەر بەرگەن:

«كىمكى ئىلىم ئېلىش مەقسىتىدە بىر يولغا كىرسە، ئاللاھ ئۇنىڭغا جەننەتنىڭ يولىنى ئاسانلاشتۇرۇپ بېرىدۇ. پەرىشتىلەرمۇ بۇ ئىشتىن كۆپ مەنۇن بولىدۇ. ئىلىم ئۆگەنمەكچى بولغان كىشىنىڭ ئۈستىگە قاننىنى يايىدۇ، ئاسمان-زېمىندىكىلەر، ھەتتا سۇنىڭ ئىچىدىكى بىلىقلارمۇ ئۇ ئالىمنىڭ مەغپىرەت قىلىنىشى ئۈچۈن ئاللاھقا دۇئا قىلىدۇ...»

(ئەبۇ داۋۇد: «ئىلىم»، 1)



## پەرىشتىلەر، شەيتان ۋە ئىنسان

- مېنى ئوتتىن، ئۇنى لايدىن ياراتتىڭ. مەن ئۇنىڭدىن ئۈستۈنمەن. - دەپ جاۋاب بەردى. بۇ تۈپەيلى ئۇلۇغ ئاللاھ شەيتاننى دەرگاھىدىن قوغلىۋەتتى.

ئاللاھ ئادەمنى ئۇنىڭغا جۈپ بولسۇن دەپ ياراتقان ھەۋۋا بىلەن بىللە جەننەتتە قويدى. ئادەمگە مۇنداق دېدى:

- ئەي ئادەم! ئايالڭ بىلەن جەننەتتە تۇرۇڭلار. جەننەتتىكى نەرسىلەردىن خالىغانچە كەڭتاشا يەپ-ئىچىڭلار. لېكىن شۇ دەرەخكە يېقىنلاشماڭلار. بولمىسا، ئۆزەڭلارغا زۇلۇم قىلغۇچىلاردىن بولۇپ قالسىلەر.

ئۇلۇغ ئاللاھ ئۇلارنىڭ بارلىق مېۋىلىك دەرەخلەرنىڭ مېۋىسىنى يېيىشىگە رۇخسەت قىلىپ، پەقەت بىر دەرەخنىڭكىنى مەنئى قىلغان ئىدى. بۇ ئارقىلىق ئىنسانغا نەپسىنى تىزگىنلەشنى ۋە ئىرادىسىنى كۈچلەندۈرۈشنى ئۆگىتىۋاتتى.

ئادەم بىلەن ھەۋۋا جەننەتتە بەختلىك، خۇشال-خورام ياشاۋاتاتتى. ھېرىش-چارچاش ۋە قورقۇشنىڭ نېمە ئىكەنلىكىنى بىلمەيتتى. كۆڭلى تارتقانلىكى نەرسىنى يەپ-ئىچەتتى. ئۇلۇغ ئاللاھ ھەزرىتى ئادەمنى شەيتانغا قارشى ئاگاھلاندۇردى:

- ئەي ئادەم! بۇ شەيتان ھەقىقەتەن سېنىڭ ۋە ئايالڭنىڭ دۈشمىنىدۇر. ئۇ سىلەرنىڭ جەننەتتىن چىقىپ كېتىشىڭلارغا سەۋەبچى بولۇپ قالمىسۇن. بولمىسا، سىلەر بەختسىز بولۇپ قالسىلەر. ھالبۇكى، جەننەتتە ئاچ-يالىڭچ، سۈسز قالمايسىلەر، قۇياشنىڭ ھارارىتى سىلەرنى كۆيدۈرمەيدۇ.

ئادەم بىلەن ھەۋۋا جەننەتتە بىر مۇددەت ھۇزۇر ئىچىدە راھەت ياشىدى. لېكىن شەيتانمۇ بىكار تۇرمىدى. ھەر خىل ھىيلە-مىكىرلەرنى ئويلاۋاتاتتى. بىر قېتىم ئۇلارنىڭ يېنىغا كېلىپ مۇنداق پىچىرلىدى:

- ئەي ئادەم! ساڭا ئەبەدىيلىك دەرىخىنى ۋە مەڭگۈلۈك سەلتەنەتنى كۆرسىتىپ قويايمۇ؟

ئاللاھ ئۆزىنى تونۇپ ئىبادەت قىلسۇن دەپ ئىنسانلارنى ياراتتى. پەرىشتىلەرگە:

- يەر يۈزىدە بىر خەلىپە تەيىنلەيمەن. - دېدى. پەرىشتىلەر:

- ئۇ يەردە بۇرغۇنچىلىق قىلىدىغان، قان تۆكىدىغان (شەخسى) خەلىپە قىلامسەن؟ ھالبۇكى، بىز بولساق سېنى پاك دەپ مەدھىيىلەيمىز، مۇقەددەس دەپ مەدھىيىلەيمىز، ساڭا ئىتائەت قىلىمىز. - دېيىشتى. ئاللاھ:

- مەن ھەقىقەتەن سىلەر بىلمەيدىغان نەرسىلەرنى بىلىمەن. - دېدى. پەرىشتىلەر جىم بولدى. ئاندىن بىر-بىرىگە قاراپ:

- شۈبھىسىزكى، رەببىمىز ھەممىنى بىلىدۇ. پايدىسىز ھېچقانداق نەرسىنى ياراتمايدۇ. - دېيىشتى.

ئاللاھ ئۇلارغا:

- ئەي پەرىشتىلىرىم! مەن ئىنساننى يارىتىپ، شەكىلگە كىرگۈزۈپ، جان بەردىم. ئۇنىڭغا تېگىشلىك ھۆرمەت كۆرسىتىڭلار. مېنىڭ ئەمرىمگە ئىتائەت قىلىپ ئۇنىڭغا سەجدە قىلىڭلار. - دېدى. پەرىشتىلەر ھەممىسى:

- ئەي ئۇلۇغ رەببىمىز! ئەمرىڭنى ئاڭلايمىز، ساڭا ئىتائەت قىلىمىز! - دېدى.

ئاللاھنىڭ بۇ ئەمرى شەيتانغا خوشياقمىدى. ئۇ بەك ھاكاۋۇر، تەكەببۇر بولۇپ، ئاللاھ ياراتقان مەخلۇقلار ئىچىدە ئۆزىنى ھەممىدىن ئۈستۈن، نوچى دەپ قارايتتى.

نەھايەت، پەرىشتىلەر ئاللاھنىڭ ئەمرىگە بويسۇنۇپ، ئادەمگە ھۆرمەت قىلدى، سەجدە قىلدى. شەيتان بولسا، تەكەببۇرلۇق قىلىپ باش تارتتى، سەجدە قىلمىدى. شۇنىڭ بىلەن ئاللاھنىڭ ئەمرىگە قارشى چىققان بولدى.

ئۇلۇغ ئاللاھ ئۇنىڭدىن:

- نېمىشقا ئەمرىمنى ئورۇنلىمايسەن؟ سەجدە قىلىشىڭغا نېمە توسقۇنلۇق قىلدى؟ - دەپ سورىدى. شەيتان:

ئادەم:

- نەدە ئۇ؟ كۆرسەت قېنى. - دېدى.

شەيتان ئاللاھ چەكلىگەن دەرەخنى  
كۆرسىتىۋىدى، ئادەم ئۇنىڭغا ئىشەنمىدى،

شەيتاننى يېنىدىن قوغلىۋەتتى. لېكىن شەيتان  
يەنە زېرىكمەي، تىرىكمەي ئۇلارنىڭ يېنىغا قايتا  
كېلىپ پىچىرلىدى:

- رەببىڭلار سىلەرگە بۇ دەرەخكە  
يېقىنلىشىشنى نېمىشقا چەكلىدى، بىلەمسىلەر؟



- ئى رەببىمىز! بىز ئۆزىمىزگە ئۆزىمىز ئۇۋال قىلدۇق. ئەگەر بىزنى ئەپۇ قىلمىساڭ، بىزگە رەھىم قىلمىساڭ، شۇبھىسىزكى، بىز ئېغىر زىيان تارتقۇچىلاردىن بولىمىز. - دېيىشتى.

ئۇلۇغ ئاللاھ:

- ھەزرىتى ئادەمگە:

- ساڭا ئەڭ بۈيۈك نېمەت بولغان جەننەتنى بەردىم. نېمە تىلىسەڭ شۇنى بەردىم. ساڭا بەرگەنلىرىم يەتمىگەچكە، بۇ دەرەخكە يېقىنلاشتىڭمۇ؟ - دەپ سورىدى.

ئادەم:

- قەسەم قىلمەنكى، بىر كىشىنى سېنىڭ ئىسمىڭنى تىلغا ئېلىپ تۇرۇپ يالغان قەسەم قىلىدۇ دەپ ئويلاپ باقماپتىكەنمەن. - دېدى.

ئۇلۇغ ئاللاھ نادامەت ئىچىدە يىغلاۋاتقان ئادەمگە:

- ئەمدى سىلەر يەر يۈزىگە چۈشۈپ، ئىشلەپ تەر تۈكۈپ ئەمگەك قىلىپ تۇرمۇشڭلارنى قامدايسىلەر.

ھەزرىتى ئادەم قاتتىق ئازابلاندى. قىلمىشىغا پۇشايىمان قىلىپ يىغلاشقا باشلىدى:

- يا رەببى! مېنى ئەپۇ قىلغىن! مېنى ئەپۇ قىلغىن! - دەپ يالۋۇرۇشقا باشلىدى.

ئاخىرى ئاللاھ ئۇنىڭغا رەھمەت قىلىپ، تەۋبىسىنى قوبۇل قىلدى. ئۇنى كەچۈرۈم قىلدى. چۈنكى ئاللاھ خاتالىقىغا پۇشايىمان قىلىپ تەۋبە قىلغۇچىلارنى ئەپۇ قىلغۇچى ئىنتايىن مېھرى-شەپقەتلىكتۇر.

(«قۇرئانى-كەرىمدىكى دىنىي ھېكايىلەر»، سەيىد قۇتۇپ-ئابدۇللاھ جۇدە ئەس-ساھار)

(مەزمۇنىدىكى مۇناسىۋەتلىك ئايەتلەر ئۈچۈن بەقەرە سۈرىسى 30-37-ئايەتلەر، ئەئرانى سۈرىسى 11-25-ئايەتلەرگە قاراڭ.)

ئەگەر ئۇنىڭ مېۋىسىدىن يەپ سالساڭلار، مەڭگۈ بۇ يەردە قېلىپ قالسىلەر. شۇڭا، مۇشۇنداق بولمىسۇن دەپ ئۇنى سىلەرگە چەكلىدى. ئوبدان ئويلاپ بېقىڭلار. بېرىپ ئۇ مېۋىنى تېتىپ بېقىڭلار!

ھەزرىتى ئادەم بىلەن ھەۋۋا شەيتاننىڭ گېپىنى ئاڭلىمىدى. ئۇ يەردىن يىراققا كەتتى. شەيتان ئۇلارنىڭ كەينىدىن كەلدى. ئاللاھنىڭ ئىسمىنى تىلغا ئېلىپ قەسەم قىلىپ:

- ماڭا ئىشىنىڭلار! راستىنى ئېيتقاندا، مەن سىلەرگە چىرايلىق نەسەھەت قىلىۋاتىمەن! - دېدى.

ئىبلىس ئاللاھنىڭ نامىنى تىلغا ئېلىپ قەسەم قىلىشى بىلەن ئادەم بىلەن ھەۋۋا ئۆز-ئۆزىگە:

- بىر كىشىنىڭ ئاللاھنىڭ نامىنى تىلغا ئېلىپ تۇرۇپ يالغان قەسەم قىلىشى مۇمكىن ئەمەس. بەلكى راست گەپ قىلىۋاتقان بولۇشى مۇمكىن. - دەپ، ئاللاھ ئۇلارغا چەكلىگەن دەرەخنىڭ مېۋىسىدىن يېيىشكە باشلىدى.

مېۋىنى يېيىشى بىلەنلا ئۇلارنىڭ ئۈستىدىكى جەننەت كىيىمى سېلىنىپ كېتىپ، ئەۋرەت يەرلىرى كۆرۈنۈپ قالدى. ئىنتايىن خىجىل بولۇشتى. دەرەخنىڭ كەڭ يۇپۇرماقلىرى بىلەن بەدىنىنى يۈگەشكە كىرىشتى. نېمە قىلارنى بىلەلمىدى.

ئاللاھ:

- مەن سىلەرگە ئۇ دەرەخكە يېقىن كەلمەڭلار دېگەن ئىدىمغۇ؟ شەيتاننىڭ ئۇچۇق دۈشمەن ئىكەنلىكىنى دېگەن ئىدىمغۇ؟ نېمىشقا بۇيرۇقۇمغا ئىتائەت قىلمىدىڭلار؟ - دەپ سورىدى.

ھەزرىتى ئادەم ئەلەيھىسسالام بىلەن ھەۋۋا: - يا رەببى! بىزنى مەغپىرەت (ئەپۇ) قىلغىن، بىزنى كەچۈرگىن. - دېدى.

ئۇلۇغ ئاللاھ ئۇلارغا:

- مەن سىلەرگە دېدىم، ئەمما سىلەر ئاڭلىمىدىڭلار. - دېدى.

ئادەم بىلەن ھەۋۋا يالۋۇرۇپ:

## شەيتان

كۆز بىلەن كۆرگىلى بولمايدىغان مەۋجۇداتلاردىن بىرى شەيتاندۇر. شەيتاننىڭ قۇرئانى-كەرىمدە تىلغا ئېلىنغان باشقا بىر ئىسمى ئىبلىسئۇر. شەيتان تۇنجى ئىنسان ئادەم ئەلەيھىسسالامغا سەجدە قىلمىغانلىقى ئۈچۈن ئىلاھىي رەھمەتتىن قوغلانغان بىر مەخلۇقتۇر. ئوتتىن يارىتىلغان. يامانلىقنىڭ سىمۋولىدۇر.

شەيتاننىڭ ئىلاھىي رەھمەتتىن قوغلانغانلىقىنىڭ سەۋەبى ھاكاۋۇرلۇق قىلىپ ئاللاھنىڭ ئەمرىگە قارشى چىققانلىقىدۇر. لېكىن ئۇ ئاللاھ تەرىپىدىن جازالانىشىغا ئادەم ئەلەيھىسسالامنى سەۋەبچى دەپ قاراپ، ئىنسانلارغا دۈشمەن بولغان. شۇڭا، ئىنسانلارنىڭ توغرا يولىنى تېپىشىغا توسقۇنلۇق قىلىش ئۈچۈن ھەر خىل يالغان-ياۋىداقلار، ھىيلە-مىكىرلەر بىلەن شۇغۇللىنىپ ئالدامچىلىق قىلىدۇ. ئىنسانلارنىڭ ئاللاھنىڭ ئەمرىگە قارشى چىقىپ گۇناھ قىلىشىنى ئارزۇ قىلىدۇ. مۇشۇنداق قىلىپ، ئادەم ئەلەيھىسسالام ۋە ئۇنىڭ نەسلىدىن كەلگەن ئىنسانلارنىڭ جەھەننەمگە كىرىشىگە سەۋەپ بولۇپ، ئۇلاردىن ئىنتىقام ئېلىشقا تىرىشىدۇ. ئۇلۇغ رەببىمىز بىزنى شەيتاننىڭ دۈشمەنلىكىگە، ھىيلە-مىكىر ۋە ئالدامچىلىقىغا قارشى ئاگاھلاندۇرۇپ مۇنداق دېگەن: «شەيتان ھەقىقەتەن سىلەرگە دۈشمەندۇر، ئۇنى دۈشمەن تۇتۇڭلار، شەيتان ئۆزىنىڭ تەۋەلىرىنى ئەھلى دوزاختىن بولۇشقا چاقىرىدۇ.» (فاتىر سۈرىسى 6-ئايەت)

شەيتان بىزنى قاتتىق قورقۇتقىدەك دەرىجىدە كۈچلۈك مەخلۇق ئەمەس. ئۇ پەقەت كۆڭلىمىزگە ناچار، سەلبىي ھېس-تۇيغۇلارنى كەلتۈرىدۇ. قەلبىمىزگە ۋەسۋە سالىدۇ. ناچار، قەبىھ ئىش-ھەرىكەتلەرنى بىزگە چىرايلىق كۆرسىتىدۇ. ئاللاھنى ۋە ئاخىرەتنى ئۇنۇتتۇرۇشقا تىرىشىدۇ. ھالبۇكى، بىز ئىنسانلار ئەقىللىق ۋە ئەركىن ئىرادىمىز بار. بۇ ئالاھىدىلىكىمىز بىلەن شەيتانغا قارىغاندا تېخىمۇ كۈچلۈكىمىز. شەيتان گەرچە تۈزۈلۈشى جەھەتتىن بىزدىن پەرقلىق ۋە كۆزگە كۆرۈنمەس مەخلۇق بولسىمۇ، ئەمما يامان ئىشلارنى قىلغۇزۇش جەھەتتە زورلاش كۈچى يوق. يامان، قەبىھ ئىشلارنى بىزگە مەجبۇرى

ئاللاھتائالا مۇنداق دەيدۇ:

«ئىبلىس جىنلاردىن ئىدى. شۇڭا ئۇ پەرۋەردىگارنىڭ ئىتائىتىدىن چىقتى.»

(كەھىق سۈرىسى 50-ئايەتنىڭ بىر قىسمى)

قىلدۇرالمىدۇ. ئاللاھتائالا بىزگە بۇنى مۇنداق بىلدۈرگەن: «شۇبھىسىزكى، مۆمىنلەرنىڭ ۋە پەرۋەردىگارغا تەۋەككۈل قىلغۇچىلارنىڭ ئۈستىدىن شەيتان ھۆكۈمرانلىق قىلالمايدۇ. شەيتان پەقەت ئۆزىنى دوست تۇتىدىغانلار ۋە ئاللاھقا شېرىك كەلتۈرىدىغانلار ئۈستىدىنلا ھۆكۈمرانلىق قىلىدۇ.» (نەھل سۈرىسى 99-100-ئايەتلەر)

ئەگەر بىز ئەقىلىمىزنى ۋە ئىرادىمىزنى ئىشلىتىپ، شەيتاندىن كەلگەن ھېس-تۇيغۇ ۋە چۈشەنچىلەرنىڭ تەسىرىدە قالمىساق، ناچار، يامان ئىش-ھەرىكەتلەرنى قىلمايمىز. بۇنداقتا، شەيتانمۇ مەقسىتىگە يېتەلمەيدۇ، شەيتان بىلەن ئىنسان ئارىسىدىكى كۈرەشتە بىز غەلبە قىلغان بولىمىز. لېكىن، شۇنى ئەسلا ئېسىمىزدىن چىقارمايلىكى، بۇ كۈرەشتە بىر قېتىم غەلبە قىلىشنىڭ ئۆزى يېتەرلىك ئەمەس. بۇ ئۆمرىمىزنىڭ ئاخىرىغىچە ئۈزلۈكسىز داۋاملىشىدىغان بىر كۈرەشتۇر.



## شەيتاننىڭ ئىقارنى

پەقەت (گۇمراھلىققا) دەۋەت قىلدىم، سىلەر (دەۋىتىمنى) قوبۇل قىلدىڭلار، شۇنىڭ ئۈچۈن مېنى ئەيىبلەمەڭلار، ئۆزەڭلارنى ئەيىبلەڭلار، مەن سىلەرگە ياردەم بېرىپ سىلەرنى قۇتقۇزالمىمەن، سىلەر مۇماڭا ياردەم بېرىپ مېنى قۇتقۇزالمىسىلەر، مەن سىلەرنىڭ بۇرۇن مېنى ئاللاھقا (ئىبادەتتە) شېرىك قىلغانلىقىڭلارنى ئېتىراپ قىلمايمەن، شۇبھىسىزكى، زالىملار چوقۇم قاتتىق ئازابقا دۇچار بولىدۇ.»

(ئىبراھىم سۈرىسى 22-ئايەت)

ئاخىرەتتە ئىنسانلارنىڭ قىلمىشلىرىدىن ھېساب ئېلىنىپ بولغاندا شەيتان مۇنداق دەيدۇ: «ئاللاھ ھەقىقەتەن سىلەرگە (ئىتائەت قىلغۇچىنى مۇكاپاتلاش، ئاسىيلىق قىلغۇچىنى جازالاشتىن ئىبارەت) راست ۋەدىنى قىلغان ئىدى، (ۋەدىسىگە ۋاپا قىلدى). مەن سىلەرگە (ئۆلگەندىن كېيىن تىرىلىش، ساۋاب، جازا دېگەنلەر يوق، دەپ يالغان) ۋەدە قىلغان ئىدىم، (ۋەدەمگە) خىلاپلىق قىلدىم، سىلەرگە مېنىڭ (كۇفرىغا، گۇناھقا زورلىغۇدەك) ھۆكۈمرانلىقىم بولغىنى يوق، مەن سىلەرنى

### ئاللاھتائالا مۇنداق دەيدۇ:

«ئەگەر شەيتان سېنى ۋەسۋەسە قىلىپ (بۇقىرىقى خىسلەتنى ئۆزلەشتۈرمەسلىكىگە كۆشكۈرتسە) ئاللاھقا سېغىنىپ (شەيتاننىڭ شەرىدىن) پاناھ تىلىگىن، ئاللاھ ھەقىقەتەن (بەندىلىرىنىڭ سۆزلىرىنى) ئاڭلاپ تۇرغۇچىدۇر، (ئىشلىرىنى) بىلىپ تۇرغۇچىدۇر.»

(فۇسسەلەت سۈرىسى 36-ئايەت)

## شەيتاندىن ئاللاھقا سېغىنالى

### ئاللاھتائالا مۇنداق دەيدۇ:

«مەخلۇقاتنىڭ شەرىدىن، قاراڭغۇلۇقى بىلەن كىرگەن كېچىنىڭ شەرىدىن، تۈگۈنلەرگە دەم سالغۇچى سېھىرگەرلەرنىڭ شەرىدىن، ھەسەتخورنىڭ ھەسەت قىلغان چاغدىكى شەرىدىن سۈبھىنىڭ پەرۋەردىگارى ئاللاھقا سېغىنىپ پاناھ تىلەيمەن دېگىن.»

(ناس سۈرىسى 1-6-ئايەتلەر)

### ئاللاھتائالا مۇنداق دەيدۇ:

«ئىنسانلارنىڭ پەرۋەردىگارى، ئىنسانلارنىڭ پادىشاھى، ئىنسانلارنىڭ ئىلاھى (ئاللاھ) فا سېغىنىپ، كىشىلەرنىڭ دىللىرىدا ۋەسۋەسە قىلغۇچى جىنلاردىن ۋە ئىنسانلاردىن بولغان يۇشۇرۇن شەيتاننىڭ ۋەسۋەسىنىڭ شەرىدىن پاناھ تىلەيمەن دېگىن.»

(فەلەق سۈرىسى 1-5-ئايەتلەر)

## جىنازىسىنى پەرىشتىلەر كۆتۈرگەن ساھابە

«ئەي ئاللاھنىڭ رەسۇلى! مەن ھېچكىمنى كۆرمىدىم. ئەمما سىز خۇددى بىرەيلەننىڭ ئۇستىدىن دەسسەپ سالماي دەپ ئاتلاپ ئۆتۈپ كېتىۋاتقاندەك، ئىنتايىن ئېھتىيات بىلەن ماڭدىڭىز» دېدىم. پەيغەمبەر ئەلەيھىسسالام مۇنداق دېدى: «سائادنىڭ جىنازىسىنى كۆتىرىش ئۈچۈن، ئىلگىرى يەر يۈزىگە كېلىپ باقمىغان يەتمىش مىڭ پەرىشتە كەپتۇ. ئۆيدە ئولتۇرغۇدەك يەر تاپالمىدىم. پەرىشتىلەردىن بىرى ئازىراق يەر بۇشتىپ بەردى، شۇ يەردە ئاران ئولتۇرالىدىم.»

سۆيۈملۈك پەيغەمبىرىمىز سائاد بىن مۇئاز رەزىيەللاھۇ ئەنھۇ يەتكەن مەرتىۋىدىن شۇنداق مەنۇن بولغانىكى، داۋاملىق ئۇنى تىلغا ئېلىپ: «ئەي ئەبا ئامر (ئامرنىڭ دادىسى سائاد)، سەن نېمىدىگەن بەختلىك - ھە!» دېگەن سۆزنى تەكرارلايتتى.


(«ئىبن سائاد»، 3-جىلد، 428-430)

سەلەمە بىن ئەسلىم رەزىيەللاھۇ ئەنھۇ مۇنداق دەيدۇ:

پەيغەمبەر ئەلەيھىسسالامنىڭ ناھايىتى ياخشى كۆرىدىغان دوستلىرىدىن سائاد بىن مۇئاز رەزىيەللاھۇ ئەنھۇ ۋاپات بولغان ئىدى. پەيغەمبىرىمىز سائادنىڭ مۆسبەت خەۋىرىنى ئاڭلاپلا ساھابىلىرى بىلەن بىرلىكتە مائەم بولغان ئۆيگە باردى. پەيغەمبىرىمىز ئالدىدا، بىز كەينىدە ئىدۇق. ئۆينىڭ ئىشىكى ئالدىغا كەلدۇق. پەيغەمبىرىمىز ئۆينىڭ ئىچىگە كىردى. ئۆيدە سائاد بىن مۇئازنىڭ جىنازىسىلا بار ئىدى. باشقا ھېچكىم يوق ئىدى. لېكىن پەيغەمبەر ئەلەيھىسسالام خۇددى بىرىنىڭ ئۈستىگە دەسسەپ سالدىغاندەك ئىنتايىن ئېھتىياتچانلىق بىلەن دەسسەپ ماڭاتتى. ئۆيگە كىرمەكچى بولغىنىمنى كۆرۈپ، تورغان يېرىمدە توختىشىمنى ئىشارەت قىلدى. مەن توختاپ تۇردۇم. كەينىمىدىكىلەرگىمۇ توختاپ تۇرۇشنى ئىشارەت قىلدىم.

پەيغەمبەر ئەلەيھىسسالام سىرتقا چىققاندا

شۇنداق بىر ھايات ياشايدىكى، بىزنىڭ جىنازىمىزنىمۇ پەرىشتىلەر كۆتۈرسۇن.





## پەيغەمبىرىمىز ۋە پەرىشتىلەر

پەيغەمبىرىمىز غاردا تۇرغان كېچىلەردىن بىرىدە، ئاللاھ تەرىپىدىن ئەلچىلىك ۋەزىپىسىگە مەسئۇل قىلىنغان ۋەھىي پەرىشتىسى جىبرىئىل ئەلەيھىسسالام سەھەرگە يېقىن بىر ۋاقىتتا پەيغەمبىرىمىزنىڭ يېنىغا كەلدى. پەيغەمبىرىمىزدىن ئوقۇشنى تەلەپ قىلدى. پەيغەمبىرىمىز ئوقۇشنى بىلمەيدىغانلىقىنى ئېيتتى. پەرىشتە جىبرىئىل تەلۋىنى بىر قانچە قېتىم تەكرارلىدى. پەيغەمبىرىمىزدىن يەنە ئوخشاش جاۋابنى ئاڭلىغاندىن كېيىن، قۇرئاننىڭ تۇنجى ئايەتلىرىنى ئوقىدى. تۇنجى ۋەھىينى ئالغاندىن كېيىن غاردىن چىققان سۆيۈملۈك پەيغەمبىرىمىز جىبرىئىل ئەلەيھىسسالامنى ئاسماننى قاپلاپ تۇرغان ھالەتتە كۆردى. بۇ ۋەقەدىن كېيىن جىبرىئىل ئەلەيھىسسالام 23 يىل بويىچە پەيغەمبىرىمىزنىڭ يېنىغا خىلمۇ-خىل چاغلاردا كېلىپ، قۇرئاننى-كەرىمنىڭ ئايەت ۋە سۈرىلىرىنى، يەنى ئاللاھتائالا ئەۋەتكەن ئۇچۇرلارنى يەتكۈزدى.

پەيغەمبىرىمىز ھەر يىلى رامزان ئېيىدا ئۇ كۈنگە قەدەر نازىل بولغان ئايەتلەرنى جىبرىئىل ئەلەيھىسسالامغا يادقا ئوقۇپ بېرەتتى. ۋاپات بولىدىغان يىلى قۇرئاننى باشتىن-ئاخىرغىچە 2 قېتىم خەتمە تامام قىلغان، جىبرىئىل ئەلەيھىسسالام بىلەن بىرلىكتە ئۆز ئارا بىر-بىرىگە قۇرئان ئوقىغان ئىدى.

ئادەم ئەلەيھىسسالامغا ھۆرمەت قىلغان پەرىشتىلەر ئۇنىڭ نەسلىدىن كەلگەن بارلىق مۇمىنلەرگە ھۆرمەت قىلىدۇ. ئۇلۇغ ئاللاھ ياخشى كۆرگەن گۈزەل ئىنسانلارنى ئۇلارمۇ ياخشى كۆرىدۇ. پەرىشتىلەر بولۇپمۇ پەيغەمبەرلەرنى ئەڭ ياخشى كۆرىدۇ ۋە ئاللاھتائالا ھۆرمەت قىلىدۇ.

پەيغەمبىرىمىز مۇھەممەد سەللەللاھۇ ئەلەيھى ۋەسەللەم ئاللاھتائالا ئىنسانلارغا ئەۋەتكەن ئاخىرقى پەيغەمبەردۇر. ئاللاھتائالا ئۇنى ئىنسانلارغا ئەڭ ياخشى ئۆرنەك بولۇشى ئۈچۈن تاللىغان. ئۇ پەرىشتىلەر ھەۋەس قىلغۇدەك دەرىجىدە ئەڭ گۈزەل ئەخلاققا ئىگە ئىدى. ئاللاھ ئۇنى ياخشى كۆردى ۋە بەندىلىرىگىمۇ ياخشى كۆرگۈزدى. پەرىشتىلەرمۇ پەيغەمبىرىمىزنى بالىلىق چېغىدىن باشلاپلا ياخشى كۆردى ۋە ئۇنىڭ پەيغەمبەرلىكىنىڭ خوشخەۋىرىنى بىر-بىرىگە يەتكۈزدى.

رەسۇلۇللاھ سەللەللاھۇ ئەلەيھى ۋەسەللەمنىڭ پەرىشتىلەر بىلەن بولغان قۇيۇق مۇناسىۋىتى قۇرئاننىڭ نازىل بولۇشى بىلەن باشلاندى. پەيغەمبىرىمىز قىرىق ياشلاردا ئىدى. مەككە ئەتراپىدىكى ھىرا غارىغا بېرىپ، بىر قانچە كېچە قالغاندىن كېيىن قايتىپ كېلەتتى. ئۇ يەردە ئاللاھتائالانى زىكىر قىلاتتى، كائىنات ۋە ئىنسانلارنىڭ ئەھۋالىنى تەپەككۈر قىلاتتى.



(كىشىلەر توپلاشقان يەرلەرگە) كىرىشنى مۇۋاپىق كۆرمەي، ئىنسانلارنىڭ ۋە پەرىشتىلەرنىڭ بىئارام قىلىنماسلىقىنى تەكىتلىگەن ئىدى.

سۆيۈملۈك پەيغەمبىرىمىز پۈتكۈل ئالەملەرگە رەھمەت قىلىپ ئەۋەتىلگەن ئىدى. رەببىمىز رەھىمىتى ۋە رازىلىقى بىلەن يۈكسەلدۈرگەن پەيغەمبىرىمىزنى پەرىشتىلەرگىمۇ سۆيىدۈرگەن بولۇپ، ئۇلاردىن پەيغەمبىرىمىزنى ئۈستۈن كۆرىشىنى ۋە ئۇنىڭغا دۇرۇد ئوقۇشنى تەلەپ قىلغان. بۇ سەۋەبتىن، پەرىشتىلەر پەيغەمبىرىمىزگە دۇئا ۋە ئىستىغفار ئوقۇيدۇ، ئۇنىڭ ماقامىنىڭ يۈكسەك بولۇشىنى تىلەيدۇ. ھەتتا بەزى پەرىشتىلەر مەخسۇس پەيغەمبىرىمىزگە دۇرۇد ئوقىغان مۆمىنلەرنى ئېنىقلاش ۋە ئۇلارنىڭ ئوقىغان دۇرۇدلىرىنى پەيغەمبىرىمىزگە يەتكۈزۈشكە مەسئۇلدۇر.

جىبرىئىل ئەلەيھىسسالام پەيغەمبىرىمىزنىڭ يېنىغا بەزىدە ئىنسان سۈرىتىدە كېلەتتى. بىر كۈنى سۆيۈملۈك پەيغەمبىرىمىز ساھابىلىرى بىلەن بىللە ئولتۇرغاندا ئاپئاق پاكىزە كىيىم بىلەن كېلىپ، ئىمان، ئىسلام، ئېھسان ۋە قىيامەت توغرىسىدا سوئال سورىدى. سوئاللارنىڭ جاۋابىنى ئاڭلىغاندىن كېيىن كەتتى. سۆيۈملۈك پەيغەمبىرىمىز بۇ كەلگەن كىشىنىڭ جىبرىئىل ئەلەيھىسسالام ئىكەنلىكىنى، ئۇلارغا دىنغا مۇناسىۋەتلىك بەزى بىلىملەرنى ئۆگىتىش ئۈچۈن كەلگەنلىكىنى خەۋەر قىلدى.

ئاللاھتائالا پەيغەمبىرىمىزنىڭ كۆڭلىنى خاتىرجەم قىلىش ۋە ياردەم بېرىش ئۈچۈن، مۈشكۈل زامانلاردا پەرىشتىلەرنى پەيغەمبەرگە ياردەم قىلىشقا ئەۋەتتى. بۇنىڭ ئەڭ گۈزەل ئۆرنىگى ھىجرەت ئەسناسىدا مەيدانغا چىقتى. مەككە مۇشرىكلىرى غارنىڭ ئېغىزىغا قەدەر كەلگەن ئىدى. ئازىراق ئېگىشىسىلا پەيغەمبىرىمىزنى كۆرەلەيتتى. ئاللاھتائالا ئۇ پەيتتە پەيغەمبىرىمىزگە خاتىرجەملىك ۋە ھۇزۇر تۇيغۇسى بەردى. كۆزگە كۆرۈنمەيدىغان پەرىشتىلەر قوشۇنى بىلەن ئۇنىڭغا ياردەم قىلدى.

ئاللاھتائالا مۇنداق دەيدۇ:

«بىلىڭلاركى، ئاللاھ پەيغەمبەرنىڭ مەدەتكارىدۇر، جىبرىئىلمۇ ئۇنىڭ مەدەتكارىدۇر، مۆمىنلەرنىڭ ياخشىلىرىمۇ ئۇنىڭ مەدەتكارىدۇر، ئۇلاردىن باشقا پەرىشتىلەرمۇ (ئۇنىڭغا يۈلەنچۈكتۇر).»



(تەھرىم سۈرىسى 4-ئايەتنىڭ بىر قىسمى)

ئاللاھتائالا بەدرى ئۇرۇشى قاتارلىق نۇرغۇن ئۇرۇشلاردا سۆيۈملۈك پەيغەمبىرىمىز ۋە ئۇنىڭ ساھابىلىرىگە پەرىشتىلەر قوشۇنىنى ياردەمگە ئەۋەتتى. ھۈنەين ئۇرۇشىدا ئىنتايىن مۈشكۈل چاغدا پەرىشتىلەر قوشۇنىنى ئەۋەتىپ مۇسۇلمانلارغا ياردەم قىلدى.

سۆيۈملۈك پەيغەمبىرىمىز ئاللاھنىڭ رىزاسىغا ئۇيغۇن ئىشلار قىلىنغان ياخشى يەرلەرگە پەرىشتىلەرنىڭ كېلىدىغانلىقىنى ئېيتقان ئىدى. ئىلىم ئۆگىنىدىغان، ئۆگىتىلىدىغان يەر، قۇرئان ئوقۇلىدىغان ۋە ئاللاھقا ئىبادەت قىلىنىدىغان يەرلەرگە، ياخشى ئىشلار مەسلىھەت قىلىنغان مەجلىسلەرگە پەرىشتىلەرنىڭ كەلگەنلىكىنى بىلدۈرەتتى. پەرىشتىلەرنىڭ بۇ خىل مۇھىتتا تۇرغان ئىنسانلارنىڭ ئەتراپىنى قورشاپ، ئۇلارغا دۇئا قىلغانلىقى، ئۇلارنىڭ قەلبىگە خاتىرجەملىك، ھۇزۇر ۋە خۇشاللىق تۇيغۇسى بەرگەنلىكىنى خوشخەۋەر قىلغان، پەرىشتىلەرنى بىزار قىلىدىغان سۆز-ھەرىكەتلەردىن ئۇزاق تۇرۇشنى تەۋسىيە قىلىپ، ئۆزىمۇ بۇنىڭغا قاتتىق دىققەت قىلغان ئىدى. سامساق، پىياز يېگەنلەرنىڭ ئاغزىدىكى بەتبۇي پۇراق يوقالمىغۇچە مەسجىدكە

## پەرىشتىلەر بىلەن كەلگەن ياردەم

ئەۋەتتى. جەمئى بەش مىڭ پەرىشتە مۇسۇلمانلارغا ياردەم قىلدى. بۇ ئۇرۇشتا مۇسۇلمانلار غەلبە قىلدى. ئۇلۇغ رەببىمىز پەرىشتىلەر بىلەن ئەۋەتىلگەن بۇ ياردەمنى قۇرئانى-كەرىمدە مۇنداق بايان قىلغان:

«ئاللاھ سىلەرگە بەدرىدە نۇسرەت ئاتا قىلدى. ھالبۇكى، سىلەر كۈچسىز ئىدىڭلار (سانىڭلار ۋە قۇرالڭلار ئاز ئىدى)، ..... ئاللاھ ئۇنى (يەنى پەرىشتىلەر ئارقىلىق ياردەم بېرىشنى) پەقەت سىلەرگە خوشخەۋەر بولسۇن ۋە دىلىڭلار شۇنىڭ بىلەن خاتىرجەم بولسۇن دەپ قىلدى. ياردەم پەقەت غالىب، ھېكمەت بىلەن ئىش قىلغۇچى ئاللاھنىڭ تەرىپىدىندۇر.»

(ئال-ئىمىران سۈرىسى 123 - 126 - ئايەتلەر)

بەدرى ئۇرۇشى مۇسۇلمانلار بىلەن مەككە مۇشرىكلىرى ئارىسىدا بولغان تۇنجى ئۇرۇش ئىدى. مۇشرىكلار مۇسۇلمانلاردىن ئۈچ ھەسسە كۆپ ھەربىي قۇشۇن بىلەن بەدرىگە كەلگەن بولۇپ، مۇسۇلمانلارنى تۈپتىن يوقىتىۋېتىشنى پىلانلىغان ئىدى.


ئۇرۇش باشلىنىپ، ئىككى قۇشۇن بىر-بىرىگە كىرىشىپ كەتكەن ئىدى. مۇسۇلمانلار ھايات-مامات كۈرىشى ئىچىدە ئىدى. سۆيۈملۈك پەيغەمبىرىمىز قولىنى ئاسمانغا قارىتىپ ئېچىپ دۇئا قىلىۋاتاتتى:

«ئەي رەببىم! قۇرەيش مەغرۇرلۇقى، چوڭچىلىقى ۋە پۈتۈن كۈچى بىلەن سېنىڭ دىنىڭنى يوقىتىش ئۈچۈن كەلدى. ساڭا قارشى دۇئىلغا چىقتى. پەيغەمبىرىڭنى يالغانغا چىقاردى. ئاللاھىم! پەيغەمبەرلەرگە ياردەم قىلىدىغانلىقىڭ توغرىلىق ماڭا بەرگەن ۋەدەڭنى راستقا چىقارغىن.

بىزگە زەپەر بەرگىن. ئەگەر ئاشۇ بىر سىقىم مۇمىنلەر يوق بولۇپ كەتسە، بۇندىن كېيىن يەر يۈزىدە ساڭا ئىبادەت ۋە قۇللۇق قىلىدىغان ھېچكىم قالمايدۇ.»

ئاللاھتائالا

پەيغەمبىرىمىزنىڭ بۇ دۇئاسىنى ئىجابەت قىلدى. ئۇرۇش ئەڭ يۇقىرى پەللىگە چىققان چاغدا توپ-توپ پەرىشتىلەرنى ياردەمگە



ئاللاھتائالا مۇنداق دەيدۇ:

«ئاللاھ ھەقىقەتەن پەيغەمبەرگە رەھمەت يوللايدۇ (يەنى پەيغەمبەر ئەلەيھىسسالامغا رەھمەت قىلىدۇ، شاننى ئۇلۇغ قىلىدۇ، دەرىجىسىنى ئۈستۈن قىلىدۇ)، پەرىشتىلەرمۇ ھەقىقەتەن (پەيغەمبەرگە) مەغپىرەت تەلەپ قىلىدۇ، ئى مۆمىنلەر! سىلەر پەيغەمبەرگە دۇرۇد ئېيتىڭلار ۋە ئامانلىق تىلەڭلار.»

(ئەھزاب سۈرىسى، 56-ئايەت)

كېلىڭلار، بىزمۇ پەرىشتىلەرگە ئوخشاش، پەيغەمبىرىمىز مۇھەممەد سەللەللاھۇ ئەلەيھى ۋەسەللەمنىڭ ئاللاھ دەرگاھىدىكى ماقامىنىڭ يۈكسىلىشى ئۈچۈن دۇئا قىلايلى. ئەڭ ياخشى ۋە چىن كۆڭلىمىزدىن چىققان ئەڭ سەمىمىي سالاملرىمىزنى پەرىشتىلەرنىڭ نۇرلۇق قاناتلىرىغا ئامانەت قىلىپ پەيغەمبىرىمىزگە ئەۋەتەيلى.

# اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأَمِيِّ وَعَلَى آلِهِ وَصَحْبِهِ وَسَلِّمْ


ئاللاھۇممە سەللى ئالا سەيىدىنا مۇھەممەدنىن -  
نەبىيىلى - ئۇممىيى ۋە ئالا ئالھى ۋە سەھبىيى ۋە  
سەللىم .

ئاللاھىم! ئۇممى پەيغەمبەر مۇھەممەد سەللەللاھۇ  
ئەلەيھى ۋەسەللەمگە، ئۇنىڭ ئائىلىسىگە ۋە ئەسھابىغا  
دۇرۇد ۋە سالام ئەيلە .

ئامىن!

## سوئاللار

### تېپىشماق تاپىلى



1	ئۆلگەندىن كېيىن قەۋردە سوئال سورايدىغان ئىككى پەرىشتە	6	ئاللاھنىڭ رۇخسىتى بىلەن ئەجلى توشقان جانلارنىڭ روھىنى ئېلىشقا مەسئۇل پەرىشتە
2	تەبىئەت ھادىسىلىرى ۋە مەخلۇقاتلارنىڭ رىزقىنى باشقۇرۇشقا مەسئۇل پەرىشتە	7	پەرىشتىلەر يارىتىلغان ماددا
3	ساۋاب ۋە گۇناھلىرىمىزنى يازغۇچى پەرىشتىلەر	8	ئىنسان يارىتىلغان ماددا
4	مۇھاپىزەت قىلغۇچى پەرىشتىلەر	9	شەيتان يارىتىلغان ماددا
5	قىيامەت كەلگەندە سۇر چېلىپ قىيامەتنى ئېلان قىلىدىغان ۋە ئاخىرەت ھاياتىنىڭ باشلانغانلىقىنى خەۋەر قىلىشقا مەسئۇل پەرىشتە	10	ئاللاھتىن ئالغان ۋەھىينى پەيغەمبەرلەرگە يەتكۈزۈشكە مەسئۇل بولغان پەرىشتە

تۆۋەندىكى بوشلۇقلارغا تىرىق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار.

(ئامىن / شەيتان / خاتىرلەيدىغان / پەرىشتىنىڭ / دۈشمەن / ھۆكۈمرانلىق / شەيتاننىڭ / شېرىك / سۆزنى / پەرىشتىلەر)

1. «ئىنساننىڭ ئوڭ تەرىپىدە ۋە سول تەرىپىدە ئولتۇرۇپ ..... ئىككى پەرىشتە بار، (ئىنساننىڭ سۆز-ھەرىكىتى خاتىرلىنىۋاتقان) ۋاقتتا، ئۇ قانداق بىر ..... قىلمىسۇن، ئۇنىڭ ئالدىدا ھامان پەرىشتە ھازىر بولۇپ، كۆزىتىپ تۇرىدۇ.»
2. «..... ھەقىقەتەن سىلەرگە دۈشمەندۇر، ئۇنى ..... تۇتۇڭلار، ئۇ ئۆزىنىڭ تەۋەلىرىنى ئەھلى دوزاختىن بولۇشقا چاقىرىدۇ.»
3. «شۈبھىسىزكى، مۆمىنلەرنىڭ ۋە پەرۋەردىگارىغا تەۋەككۈل قىلغۇچىلارنىڭ ئۈستىدىن شەيتان ..... قىلالمايدۇ. شەيتان پەقەت ئۆزىنى دوست تۇتىدىغانلار ۋە ئاللاھقا ..... كەلتۈرىدىغانلار ئۈستىدىنلا ھۆكۈمرانلىق قىلىدۇ.»
4. «دۇئا قىلغاندا ئۆزەڭلار ئۈچۈن پەقەت ياخشى نەرسىلەرنى تىلەڭلار. چۈنكى ..... دۇئاڭلارغا ..... دەيدۇ.»
5. كىمكى ئىچىدە ياخشىلىققا چاقىرىغان بىر ئاۋاز ئىشتىسە بىلسۇنكى، ئۇ ..... ئاۋازىدۇر. دەرھال شۇ بۇيىچە ئىش قىلسۇن، ئاللاھقا شۈكۈر قىلسۇن. كىمكى ئىچىدە يامانلىققا چاقىرىغان بىر ئاۋاز ئىشتىسە بىلسۇنكى، بۇ ..... ئاۋازىدۇر. ئۇنىڭدىن ئۇزاقلاشسۇن، ئاللاھقا سېغىنسۇن.»



ئۆزىمىزنى سىناپ باقايلى

1. پەرىشتىلەرنىڭ ئالاھىدىلىكلىرىگە ئائىت 4. تۆۋەندىكى بايانلاردىن قايسىسى خاتا؟

- (ئا) بېمەيدۇ، ئىچمەيدۇ
- (ئە) ئۇخلىمايدۇ
- (ب) ئەركەك چىشى دەيدىغان جىنس ئايرىمىسى يوق
- (پ) ئاللاھقا قارشى چىقالايدىغان قابىلىيىتى بار
- 1- مىكائىل
- 2- ئىسرافىل
- 3- مۇنكىر- نەكىر
- 4- جىبرىئىل
- 5- ئەزرائىل
- 6- يۇنۇس

يۇقارىدىكى پەرىشتىلەردىن قايسىسى تۆت چوڭ پەرىشتىلەردىن ئەمەس؟

2. تۆۋەندىكىلەردىن قايسىسى پەرىشتىلەرنىڭ ۋەزىپىلىرىدىن ئەمەس؟

- (ئا) ئىنسانلارغا ئۆرنەك بولۇش
- (ئە) ئىنسانلارنى نازارەت قىلىش
- (ب) مۆمىنلەرگە دۇئا قىلىش
- (پ) پەيغەمبەرلەرگە ۋەھىي ئېلىپ كېلىش
- (ئا) 4-1
- (ئە) 6-2
- (ب) 6-3
- (پ) 5-4

5. ياخشى ئىش قىلماقچى بولغىنىمىزدا قەلبىمىزدە بەزى خىياللار پەيدا بولىدۇ. شەيتان بىلەن پەرىشتە بىزگە بىر نېمىلەرنى دەپ پىچىرلايدۇ. تۆۋەندىكى خىياللاردىن قايسىسى شەيتانغا ئائىت؟

- (ئا) بۇ ئىشنىڭ تۈپەيلى كۆڭلۈڭ خاتىرجەم، خۇشال بولسەن.
- (ئە) باشقىلارغا ياخشى ئۈلگە بولسەن.
- (ب) دۇنيادا ساڭا پايدىسى يوق.
- (پ) ئاللاھنىڭ ياخشى كۆرۈشىگە، رازىلىقىغا ئېرىشىسەن.

3. 1- بەندە ئىكەنلىك ئېگىمىزنى كۈچلەندۈرىدۇ


- 2- تېخىمۇ ئىشچان، تىرىشچان بولۇشقا ئۈندەيدۇ
- 3- يامان ئىشلاردىن يىراق تۇتىدۇ
- 4- ئەخلاقىمىزنى گۈزەللەشتۈرىدۇ

يۇقارىدىكىلەردىن قايسىسى پەرىشتىلەرگە ئىمان ئېيتىش ئارقىلىق ئېرىشكەنلىرىمىزدۇر؟

- (ئا) 4-2-1
- (ئە) 4-3-1
- (ب) 4-2-1
- (پ) 4-3-2-1

# جاۋابلار

تېپىشماق تاپايلى



تۆۋەندىكى بوشلۇقلارغا تىرناق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار.



2. شەيتان، دۈشمەن
4. پەرىشتىلەر، ئامىن

1. خاتىرىلەيدىغان، سۆزنى
3. ھۆكۈمرانلىق، شېرىك
5. پەرىشتىنىڭ، شەيتاننىڭ

ئۆزىمىزنى سىناپ باقايلى

- 1-پ 2-ئا 3-پ 4-ب 5-ب